

حالم

(Haalim - A Dreamer)

www.iqbalkalmati.blogspot.com

نمبره احمد

حالم (نمرہ احمد)

”باب اول“

”گدلے پانیوں کا سنگم!“

اس نے خواب میں دیکھا کہ
وہ گدلی سی جگہ ہے....
دو دریاؤں کا سنگم....
بارش تڑا تڑا برس رہی ہے....
کچھڑ میں کھلے آسمان تلے دو لوگ کھڑے ہیں....
ایک سنہرے بالوں والی لڑکی ہے....
بارش نے اس کو بھگو دیا ہے....
اس کے بال گیلے ہو کر گالوں سے چپک گئے ہیں
اور وہ گردن اٹھائے اوپر دیکھ رہی ہے....
آسمانوں کو.... آسمانوں کے پار جہانوں کو....
سامنے ایک آدمی کھڑا ہے....
کچھڑ سے اس کے پیرلت پت ہیں...
وہ دراز قد اور کسرتی بازوؤں والا ہے....
اس کے گیلے بال ماتھے پہ بکھرے ہیں....
وہ اپنے گریبان پہ ہاتھ ڈالتا ہے....
اور نائی نوج کے اتارتا ہے....
پھر وہ آستینیں موڑتا ہے... پیچھے... اور پیچھے....

لڑکی ابھی تک اوپر دیکھ رہی ہے....

آدمی جھکتا ہے.... کچھڑے مٹھی بھرتا ہے....

سیدھا کھڑا ہوتا ہے....

مٹھی لڑکی کی طرف بڑھاتا ہے....

”میرے ساتھ رہو.... ہم دونوں کو ایک دوسرے کی ضرورت ہے۔“

وہ بارش اور طوفان میں بلند آواز سے کہتا ہے....

وہ چونک کے اسے دیکھتی ہے.... پھر اوپر نگاہ اٹھاتی ہے....

دور آسمان پر ایک پرندہ اڑتا ہوا آرہا ہے....

اپنے پر پھیلائے اس آدمی کے سر کے اوپر فضا میں آرکتا ہے....

چکر کاٹتا ہے.... کاٹتا ہے.... کاٹتا ہے....

لڑکی انگلی اٹھا کر اشارہ کرتی ہے.... الفاظ اس کے لبوں سے نہیں نکل پاتے.... مگر وہ ہونٹ ہلا کر کہتی.... بے آواز.... وہ دیکھو....

آدمی مٹھی بڑھائے ہنوز کھڑا رہتا ہے۔ اس کی مٹھی میں کچھڑے ہے.... اور کچھڑے میں ایک سونے کی چابی ہے....

میرے ساتھ رہو.... میرے ساتھ رہو.... وہ ہنوز کہہ رہا ہے۔

پرندہ ان کے سر پر چکر کاٹ رہا ہے.... سنہرے اور سرخ رنگ کا پرندہ.... عقاب جیسا.... نیلے ہیروں جیسی آنکھوں والا پرندہ....

ایک جھکے سے حالم کی آنکھ کھلی.....

☆☆=====☆☆

کولا پور، جزیروں کے ملک ملائیشیا کا سب سے مشہور شہر ہے۔ مختلف تہذیبوں اور ادیان کا مرکز.... یہاں مسلمانوں کی اکثریت تھی۔ سمندر اور اونچے پہاڑ.... سبزہ اور کھلے باغات.... وہ جنت کے تصور جیسا خوبصورت شہر تھا اور اس صبح وہ معمول کے مطابق آوازوں، شور اور بے فکر تہذیبوں سے گونج رہا تھا.... لوگ مصروفیت سے اپنے روزمرہ کے کام پنہا رہے تھے.... سڑکوں پر.... دفاتروں میں.... گھروں میں....

کے ایل (کولا پور کو عرف عام میں کے ایل کہا جاتا تھا) کے مصروف کاروباری مراکز کے علاقے میں ایک اونچی عمارت بے نیازی سے کھڑی دکھائی دیتی تھی۔ اس کے بارہویں فلور پر آؤ تو آفس کہیں بنے تھے اور درگزر مصروف دکھائی دیتے تھے۔ ٹائپنگ کی آوازیں، فون کی گھنٹیاں.... یوں دکھائی دیتا تھا کہ اس آفس میں بردن کی طرح کام جاری و ساری تھے....

ایسے میں ایک نوجوان ہاتھ میں فائل پکڑے تیز تیز چلتا جا رہا تھا۔ چینی نقوش کی صورت کا حامل وہ درمیانے قد کا تھا اور چہرے پر دبا دبا

جوش تھا۔ ایک آفس کے دروازے کے سامنے وہ رکا، خوشی کو قابو کرتے ہوئے مسکراہٹ دہائی اور دھڑلے سے دروازہ کھولا۔ اندر آفس ٹیبل کے پیچھے ایک تھکا ماندہ سا ادھیڑ عمر شخص بیٹھا تھا۔ ہائی دھیلی کیے، بگڑے تاثرات لئے، اس نے آنکھیں اٹھا کے اکتاہٹ سے اندر داخل ہوتے نوجوان کو دیکھا۔

”مولیا میں اس وقت کوئی بات نہیں سننا چاہتا۔ میں ساری رات سو نہیں پایا۔ ابھی مجھے ڈسٹرب نہ کرو۔“

”انور صاحب!... اچھی خبر ہے۔“ مولیا دکتے چہرے کے ساتھ کرسی کھینچ کر سامنے بیٹھا تو انور صاحب نے ہاتھ جھلایا۔

”تمہیں لگتا ہے اس وقت مجھے کوئی خبر خوش کر سکتی ہے؟ میری لاپرواہی سے باس کالیپ ٹاپ چوری ہو گیا ہے اور تمہیں اپنے کاموں کی پڑی ہے؟...“ وہ ناراض چینی آنکھیں مولیا پہ جما کے زور سے بولے۔ ”ابھی تک تو باس کو معلوم ہی نہیں ہے کہ ان کالیپ ٹاپ جس میں ہمارے بزنس کے خفیہ دستاویزات ہیں، اور جو انہوں نے مجھے وارنٹس سے پاک کرنے کے لیے دیا تھا، میں گم کر چکا ہوں۔ جاؤ خدا کے لئے.....“

”سرتحل سے میری بات سنیں۔ مولیا نے لیپ ٹاپ کو ٹریس کر لیا ہے۔“ وہ چمک کر بولا۔ (ملایشیا کے لوگ عموماً ”میں نے یہ کر لیا ہے“ کی جگہ اپنا نام لے کر کہتے ہیں کہ ”مولیا نے یہ کر لیا ہے۔“)

انور صاحب کا جھکا ترا چہرہ تیزی سے سیدھا ہوا۔ آنکھیں پھیلیں۔ بہت سے رنگ چند لمحوں میں بدلے۔

”کیا مطلب؟ کیسے؟“ وہ تیزی سے آگے ہوئے۔

”حالم!“ مولیا نے جوش اور فخر سے وہ فائل سامنے رکھی۔ انور صاحب نے چونک کے اسے دیکھا، پھر سیاہ فائل کو۔

”تم نے حال کو ہاڑ کیا؟“ ان کی آواز سرگوشی میں بدل گئی۔ ولچسپ سرگوشی میں۔ آنکھوں میں چمک ابھری۔

”جی۔ مولیا نے رات کو ہی اسے کال کر دی تھی۔ اور صبح تک اس نے سارا کھوج لگا لیا ہے۔“

”اتنی جلدی؟“ ان کو خوشگوار سی بے یقینی ہوئی۔

”وہ حال ہے سر۔ حال یعنی خواب دیکھنے والا مگر خواب وہ ہمارے پورے کرتا ہے۔ ہم جیسے لوگ پولیس کے پاس جا نہیں سکتے کیونکہ پولیس لیپ ٹاپ کو evidence میں شامل کر کے اسے دیکھے گی ضرور اور ہمارے کارپوریٹ میکرٹس کی پروا نہ ہو جائیں گے اور باس کو بھی علم ہو جائے گا۔ اس لئے ہمارے پاس حال جیسے پرائیوٹ Scam Investigator سے اچھا کوئی آپشن نہیں تھا۔“

”تم نے بہت اچھا کیا۔ حیرت ہے مجھے اس کا خیال کیوں نہیں آیا؟ حالانکہ کتنے کام کروا چکے ہیں ہم پچھلے چند ماہ میں اس سے۔“ وہ تکان سے پہلی دفعہ مسکرائے۔ پھر خیال آنے پہ پوچھا۔ ”کیسا ہے وہ اب؟ ویسایا نخریلا، مغرور اور موڈی؟“

”ہے تو وہ ویسایا۔ کتنی فتیں کرنی پڑتی ہیں اس کی پھر کام کرنے کی حامی بھرتا ہے وہ۔ لیکن ایک دفعہ ذمہ داری اٹھالے تو کام کر کے دم لیتا ہے۔ ایسے ہی تو وہ کے ایل کی بلیک مارکیٹ کا سب سے ذہین اور شاطر انویسٹی گیشن نہیں ہے سر۔ اس کی ذہانت.....“

”اچھا اچھا۔ اب کام کی طرف آؤ۔“ انہوں نے بے زاری سے ٹوکا تو مولیا کی زبان کو قفل لگا پھر نجل سانسکرا کے بولا۔

”اچھا یہ دیکھیں۔ اس نے لیپ ٹاپ کو ٹریس کر لیا ہے۔ اس وقت ہمارا لیپ ٹاپ اس ایڈریس پہ موجود ہے۔“ مولیا نے فائل کھول کے اس پہ ایک جگہ دستک دی۔

انور صاحب آگے کو بھٹکے ٹینک ناک پہ جمائی اور غور سے پڑھا۔ ”یہ تو کسی کے گھر کا پتہ لگد ہا ہے۔ مگر یہ کون... ایک منٹ۔“ انہوں نے چونک کر آنکھیں اٹھائیں۔ رنگ فق ہوا تھا۔

”یہ تو تنگو کامل مہر کا گھر ہے۔“ انہوں نے چونک کے سر اٹھایا تو منہ آدھا کھل چکا تھا اور پیشانی پہ پسینہ پھوٹنے لگا تھا۔ ”تنگو کامل نے ہمارا لیپ ٹاپ چر لیا؟ اوہ خدا..... مجھے اٹھالے۔ مجھے اٹھالے....“

”صبر کریں سر۔“

”صبر؟ میں ہاں کو کیا منہ دکھاؤں گا؟“ وہ چیخے تھے۔ ”میری کار سے ان کا لیپ ٹاپ چوری ہوتا ہے اور چوری کرنے والا کون ہے؟ ہمارا سب سے بڑا حریف۔ یا اللہ! وہ اب تک کیا کچھ کر چکا ہوگا ہمارے ڈاکومنٹس کے ساتھ۔“ انہوں نے پیشانی پہ ہاتھ رکھا اور آنکھیں بند کر لیں۔ مولیا نے جلدی سے پانی کا گلاس بھر کے ان کے سامنے کیا۔ انور صاحب نے جھٹ گلاس اٹھایا اور غٹا غٹ پی گئے۔ پھر گہری سانس لے کر خود کو نارمل کرنے لگے۔

”ابھی تک تو میں نے سر کو یہ کہہ رکھا ہے کہ لیپ ٹاپ ٹھیک کروا رہا ہوں۔ چند گھنٹے سے زیادہ میں ان کو ٹال نہیں سکتا۔ اب بتاؤ۔“ وہ خود پہ قابو پاتے ہوئے فکر مندی سے پوچھنے لگے۔ ”وہ کتنی جلدی تنگو کامل کے گھر سے لیپ ٹاپ نکال کر لاسکتا ہے؟“

”کون؟“

”میرا دادا جو قبر میں بیٹھا تمہیں خط لکھ رہا ہے، یو ایڈ میٹ۔“ انہوں نے زور سے میز پہ ہاتھ مارا۔ پانی کا گلاس تو کانپا ہی، مولیا خود بھی اچھل ہی پڑا۔

”مم... میں... وہ... حاملہ کا پوچھ رہے ہیں آپ؟ مگر سر وہ انویسٹی گیٹر ہے۔ اس سے زیادہ وہ کچھ نہیں کر سکے گا اور...“ مگر انور صاحب کے تاثرات اور لال انکارہ آنکھیں دیکھ کر وہ گڑبڑا کے اٹھا۔ ”میں... میں کچھ کرتا ہوں۔ اس کی منت کرتا ہوں۔“

انور صاحب نے خاموشی سے انگلی سے اسے قریب بلایا۔ وہ ڈرتے ڈرتے ان کی طرف جھکا۔

”اگر...“ وہ اتنا زور سے گرجے کہ مولیا بے اختیار پیچھے ہٹا۔ ”مجھے آج رات تک لیپ ٹاپ نہ ملا تو تمہاری نوکری گئی۔ جتنا پسا خرچ کرنا پڑے، کرو... میں ساری رقم ادا کروں گا لیکن مجھے وہ واپس چاہیے...“

”راجر ہاس۔“ اس نے اثبات میں زور زور سے گردن ہلاتی جلدی جلدی فائل سمیٹی اور باہر کو بھاگا۔

اپنے آفس میں آکر اس نے دروازہ بند کیا، اور کرسی پہ آ کے نڈھال سا گرا۔ مگر وقت مزید ضائع نہیں کیا جاسکتا تھا۔ ایک نظر اپنی بیوی

بچوں کی تصاویر کو دیکھا جو میز پر رکھے فریبرز میں لگی تھیں اور پھر فون پر نمبر ملانے لگا۔ کالنگ حالم۔ جلد ہی اس نے فون اٹھالیا۔
”میں سوچ ہی رہا تھا کہ ابھی تک میری صبح خوشگوار کیوں گزر رہی ہے۔ کوئی نحوست کیوں نہیں گھل رہی اس میں؟ فون کرنے کا شکر یہ
مولیا۔ اب بتاؤ، کیا کام ہے؟“ خوشگوار سی مردانہ آواز کانوں سے ٹکرانی تو مولیا کی صبح میں سارے زمانے کی نحوست گھل گئی۔ چہرے کے
زاویے بگڑے مگر وہ ضبط کر کے مسکرایا۔

”تمہارا شکر یہ ادا کرنے کے لئے فون کیا تھا۔“

”ہو ہی نہیں سکتا۔ کام بتاؤ۔“ وہ اب کے رکھائی سے بولا تھا۔ ”مگر یاد رکھنا، اگلے چار دن میں مصروف ہوں۔ جمعرات کے بعد کرسکوں
گا۔ اب بتاؤ، پھر سے کیا کھودیا ہے تم نے؟“

”وہی لیپ ٹاپ...“ وہ بے چارگی سے بولا۔ ”وہ کیسے نکلواؤں؟“

”کیا مطلب؟ ابھی تک نکلوا یا نہیں ہے وہ؟ کمال آدمی ہو یا تم۔ دو گھنٹے پہلے رپورٹ دی تھی تمہیں۔ اپنے چار پانچ سیکیورٹی کے بندے
لے کر جاتے ان کے گھر میں گھستے اور نکال کر یہ جاوہ جا۔“

”حالم... حالم... خدا کے لئے سمجھو۔“ مولیا اپنے بال نوچنا چاہتا تھا۔ ”ہم کارپوریٹ سیکٹر کے لوگ ہیں۔ غنڈے بد معاش نہیں ہیں۔
جتنے اچھے ہمارے سیکیورٹی آفیسرز ہیں اس سے کہیں اچھے لوگ تنگو کامل کے پاس ہوں گے۔ وہ تنگو کامل ہے۔ ایک امیر اور طاقتور آدمی
۔ نہ ہوتا تب بھی ہم یہ نہیں کر سکتے کیوں کہ لیپ ٹاپ انور صاحب کی لاپرواہی سے کھویا ہے۔ ہم باس کو بتائے بغیر اس کو واپس حاصل کرنا
چاہتے ہیں۔ کل صبح سے پہلے۔“

”دیکھو اگر تو تمہیں یہ غلط فہمی ہے کہ میں تنگو کامل کے گھر جا کر تمہارا لیپ ٹاپ چراؤں گا تو میں یہ نہیں کرنے لگا، سوری۔ حالم چور نہیں
ہے۔ صرف انوسٹی گیٹر ہے۔“ وہ بے رخی سے بولا تھا۔

”پھر میں کیا کروں؟ میری نوکری چلی جائے گی یا۔“ مولیا نے بے چارگی سے فون فو فریبرز کو دیکھا۔ آفس بلاسٹنڈز سے چھن کر آتی دھوپ
میں وہ مزید چمکنے لگی تھیں۔ تیز دھوپ۔ بے سائبان۔ اس کا دل بیٹھنے لگا۔

”اچھا پھر کسی چور کو ہار کر وہ رات کو چرا لائے گا۔“ حالم نے گویا ناک سے کبھی اڑائی۔

”میں کاروباری آدمی ہوں۔ کہاں جانتا ہوں گا ان چور ڈاکوؤں کو؟ تم کچھ کرو پلینز۔ میں منہ مانگی رقم ادا کروں گا۔“ دوسری طرف خاموشی
چھا گئی۔

”پہلے سے دگنی رقم دو گے؟“ مولیا جھٹکے سے سیدھا ہوا۔ چہرہ کھل اٹھا۔

”ہاں بالکل۔“

”مگر میں تین گنا لوں گا۔“

مولیا نے فون کو کان سے ہٹا کر کھور اچھر ضبط کرتے ہوئے دوبارہ کان سے لگایا۔ ”جو مانگو گے دوں گا۔“

”پھر ایک کام کرو۔“ حالم کا لہجہ اب کے نرم پڑا جیسے اسے مولیا پہ ترس آ گیا ہو۔ ”مجھے دوڑھائی گھنٹے دو۔ میں تنگو کامل کے تمام ملازموں کی پروفائلز تمہیں دے دیتا ہوں۔ ان کی صلاحیتیں اور ان کی کمزوریاں۔ تم جس ملازم کو بہتر سمجھو اس کے پاس جا کر اس کو ڈرا دھکا کے یا پیسے کا لالچ دے کر اس کو خرید لو۔ گھر کا بھیدی آسانی سے لیپ ٹاپ نکال کر لادے گا۔“ مولیا کا منہ کھل گیا۔

”یہ سب میں کروں گا؟ مطلب.... کیا تم خود ان ملازموں سے بات نہیں کر سکتے؟“

”یونواٹ مولیا.... تم اس قابل نہیں ہو کہ تمہاری مدد کی جائے۔ اب فون نہ کرنا۔“ کھٹ سے فون بند ہو گیا۔ مولیا کا سر گھومنے لگا۔ اس نے دیوانہ وار دوبارہ نمبر ملا یا۔

”پلیز.... پلیز حالم... فون اٹھا لو....“ وہ با آواز بلند دعا کر رہا تھا۔

(اگر باس کو معلوم ہو گیا... گھن کے ساتھ وہ بھی پس جائے گا۔ بلکہ وہ تو سڑک پہ آ جائے گا۔) مگر حالم فون نہیں اٹھا رہا تھا۔ میز پر رکھے فون فریزر اب دھوپ کی حدت سے چمکنے لگے تھے۔ جیسے اس کے بیوی بچے سایے سے نکل کر ننگے سر سورج تلے آ کھڑے ہوئے ہوں۔ اس کا تو گھر بھی کمپنی کا دیا ہوا تھا۔ اس نے غصے اور بے بسی سے پیغام ٹاپ کیا۔

”حالم.... فون اٹھاؤ ورنہ میں خودکشی کر لوں گا۔“

”آفس کے دروازے کا لاک کھول کے خودکشی کرنا۔ ورنہ لاش سے بدبو آنے میں چند دن لگ جاتے ہیں۔“

”میں تمہاری منت کرتا ہوں۔ میں اس کے ملازموں سے خود بات کر لوں گا۔ صرف مجھے ان کی پروفائلنگ کر دو۔“ اس نے جلدی جلدی پیغام لکھا۔

”پہلے مجھ سے معذرت کرو۔“ فوراً جواب آیا۔

”کیسے؟“

”ایک کانڈ پھ لکھو۔ حالم کے ایل کا بہترین اسکام انویسٹی گیٹر ہے اور میں آئندہ اس سے اختلاف نہیں کروں گا۔ تمہارے یہ لکھنے تک میں پروفائلز تیار کر لوں گا۔“ مولیا نے فوراً سے نوٹ پیڈ پہ قلم کھینا۔

”میں نے یہ لکھ بھی لیا۔“

”اس کو پانچ سو بیچپن دفعہ لکھو۔“ وہ غرا کے بولا اور فون کٹ گیا۔ مولیا نے گہری سانس لی آستین سے پیشانی پونچھی اور جلدی جلدی قلم کاغذ پہ گھسیٹنے لگا۔

”پتہ نہیں اس شخص کی کون سی انا کو تسکین ملتی ہے ایسے کاموں سے۔“ وہ غصے سے بڑبڑا بھی رہا تھا۔

کمرے میں دھوپ پھیلتی جا رہی تھی۔ مگر اس نے اسے ی کو تیز نہیں کیا۔ اسے خیال ہی نہیں آیا۔ بس سر جھکانے لکھتا گیا۔ لکھتا گیا

- جانے کتنی دفعہ لکھا گیا تھا کہ اس نے سر میز پر رکھ دیا اور خالی نظروں سے قلم اور پنسلز سے بھرے گم کو دیکھنے لگا۔ اس کا سر دوڑ کر ہاتھا جیسے دماغ پھٹنے کو ہو۔ انور صاحب کے ساتھ اس کی نوکری اور گھر دونوں جائیں گے....

فون کی گھنٹی چنگھاڑی تو مولیا اچھل پڑا۔ تیزی سے فون اٹھایا۔ حالم کی ای میل آئی تھی۔ اس کے جسم کا ہر عضو آنکھ بن گیا تھا۔ کچھ دیر بعد وہ چند پر بخڈ کاغذ اپنے سامنے پھیلائے بیٹھا تھا۔ کھلا لپٹاپ ترچھا کر کے یوں رکھا ہوا تھا کہ سورج کی کرنوں کا راستہ رک گیا تھا اور فون فریز چھایا تلے تھیں۔ ان کو جیسے ساہن مل گیا تھا۔

”تنگو کامل کا ڈرائیور!“ اس نے ایک کاغذ اٹھا کر چہرے کے سامنے کیا اور آنکھیں چھوٹی کر کے تفصیل پڑھی۔ ”اؤہوں۔ جو اتنے سال سے تنگو کامل کی ملازمت کر رہا ہو، بھلے وہ جوئے کا عادی بھی ہو، وہ نہیں بک سکتا۔“ اس نے کاغذ واپس ڈالا اور دوسرا پرنٹ آؤٹ اٹھایا۔ ”بٹلر۔“ بند مٹھی ہونٹوں پر رکھ کے چند لمبے تفصیلات پڑھیں۔ بٹلر کا سارا کپا چٹھا کھول کر رکھ دیا گیا تھا جیسے۔ ”یہ تو بالکل بھی نہیں۔ اس کا کمرنل بیک گراؤنڈ اس کی کمزوری نہیں اس کی طاقت ہے۔ کیا سوچ کے حالم نے اس ہٹے کئے آدمی کی پروفائل بنا کے دی ہے؟ یہ تو مجھے پھونک مار کے اڑا دے گا۔“

جھمر جھری لے کر کاغذ رکھ دیا۔ اب پرسنل اسسٹنٹ کی باری تھی۔ اس کی شکل دیکھ کر ہی مولیا کو رونا آ گیا۔ ”یہ تو مجھ سے عمر میں بھی بڑا ہے اور قابلیت میں کہیں آگے ہے۔ امریکا کا پڑھا ہوا مہنتی اور قابل نوجوان۔ اس کے سامنے میں بات بھی نہیں کر پاؤں گا۔“ اس کاغذ کو تو اس نے چھوا بھی نہیں۔ پھر اگلے کو دیکھا تو نگاہ ٹھہر گئی۔ دھیرے سے کاغذ اٹھا کے آنکھوں کے سامنے لایا۔ وہ ان تمام پروفائلز میں پہلی نسوانی پروفائل تھی۔

”تالیہ مراد۔“ وہ نام پڑھتے ہوئے بڑبڑایا۔ صفحے کے کونے میں اس کی تصویر بنی تھی۔ (تصویر آج کی لی ہوئی تھی، جیسے کسی گھر کی چھت سے گلی میں چلتی لڑکی کی تصویر اتاری گئی ہو۔ وہ لمبا سا مقامی طرز کا فرائڈ پہنے ہوئی تھی، کہنی پہ نوکری لگی تھی جس میں پھول تھے اور وہ سر جھکائے کندھے کے پرس سے کچھ نکال رہی تھی۔ ماتھے پہ سفید خوبصورت سا ہیٹ پہن رکھا تھا، جس سے سیاہ بال نکل کر کندھے پہ گر رہے تھے۔ جھکے سر اور ہیٹ کے باعث چہرہ واضح نہ تھا مگر رنگت گوری، نکھری ہوئی لگتی تھی۔) مولیا کی نظریں ہانپ شدہ الفاظ پہ جا رکیں جو حالم نے اس کی پروفائلنگ کرتے ہوئے لکھی تھیں۔

”تالیہ مراد۔ اس کا تعلق کشمیر سے ہے۔ تین ماہ سے تنگو کامل کی ملازمت ہے.... زیادہ پڑھی لکھی نہیں ہے، مگر انگریزی اور ملے زبان ٹھیک سے بول لیتی ہے۔ بہت باتونی لڑکی ہے۔ قدرے بے وقوف اور جلد باز۔ آدھا دن تنگو کامل کی ملازمت کرتی ہے اور شام میں ایک ریستورانٹ میں ویٹرس کے طور پہ کام کرتی ہے۔ کشمیر میں اس کا لمبا جوڑا خاندان ہے جس کی کفالت یہی کرتی ہے۔ جو کماتی ہے وہیں بھیج دیتی ہے۔ خود عام کپڑوں اور جوتوں میں خوش باش کھوم رہی ہوتی ہے۔ تالیہ کو سوپ بنانے، احمقوں کی طرح بہت بولنے، اور ہر پھپھکی، کا کروچ کو دیکھ کر چینیں مار مار کے رونے کے علاوہ کچھ نہیں آتا۔ وہ ایسی لڑکیوں میں سے ہے جن کے پاس اچھی شکل اور دراز قد کے علاوہ

کوئی خصوصیت اور صلاحیت نہیں ہوتی۔ نذہانت، نہ تعلیم۔ اس کے باوجود تنگو کامل ہو یا سوپ پارلروالے، سب تالیہ سے محبت کرتے ہیں۔ میں یہ دیکھ کر بہت حیران ہوا کہ ایک کم ذہن، کم علم اور سادہ سی لڑکی پہ سب اتنا اعتماد کیوں کرتے ہیں؟ مگر اس کی وجہ صرف یہ ہے کہ وہ ایماندار سچ بولنے اور خیال رکھنے والی لڑکی ہے۔ خوش اخلاق اور ہنس مکھ ہے۔ انہی خامیوں کی وجہ سے وہ زندگی میں کبھی ترقی نہیں کر سکی اور نہ کبھی کر سکے گی۔“ وہ ایک بے رحمانہ تجزیہ تھا۔

مولیا کی پیشانی پہ افسوس کی لکیریں ابھریں۔ ”حالم کتنا بے مروت اور سفاک ہے۔ یا شاید مادہ پرست۔“ ابھی وہ کوئی اور تبصرہ کرتا لیکن صفحے کا آخری پیرا گراف پڑھ کے ٹھٹک گیا۔

”تالیہ یہاں الیگل ہے۔ وہ نوکری کی تلاش میں آنے والے غیر قانونی پاکستانیوں میں سے ہے۔ اور یہی اس کی وہ کمزوری ہے جس کی بنا پہ اس کو ڈرایا دھمکایا جاسکتا ہے۔“

”اوہ تب ہی تنگو کامل نے اسے ملازمت دی۔ الیگل لڑکی یعنی کم تنخواہ اور مراعات۔ کنجوس تو وہ ہمیشہ سے تھا.... غیر قانونی تارک وطن....“ مولیا نے چہرہ اٹھایا تو اس کی آنکھیں چمک رہی تھیں۔ رنگت میں پھر سے سرخیاں گھل گئی تھیں اور فونوفریز چھاؤں میں محفوظ دکھائی دیتے تھے۔

”مجھے اس لڑکی کو ڈھونڈنا ہے۔“ کار کی چابی اٹھاتے ہوئے اس نے تمام کاغذ سمیٹ کر فائل میں رکھے، ایک نظر لڑکی کے پتے پہ ڈالی اور فائل لئے اٹھا۔

”مجھے ان چند گھنٹوں میں اس لڑکی کے ذریعے پاس کا ایپ ٹاپ واپس حاصل کرنا ہے۔“ وہ ایک عزم سے ہاہر کو بھاگا تھا۔

☆☆=====☆☆

سوپ پارلر میں دوپہر اپنی ساری حدت کے ساتھ جلوہ گر نظر آتی تھی۔ بچہ کی خوشبو اور اشتہا انگیز دھوئیں سارے میں پھیلے تھے۔ کچن میں ایک ساتھ بہت سی چیزیں پک رہی تھیں۔

اندر بھانکوتو دو ویٹرز پہ برتن لگا رہے تھے۔ ایک ویٹرس ایک پلیٹر پہ جھکی کھڑی اس میں رکھے ملغوبے کو سجا رہی تھی۔ ایک بوڑھا آدمی اسپرن اور ٹوپی پہنے کھڑا سوپ کے دیگچے میں چھج ہلا رہا تھا۔ صرف وہ فارغ بیٹھی نظر آتی تھی....

خالی کاؤنٹر پہ چوکڑی کے انداز میں بیٹھی اس نے اسپرن پہن رکھا تھا اور ہال ٹوپی میں مقید تھی۔ یہ واضح نہ تھا کہ وہ کتنے لمبے تھے مگر چہرہ بیضوی اور سرخ سفید سا تھا۔ سیبوں جیسے گال جن پہ مسکرانے سے ڈسپل پڑتا تھا۔ اور بڑی بڑی سبز آنکھیں۔ وہ ایشیائی نقوش والی پیاری سی لڑکی تھی اور اس وقت آنکھیں گھما کے سب کو دیکھتی مسکراتے ہوئے گنگنائے جا رہی تھی۔

دفعاً دوسری ویٹرس نے سر اٹھا کے اکتاہٹ سے اسے دیکھا۔

”کتنا کام پڑا ہے، اگر تم جوڑا سا کر لو گی تو وزن نہیں کم ہو جائے گا تمہارا۔“

تالیہ گاناروک کے ہلکا سا ہنسی پھر آنکھیں سیدھی ویٹرس پہ جمائے بولی۔ ”میرے گانے سے سوپ میں ذائقہ آتا ہے۔ آپ لوگوں نے وہ مووی دیکھی ہے کنگ فو پائڈا؟ نہیں دیکھی نا؟ میں نے بھی نہیں دیکھی۔ لیکن سنا ہے اس میں ایک موٹا سا پائڈا تھا جو....“

”تم نے اپنی تنخواہ کا کیا کیا تالیہ؟“ بوڑھے شیف نے ایک دم اس کی طرف گھوم کے سختی سے سوال پوچھا تو تالیہ کی زبان رکی، لیکن مسکراہٹ برقرار رہی۔

”جب معلوم ہے کہ تنخواہ پاکستان بھیجتی ہوں تو پوچھتے کیوں ہو پیارے اور موٹے سے بوڑھے؟“ وہ کہہ کے خود ہی ہنس دی تو باقی سب بھی ہنس پڑے۔ سوائے شیف کے جو خفگی سے اسے گھور رہے تھے۔

”لنا دیا نا ہر دفعہ کی طرح اپنے خاندان پہ سب کچھ؟ اپنے لئے کیوں کچھ نہیں رکھتی؟“ وہ زچ ہوئے۔

”ارے ارے... میرے کون سے اتنے خرچے ہوتے ہیں۔ اور پھر اتنے سارے پیسوں کا میں نے کیا کرنا ہے۔ اونہوں۔ کھاؤ نہیں، ایک۔“ اس نے بات کرتے کرتے کفگیر اٹھایا اور ویٹر کے ہاتھ پہ مارا جو نوکری سے گاجر بے پرواہی سے اٹھا رہا تھا۔ ہاتھ چپ لگی تو اس نے بد مزگی سے تالیہ کو دیکھا جس نے نفی میں دائیں بائیں گردن ہلائی۔ ”اونہوں۔ یہ مالک کی امانت ہے۔ ہم اسے نہیں کھا سکتے۔“

”بس بس تالیہ تم اپنی سچائی اور ایمانداری کو لے کر ہمیشہ ویٹرس کی ویٹرس ہی رہنا۔“ وہ برہمی سے ٹرے اٹھاتا باہر نکل گیا۔ تالیہ پھر سے ہنس دی اور کندھے اچکا دیے۔ پھر گردن موڑی تو ہیڈ شیف اسی طرح اسے ناراضی سے گھور رہے تھے۔ تالیہ نے مسکراہٹ دہالی۔

”تمہارے خاندان نے کیا تمہیں پیسے کمانے والی مشین سمجھ رکھا ہے؟ تمہارا باپ اور بھائی خود کیوں کام نہیں کرتے؟ چلو ماں باپ تو ٹھیک ہے، بھائی بھابھی اور ان کے بچوں کا خرچہ بھی تم کیوں اٹھاؤ؟ کیا ان کو احساس نہیں ہوتا کہ تم ایک انسان ہو اور دو دو نوکریاں کر کے گزارا کرتی ہو؟“ غصے اور بے بسی کی حدت سے ان کی آنکھوں میں پانی آ گیا تھا۔

”ایسی بات نہیں ہے۔“ تالیہ اداس ہوئی۔ ”ابو بیمار رہتے ہیں، بھائی کی نوکری سے گزارا نہیں ہوتا۔ بھابھی کے بچے ہیں وہ کام نہیں کر سکتیں.... اور وہ سب کوشش تو کرتے ہیں نا۔ پھر ان کا کیا تصور؟ اگر میں ذرا پڑھ لکھ جاتی تو کوئی نوکری کر لیتی اچھی سی۔ لیکن خیر...“ وہ کھلے دل سے مسکرائی۔ ”میرے کون سے خرچے ہیں یہاں۔ نہ پڑھائی وغیرہ کرنی ہوتی ہے نہ بیمار پڑتی ہوں۔ اوپر سے ہوں بھی الیگل۔“

کھٹاک سے ڈوٹی بوڑھے شیف نے اس کے کندھے پہ دے ماری۔ وہ ہلہلا اٹھی۔ ”کیا ہے؟“ تر وٹھے پن سے چیخنی بھی۔

”ہزار دفعہ کہا ہے اس بات کا اعلان نہ کیا کرو۔ پولیس نے پکڑ لیا نا تو بری پھنسو گی۔“

”ہاں تو آپ کے سامنے ہی کہہ رہی ہوں کون سا کسی اور کو بتا رہی ہوں۔“ وہ کندھا سہلاتے ہوئے خفگی سے ان کو دیکھ رہی تھی۔ ”اب الیگل ہوں تو اس میں میرا کیا تصور؟ ٹریول ایجنسی نے دھوکہ دیا تھا۔ مجھے تو یہاں آ کر علم ہوا۔ میرے تو پیپر ز بھی انہوں نے رکھ لئے۔ خیر وہ تو انہوں نے دوسرے نام سے بنوائے تھے۔ غلطی میری اتنی ہے کہ میں نے اسی وقت عقل سے کیوں نہیں کام لیا۔ مگر مجھے نوکری چاہیے تھی

کندھا سہلانا اس کا ہاتھ ڈھیلا پڑ گیا۔ اداسی سے پلکیں جھک گئیں۔ ”اب اگر تنخواہ بھیج دیتی ہوں پاکستان تو کیا برا کرتی ہوں۔ ایک بھائی ہی تو ہے کمانے والا۔ اب فوج کی نوکری میں کہاں گزارا ہوتا ہے پانچ لوگوں کا؟“ اس نے سر جھٹک کر پانی کی بوتل نکالی اور بیٹھے بیٹھے منہ سے لگائی۔

معر شیف نے پلٹ کے اسے دیکھا۔ ”زسنگ چھوڑ دی اس نے؟“ تالیہ نے پانی کا گھونٹ بوتل اوپر لے جا کر بھرا پھر بوتل لبوں سے ہٹائی اور ڈھکن بند کرتے ہوئے ان کو دیکھ کر بولی۔ ”کہاں؟ فوج میں میل نرس ہے نا وہ۔ آپ کو تو میرے گھر والے اتنے برے لگتے ہیں کہ ان کی اچھی باتیں بھی بھلا دیتے ہیں آپ!“ آخر میں زروٹھے پن سے بولی۔ شیف چند لمحے تاسف سے اسے دیکھتے رہے۔

”تمہارے کوئی خواب نہیں ہیں تالیہ؟“ اس سوال پہ تالیہ جو گوتم بدھا کے انداز میں چوکڑی مارے کاؤنٹر پہ بیٹھی تھی، تھوڑی تلے انگلی رکھے اوپر دیکھتے ہوئے سوچنے لگی۔ ”میرے خواب؟“

”ہاں تالیہ... تمہارا سب سے بڑا خواب کیا ہے؟“ ایک ویٹر واپس آ گیا تھا اور گفتگو میں پر جوش سا داخل ہوا تھا۔ ویٹرز شیف سب رک کر اسے دیکھنے لگے جو انگلی سے گال پہ دستک دیتی اوپر دیکھتی سوچ رہی تھی۔ پھر اس کی آنکھیں چمکیں اس نے ان سب کو دیکھا اور چٹکی بچائی۔ ”ہے نا۔“

”کیا؟“ سب کام روکے اسے ہی دیکھ رہے تھے۔ تالیہ نے دانت سے نچلا لب دبائے بڑی بڑی سبز آنکھیں مسکرا کے چھپکیں۔ ”میرا سب سے بڑا خواب یہ ہے کہ میں ایک سوپ کارٹ دکھلیتے ہوئے شہر کی مصروف ترین سڑک پہ سوپ بیچ سکوں۔ میرا اپنا ذاتی سوپ کارٹ ہو اور لوگ میری بہترین ریسیپی والے سوپ کے دیوانے ہوں!“

کچن میں لمحے بھر کوشاٹا چھا گیا۔ شیف کا چہرہ سب سے زیادہ اترا تھا۔ ویٹرز تو جل بھن گئی۔

”ایک سوپ کی ریڈھی؟ بس تالیہ؟ بس؟“ ایک نے پیر پچھا۔

تالیہ ڈر کے ذرا خفیف ہوئی۔ ”کچھ غلط کہا میں نے؟“

”لڑکی تم نوجوان ہو، شکل کی بھی اچھی ہو، خود مختار ہو اور تمہارے خواب اتنے محدود ہیں؟ سوپ کی ریڈھی... اف تالیہ... اف۔“ ویٹرز نے ٹرے اٹھائی اور پیر پچھتی باہر نکل گئی۔

”ارے ارے... تمہیں معلوم بھی ہے ایک کارٹ کتنا مزگالمتا ہے، بات تو سنو۔“ وہ پیچھے سے پکارنے لگی۔

”تالیہ کیا تم دوسروں کی طرح اونچے اونچے خواب نہیں دیکھتی؟“ شیف نے دیگچہ ڈھکا اور اس کے سامنے آ کر حوصلہ افزاء انداز میں پوچھنے لگے۔ ”کیا تمہارا دل نہیں چاہتا تمہارا اونچا سا محل ہو، جس میں تم ملکہ کی طرح رہو، تمہارے پاس دولت کا ڈھیر ہو، شہزادوں سا شو ہو، تمہیں کوئی کام نہ کرنا پڑے، نوکر چاکر ہوں، تم جس شے کو ہاتھ لگاؤ وہ سونا بن جائے۔ تالیہ مراد کیا تم ایسے خواب نہیں دیکھتی؟“

تالیہ نے ان کی آنکھوں میں دیکھتے ہوئے دائیں بائیں نفی میں گردن ہلاتی۔ ”نہیں تو۔“

بوڑھے شیف کی ساری خوش اخلاقی ہوا ہو گئی۔ ماتھے کو چھوا، اسے غصے سے کوسا اور کام کی طرف پلٹ گئے۔ تالیہ کندھے اچکا کر پھر سے ہنس دی۔

”میں تو ایک عام سی لڑکی ہوں۔ نہ میری تعلیم ہے نہ کوئی اعلیٰ خاندان۔ مجھے خوابوں میں دلچسپی ہے نہ مردوں میں۔ بس تنگو کامل کے گھر سے ریستورانٹ اور ریستورانٹ سے ان کا گھر... میری زندگی جب ان ہی دونوں چکروں میں کٹ جانی ہے تو کیا کرنا ہے میں نے لمبے لمبے خواب دیکھ کر۔ اپنے لئے کماتی ہوں، کھاتی ہوں اور گھر والوں کو کھلاتی ہوں۔ میں تو بہت خوش ہوں ایسے۔ میری زندگی میں کوئی مسئلہ، کوئی پریشانی نہیں ہے۔“ وہ بے فکری سے ہنس کھ سے انداز میں کہہ رہی تھی۔

شیف مزید اسے کچھ سخت ست سنا تے کہ ایک ویٹر تیزی سے اندر آیا۔

”تالیہ... تم سے کوئی ملنے آیا ہے۔“

”مجھ سے؟“ تالیہ نے انگلی سینے پر رکھ کے آنکھیں حیرت سے پھیلائیں۔

”ہاں۔ سوٹ وغیرہ پہن رکھا ہے۔ پوچھ رہا تھا تم تنگو کامل کی ملازمہ ہونا؟“

”اوہ۔“ تالیہ کی سبز آنکھیں چمکیں۔ ”میں سمجھ گئی۔“ وہ جلدی سے نیچے اتری، جوتے پیروں میں گھسیڑے (ویٹرس نے ناک سکوڑ کے اس کی اس حرکت اور خالی سلیب کو دیکھا۔ صفائی، تمیز، آداب، سب خاک میں مل جاتے تھے اس کی وجہ سے۔) اور باہر کو لپکی۔ کیپ سر سے اتار دی تھی، سیاہ بال جو کندھوں تک آتے تھے اس وقت پونی میں بند تھے۔ وہ ہاتھوں سے سامنے کے بال درست کرتی آگے چلتی آئی۔ لبوں پہ مسکراہٹ تھی۔

کوٹنے کی میز پر مولیا بے چین سا بیٹھا تھا۔ چینی نقوش کا حامل وہ درمیانے قد کا نوجوان تھا اور بار بار گھڑی دیکھ رہا تھا۔ پریشان لگتا تھا۔ دفعتاً نظر اٹھائی تو دیکھا، سامنے سے ایک ویٹرس چلتی آرہی ہے۔ حالم کی دی گئی تصویر میں اس کی شکل واضح نہ تھی مگر وہ پہچان گیا۔ البتہ اپنی جگہ سے نہیں اٹھا۔ چہرے کو بھی سنجیدہ بنا لیا۔ وہ سامنے آئی تو اس نے کرتختی سے کرسی کی طرف اشارہ کیا۔

”بیٹھو! مجھے تم سے بات کرنی ہے۔“

وہ اس کے سامنے بیٹھی۔ کہنیاں میز پر رکھیں، ہتھیلیوں پر چہرہ گرایا اور دلچسپی سے اس کو دیکھا۔ ”بولیے۔“

مولیا قدرے رعب سے کھنکھارا، پھر اس کی آنکھوں میں دیکھتے ہوئے سنجیدگی سے گویا ہوا۔ ”تم تنگو کامل کی ملازمہ ہونا؟“

”یعنی کہ میرا اندازہ درست تھا۔“ وہ ہلکا سا ہنس دی۔ ”آپ تنگو احمد کامل (تنگو کامل کے بیٹے کا نام) کی سالگرہ کی تقریب میں تھے

شاید اور میرا سوپ پیا تھا نا آپ نے۔ اور اب آپ ہتھینا چاہتے ہوں گے کہ میں آپ کے لئے کام کروں مگر میں...“

”تم ملائیشیا میں الیکٹریکل ہو، ہے نا؟“ وہ سختی سے بولا تو وہ ٹھہر گئی۔ مسکراہٹ مدہم ہوئی۔ سبز آنکھوں میں حیرت ابھری۔

”آپ کو کیسے...“

”دیکھو میں لمبی بات نہیں کرنے آیا لیکن اگر ابھی میں جا کر پولیس کو اطلاع کروں کہ تم یہاں الیگل ہو تو یہ سوپ پارلر کا مالک تو چھوڑو سنگو
کامل بھی مشکل میں پھنس جائے گا۔“

تالیہ کے ہونٹ کھل گئے۔ یک تک اسے دیکھے گئی۔ پھر آنکھوں میں افسوس ابھرا۔

”آپ ایسا کیوں کریں گے؟ میرے ساتھ ٹریول ایجنسی نے دھوکا کیا تھا۔ اور پھر میں نے اپوائی کر رکھا ہے قانونی....“

”تم جانتی ہو میں تمہیں ابھی کے ابھی جیل میں ڈالوا سکتا ہوں۔“ وہ آگے کو جھکا اور اس کو گھورتے ہوئے غرایا۔ وہ ہلکا سا چونکی۔

”آپ کون ہیں اور کیا چاہتے ہیں؟“

مولیا نے گہری سانس لی اور فائل کھولی۔ پہلے صفحے پہ تالیہ کی پروفائل (رپورٹ) رکھی تھی۔ تالیہ نے سر جھکا کے دیکھا تو آنکھیں پھیل
گئیں۔ بے یقینی سے پلکیں اٹھائیں۔ ”میرے بارے میں آپ کو اتنا کچھ....؟“ اب کے وہ ذرا سنبھل کر بیٹھی۔ چونکی سی۔ قدرے پیچھے
بھی ہوئی۔ ”کون ہیں آپ؟“

مولیا نے اگلا صفحہ پلٹا اور ایک تصویر نکال کے اس کے سامنے رکھی۔ ”یہ تمہارے گھر والوں کی تصویر ہے نا، کشمیر میں رہتے ہیں وہ۔ جانتی ہو
میں ان کے بارے میں کیسے جانتا ہوں؟ کیونکہ میرے ہاتھ بہت لمبے ہیں۔“ اس کی طرف جھکے وہ اس کی آنکھوں میں دیکھتا چبا چبا کے کہہ
رہا تھا۔ تالیہ کی رنگت زرد پڑنے لگی۔ وہ مزید پیچھے ہوئی پھر گردن گھما کے دیکھا۔ ارد گرد لوگ کھانے پینے اور باتوں میں مصروف تھے۔ کوئی
ان کی طرف متوجہ نہیں تھا۔ خوفزدہ لڑکی نے پھر سے مولیا کو دیکھا۔

”کیا چاہتے ہو؟“

”تمہارے اوپر قرضہ بھی ہے۔ بھائی کی شادی کے لئے لیا تھا نا؟ وہ کیسے اتارو گی؟ کبھی سوچا؟“

”آپ کو مجھ سے کیا چاہیے۔“ وہ شدید غیر آرام دہ نظر آرہی تھی۔

”دیکھو تالیہ....“ مولیا نے آواز دھیمی کی۔ لہجہ نرم کیا۔ لمبے بھر کے لئے بھی وہ لڑکی کے چہرے پر سے نظریں نہیں ہٹا رہا تھا۔ ”اگر تم چاہو تو
میں تمہارا قرضہ بھی اتار سکتا ہوں، مزید رقم بھی دے سکتا ہوں اور تمہاری فیملی کو بھی کچھ نہیں ہوگا۔ بات نہیں مانو گی تو تمہارے ماں باپ کو
نقصان پہنچ سکتا ہے اور تم الیگل ہونے اور جیل چلے جانے کے باعث ان کی مدد بھی نہیں کر پاؤ گی۔ اب بتاؤ میری مدد کرو گی؟“

”کیسی مدد؟“ وہ ابھی۔ رنگت قدرے بحال ہوئی۔

”تمہارے مالک تنگو کامل نے میرا پاپ چرایا ہے اور مجھے وہ واپس چاہیے۔ یہ اس کی تصویر ہے۔“ اس نے کھلی فائل سے ایک اور

کاغذ نکال کر سامنے رکھا تو نیچے رکھے ایک کاغذ کا کونا باہر کومرک آیا۔ تالیہ نے گردن میڑھی کر کے پڑھا۔ نچلے کاغذ کو جس پہ ایک ہی فقرہ کسی

نے بار بار پین سے لکھا ہوا تھا۔

”حالم کے ایل کا بہترین اسکام انو۔ سٹی گیٹر ہے اور میں آئندہ....“ مولیا نے ایک دم ہڑبڑا کے کاغذ اندر ڈالا۔ تالیہ نے چونک کے اسے

دیکھا۔ ”آپ نے کسی عالم نامی اسکام انوسٹی گیٹر کو ہار کیا ہے میری چھان بین کے لئے؟“ آواز میں ہلکا سا غصہ در آیا۔

”میری بات دھیان سے سنو۔“ اس نے دوسرا کاغذ سامنے کر کے فائل بند کر دی۔ (سوال نظر انداز کر گیا۔) ”یہ اس لیپ ٹاپ کی تصویر ہے اور یہ تنگو کامل کے گھر میں موجود ہے۔ میرا لیپ ٹاپ چرایا ہے انہوں نے۔ تم مجھے یہ واپس لا کر دو گی اور اگر تم نے ایسا نہ کیا تو تم جانتی نہیں ہو میں تمہارے ساتھ کیا کر سکتا ہوں۔“

”آپ چاہتے ہیں میں چوری کروں؟“ وہ الجھن سے اس کو دیکھ رہی تھی۔

”ہاں۔ جو انہوں نے چوری کیا مجھ سے اس کو واپس چوری کرو۔ میں تمہیں ایک خطیر رقم دوں گا اور نیشنلٹی لینے میں بھی تمہاری مدد کروں گا۔“

”میں اپنے مالک کے گھر چوری کروں؟ اپنے مالک کے گھر؟“ اس نے انگلی سینے پر رکھ کے افسوس سے پوچھا۔ مولیا نے بے صبری سے جھٹ سر ہلایا۔ ”ہاں...“

تالیہ نے تاسف بھری سانس کھینچی اور سر جھٹکا۔ ”پھر آپ ایسا کریں پولیس کو بتادیں جو بھی بتانا ہے، کیونکہ تالیہ ایسی نہیں ہے۔ مجھے آپ کے پیسے نہیں چاہیے ہیں۔ میں اپنے مالک کو دھوکا نہیں دوں گی۔“ وہ سادگی سے کہہ کر کھڑی ہو گئی۔ مولیا بھی ساتھ ہی کھڑا ہوا۔

”سب یہی کہتے ہیں کہ ہمیں پیسے نہیں چاہئیں اس سے پہلے کہ انہیں چند صفر بڑھا کے رقم دی جائے۔ یہ میرا نمبر رکھ لو۔ تمہارے پاس ایک گھنٹہ ہے۔ ذہن بدلے تو مجھے کال کرنا۔ لیکن اگر پولیس یا تنگو کامل کے پاس جانے کی کوشش کی تو یاد رکھنا...“ اس نے اپنا موبائل لہرا کے دکھایا۔ ”میں نے تمہاری گفتگو ریکارڈ کر لی ہے جس میں تم نے ایگل ہونے کا اعتراف کیا ہے۔ اگر مجھے میرا لیپ ٹاپ نہ ملا تو میں اس گفتگو کو کیسے استعمال کر سکتا ہوں، تمہاری سوچ ہے۔ ایک گھنٹہ۔“ ایک کاغذ کی چٹ اس کی طرف بڑھائی۔ جب وہ نہیں اٹھی تو مولیا نے اسے زبردستی اس کے ایپرن کی جیب میں ڈال دیا اور آگے بڑھ گیا۔ وہ خفگی سے اسے دیکھتی رہی یہاں تک کہ وہ باہر نکل گیا۔

چند منٹ بعد وہ کچن سے تیز تیز اپنی چیزیں سمیٹتی دکھائی دے رہی تھی۔ ارد گرد کھڑے شیف اور ویٹرز بار بار پوچھ رہے تھے۔ ”تالیہ کیا ہوا ہے... کیوں جا رہی ہو؟“ مگر وہ بار بار آنسو گزرتی سرفی میں ہلائے جا رہی تھی۔ ہاتھ تیزی سے چل رہے تھے۔

کار میں بیٹھتے ہوئے مولیا نے دروازہ زور سے بند کیا اور چند لمحے کھڑکی سے باہر سڑک پر بہتارش دیکھتا رہا۔ بے فکر سیاح کھوم رہے تھے۔ کھانوں کی خوشبو۔ بازار کا رش۔ وہ مضطرب ساسارے کو بے دھیانی سے دیکھتا رہا، پھر فون نکال کے کال ملائی۔

”بولو!“ عالم کی کھروری خشک آواز سنائی دی۔

”میں نے ان تمام ملازموں میں سے تالیہ کو چنا۔ تالیہ مراد کو۔“

”گڈ۔ میں ذرا مصروف ہوں تو...“

”وہ اچھی لڑکی ہے۔ میں نے خواہ مخواہ اسے اتنا ہراساں کیا۔ وہ سچی اور ایماندار ہے۔ وہ کبھی چوری نہیں کرے گی۔ اس نے انکار کر دیا“

ہے عالم!“ وہ تھکا ہوا لگ رہا تھا۔

”رقم بڑھا دو۔“ وہاں بے نیازی تھی۔

”تم نے سنا نہیں میں نے کیا کہا؟ وہ ایک ایماندار اور سچی لڑکی ہے۔ سادہ اور معصوم!“

”یہ سب اندر سے ایک سی ہوتی ہیں۔ یہاں کوئی سچا ایماندار نہیں ہے مولیا۔ پیسے بڑھا دو، فوراً مان جائے گی۔“ عالم کو جیسے اکتاہٹ ہو رہی تھی۔ مولیا کے لبوں پہ زخمی مسکراہٹ ابھری۔

”یہ تمہارا تجربہ بول رہا ہے کیا؟ کسی لڑکی نے دھوکہ دیا ہے تمہیں یوں لگتا ہے۔“

جواب میں چند لمحے خاموشی چھا گئی۔ گہری خاموشی۔ پھر عالم کا زور دار قہقہہ گونجا۔ مولیا نے گڑبڑا کے فون کان سے ذرا دور کیا۔

”ارے مولیا.... تمہارا مینٹل کیلیم میرے پاؤں سے بھی نیچے ہے۔ میرے بارے میں اندازے نہ لگاؤ اپنا لپ ٹاپ ڈھونڈو۔“ پھر سے ہنسنے کی آواز آئی اور اس نے فون بند کر دیا۔ مولیا بد مزگی سے کچھ بڑبڑایا تھا۔

☆☆=====☆☆

تنگو کامل کا گھر تین منزلہ تھا۔ خوبصورت اور پر تعیش۔ تالیہ نے دروازہ کھولا تو سنہری وال پیپر سے سجی لابی دکھائی دی جس سے میٹریاں اوپر جا رہی تھیں۔ ایک طرف لاؤنج میں کھلتا دروازہ تھا۔ سامنے ایک باوردی ملازم کھڑا تھا۔ اسے دیکھ کے حیرت سے قریب آیا۔

”تالیہ... تمہارے ڈیوٹی آورز تو ابھی شروع بھی نہیں ہوئے پھر.....؟“

”سرگھر پہ ہیں؟ مجھے ان سے ملنا ہے۔ ابھی۔“ وہ بے چینی سے بولتی آگے آئی تھی۔ طے طرز کی سیدھی لمبی اسکرٹ اور بلاؤز پہنے وہ ریستوران سے مختلف لباس میں تھی۔ بال ہینر بینڈ لگا کے کھول رکھے تھے جو سیاہ تھے اور کندھوں تک آتے تھے۔ ہنر آنکھوں میں پریشانی تھی۔

”تالیہ، اسٹڈی میں ہیں۔ تمہیں اگر تنخواہ وغیرہ چاہیے تو میم سے بات کرو، مگر وہ بھی کل صبح....“

”پلیز مجھے ابھی سر سے ملنا ہے۔ صرف پانچ منٹ کے لئے۔“ وہ کہہ کر تیزی سے آگے بڑھی اور میٹریاں چڑھتی گئی۔ ملازم آوازیں دیتا رہ گیا اور وہ یہ جاوہ جا اوپر بھاگ گئی۔

اوپر بھی اسی طرح کی لابی بنی تھی۔ سامنے کھلا سالانج تھا۔ ایک طرف اسٹڈی کا بند دروازہ۔ تالیہ نے جلدی سے دروازہ کھٹکھٹایا اور دھکیلا۔

اسٹڈی روم میں میز کے پیچھے کرسی پہ ایک ادھیڑ عمر چینی نقوش والے صاحب بیٹھے سامنے کھڑے نوجوان سے کچھ کہہ رہے تھے۔ آہٹ پہ دونوں نے مڑ کے دیکھا۔ تالیہ نے خفت اور پریشانی سے سر دروازے سے نکال کے ان کو دیکھا۔

”سر میں آجاؤں؟“

وہ نوجوان جو تنگو کامل کا پرسنل سیکرٹری تھا، منہ بنا کے منع کرنے والا تھا مگر تنگو کامل نے تکلفاً مسکرا کے اسے اشارہ کیا۔ ”آ جاؤ تالیہ“ سیکرٹری چپ ہو گیا۔ تالیہ جھجھکتی نظریں جھکائے اندر داخل ہوئی۔ ان کے عین سامنے آ کر اس نے نگاہیں اٹھائیں۔ ”سر مجھے بات کرنی تھی۔“ وہ مسلسل انگلیاں مروڑ رہی تھی۔

”ہاں بولو، مگر ذرا جلدی۔“ انہوں نے کہنے کے ساتھ گھڑی دیکھی۔

”سر... میرے ریسٹورانٹ... ایک آدمی آیا آج۔ اس نے مجھے کہا کہ میں آپ کے گھر چوری کروں۔“ وہ ایک ہی سانس میں تیز تیز بتاتی گئی۔ تنگو کامل چونک کے آگے ہوئے۔ سیکرٹری کا بھی منہ کھل گیا۔ جب تک اس نے بات مکمل کی وہ دونوں ہر شے بھول چکے تھے۔

”اس نے بتایا وہ کون تھا؟“

”کس کے لئے کام کرتا تھا؟“

”نام کیا تھا؟“ تالیہ تو سوالات کی تیز بو چھاڑ سے لڑکی قدرے ہراساں نظر آنے لگی۔ پھر بظاہر ہمت کر کے گردن کڑائی۔ ”نام نہیں بتایا اس نے سر، لیکن اتنا ضرور کہا کہ اس کا لپ ٹاپ آپ کی اسٹڈی میں ہے۔ لیکن مجھے معلوم ہے کہ ایسا نہیں ہو سکتا۔ آپ لوگ کسی کا لپ ٹاپ چوری نہیں کر سکتے۔ ہے نا؟“ تالیہ سیدی نظروں سے اس نے باری باری دونوں کو دیکھا۔ سیکرٹری نے فوراً مالک کو دیکھا۔

”بالکل بھی نہیں۔ ہم کیوں چرائیں گے؟ بلکہ ہو سکتا ہے وہ تمہارے ہاتھوں میرا کمپیوٹر چوری کروانا چاہتا ہو۔“ تنگو کامل تالیہ کو دیکھ کر پورے وثوق سے بولے تو اس نے تسلی بھری سانس خارج کی۔

”نہیں سر اس نے مجھے لپ ٹاپ کی تصاویر بھی دکھائی تھیں۔ وہ آپ کے جیسا نہیں تھا۔ سفید سا تھا۔ اس نے بولا یہیں ہے وہ...“ تالیہ نے ایک طائرانہ نگاہ اطراف پڑالی۔

”تم نے بہت اچھا کیا تالیہ جو مجھے آگاہ کر دیا۔“ وہ تو صنی انداز میں اسے دیکھ کے بولے تھے۔ وہ مسکرا دی۔ سیکرٹری تیزی سے بک شیلف کی طرف گیا اور باری باری دراز کھولنے لگا۔ کتابیں ادھر ادھر پلٹائیں۔

”ہو سکتا ہے کسی نے ہمارے اوپر لپ ٹاپ پلانٹ کیا ہو، ہمیں اسے فوراً ڈھونڈنا ہوگا۔“ تنگو کامل سوچتے ہوئے بولے تھے۔ سیکرٹری نے سر ہلادیا۔ وہ تیز تیز چیزیں الٹا پلٹا رہا تھا۔ دفعتاً انہیں تالیہ کا خیال آیا۔

”تم پیسے لے سکتی تھیں، مگر تم نے مجھے کیوں بتایا؟“ اس نے پلکیں اٹھائیں۔

”سر اگر انسان میں وفاداری، سچائی اور ایمان ہی نہ ہو تو وہ کیسا انسان ہو؟ باقی ساری خوبیاں اور ڈگریاں سب کے پاس ہوتی ہیں۔ مگر سچائی سیکھی نہیں جاتی۔ یہ تو انسان کی گھٹی میں ہوتی ہے۔“

دراز کھولتے، بند کرتے سیکرٹری نے پلٹ کے درزیدہ نظروں سے اسے دیکھا اور اونچا سا بولا۔ ”سر یہ اس کا فرض تھا کہ آپ کو رپورٹ کرتی۔ اگر محترمہ چوری کرتیں تو ظاہر ہے ہمیں پتہ چل جاتا اور اس آدمی کی بھی گارنٹی نہیں تھی کہ پیسے دے گا یا نہیں۔“ آواز میں جلن تھی۔

تالیہ کا چہرہ بچھ گیا اہلہ تنگلو کامل نے ایک ناپسندیدہ نظر سیکرٹری پہ ڈالی۔

”اگر جھوٹ بولناؤں کر ڈیٹ ہے تو جج بولنے کا کر ڈیٹ دینے کی بھی عادت ڈالنی چاہیے منگ۔“

”سر! وہ ایک دم بولی تو وہ جو اسے جھڑک رہے تھے تالیہ کی طرف متوجہ ہوئے۔ ”کیا؟“ ترمی سے پوچھا۔

”مجھے یاد آیا اس کے پاس ایک کانگنڈہ کسی scam انویسٹی گیٹر کا نام لکھا تھا۔“ تالیہ نے آنکھیں بند کر کے یاد کیا۔ ”حالم... یہی نام تھا

اس کا۔“ اس نے اب کے جوش سے تنگلو کامل کو دیکھا۔ ”اس نے میری معلومات اسی انویسٹی گیٹر سے لی تھیں۔“

”حالم؟ ہوں۔“ انہوں نے سوچتے ہوئے ہنکارا بھرا۔ سیکرٹری منگ ہاتھ جھاڑتے ہوئے واپس آیا۔ ”نہیں ملا سر۔ کچھ بھی نہیں ہے

یہاں۔“

”تو اس حال میں کیوں کہا اس آدمی کو کہ اس کا لپ ٹاپ یہیں ہے؟ اسی نے بتایا ہو گا یقیناً۔“ وہ متفکر نظر آ رہے تھے۔

”میں نے حال میں پہلی دفعہ سنا ہے، لیکن میں اس کی تحقیق ضرور کروں گا۔“ منگ پورے عزم سے کہہ رہا تھا۔ ایک دم تنگلو کامل نیچے کو

بجھکے اور کچھ کھولنے لگے۔ آواز سے یوں لگتا تھا کہ جیسے اسٹڈی ٹیبل کے نچلے خانے میں رکھا کوئی سیف کھول رہے ہوں۔ پھر انہوں نے

سیف سے چیزیں نکال نکال کر اوپر رکھنی شروع کیں۔ گن... کانگنڈات... جیولری کے بند ڈبے۔

سیکرٹری نے تالیہ کو فوراً رعب سے کہا۔ ”تم ابھی جاؤ۔“ وہ سر جھکائے مڑنے لگی تو تنگلو کامل نے چند مزید چیزیں میز پر رکھتے ہوئے نفی میں

سر ہلایا۔

”تم رکو تالیہ۔“ وہ اپنا سیف خالی کر رہے تھے۔ وہ دونوں سیف تو نہیں دیکھ سکتے تھے لیکن ان چیزوں کو دیکھ سکتے تھے جو وہ میز پہ ڈھیر کر

رہے تھے۔ زیورات کے ڈبے۔ فائلز۔ چند چیک بکس۔ اور ایک شیشے کا ڈبہ جو گھڑی کے باکس کے جیسا تھا اور اس میں ایک سنہری سکہ

چمک رہا تھا۔ پھر انہوں نے وہ چیزیں واپس ڈالنی شروع کیں۔ سیف بند کرنے کی آواز آئی۔ وہ سیدھے ہونے لگے پھر جیسے کوئی خیال آیا

اور اسٹڈی ٹیبل کا اوپری دراز کھولا۔

اندر سامنے ایک سفید لپ ٹاپ رکھا تھا۔

تالیہ کا منہ کھل گیا۔ ”یہ یہاں... واقعی...؟“

”یہ ہم نے نہیں چوری کیا۔ یقین رکھو۔“ انہوں نے گہری سانس لے کر اسے تسلی کروائی۔ اور لپ ٹاپ سیکرٹری کی طرف بڑھایا۔

”یہ کسی نے ہمیں پھنسانے کے لئے یہاں رکھا ہے۔ دیکھو اوپر ان کی کمپنی کا لوگو بھی بنا ہے۔ میں جانتا ہوں یہ کس کا ہے۔“ تنگلو کامل اور

سیکرٹری نے معنی خیز نظروں کا تبادلہ کیا۔

”سر۔ ہمیں پولیس کو کال کرنی چاہیے۔ میں سزا کامل سے کہتی ہوں۔“ وہ جذباتی سی ہو کر دروازے کی طرف لپکی۔

”رکو رکو۔ کیا کر رہی ہو۔ تالیہ۔ اوہو۔“ وہ اپنی جگہ سے اٹھ کھڑے ہوئے۔ تو وہ الجھن سے واپس مڑی۔ ”پولیس کونہ بلائیں؟“

”تمہیں پہلے ہمیں دیکھنا ہوگا کہ اس میں ہے کیا۔“

”لیکن سر جب یہ ہماری چیز ہی نہیں ہے تو ہم کیوں دیکھیں اسے؟“

”بھئی اصل مالک کا معلوم کرنے کے لئے دیکھنا تو ہوگا نا۔“ انہوں نے جلدی سے اسے تسلی کروائی پھر سیکرٹری کو اشارہ کیا تو وہ لیپ ٹاپ لے کر دوسری کرسی کھینچے بیٹھ گیا۔ تالیہ گوگلوں کیفیت میں کھڑی رہی۔

”تم نیچے جاؤ اور میرے لئے اچھا سا سوپ بنا کر لاؤ“ پھر میں بتاتا ہوں کہ ہم نے کیا کرنا ہے۔“ تالیہ نے بچھے چہرے کے ساتھ سر ہلا دیا اور باہر نکل گئی۔ آدھے گھنٹے بعد وہ سوپ کی ٹرے لئے اسٹڈی میں داخل ہوئی تو وہ دونوں تیار سے بیٹھے تھے۔ لیپ ٹاپ شاٹنگ بیگ میں ڈال رکھا تھا۔ تالیہ نے اوب سے سوپ ان کے سامنے سجایا۔

”تم نے کہا اس نے تمہیں اپنا نمبر دیا تھا ہے نا؟“

”جی سر۔ میرے ایپرن میں رکھا ہے۔“

”تم اس کو کال کر کے سوپ پارلر بلاؤ اور یہ اس کو دے دو۔ ہم نے چیک کر لیا ہے یہ اسی کا ہوگا۔ کسی سازش کے تحت کسی نے اسے ہم پر پلانٹ کرنے کی کوشش کی ہے۔ پولیس ہماری بات مانے گی نہیں۔ اس لئے چپ چاپ اسے واپس کر دو۔“

تالیہ نے غیر آرام دہ سی ہو کر ان دونوں کو دیکھا۔ ”مگر سر.... یہ یہاں آیا کیسے ہے؟ اور میں کس طرح؟... وہ تو سمجھے گا میں نے چوری کی ہے۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

”تو سمجھنے دو نا۔ اور وہ جو پیسے دے وہ رکھ لیا۔ تمہارے کام آئیں گے۔“

”میں پیسے نہیں رکھوں گی۔“ وہ بدک گئی۔

”رکھ لینا تالیہ ورنہ وہ سمجھے گا کہ تمہیں ہم نے بھیجا ہے۔ اس کو یہ معلوم نہیں ہونا چاہیے کہ ہم اس میں انو لوڈ ہیں۔ ٹھیک ہے؟“ سیکرٹری اب خوشامدی انداز میں سمجھا رہا تھا۔ تالیہ کی آنکھوں کے کنارے بھگینے لگے۔

”میں اس کو چور لگوں گی سر۔ تالیہ چور نہیں ہے۔“

”ہم جانتے ہیں یہ بات تالیہ۔ اور ہم تمہیں اس کام کی اجازت دے رہے ہیں اس لئے دل سے کسی بھی گلٹ کو نکال کر یا اسے واپس کر دو۔ یہ تمہارے مالک کا حکم ہے۔ ٹھیک ہے؟“

تالیہ نے ہتھیلی کی پشت سے آنکھیں رگڑیں اور سر اثبات میں ہلایا۔

”اور یہ تمہارا انعام ہے۔“ انہوں نے نوٹوں کی ایک گڈی اس کی طرف بڑھائی۔ جسے سیکرٹری منگ نے ناپسندیدگی سے دیکھا تھا۔ تالیہ نے جیسے بے دلی سے وہ نوٹ اٹھائے تھے۔

جب وہ لیپ ٹاپ لے کر باہر نکلی تو پیچھے سے تنگو کامل نے سیکرٹری کو سنجیدگی سے مخاطب کر کے کہا۔ ”اس بے وقوف پہ نظر رکھنا۔ کہیں اس کو

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

سچ نہ بتادے۔“

”وہ تو ٹھیک ہے سر۔ لیکن اگر آپ مجھے کچھ وقت دیتے تو میں اس لیپ ٹاپ کو keylog بھی کروا دیتا۔ یہ ہمارے حریف کا لیپ ٹاپ ہے۔ وہ جو بھی کام اس پہ کرتا ہم اس کو دیکھ سکتے اور.....“

”کانٹراکٹ کاپی کر لیں ہم نے، یہی بہت ہے۔ اور ہاں پتہ لگاؤ یہ یہاں آیا کیسے؟“ ان دونوں کی آوازیں مدھم مدھم سرگوشیوں میں تبدیل ہو رہی تھیں۔

”مگر سر انعام کے طور پہ تالیہ کو اتنی خطیر رقم دینا غلط نہیں ہوگا؟“ وہ ذرا جذباتی ہو کے بولا۔

”زیادہ بک بک نہ کرو۔ جو چیز اس کے توسط سے ملی ہے ہمیں اس کی قیمت لاکھوں کروڑوں میں ہے۔“ وہ اسے ڈپٹ رہے تھے۔

اور تالیہ سر جھکائے لیپ ٹاپ سینے سے لگائے بیڑھیاں اتر رہی تھی ایسے کہ اسے بار بار گالوں پہ آئی نمی کو گرگڑنا پڑ رہا تھا۔

☆☆=====☆☆

سوپ پارلر پہ معمول کا رش تھا۔ مغرب اتر چکی تھی باہر برآمدے میں لگی کرسیوں پہ بھی مہمان بیٹھے کھانی رہے تھے۔ سارے بازار میں رونق میلہ سا لگا تھا۔ ایسے میں سڑک کنارے ایک میز پہ وہ سر جھکائے بیٹھی تھی اور گود میں شاپنگ بیگ میں رکھا لیپ ٹاپ پڑا تھا۔ دفعتاً دوڑتے قدموں کی آواز آئی، پھر سامنے والی کرسی کھینچ کے کوئی بیٹھا۔ تالیہ نے گلابی متورم آنکھیں اٹھائیں۔ وہ خوشی سے متمتاتے چہرے والا مولیا تھا۔

”مجھے پتہ تھا.... مجھے پتہ تھا تم اچھی لڑکی ہو، میرا کام کر دو گی۔ لیپ ٹاپ لائی ہو؟“ اس کی آنکھوں میں ڈر، خوف اور فتح کے ملے جلے تاثرات تھے۔ تالیہ نے اثبات میں سر اوپر نیچے ہلایا۔

”اوکے.... مگر ہاں.... پہلے تمہارے پیسے۔“ اس نے جلدی سے جیب سے ایک پھولا ہوا لفافہ نکالا۔ ”گن لو۔“

تالیہ نے ایک خاموش نظر اس پہ ڈالی، پھر لفافہ اٹھا کر گود میں رکھ لیا اور لیپ ٹاپ میز پہ۔ مولیا نے بے قراری سے لیپ ٹاپ اٹھایا اور کھول کے دیکھا۔ سکون سا اس کے چہرے پہ پھیلنے لگا۔ ”یہ ٹھیک ہے۔ بالکل ٹھیک۔ ٹینک یو تالیہ۔“

وہ خاموشی سے اٹھ گئی۔ دور کھڑی کار میں سے ان پہ نظر رکھتے میکرٹری منگ نے بھی تشفی بھرا ایک مسیج اپنے ہاس کو لکھا۔

”بے فکر رہیں۔ تالیہ نے اسے کچھ نہیں بتایا۔“

”سوری تالیہ.... میں نے تمہیں اتنا پریشان کیا۔ پریشانی کی دھند چھٹی تو مولیا نے افسوس سے کہنا چاہا۔ مگر تالیہ مراد نے ہاتھ جھلا کے اسے جانے کا اشارہ کیا اور خود بیگ میں رقم ڈالتی، چہرے پہ ناگواری، بے بسی اور غصہ لئے سوپ پارلر کی طرف بڑھ گئی۔

”خیر....“ مولیا نے لیپ ٹاپ اٹھاتے ہوئے چیخے سے بلند سا کہا۔ ”میرے دوست نے ٹھیک کہا تھا، رقم بڑھا دو تو تم سب ایک سی ہوتی

ہو۔ یہاں کوئی سچا اور ایماندار نہیں ہے۔“

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

وہ آگے بڑھتے بڑھتے رکی اور پلٹ کے چبھتی ہوئی نگاہوں سے اسے دیکھا، لیکن لب سختی سے بند رکھے اور پھر مڑ گئی۔

رات پھیل رہی تھی۔ مولیا کا دن بالآخر کامیابی لے آیا تھا۔ سیکرٹری منگ نے کار آگے بڑھا دی اور مولیا اپنی کار کی طرف چلا گیا۔ ان دونوں کو اور ان کے باسز کو مطلوبہ چیز مل گئی تھی، اور وہ سب مطمئن تھے۔

ایسے میں تالیہ مراد سوپ پارلر میں آئی، اپنا استعفیٰ لکھ کر کاؤنٹر پہ جمع کر لیا، اور اسی خاموشی سے وہاں سے نکل گئی اس سے پہلے کہ کوئی اس کو روک کے وجہ پوچھ لے۔

بیگ میں دو مختلف نوٹوں کی گدیاں اٹھائے وہ بس اسٹاپ تک آ گئی۔ قریباً آدھے گھنٹے بعد بس اس کو کے ایل کے مختلف مقامات سرکوں اور گلیوں سے گزرتی ایک شاہانہ طرز کے علاقے میں لے آئی۔ وہ اسٹاپ سے اتری اور بیگ سنبھالتی ہوئی چھوٹے چھوٹے قدم اٹھاتی ایک کالونی میں آگے بڑھتی گئی۔

چند منٹ کی واک کے بعد وہ بالآخر ایک گیٹ کے سامنے رکی۔ گیٹ کھلا تھا۔ تالیہ نے اندر قدم رکھا۔ سامنے رات کی تاریکی میں لیپ پوسٹس سے جگمگا تالان دکھائی دے رہا تھا۔ خوبصورت نفیس تراشیدہ سالان اور اس کے اختتام پہ اونچا سا کھڑا بنگلہ۔ وہ بیگ کندھے پہ ڈالے آگے چلتی آئی، چلتی آئی.... یہاں تک کہ برآمدے کی سیڑھیاں عبور کر کے اونچے داخلی دروازے تک جا کر کی۔ پھر ہیل بجائی اور بند مٹھی سے دھپ دھپ دستک دی۔

بھاری قدموں کی آواز آئی اور پھر دروازہ کھل گیا۔ تالیہ نے نظریں اٹھائیں۔ سامنے بھاری بھر کم جتنے والی سیاہ رنگت کی عورت کھڑی تھی۔ عمر کافی زیادہ تھی۔ پچاس پچپن کے لگ بھگ۔ ہال موٹی موٹی گھنگریالی لٹوں کی صورت کندھوں تک آتے تھے، اور اس نے کھلے سے کپڑے پہن رکھے تھے۔ چوکھٹ پہ بازو جمائے، اس نے خشک نگاہوں سے سامنے کھڑی ویٹرس کے یونیفارم والی لڑکی کو دیکھا اور استفہامیہ ابرو اٹھائی۔ ”ہوں؟“

تالیہ نے نظریں جھکا دیں اور رندھی ہوئی آواز میں بولی۔

”آج تالیہ نے اپنا سب کچھ کھو دیا۔ اپنا وقار، اپنا ایمان، اپنی سچائی، اپنی عزت.... میں نے ہر شے کو بیچ ڈالا۔ میں نے.... تالیہ مراد نے اپنے ضمیر کا سودا کر لیا۔“

سیاہ موٹی عورت نے سر سے پیر تک اسے دیکھا اور بنا کوئی اثر لئے سنجیدگی سے بولی۔ ”کتنے میں؟“

تالیہ کی پلکیں ہنوز جھکی تھیں۔ اس سوال پہ چند لمحے وہ نہیں بلی، پھر ایک دم پلکیں اٹھائیں تو ان میں آنسو غائب تھے اور لبوں پہ مسکراہٹ تھی۔

”سات لاکھ میں۔“ وہ چمکی اور دونوں ایک دم ہنس پڑیں۔

”اب سامنے کھڑی رہو گی یا مجھے میرے گھر میں داخل بھی ہونے دو گی؟“ وہ ایک دم مصنوعی خشکی سے بولی تو فر بہ عورت مسکرا کے

www.iqbalkalmati.blogspot.com: مزید کتب پڑھنے کے لئے آج ہی وزٹ کریں:

سامنے سے ہنسی اور ہاتھ پھیلا کے اشارہ کیا۔

”ویکم ہوم‘ تالیہ۔ یا شاید مجھے کہنا چاہیے... ویکم ہوم‘ عالم!“ تالیہ نے مسکرا کے بیگ اس کے بازوؤں میں تقریباً پھینکا اور مانوسیت بھری شان سے اندر داخل ہو گئی۔

اندر خوبصورت سالانہ منج تھا جس کے آگے اوپن کچن تھا۔ وہ پھولوں، پینٹنگز اور اونچے وال مورلز سے سجا ایک اعلیٰ درجے کا گھر لگتا تھا۔

”کیسا با Scam (فراڈ؟) بے بی گرل؟“ سیاہ فام عورت بیگ اٹھائے اس کے پیچھے آئی تو وہ لاونج کے وسط میں کھڑی ایڑیوں پہ چاروں طرف گھومتی، مسکرا مسکرا کے اپنا گھر دیکھ رہی تھی۔ اس سوال پہ مڑ کے اسے دیکھا اور کھلکھلا کے ہنس دی۔

”پرفیکٹ۔ تین تین دفعہ ہیمنٹ وصول کی ہے۔ ایک دفعہ اس بے وقوف مولیا سے عالم بن کے۔ ایک دفعہ تالیہ بن کے۔ اور ایک دفعہ اپنے کھڑوس باس سے ایمانداری کے انعام کے طور پہ۔ لیکن میں بتا رہی ہوں، آج کے بعد میں نے اس مولیا کے ساتھ کام نہیں کرنا۔“ وہ حتمی لہجے میں کہتی کچن کی طرف بڑھ گئی۔ آنکھوں میں جیسے کچھ یاد آنے پہ غصہ در آیا۔

عورت نے کمر پہ ہاتھ رکھ لئے اور آنکھوں میں حیرت لئے اسے دیکھا۔

”مولیا تو اتنا اچھا کلائنٹ ہے۔ اس کو تین دفعہ لوٹ چکے ہیں ہم۔ بے چارہ سب کی طرح تمہیں یعنی عالم کو Scam انویسٹی گیٹر سمجھتا ہے۔ حالانکہ ہم کے ایل کے سب سے بڑے Scam Artists (چور فراڈ) ہیں۔“

”اور اسی لئے ہم ایسا کلائنٹ انورڈ نہیں کر سکتے جو میرا نام کاغذ پہ لکھ لکھ کے ہرجگہ گھومتا رہے۔ اف۔“ اس نے جھرجھری لے کر فریج کھولا اور ایک سیب نکالا پھر اس میں دانت گاڑتے ہوئے واپس مڑی۔ اب وہ سوپ پارلروالی سادہ لڑکی سے بہت مختلف نظر آرہی تھی۔ آنکھوں میں ایک شاہانہ سی چمک تھی، کندھے اعتماد سے سیدھے تھے اور پیشانی پہ خفا سے بل پڑے تھے۔

”مذاق میں اس گدھے کو کہہ دیا میں نے کہ کاغذ پہ لکھے، عالم کے ایل کا بہترین اسکام انویسٹی گیٹر ہے۔ وہ تو سچ لکھ کر کاغذ ساتھ میں لئے گھوم رہا تھا۔ اس کو آج ہی کلائنٹ لسٹ سے خارج کرو۔“

”اوہ اچھا!“ فریبی عورت نے گہری سانس لی۔ وہ ابھی تک کمر پہ ہاتھ رکھے کھڑی تھی۔ ”مجھے لگا اسے ہماری اصلیت معلوم ہو گئی ہے۔“

”کیسے ہو سکتی ہے یار؟“ وہ ہتھیلیوں کے بل کاؤنٹر ٹاپ پہ چڑھی اور پیر لٹکا کے پیٹھ گئی پھر سیب میں دانت گاڑتے ہوئے بے نیازی سے مسکرا کے بولی۔ ”ہم ڈارک انٹرنیٹ سے آپریٹ کرتے ہیں۔ ہماری لوکیشن کوئی نہیں جانتا۔ اور پھر سب سمجھتے ہیں کہ عالم ایک آدی ہے کیونکہ میں encrypted فون سے کال کرتی ہوں ہمیشہ نمر دانہ آواز میں۔ سب یہی جانتے ہیں کہ میں ایک اسکیم انویسٹی گیٹر ہوں اور ہمارا ہر کلائنٹ آگے یہی بتاتا ہے کہ میں ساتھ میں مفرور اور بدتمیز بھی ہوں۔“ وہ سیب کھاتے ہوئے ہنس دی۔ ”مگر وہ یہ نہیں جانتے کہ ہمیں کوئی انویسٹی گیٹر ہوں نہ ہی کوئی مرد۔ میں اور تم... ہم تو چور ہیں، چور۔ پہلے مسئلہ پیدا کرتے ہیں پھر اسے حل کر کے پیسے لیتے ہیں۔ جیسے پہلے مولیا کے باس کا لپ ٹاپ چرائے متلو کامل کے گھر رکھا پھر تینوں جگہوں سے پیسے مکائے، ہاں لیکن اس طرح مولیا کسی مخالف کی

نوکرانی کے سامنے حالم کے نام کا کاغذ رکھ دے ہرگز نہیں۔ اس لئے آج سے مولیا کلائنٹ لسٹ سے آؤٹ ہو گیا۔“

فریہ عورت نے افسوس سے گہری سانس کھینچی۔ ”ویسے تو میرا ذاتی خیال ہے کہ مولیا جیسے ناکارہ آدمی کو ہر اس درخت سے معافی مانگنی چاہیے جو اس کے لئے دن رات آکسیجن پیدا کرتا ہے، لیکن اس کو کلائنٹ لسٹ سے خارج کر کے مجھے افسوس ہوگا۔ ایک کلائنٹ کم ہو گیا۔“

”اؤہوں۔ ڈونٹ وری!“ تالیہ نے ہاتھ جھلا کے بے فکری سے کہا۔ ”میں نے تنگو کامل کے سامنے حالم کا نام لے لیا ہے۔ مستقبل میں ہم ان کے لئے ایسا مسئلہ کری ایٹ کریں گے جس کو حل کرنے کے لئے وہ لازماً حالم کے پاس آئیں گے۔ پتہ ہے بہترین اسکام (فراڈ) کیا ہوتا ہے؟ جس میں ان مالدار لوگوں کو لگے کہ سب کچھ انہوں نے خود اپنی مرضی سے کیا ہے سارا آئیڈیا انہی کا تو تھا۔ جیسے آج تالیہ بیچاری کی تو مرضی ہی نہیں تھی، مگر دونوں اطراف نے اسے مجبور کر دیا اتنے سارے پیسے کمانے پر۔“ وہ یاد دکر کے پھر سے ہنسی اور سیب کو دوسری سمت سے دانت سے کاٹنے لگی۔ کاؤنٹر پر وہ اتنی پالتی کیے تینھی بے فکر اور خوش باش نظر آتی تھی۔

”سوپ پارلر چھوڑ آئی ہونا؟“ موٹی عورت نے بیگ اٹھا کے میز پر رکھا اور پھر سنجیدگی سے پوچھا۔

”ہاں.... وہاں کچھ چرایا جو نہیں تھا۔ اب تو اداکاری کر کر کے تنگ آگئی تھی۔ آج تو اپنے فرضی بھائی کو فوجی بنا دیا میں نے حالانکہ جو کہانی میں نے تالیہ کی لکھی تھی اس میں وہ نرس تھا۔ لیکن پتہ ہے کیا....“ وہ چھت کو دیکھتے ہوئے اداسی سے مسکرائی۔

”اس کردار کا نام ان تین ماہ کے لئے میں نے تالیہ مراد ہی رکھ لیا تھا۔ اپنا اصل نام۔ اچھا لگتا تھا اپنے نام کے ساتھ ایماندار، سچی کے القابات سننا۔ مگر ان بے چاروں کو کیا معلوم کہ میں ایک کرمزٹل مہجھوٹی، چورا اور دھوکے باز ہوں۔“ اس نے نگاہیں نیچے کیں اور اپنی دوست کی موٹی سیاہ آنکھوں میں دیکھا۔ اس نے خفگی سے ہنسیوں بھینچیں۔

”تم نا خوش ہو اس حال میں کیا تالیہ؟“

”ہرگز نہیں۔“ وہ بے فکری سے ہنس دی اور شانے اچکائے۔ ”ابھی تو ہم نے بہت سی چوریاں اور scams ایک ساتھ کرنے ہیں۔ ابھی تو ہمیں بہت بہت امیر ہونا ہے۔ میں نے کسی جزیرے پر ایک محل خریدنا ہے.... جہاں میں ساری عمر عیش سے رہوں۔ ہماری ہر ”جاب“ ہمیں منزل سے قریب کرتی ہے۔ ہمارے خوابوں کی منزل سے۔ اور آج کی رات سیلبریشن کی رات ہے۔ تم کھانا بناؤ، میں فریش ہو کے آتی ہوں۔“ سیب کا درمیانی حصہ بچا کے اس نے نوکری میں اچھالا اور کاؤنٹر سے نیچے زمین پر اتری۔ پھر خیال آنے پر پوچھا۔

”سی نوڈ کیوں نہیں بنا لیتیں تم آج؟ آخر اتنے دن تم نے میرے گھر کا خیال رکھا ہے، آج کیلیریز کی پرواہ کیے بغیر میں خوب کھانا چاہتی ہوں۔“ وہ واقعتاً خوش لگتی تھی۔

”اوہ تالیہ!“ موٹی عورت نے افسوس سے اسے دیکھا اور دھپ سے صوفے پر گر گئی۔ ”کیا تم نے کبھی ان جانوروں ان مچھلیوں اور ان جھینگلوں کی تکلیف کا احساس کیا ہے جن کو تم جیسے انسان ان کے خاندانوں سے چھین کر انہیں ذبح کر کے اپنے فریج میں چھپا لیتے ہو؟ کیا تم نے کبھی ان کے لاشوں کی کرب بھری پکار سنی ہے جو چاہتے ہیں کہ ان کو جلد از جلد فنا کیا جائے؟“

’نہیں لیکن تم شاید پچھلے اتنے دن میرے گھر میں یہی کرتی رہی ہو؟‘

تالیہ کی مسکراہٹ غائب ہوئی، چہرے پہ غصہ در آیا۔ جارحانہ انداز میں آگے بڑھی اور فریزر کا دروازہ کھولا۔ صاف ستھرا تقریباً خالی فریزر....

’اف!‘ وہ غصے اور درد سے چلاتی واپس مڑی۔ ’تم میرا سارا راشن کھا گئیں؟‘

موٹی عورت چہرے پہ سادگی سجائے ٹانگوں کی قینچی بنائے صوفے پہ بیٹھی اسے دیکھتے ہوئے بولی۔ ’گوکہ تمہاری یہ ناشکری میری طبیعت پہ گراں گزر رہی ہے، لیکن میں تمہیں اس کے لئے معاف کر دوں گی۔ میں اس مرغی کی طرح ہوں جو ہمیشہ تمہارا خیال رکھے گی اور تمہیں تمام جانوروں کی بددعاؤں سے بچانے کے لئے اپنے پروں میں چھپا کر رکھے گی۔‘

تالیہ نے سر سے پیر تک اسے دیکھا۔ ’اتنی کالی برآمدہ مرغی پہلی دفعہ دیکھی ہے میں نے۔ ہونہ!‘ اور پیر پختی میٹرھیوں کی طرف بڑھ گئی۔ ’ناشکری لڑکی۔‘ وہ اس کے پیچھے تاسف بھری سانس کھینچ کر رہ گئی۔

☆☆=====☆☆

رات چند ساعتیں مزید آگے سر کی۔ تاریکی بڑھی۔ داندہ ارچاند کے آگے سے سارے بادل چھٹ گئے اور وہ عالم کے گھر کی کھڑکیوں سے صاف نظر آنے لگا۔ اپنے سارے ٹیوب کا لک اور چمک کے ساتھ.... عیاں اور واضح....

لوگ روم میں اب اشتہا انگیز خوشبو پھیلی تھی۔ اوپن کچن جو سلور اور سیاہ رنگ میں آراستہ کیا گیا تھا اس وقت کسی ریستوران کی طرح سجا نظر آتا تھا۔ مدھم زرد بتیاں جلی تھیں۔ میز پہ موم بتیاں روشن تھیں۔ وہ فرہ بہ عورت اپنے کھلے جھولے نما لباس کو سنبھالتی، کچن کے وسط میں رکھی مستطیل میز پہ برتن لگا رہی تھی.... جس پہ مختلف رنگوں اور شکلوں کے پکوان چن دیے گئے تھے۔ اس کا نام لیا نہ تھا مگر تالیہ اس کو ’داتن‘ Datin کہتی تھی۔ (مالے اپنی دادی کو عظیماً داتن کہہ کے مخاطب کرتے ہیں۔)

دفعاً میٹرھیوں پہ آہٹ ہوئی تو اس نے چیخ کا نئے سجاتے گردن اٹھا کے دیکھا۔

تالیہ میٹرھیاں اترتی چلی آ رہی تھی۔ کندھوں تک آتے سیاہ سیدھے بال گیلے تھے اور چہرہ دھلا دھلایا، نکھرا ہوا تھا۔ آنکھوں کے سبز لینز اتار کے پھینک دیے تھے بھی وہ سیاہ نظر آ رہی تھیں۔ وہ شب خوابی کے لباس کے طور پہ پہنے جانے والی رف ٹی شرٹ اور ٹراؤزر میں ملبوس تھی مگر رینگ پہ ہاتھ رکھ کے، گردن اٹھائے، کندھے سیدھے رکھے، نیچے اترنے کا انداز شاہانہ تھا۔ میٹرھیوں کے اختتام پہ تالیہ مراد رکی۔ آنکھیں بند کیں اور چھوٹی سی ناک سے سانس اندر کھینچی۔ پھر آنکھیں کھول کے مسکرا دی۔

’میرا فورٹ سی فوڈ اور سوٹی!! ہے نا؟‘

’ہاں۔ یہ سب میں نے اپنے ہاتھوں سے بنایا ہے۔‘ داتن نے کسی شیف کی طرح سینے پہ ہاتھ رکھے، گردن جھکا کے کہا۔ تالیہ رکی۔

آنکھوں میں ستائش ابھری۔ ’واقعی؟‘

”ظاہر ہے، نہیں۔ تمہارے پسندیدہ ریسٹوران سے آرڈر کیا ہے۔“ داتن نے پنھنوں اچکا کے شان بے نیازی سے کہا اور کرسی پہ بیٹھ گئی۔
تالیہ ہنس دی۔ ”تم بھی نا۔“ سر جھٹکتے ہوئے اس نے دوسری کرسی کھینچی۔ اب وہ دونوں مدہم روشنیوں میں... موم بتیوں سے جگی میز پہ
آمنے سامنے بیٹھی تھیں۔

”اب تنگو کامل کے Scam سے Exit ہونے کا وقت آ گیا ہے تالیہ۔ آخری اسٹیپ کب کرنا ہے؟“ داتن نے کھانا نکالتے ہوئے فکر
مندی سے پوچھا۔

”ہر اچھے اسکام کا سب سے اچھا اصول یاد ہے داتن؟ ہر اسٹیپ ایسا ہونا چاہیے کہ وہ سامنے والے کو اپنا امیڈیا معلوم ہو۔“ وہ چاول
پلیٹ میں نکالتے ہوئے بھرداری سے کہہ رہی تھی۔ گیلے بال چہرے کے دونوں اطراف سیدھے گر رہے تھے اور پانی کے چند قطرے گالوں
پہ پڑے تھے۔ نظریں کھانے پہ جھکی تھیں۔

”اسٹیپ ون۔ مجھے ایپ ٹاپ کو تلاش کروانے کے بہانے تنگو کامل سے اپنی موجودگی میں لا کر کھلوانا تھا تا کہ میں اس کا کمینیشن دیکھ
سکوں۔ یونٹ وہ UL کا اس 360 کا سیف ہے اور اس کو کھولنے میں بہت وقت لگنا تھا لیکن خوش قسمتی سے اس نے میرے سامنے لا کر کھولا
اور میں نے اس کا کمینیشن معلوم کر لیا۔“

”اس نے تمہیں کوڈ دیکھنے دیا؟“ سوال پہ تالیہ نے چمکتی نگاہیں اٹھائیں۔ اور مسکرائی۔ ”نہیں میں اس کے سامنے کھڑی تھی وہاں سے لا کر
نہیں نظر آتا تھا لیکن اس کے پیچھے بک ریک کے گلاس ڈور میں عکس دکھائی دے رہا تھا۔“ وہ کہہ کے خود ہی ہنس دی۔ پھر یاد آیا۔ ”مسز کامل
کی تمام جیولری کی میں نے تصاویر تمہیں دی تھیں، تم نے ان کی نقل تیار کر لی؟“

”کیسے نہ کرتی؟ ایک تصویر ایک ہزار الفاظ پہ بھاری ہوتی ہے اور وہ زیورات تصاویر میں ہی مجھ سے درخواست کر رہے تھے کہ میں ان کو
اپنی ملکیت میں لے لوں۔“ داتن چاولوں کا پیچ بھر بھر کے کھاتے ہوئے کہہ رہی تھی۔

”اچھا میں بتانا بھول گئی۔ اس میں جو تیارا (تاج) تھا نا اس کو ہم نے نہیں چرانا۔ وہ مسز کامل کی والدہ کی نشانی ہے اور اس کے کھوجانے پہ
ان کا دل دکھے گا۔“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”مگر تالیہ وہ اچھا خاصا مہنگا ہو گا یا۔“

”Honour among thieves, Datin !“

اس نے اسٹیکس کی مدد سے مچھلی کا ٹکڑا اٹھاتے ہوئے یاد دہانی کروائی۔ داتن نے انہوں سے کندھے اچکا دیے۔

”اگلا اسٹیپ۔“ وہ واپس پلان تک آئی۔ ”اتوار کی رات تنگو کامل کے گھر کوئی خاص مہمان آرہے ہیں۔ میں تقریب سے پہلے
سیکیورٹی کیمرز ڈس اہل کر دوں گی اور موقعے کا فائدہ اٹھا کے تمام نقلی جیولری کو ان کے سیف میں ڈال دوں گی اور اصل نکال لوں گی۔ پھر
اسی وقت میں کسی مہمان کے ساتھ بدتمیزی کروں گی یا کوئی احمقانہ حرکت جس کے اوپر مجھے نوکری سے جواب دے دیا جائے گا۔ یوں ایسا

لگے گا کہ انہوں نے اپنی مرضی سے مجھے نکالا ہے۔ اور چند ماہ تو لگیں گے ان کو اندازہ کرنے میں کہ جو چیلری وہ پہن رہی ہیں وہ نقلی ہے تب تک میرا نام ونشان بھی وہ لوگ بھلا چکے ہوں گے۔“

”میری forgeries اتنی جلدی نہیں پکڑی جاتیں تالیہ۔ یاد ہے وہ انڈیشنمن ایکسپورٹرز جس کی گھڑی چرائی تھی ہم نے؟ اس نے پورے سال بعد جا کر تھانے میں درخواست دی تھی وہ بھی سنا کے خلاف کہ اس نے مجھے گھڑی ہی نقلی بنا کے دی ہے۔“

اور وہ دونوں ہنس پڑیں۔ دفعتاً داتن کی مسکراہٹ مدہم ہوئی اور اس نے محویت سے اسے دیکھا جو ہنستے ہوئے کھانے پہ پھر سے چہرہ جھکا گئی تھی۔

”تم خود سے محبت کرتی ہوتالیہ؟“

تالیہ نے روشن آنکھیں اٹھائیں اور مسکرا کے داتن کو دیکھا۔ ”سب سے زیادہ۔“

”مگر تم اپنی عزت نہیں کرتی۔“

تالیہ کی مسکان مدہم ہوئی۔ آنکھوں میں سایہ سا لہرایا۔

”میں ایک Scam آرٹسٹ ہوں داتن۔ اسکا م آرٹسٹ۔ یہ ساری دولت میں نے لوگوں کو دھوکہ دے کر..... ان کو لوٹ کر کمائی ہے۔ میں اپنے آپ کو جانتی ہوں۔“

”تم کبھی کسی کو ہرٹ نہیں کرتیں۔ تم لوگوں کا دل نہیں دکھاتیں۔ کسی کو جسائی ایذا نہیں پہنچائی۔ ہم صرف میوزیمز اور امیر و کبیر دولت مندوں کو لوٹتے ہیں.... اور پھر ہم وہ ساری دولت غریبوں کو دے دیتے ہیں۔“

”ہیں؟ کون سے غریب؟“ تالیہ حیران ہوئی۔

”لو۔ ہم دونوں سے زیادہ غریب کون ہو گا سارے شہر میں۔ ہم خود پہ خرچ کریں تو مطلب یہی ہوتا کہ غریبوں پہ خرچ کی دولت۔“

تالیہ زور سے ہنس دی۔ ”تم داتن کبھی نہیں بد لوگی۔ مگر میں تمہاری طرح اپنے کام کو جھٹیفائی نہیں کرتی، لیکن مجھے یہ کام بہت پسند ہے۔ اور میں اس زندگی سے بہت خوش ہوں۔“ کہہ کر اس نے گلاس اٹھایا تو داتن نے مسکرا کے اپنا گلاس اس سے نکلایا۔

”گڈ گرل!“ پھر اس کا شفاف چہرہ دیکھتے ہوئے وہ گویا ہوئی۔

”سات سال گزر گئے تالیہ.... سات سال پہلے ہم پہلی دفعہ ملے تھے یاد ہے؟“ اس پہ وہ اداسی سے مسکرائی۔

”ہاں۔ اس سے پہلے میں کتنی مختلف زندگی گزار رہی تھی۔ لاہور میں اپنے پیرنٹس.... اپنے فوسٹر پیرنٹس کے ساتھ۔“ وہ موم بتیوں کو دیکھ کے آہستہ سے بولی۔ میز پہ چنے کھانوں سے اڑتی بھاپ اور موم بتیوں کے شعلوں میں بہت سی یادیں گڈنڈ ہونے لگی تھیں۔

”تمہیں اپنے اصلی ماں باپ یاد نہیں؟“

”نہیں۔ میری پہلی میموری گیارہ سال کی عمر کی ہے... آج سے سترہ سال پہلے.... جب میں گیارہ سال کی تھی.... میں کسی راہداری میں

چل رہی تھی....“ اس نے آنکھیں بند کیں۔ ”چرچ کے ڈیسک.... میں ان کے درمیان میں سے گزر رہی تھی.... میرا منہ میلا تھا.... لباس پھٹا پرانا تھا.... سینٹ پال چرچ.... ملاکہ.... (یہ شہر کوالا پور سے ذرا فاصلے پہ واقع ہے۔)“ اس نے آنکھیں کھولیں۔ ”وہیں پہ میں پہلی دفعہ اسٹیٹ اتھارٹیز کو ملی تھی۔ انہوں نے مجھے یتیم خانے میں ڈال دیا اور وہاں سے ایک کشمیری جوڑا مجھے ایڈاپٹ کر کے لے گیا۔ سب کہتے ہیں کہ میرے بارے میں کبھی کچھ پتہ نہیں چل سکا تھا۔ کون ہوں کہاں سے آئی ہوں، کوئی ریکارڈ نہیں، کوئی نام نہیں۔“

”تمہارا نام کس نے رکھا تھا؟“

”یتیم خانے کی منتظم کہتی ہیں کہ میں نے ان کو اپنا نام تالیہ بتایا تھا۔ تالیہ بنت مراد۔ میرا لباس دیہاتی تھا اور گندا میلا۔ بس یہ ایک نشان تھا میری گردن پہ۔“ اس نے انگلیوں سے گدی (گردن کے پچھلے حصے) سے نیچے چھوا۔ ”گول سا نشان جیسے کسی نے آگ سے داغا ہو۔ جیسے کوئی ٹیٹو ہو۔ کوئی مہر ہو۔ شاید کوئی حادثہ ہوا تھا میرے ساتھ جو میں ہر شے بھول چکی تھی۔“ وہ عام سے انداز میں بتا رہی تھی۔

”تمہیں کوئی لینے بھی نہیں آیا؟“

مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”اؤہوں۔“ اس نے چاول کھاتے ہوئے گردن دائیں بائیں ہلاتی۔ ”اس علاقے میں دور دور تک کسی کا بچہ نہیں کھویا تھا۔ کسی نے مجھے Claim ہی نہیں کیا۔“

”لیکن تمہارے فوٹو سٹرپٹس تو بہت برے نکلے۔“ داتن ناپسندیدگی سے بولی تھی۔ تالیہ کے لبوں پہ اداس مسکراہٹ بکھر گئی۔

”ہاں انہوں نے مجھے ایڈاپٹ تو کر لیا کیونکہ یہاں جا ب تھی ان کی اور ان کو ایک نوکرائی چاہیے تھی، لیکن یہاں پھر بھی وہ بہتر تھے۔ پاکستان جا کر انہوں نے مجھے واقعاً ملازمہ بنا لیا۔ اگر بچپن سے مجھے پیسوں اور کھانے کے لئے چھوٹی چھوٹی چوریاں اور بڑے بڑے جھوٹ نہ بولنے پڑتے تو میں شاید ایسی کبھی نہ ہوتی۔“

”چلو، کم از کم یہاں آکر ان کی نوکری سے تو جان چھوٹی تمہاری۔“

”وہ بھی اس لیے کہ میں ان کی بیٹیوں کے رشتے کی راہ میں رکاوٹ بن رہی تھی۔ اس لئے انہوں نے میرج بیورو سے جو پہلا رشتہ ملا مجھے نپٹا دیا۔ مگر میں بھی خوش تھی داتن کیونکہ رشتہ ملا پیشیا کا تھا۔ یونو.... جان چھٹ جاتی اس فیملی سے۔ خوش شکل لڑکا تھا.... اتنا میر... اسکا نپ پہ نکاح ہوا.... میں کتنی بے وقوف تھی نا۔“ وہ پھر سے ہنسی.... ”مجھے لگتا تھا یہاں آکر میں خوش ہو جاؤں گی کیونکہ یہ میرا ملک ہے۔ ٹھیک ہے مجھے اپنا آپ لاہوری لگتا رہا ہے ہمیشہ مگر میری اصل قوم تو مالے تھی نا۔ اور انہی خواہوں کے ساتھ میں یہاں آئی تھی۔ لیکن انیر پورٹ پہ....“

اس کی آنکھوں میں تکلیف سی ہرائی۔ کانا پلیٹ میں گرا دیا۔ داتن خاموشی اور اداسی سے بہت دفعہ کی سنی ہوئی کہانی سننے لگی۔

”انیر پورٹ پہ اترتے ہوئے پہلی دفعہ میں نے پہلا وٹرن دیکھا تھا۔ جاگتی آنکھوں سے پہلا خواب۔ جیسے ایک دم آنکھوں کے سامنے منظر بدل جائے اور ایک منظر سا چلنے لگے۔ مجھے وہ وقت کبھی نہیں بھولتا.... میں نے دیکھا کہ میں ایک بھاری تھملا کندھے پہ اٹھائے کانٹوں پہ چلتی جا رہی ہوں جس میں سے سونے کی اشرفیاں جھلک رہی ہیں۔ بس لمحے بھر کا منظر تھا اور غائب۔ وہ مجھے ریسیو کرنے آنے والا تھا۔“

میرا کاغذی شوہر اور میں انیئر پورٹ کے وسط میں ہکا بکا کھڑی تھی۔ اور تم داتن... تم تب انیئر پورٹ پہ ملازمہ تھیں۔ ایسی ہی موٹی اور کالی سی تھیں۔ مگر دکھی سی۔ میں گرنے لگی۔ تم نے مجھے سہارا دیا۔ مجھے ہاتھ روم تک لے گئیں۔ پانی پلایا۔ یاد ہے میرے ہاتھ کانپ رہے تھے۔ میں نے تمہیں وہیں روک لیا۔ اور اپنا بیگ دیکھا۔ وہ بری میں آیا تھا اور اسکا پ سے میاں صاحب کا حکم جاری ہوا تھا کہ یہی بیگ ضرور ساتھ لاؤں۔ بس ایک بیگ... میں نے وہیں اسے کھولا تھا... تمہارے سامنے.... اور یاد ہے اس میں کیا تھا؟“ وہ زخمی سا مسکرائی۔

”نوٹوں کے بندل!“ مزید کتب پڑھنے کے لئے آج ہی وزٹ کریں: www.iqbalkalmati.blogspot.com

”میں کتنی بے وقوف تھی۔ منی لانڈرنگ کی کوریئر گرل کے طور پہ استعمال ہو رہی تھی اور مجھے معلوم بھی نہ ہوا۔ کب میرا بیگ لاہور انیئر پورٹ پہ تبدیل ہوا، کوئی ہوش ہی نہیں تھا مجھے۔ اگر تم اس وقت میری مدد نہ کرتیں اور اس بیگ کے ساتھ انیئر پورٹ سے نکلنے میں میری مدد نہ کرتیں تو میں پتہ نہیں کہاں ہوتی۔“

”میرا کیا کام تالیہ۔ میں تو خود اولاد کے ہاتھوں اولڈ ہوم کی طرف دھکیلی جانے والی عورت تھی۔ بڑی دکھی رہتی تھی میں ان دنوں۔ ہائے۔“ اسے اپنے دکھ یاد آ گئے۔ ”لیکن یہ تمہاری آنکھیں تھیں جن پہ میں نے بھروسہ کیا۔ ان کی چمک مجھے سچی لگی اور مجھے محسوس ہوا کہ تم بے قصور ہو۔ ویسے کتنی زیادہ رقم تھی نا اس بیگ میں یاد ہے تالیہ، کاش رکھ لیتے۔“

”کیسے رکھ لیتے، موٹی خاتون؟“ وہ غصہ ہوئی۔ ”اسی رقم کو چہ بنا کر تو ہم نے میرے اس شوہر کو ڈھونڈا اور اس سے طلاق کے پیپر ز لئے تھے۔ مگر خیر...“ اس نے آخری نوالہ لیتے ہوئے گہری سانس لی۔ ”اس فراڈ آدمی نے مجھے ایک سبق تو سکھا دیا تھا کہ پیسے کمانے کے لئے کسی کو دھوکہ کیسے دیا جاتا ہے۔ اور دیکھو آج چھوٹی بڑی چوریاں کر کے ہم کہاں سے کہاں پہنچ گئے ہیں۔ انٹرنیٹ اسکام سے شروع کیا گیا سفر آج ہمیں کتنا بڑا اسکام آرٹسٹ بنا چکا ہے۔“ (اسکام آرٹسٹ بنیادی طور پہ وہ لوگ ہوتے ہیں جو لوگوں کے لالچ کو ان کے خلاف استعمال کر کے ان سے مال لوٹ کر فرار ہو جاتے ہیں۔ اور عموماً ایسے کاموں کے کرنے کا لالچ دیتے ہیں جو قانونی نہیں ہوتے یعنی دھوکہ کھانے کے بعد لوٹا گیا شخص پولیس کے پاس نہیں جاسکتا۔ جیسے کسی بندے کو قتل کرنے کے لیے پیسے ایڈوائس میں ہٹوڑنا اور پھر غائب ہو جانا۔)

”تمہیں ملایشیا آنے سے پہلے کبھی اس طرح وژن یا سچے خواب نہیں نظر آئے تھے تالیہ؟“

”نہیں۔ پہلی دفعہ انیئر پورٹ پہ ہی نظر آیا تھا اور پھر کبھی وہ سلسلہ تھما ہی نہیں۔“

”اگر تمہارے خواب اور وژن ہمارا ساتھ نہ دیتے تو ہم اتنا کچھ نہیں کما سکتے تھے تالیہ۔ تم ایک Clairvoyant (جن کو مستقبل نظر آتا ہے) ہو۔ ایک Seer۔ تمہیں وقت سے پہلے بارش نظر آ جاتی ہے، کسی کی موت دکھائی دینے لگتی ہے... کوئی حادثہ... کوئی آفت... مگر ان سارے چھوٹے چھوٹے وژن اور خواب ایک طرف... اگر تم ان سات سالوں میں وہ دس بڑے خواب نہ دیکھتی تو ہم اتنے امیر نہ ہوتے۔“

”گیارہ!“ تالیہ نے زینٹیکین سے ہاتھ صاف کرتے ہوئے تھج کی۔ ”تنگو کامل کو اپنا لپ ٹاپ اور زیورات لا کر سے نکالتے دیکھا تھا میں

نے خواب میں.... تین ماہ پہلے.... جس کے بعد ہم نے اس پہ کام کرنا شروع کیا تھا اور میں نے اس کے گھر ملازمت حاصل کی.... اس کو ملا کے گیارہ خواب ہوئے جو میں نے دو تین دنوں کی حجور یوں اور میوزیمز کی قیمتی پینٹنگز اور آرٹ ورک کے بارے میں دیکھے تھے۔ جیسے قسمت مجھے خود بتا دیتی ہے کہ تالیہ فلاں کے لاکر میں یہ سب رکھا ہے، اسے چرا لو۔ اور دس دفعہ ان کی مدد سے ہم نے کتنی دولت کمائی۔ اب دیکھو، گیارہویں دفعہ کامیاب ہوتے بھی ہیں یا نہیں۔ لیکن داتن....“ اس نے گہری آہ بھر کے چھت پہ لگی بیٹوں کو دیکھ کے کہا۔ ”میں ایک بات سوچ رہی ہوں۔“

”کیا؟“

”میں اگلی دفعہ کوئی بڑی.... heist کرنا چاہتی ہوں۔ کوئی لمبا ہاتھ۔ ایک آخری جاب، جس سے کروڑوں کمالیں ہم اور پھر میں اس کام کو چھوڑ دینا چاہتی ہوں۔ پچھلے تین ماہ میں نے ایک سچی مگر بے وقوف لڑکی کا کردار کیا.... اپنے اصل نام کے ساتھ.... مگر ان سب لوگوں سے اتنے اچھے الفاظ سن کر میرا دل چاہنے لگا ہے کہ میں یہ کام چھوڑ دوں۔ ایک آخری فراڈ.... ایک آخری چوری کے بعد....“ وہ چھت پہ لٹکتے لیمپ کو دیکھتے ہوئے مسکرا کے بولی تھی۔ اس کی چمکتی آنکھوں میں امید تھی، خوشی تھی۔ سادگی تھی۔

”تالیہ!“ داتن سنجیدگی سے آگے کوچھکی۔ ”پلان کیا گیا گناہ کبھی آخری گناہ نہیں بن سکتا۔ جس جرم سے پہلے تم سوچ لو کہ اسے آخری دفعہ کرنے جا رہی ہو وہ جرائم کی زنجیر کی محض اگلی کڑی ہوتا ہے۔ اگلی چوری، اگلا گناہ۔ اس کے بعد مزید ایک اور ہوگا۔ پھر مزید ایک اور۔ جو لوگ چھوڑتے ہیں نا گناہ وہ پچھلے گناہ کو آخری گردان کے چھوڑتے ہیں۔ لیکن میرے اور تمہارے جیسے لوگ.... تالیہ ہم چور ہیں اور ساری عمر یہی رہیں گے۔ ہم نہیں بدل سکتے۔ انسان نہیں بدلا کرتے۔“

تالیہ نے نگاہیں داتن کی طرف موڑیں تو ان کی جوت بگھٹی تھی۔ ”ہم جب چاہیں یہ کام چھوڑ سکتے ہیں۔ ہم اچھے ہو سکتے ہیں۔“

”ہم پہلے ہی بہت اچھے ہیں تالیہ۔ مگر ہم اس کام کو کبھی نہیں چھوڑ سکتے۔ ہماری زندگیوں میں جھوٹ اور دھوکے بازی اس طرح رچ بس گئی ہے کہ ہم چاہیں بھی تو نہیں بدل سکتے۔ ہم نے ہمیشہ اسی طرح رہنا ہے۔“

”اوکے! پھر میں اسی طرح خوش ہوں۔“ اس نے گہری سانس لے کر شانے اچکائے۔ پھر نیپکین سے ہونٹ تھپتھپائے۔ ”اب میں

سونے جا رہی ہوں۔ صبح کام پہ بھی جانا ہے۔ ویسے نوکرانی بنا بہت ہی روکھا پھیکا کام ہے۔“ وہ قدرے نروٹھے پن سے کہتی اٹھ کھڑی

ہوئی۔ داتن نے مسکرا کے اسے شب بخیر کہا۔ تالیہ جانے ہی لگی تھی کہ ٹنہری۔ آنکھوں میں شرارت سی چمکی۔ لیوں کو مسکراہٹ نے چھوا۔

”میں نے کل رات ایک خواب دیکھا!“

داتن نے اطمینان سے اسے دیکھا۔ ”کالونی میں کون مرنے والا ہے؟ کس کا کتابھا گئے والا ہے؟ کون اپنی بیوی کو دھوکہ دینے والا

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

ہے؟“

”نہیں۔“ وہ نچلا لب دبا کے ذرا سی ہنسی۔ ”میں نے خود کو دیکھا۔ میں دو دریاؤں کے درمیان کیچڑ میں کھڑی ہوں اور میرے سامنے ایک

آدمی کھڑا ہے۔ وہ کہہ رہا ہے کہ اسے میری ضرورت ہے اور مجھے اس کی.... اور یہ کہ میں اس کے ساتھ رہوں۔“ داتن جو دلچسپی سے اسے دیکھ رہی تھی آخر میں مایوس سی نظر آئی۔ ”اس میں اتنا خاص تو کچھ نہیں تھا۔“

”کیونکہ میں نے تمہیں یہ نہیں بتایا کہ وہ آدمی کون تھا۔“

”کون تھا؟“ وہ چونکی۔ تالیہ نے اب انگلی دانتوں میں دبالی تھی اور کچھ یاد کر کے وہ پھر سے ہنسی تھی۔

”وہ مجھے کہہ رہا تھا..... کہ میں اس کے ساتھ رہوں.... اُف.... اُف۔“ اس کے چہرے پہ رنگ آ کے کھمرے تھے۔ داتن نے اچنبھے سے بھنویں بھنیں۔

”مگر وہ تھا کون؟“

”اُونہوں۔ اگر میں نے تمہیں بتا دیا تو تم مجھ پہ ہنسو گی۔ ایسا آدمی میرے خواب میں.... اُف۔“

”اوہو کچھ تو بتاؤ۔ تم جانتی ہو اسے؟“ پھر وہ چونکی۔ ”شاید تم اسے پسند بھی کرتی ہو!“

”جانتی ہوں؟ پسند کرتی ہوں؟“ وہ جیسے محظوظ ہوئی۔ ”پیاری داتن.... اس کو سارا ملائیشیا جانتا ہے.... اور پسند؟ اُونہوں۔ اس سے سارا

ملائیشیا عشق کرتا ہے، عشق! گڈ ٹائم۔“ اور وہ میٹھیوں کی طرف بڑھ گئی۔ داتن اسے پکارتی رہ گئی مگر اب وہ ہاتھ ہلاتی سر نشی میں ہلاتی زینے چڑھتی جا رہی تھی۔

”کون ہو سکتا ہے؟“ وہ اپنے موٹے موٹے ہاتھوں پہ چہرہ گرائے مشکوک نظروں سے اسے جاتے دیکھے گئی۔

☆☆=====☆☆

دو دریاؤں کے سنگم پہ وہ دونوں اسی طرح کھڑے تھے۔ بارش تڑا تڑا برس رہی تھی۔ وہ دونوں بھیگے ہوئے تھے۔ پاؤں کچھڑ میں پھنسنے ہوئے تھے۔ وہ اوپر دیکھ رہی تھی جہاں سرخ پروں اور سنہری ٹانگوں والا پرندہ اس آدمی کے سر کے عین اوپر فضا میں چکر کاٹ رہا تھا۔ اس کی آنکھیں نیلے ہیروں کی طرح چمک رہی تھیں۔

”میرے ساتھ رہو۔“ آواز پہ تالیہ نے نظریں پھیریں۔ وہ بھیگی کھڑی تھی۔ سنہری بال موٹی گیلی لٹوں کی صورت چہرے کے اطراف میں گر رہے تھے۔

”میرے ساتھ رہو۔“ وہ اب مائی نوچ کے اتار رہا تھا۔ پھر اس نے اپنی شرٹ کا کف کھولا۔ اور آستین پیچھے موڑی۔ نظریں تالیہ پہ جمی تھیں۔ اسی طرح اس نے دوسری آستین تہہ کی۔ پھر زمین پہ جھکا اور مٹی میں کچھ اٹھایا اور سیدھا ہوا۔ مٹھی اس کی طرف بڑھائی۔

تالیہ نے دیکھا.... اس کی ہتھیلی میں کچھڑ کے اوپر ایک سنہری چابی دمک رہی تھی۔

”میرے ساتھ رہو۔“ وہ اس سے کہہ رہا تھا۔

ایک جھلکے سے اس کی آنکھ کھلی۔

بیڈروم میں اندھیرا تھا۔ تالیہ نے چند لمبے پلکیں جھپکا کے ادھر ادھر دیکھا۔ پھر اسی طرح لیٹے لیٹے آنکھیں بند کر دیں اور دوبارہ سے سو گئی۔ چند گھنٹے بیتے اور صبح پوری طرح پھیل گئی۔ لاؤنج خاموش پڑا تھا۔ اوپن کچن کی میز پر ناشتہ شیشے کے برتنوں میں ڈھکا ہوا لگا پڑا تھا۔ وہ زینے اترتی نیچے آئی تو ملازمہ کے یونیفارم میں ملبوس تھی۔ آنکھیں سبز تھیں۔ اور چہرے پر بلا کی مسکینت طاری تھی۔ لاؤنج میں رک کے اس نے ادھر ادھر گردن گھمائی۔ ”داتن؟“

”نیچے ہوں۔“ آواز پر وہ گہری سانس لیتی ایک دروازے کی طرف آئی۔ دیوار میں نصب جو کھنٹے پہ اپنا انگوٹھا رکھا۔ خود کار آلے نے اس کی تشخیص کی اور دروازہ کھل گیا۔ آگے بیڑھیاں تھیں جو مزید نیچے جاتی تھیں۔ وہ زینے اترنے لگی۔ نیچے کھلا سا کمرہ تھا۔ دیواروں پر مختلف پینٹنگز اور آرٹ ورک سجایا گیا تھا۔ چند ڈبے بند رکھے تھے۔ وسط میں بڑی میز تھی جس پر چند مشینیں پڑی تھیں اور داتن حفاظتی گلاسز لگائے، گلوز پہنے ایک گن نما آلے سے ایک نیکلیس پر کام کر رہی تھی۔ تالیہ اس کے قریب آر کی اور تنقیدی نظروں سے سارے زیورات کو دیکھا۔ پھر ایک انگوٹھی کو اٹھا کے اوپر روشنی میں کر کے دیکھنے لگی۔ ”پرفیکٹ۔“ اس نے انگوٹھی واپس ڈال دی۔

”بس یہی زیورات ہیں مسز کامل کے پاس؟“ داتن نے ایک نظر ان تھوڑے سے زیورات کو دیکھ کے کہا۔ ”ہاں... لا کر میں کل جو وہ Pieces ہیں۔ تاج کی نقل نہیں تیار کرنی۔ میں باقی تیرہ پیس اٹھاؤں گی۔“ وہ کہہ کے جانے لگی۔ داتن جو زیور پہ جھکی تھی، چونک کے اس کی طرف متوجہ ہوئی۔ ”چودہ کیسے؟ تم نے صرف تیرہ کی تصاویر بھیجی تھیں۔ تاج نکال دو تو پیچھے بارہ بچ گئے۔“

تالیہ ٹھہری۔ واپس گھومی۔ زیورات سامنے پڑے جگمگا رہے تھے۔ پھر سے ان کو گنا۔ ذرا سی الجھی۔ ”نیکلیس، کڑے، بندے، انگوٹھیاں۔ یہ ہوئے بارہ پیس۔ مگر مسز کامل کے تمام زیورات جو لا کر میں تھے میں نے ان کی گنتی کی تھی تو وہ چودہ پیس تھے۔“ ”تم نے پہلی دفعہ لا کر اندر سے کب دیکھا تھا؟“

”ایک ماہ پہلے جب میں نے مسز کامل کی انگوٹھی چھپا دی تھی اور ان کو میرے سامنے لا کر کھولنا پڑا تھا تب میں نے سارا لا کر دیکھا تھا۔ کوڈ اس لئے نہیں دیکھ سکی تھی کہ مجھے انہوں نے لا کر کھولنے کے بعد بلایا تھا۔“ وہ الجھ کے انگلیوں پر گنتی لگی۔ ”کل بھی جب تنگو کامل نے میز پر زیورات کے ڈبے کھلو میں نے گئے تھے دوپانچ... تیرہ....“ وہ بڑبڑاتے ہوئے گنتی لگی۔ مگر گنتی پوری نہیں پڑ رہی تھی۔ ”ہو سکتا ہے تم بھول رہی ہو۔ ٹوٹل تیرہ ہی ہوں۔“

”تالیہ کچھ نہیں بھولتی۔“ وہ تیزی سے آگے بڑھی اور ایک دراز کھولا۔ چند کاغذ لٹائے پلٹائے۔ ایک فولڈر نکالا۔ ”جب مسز کامل نے میرے سامنے لا کر سے زیور نکالا تھا تو میں نے اپنے بلاؤز مٹن کے کیمرے سے اس کی ہائی کوالٹی تصاویر لی تھیں۔“ وہ فولڈر کھولتے ہوئے صفحے تیز تیز پلٹا رہی تھی۔

”اور تم نے مجھے تیرہ تصاویر دی تھیں تالیہ۔ وہ میرے گھر پر ہی ہیں۔“

”میرے پاس اور بچھل ہوں گی۔ ایک منٹ۔“ اس نے وہ فولڈز رکھا اور ایک دوسرا نکالا۔ پہلا صفحہ کھولا تو لبوں سے گہری سانس خارج ہوئی۔ ”یہ لو..... یہ رہی تمام تصاویر۔ ان کو ٹیلی کرو۔ ہم نے کون سا زیور مس کر دیا ہے۔“

داتن گھوم کے اس کے ساتھ آکھڑی ہوئی۔ عینک اتار دی اور اب وہ دونوں باری باری تمام پرنٹ آؤٹس متعلقہ زیورات کے ساتھ رکھ رہی تھیں..... پانچ..... آٹھ..... بارہ..... تیرہ.....

”اوہ!“ آخری پرنٹ آؤٹ سے متعلق کوئی زیور انہوں نے نہیں بنایا تھا۔ اسے دیکھتے ہی تالیہ کا جوش ٹھنڈا پڑ گیا۔

وہ گھڑی کے باکس کے جیسے شیشے کے ڈبے میں رکھا ایک سنہری سکے تھا۔ پرنٹ آؤٹ پہ اس باکس کی آگے پیچھے سے چار تصاویر لی گئی تھیں۔

”یہ تو کوئی لڈنیک ہے۔“ داتن قدرے جوش سے جھکی مگر تالیہ نے بے دلی سے کانفد پرے کر دیا۔

”اوپر دیکھو کیا لکھا ہے۔“ مظفر شاہ۔ ”یہ ملاکہ سلطنت کے سلطان مظفر شاہ کے زمانے کا سکے ہے۔ تنگو کامل کو آرٹ اور ہسٹری میں خاصی دلچسپی ہے۔ اس لیے انہوں نے اس کو سنبھال رکھا ہے۔“

”مگر ہم اسے کیوں نہیں چہرے۔“

”کیونکہ مظفر شاہ کے سکے آج کل کوالا پور کے ہر مال سے ملتے ہیں اور سارے نقلی ہوتے ہیں۔ ابھی ان کے کونے کھر چو تو سفید رنگ نکلنے لگے گا۔ اور یہ بھاری ہوتے ہیں۔ جبکہ اصلی سکے اتنی aging اور oxidation کے باعث ہلکے ہونے چاہئیں۔ بالفرض یہ اصلی بھی ہوتو اتنی ویلٹیو نہیں ہے ان کی۔ رہنے دو بیچاروں کے پاس ان کا سکے۔“

داتن نے ایک دوسری عینک اٹھائی اور اسے ناک پہ جما کے غور سے کانفد پہ چھپی تصویر کو دیکھنے لگی۔

”یہ واقعی اصلی سکے نہیں ہے۔“ وہ ناپسندیدگی سے بولی تھی۔ آج کل کے Forgers کو خدا کا کوئی خوف نہیں۔ ٹھیک ہے میرے جیسے اعلیٰ درجے کے نقالے نہیں تراش سکتے وہ، میں جانتی ہوں لیکن نقلی سکے تیار کرتے وقت انسان کو چاہیے کہ ایک دفعہ اصلی سکے بھی دیکھ لے کیونکہ مظفر شاہ کے اصل سکوں پہ ایک طرف ”مظفر شاہ ال سلطان“ اور دوسری طرف ”نصیر من الدنیا والدین“ (دنیا اور دین میں مددگار) لکھا ہوتا ہے۔ اس پہ دونوں طرف مظفر شاہ ال سلطان لکھا ہے۔“

داتن کے آخری فقرے پہ وہ منجمد ہو گئی۔ پھر اتنی تیزی سے گردن موڑی گویا برف چٹختی ہو۔

”دونوں طرف مظفر شاہ لکھا ہے؟“ اس نے کانفد داتن کے ہاتھ سے جھپٹا۔ اور اس پہ بے قرار نگاہیں دوڑائیں۔

”میں نے ایسا سکے پہلے بھی دیکھا ہے۔ ہماری ایک واردات والی جگہ پہ یہ تھا مگر میں نے اسے تب بھی چھوڑ دیا تھا۔“

”ہاں مجھے یاد ہے۔ نیشنل ہسٹری میوزیم میں۔ ہے نا؟ میں نے بھی دیکھا تھا۔“ تالیہ نے چونک کے اسے دیکھا۔

”نہیں... میں نجیب بن سلامت کی بات کر رہی ہوں۔ پچھلے سال جب میں نے اس کی پرائیوٹ آرٹ کلکیشن کے بارے میں وٹن دیکھا تھا اور ہم نے ان کے ذاتی سیف میں تالیب لائیک برتن چرائے تھے۔ تب ایسا سکہ وہاں بھی تھا۔“

”یقیناً ہو گا مگر تین سال پہلے جب تمہارے ہی ایک خواب پہ ہم نے نیشنل ہسٹری میوزیم والی واردات کی تھی، تب یہ وہاں ڈسپلے تھا۔ مگر میں نے اسے نظر انداز کر دیا تھا۔“

تالیب نے کرسی کھینچی اور وہیں بیٹھ گئی۔ اس کی آنکھوں میں شدید الجھن تھی۔

”کیا سوچ رہی ہو؟ ایک جیسے بہت سے سکے مارکیٹ میں ہوتے ہیں۔“

”نہیں۔ کچھ غلط ہے اس سب میں۔“ اس نے نفی میں سر ہلایا۔ ”ہمارے سامنے یہ سکے تیسری دفعہ آ رہے مگر ہم نے اسے نہیں چرایا۔“

”ہم واردات کی جگہ سے چند چیزیں ہی چراتے ہیں، ہر چیز تو نہیں اٹھا سکتے تالیب۔“

”بات یہ نہیں ہے۔ مسئلہ یہ ہے کہ پچھلے سال ایسا ہی سکہ نجیب بن سلامت کے پاس تھا۔ اس کا باکس بھی یہی تھا۔ داتن... داتن... نجیب

بن سلامت ہماری وجہ سے دیوالیہ ہو گیا تھا اور اس نے اپنی بہت سی آرٹ کلکیشن کو آکشن پہ ڈال دیا تھا۔ اس کا ریکارڈ پبلک ہو گا ذرا معلوم کرو

یہ سکے اس آکشن میں تھا یا نہیں؟“

”مگر کیوں؟“

”کیونکہ تنگو کامل اور نجیب بن سلامت دوست ہیں اور میں نے مسز کامل سے سنا تھا کہ جب نجیب پہ برا وقت آیا تھا تو تنگو کامل نے اس کی

مدد کی تھی۔ اس کی آکشن سے کوڑیوں کے بھاؤ ملنے والی چیزیں مہنگی خرید کے۔ کچھ پینٹنگز اور...“ اس نے کاغذ اٹھا کے دیکھا۔ ”شاید یہی

سکے۔“

”تمہارا مطلب ہے کہ یہ ایک جیسے بہت سے سکے نہیں ہیں بلکہ یہ ایک ہی سکہ ہے جو بار بار تمہارے خواب میں آتا ہے؟“

”ہاں۔ میرے گیارہ خواب... بلکہ بارہ... ان میں سے تین میں یہ سکہ تھا۔ شاید مزید میں بھی ہو مگر اس کے ساتھ رکھے جو اہرات‘

زیورات، پینٹنگز اور نادرا اشیاء نے میری آنکھوں کو ہمیشہ اتنا خیرہ کر دیا کہ میں نے اس کی طرف توجہ نہیں کی۔“ وہ حیران پریشان نظر آ رہی

تھی۔

”میں اس سکے کا ریکارڈ ڈریس کرنے کی کوشش کرتی ہوں، لیکن اگر تم یہ کہہ رہی ہو کہ یہ ایک سکہ پچھلے کئی سال سے ایک شخص سے دوسرے

کی تحویل میں جا رہا ہے اور قسمت تمہیں بار بار خواب میں اشارہ دے رہی ہے کہ اسے حاصل کرو تو یہ بہت عجیب بات ہے۔“

مگر وہ سن سی خلاء میں دیکھ رہی تھی۔ ”میں ہمیشہ اپنے خوابوں کی تعبیر غلط کرتی ہوں۔ کسی کو پانی میں ڈوبتے دیکھوں تو سمجھتی ہوں وہ مرنے

والا ہے مگر چند دن بعد معلوم ہوتا ہے کہ اس کو کوئی اعلیٰ تعلیمی کامیابی ملی ہے کیونکہ پانی ’علم‘ کا سمبل ہے۔ کسی کا زیور چوری ہوتے دیکھوں تو

سمجھتی ہوں کہ اس کے ہاں ڈاکہ پڑنے والا ہے مگر اس کو طلاق ہو جاتی ہے۔ اور وہ گروسری اسٹور والی روز میری... میں نے دیکھا اس کے

بازو میں سونے کا نیا کڑا ہے تو میں نے تمہیں کہا تھا کہ وہ امیر ہونے والی ہے مگر اس کے ہاں بیٹا پیدا ہوا۔ غریب وہ ابھی بھی ویسی ہے۔ میں ہمیشہ اپنے وژن یا خواب کی غلط تعبیر کرتی ہوں مگر ان بارہ خوابوں کے بارے میں مجھے یقین تھا کہ وہ میں نے درست سمجھے ہیں کیونکہ انہی کی وجہ سے ہم امیر ہوئے لیکن شاید وہ بھی میں نے غلط سمجھے تھے۔“ اس کی رنگت تاریک پڑ رہی تھی۔ داتن کو افسوس ہوا۔

”تم کام پہ جاؤ میں اس سکنے کو لیں کرتی ہوں۔“ اس نے اس کا سر تھپک کے تسلی دی تو وہ بے دلی سے انھی اور سر ہلا دیا۔ پھر ٹھہری۔

”میں اتنے سال سمجھتی رہی ہوں کہ میری تقدیر مجھ سے یہی سب کچھ چاہتی ہے کہ میں چوری کروں۔ یہ ان دیکھے کو دیکھنے کا تحفہ مجھے اسی لئے ملا ہے لیکن شاید ایسا نہیں تھا۔ شاید میں نے اس تحفے کو غلط استعمال کیا۔“ اس کی آنکھ کا کنارہ بھیگ گیا۔

”تالیہ۔“ داتن نے آگے بڑھ کے اسے شانوں سے تھاما۔ ”ہم اس سکنے کو ڈھونڈ لیں گے اور اس کو حاصل بھی کر لیں گے۔ تم فکر نہ کرو۔ اب کام پہ جاؤ اور مجھے میرا کام کرنے دو۔“ تالیہ نے اثبات میں سر ہلا دیا اور ہتھیلی کی پشت سے آنکھیں رگڑ لیں۔ اسے کام سے دیر ہو رہی تھی۔

☆☆=====☆☆

تنگو کامل کی رہائش گاہ پہ صبح صبح سے روزمرہ کے کام شروع ہو چکے تھے۔ چکن میں تالیہ اور ایک دوسری ملازمہ کھڑی کام میں مصروف تھیں۔ بٹلر ٹالی کو اپنی نگرانی میں سیٹ کروا رہا تھا اور ساتھ میں فون پہ بات بھی کر رہا تھا۔ ایسے میں تالیہ بے دھیانی سے جگ میں جوس انڈیل رہی تھی۔ چہرے پہ ابھی تک وہی الجھن چھائی تھی اور ہاتھ ست پڑ رہے تھے۔ مارے باندھے اس نے جگ کوڑے میں رکھا اور آگے بڑھ گئی۔

ڈائمنگ ٹیبل پہ تنگو کامل سر بردہی کر رہی تھی۔ پیٹھے خوش مزاجی سے دائیں ہاتھ جلوہ گرا اپنی بیوی سے جو گفتگو تھی۔ بچے بھی ناشیتہ کر رہے تھے۔ ایسے میں وہ جوس لے کر آئی تو دونوں میاں بیوی نے خوشگوار مسکراہٹ سے اسے دیکھا۔

”کیسی ہوتالیہ؟ اور تمہارے گھر والے کیسے ہیں؟“

”ٹھیک ہیں سب۔ ٹھینک بوسر۔“ اس نے ادب سے سر جھکا دیا۔

”میں بیگم سے کہہ رہا تھا کہ اس ماہ سے تالیہ کی تنخواہ بڑھادی جائے۔“

”شکر یہ سہرا!“ وہ مصنوعی مسکراہٹ اور تشکر کے ساتھ بولی۔ اور ان کے گلاس میں جوس ڈالنے لگی۔

”تالیہ مجھے مارکیٹ جانا ہے۔ تم میرے ساتھ آؤ گی۔“ مسز کامل نے کہا تو اس نے سر کو ادب سے خم دیا۔ اور کچن میں آگئی تاکہ جلدی جلدی کام نچالے۔

”آخر جمعے کو آکون رہا ہے جس کے استقبال کے لیے اتنی تیاری ہو رہی ہے؟“ وہاں کھڑی دونوں ملازمائیں نور اور تسنیم آپس میں بات کر رہی تھیں۔ پھر اس سے بھی پوچھا۔ ”تمہیں کچھ معلوم ہے تالیہ؟“

”نہیں۔“ وہ سادگی سے کہہ کے برتن دھونے لگی۔ (میرے جیسی رچ گزل اس وقت ان کے جھوٹے برتن دھور ہی ہے، مجھے فی الحال یہی معلوم ہے۔) جلتے دل کے ساتھ اس نے سوچا تھا۔

کے ایل کا وہ بازار شام کے وقت متوسط طبقے کے لوگوں سے بھرا ہوا نظر آتا تھا۔ بھانت بھانت کی بولیاں۔ مختلف وضع قطع کے لوگ۔ اکثریت چھٹی نقتوش والے افراد کی تھی اور خواتین کی ایک بڑی تعداد کس کے چہرے کے گرد لپٹنے والا حجاب لئے ہوئی تھی جس کو مقامی زبان میںtudung.... کہا جاتا تھا۔ بازار میں سرخ ٹائلز سے بنی روش تھی اور روش کے دونوں اطراف دکانیں اور ان کے آگے اسٹالز لگے تھے۔ برآمدوں میں کہیں چھتری تلے کرسیاں بھی نکھی تھیں اور لوگ کھاپی رہے تھے۔

ایسے میں تالیہ سامان کے شاپر اٹھائے مسز کامل کے پیچھے چلتی جا رہی تھی۔

”جو مہمان آرہے ہیں ان کے لیے چاول لے رہی ہوں۔ ان کو اچھا چاول بہت پسند ہے۔“

مسز کامل ساتھ میں تبصرہ بھی کیے جا رہی تھیں۔ وہ جیسے ان مہمانوں کے آنے پہ بہت خوش تھیں مگر ان کا نام کسی وجہ سے نہیں لے پارہی تھیں لیکن شاید ان کا دل کسی سے شیز کرنے کو بہت چاہ رہا تھا۔ تالیہ خاموش رہی۔ پھر یونہی پوچھا۔

”بچے بھی آرہے ہیں ساتھ؟“

”نہیں۔ بس دونوں میاں بیوی آئیں گے۔ ویسے ان کے دو بچے ہیں۔“ پھر رک کے فحج کی۔ ”تین تھے۔ لیکن ان کی بیٹی آریا نہ بچپن میں کھو گئی تھی۔ چیر لفٹ سے گری تھی۔ لاش نہیں ملی مگر سب کو یہی لگا کہ وہ مر گئی ہے اس لیے قبر وغیرہ بنا دی تھی۔“ پھر وہ چپ ہو گئیں جیسے بہت زیادہ بول گئی ہوں اور ایک دکان کی طرف چلی گئیں۔ وہ گہری سانس لے کر پیچھے آئی۔

مسز کامل نے اعلیٰ درجے کے چاول نکلوائے اور ان کو ہاتھ میں لے کر دیکھنے لگیں۔ تالیہ یونہی ان کے ہاتھوں کو دیکھے گئی۔ ایک دم جیسے ساری آوازیں آنا بند ہو گئیں۔ مسز کامل کے ہاتھوں میں بھرے چاول دیکھتے ہی دیکھتے جلنے لگے۔ بس لمحے بھر میں وہ سب را کھ ہو گئے۔ اور ان کے دونوں ہاتھ کا لک سے رنگے خالی رہ گئی۔

وہ چونکی۔ ساعت کھل گئی۔ آوازیں آنے لگیں۔ اس نے مسز کامل کے ہاتھوں کو دیکھا۔ وہاں کوئی را کھ نہیں تھی۔ وہ چاول اٹھا اٹھا کے چیک کر رہی تھیں۔ تالیہ نے ایک گہری سانس بھری۔

”میم۔“ اس نے ہولے سے ان کو پکارا۔ ”کل آپ کی کسی دوست کا فون آیا تھا میں بتانا بھول گئی۔“

”کس کا؟ کیا کہہ رہی تھی؟“ وہ چونک کے اس کی طرف متوجہ ہوئیں۔

”نام نہیں بتایا مگر یہ کہا تھا کہ وہ ذرا مصروف ہیں، مگر میں آپ کو بتا دوں کہ آپ صدقہ دے دیں اور آگ وغیرہ سے احتیاط کریں کیونکہ انہوں نے آپ کے بارے میں برا خواب دیکھا ہے۔“

”کیا؟ کیا دیکھا ہے اس نے؟“ وہ بے چین ہی ہو کے پوری اس کی طرف گھوم گئیں۔ دونوں اب کاؤنٹر سے ہٹ کے کھڑی تھیں اور

سرگوشیوں میں بات کر رہی تھیں۔

”یہ کہ آپ نے ہاتھوں میں چاول اٹھا رکھے ہیں اور وہ راکھ میں بدل جاتے ہیں۔ شاید آپ کو چولہے اور بیٹر وغیرہ سے احتیاط کرنی چاہیے۔“

”اوہ تم نے اچھا کیا مجھے بتا دیا لیکن کون سی دوست تھی میری؟“

”نام نہیں بتایا لیکن کہتے ہیں برے خواب کا بار بار ذکر نہیں کرنا چاہیے اس لیے بہتر ہے کہ آپ بس صدقہ اور دعا وغیرہ کر دیں۔“ اس نے خوبصورتی سے بات کا رخ پھیرا تو وہ سر ہلا کے رہ گئیں۔ البتہ چہرے پہ بے پناہ پریشانی اُٹ آئی تھی۔

(مجھے لگتا ہے آپ کے ہاتھ جلنے والے ہیں۔ یا آپ کے گھر کو آگ لگنے والی ہے۔ میں آپ کو نہیں بتا سکتی کہ یہ وژن میں نے دیکھا ہے نہ ہی یہ کہ میرے خواب ہمیشہ سچ ہو جاتے ہیں۔ اوہ میرے اللہ.... یہ تحفہ نہیں ہے.... یہ تو ایک curse ہے۔) ان کے ساتھ سر جھکائے بازار میں چلتے ہوئے وہ سوچ رہی تھی۔ ساتھ ہی بار بار ان کے ہاتھوں کو بھی دیکھ لیتی تھی۔ گوری کلائی میں انہوں نے خوبصورت ساسونے کا بریسلیٹ پہن رکھا تھا جس پہ ننھے ستارے جھول رہے تھے۔ تالیہ نے یونہی اپنی خالی کلائی کو دیکھا اور پھر ایک دم وہ ٹھٹھک کے رکی۔ ذہن کے پردے پہ ایک منظر لہرایا تھا۔

لا کر میں رکھی ڈبی اس میں سجاوہ بریسلیٹ۔ وہ ویز سن سی کھڑی رہ گئی۔ ایک دم ساری گھٹیاں سلجھ گئی تھیں۔ پزل کے بہت سے ٹکڑے اپنے اپنے خانوں میں آگرے تھے۔

☆☆=====☆☆

لابھری کے اندر مقدس بارعب سی خاموشی چھانی تھی۔ اونچے ریکس، کتابوں کی طویل الماریاں... جگہ جگہ پیچھی میزوں پہ مطالعے میں منہمک سے دکھائی دیتے لوگ.... کمپیوٹرز کے آگے بیٹھے کام کرتے اشخاص.... غرض معمول کا خاموش ساما حول تھا۔

ایسے میں دروازہ کھلا اور وہ اندر داخل ہوتی دکھائی دی۔ اس نے صبح کے ملازماؤں والے لباس کے برعکس سرخ خوبصورت اور قیمتی فرائک پہن رکھا تھا۔ کہنی پہ ڈیزائنر بیگ تھا اور سر پہ سفید کوراہیٹ جس سے نکلنے سیاہ بال کندھوں پہ گر رہے تھے۔ دروازے پہ وہ رکی ہیٹ کو ڈائمنڈ رنگ پہنی انگلی سے ترچھا کر کے سیاہ آنکھیں آس پاس دوڑائیں۔ ایک لائبریرین جو قریب سے کتابوں کی ٹرائی دھکیلتا گزر رہا تھا، اسے دیکھ کے رکا اور جھٹ سلام جھاڑا۔

”السلام علیکم۔ مس ساشا۔“

تالیہ نے شان بے نیازی سے سر کو خم دیا۔ پھر ادھر ادھر دیکھا تو وہ بولا۔

”مسز لیا ندا اس طرف ہیں۔“ وہ ہلکا سا مسکرائی اور اسی طرح اٹھی گردن کے ساتھ آگے چلتی گئی۔

کونے میں ایک آڈیو روم تھا۔ شیشے کی دیواروں نے اسے مکمل بند کر رکھا تھا، گویا شیشے کا کوئی ڈبہ ہو۔ اندر رنگ سی جگہ پہ وہ پھنس کر بیٹھی

سیاہ موٹی عورت دکھائی دے رہی تھی۔ عینک لگائے بال جوڑے میں ہاندھے وہ کتابوں میں الجھی ہوئی تھی۔ آہٹ پہ اس نے نظریں اٹھائیں تو دیکھا، تالیہ دروازہ کھولتی اندر داخل ہو رہی تھی۔

”اتنے سالوں سے یہاں کام کر رہی ہو داتن اور ایک ڈھنگ کا آفس بھی نہیں دیتے یہ تمہیں۔“ وہ مسکراہٹ دبا کے کہتی سامنے کرسی کھینچ کے بیٹھی۔ پرس میز پر رکھا اور ہیٹ کو مزید ترچھا کیا تو چہرہ اور سیاہ مسکراتی آنکھیں مزید واضح ہوئیں۔

”لیانہ بنت دانش صابری کے پاس اتنی دولت ہے کہ وہ چاہے تو یہ پوری لائبریری خرید لے....“ خوشگلیں نگاہوں سے اسے گھور کے وہ بولی تو تالیہ نے ابرو اونچا اٹھایا۔ ”پوری؟“

”چلو... آدھی سہی!“ داتن نے ڈھٹائی سے تھج کی پھر ناک سے کبھی اڑائی۔ ”اور تمہاری یہ تنقیدی نظریں جو میرے اس کوزی آفس کو پچھلے بیس سینڈ سے ملامت کر کے میرے اوپر ترس کھا رہی ہیں نا، میں ان کو کھلے دل سے معاف کر دوں گی کیونکہ تم بھول رہی ہو کہ یہی وہ ڈبہ ہے جس میں بیٹھ کے ہم نے وہ تمام کام پلان کیے تھے جن کے باعث تم آج اس اونچے محل میں رہ رہی ہو۔“

”لگتا ہے بڑے زور کی لگی ہے۔“ ”چچ“ تالیہ نے افسوس سے سردائیں بائیں ہلایا۔ داتن نے چبھتی نظریں اس پر جمائے ناک زور سے سکڑی۔

”میں Sun Tzu کی ماننے والی ہوں اور وہ کہتا تھا کہ جب امیر ہو تب غریب نظر آؤ اور جب غریب ہو تب امیر۔“

”اس نے یہ فقرہ طاقتور اور کمزور کے بارے میں کہا تھا۔“

”مگر اس کا مطلب یہی تھا جو میں نے بیان کیا ہے۔“

”اچھا چائے نہیں پلاؤ گی؟“ وہ بوری ہو کر ادھر ادھر دیکھنے لگی۔ داتن نے افسوس سے اسے دیکھ کے گہری سانس بھری۔

”تمہیں معلوم ہے ایک چائے کے اندر موجود caffeine انسان کو کتنے خطرناک اثرات سے دوچار کر سکتی ہے؟ بے شک

Emperor shennong نے دعویٰ کیا تھا کہ چائے بہت سی بیماریوں کی دوا ہے لیکن وہ چونکہ ایک بادشاہ تھا اس لئے اس پر کبھی بھی

اعتبار نہیں کرنا چاہیے کیونکہ چائے کی زیادتی سردرد، Panic ایٹکس، بے خوابی، ہارٹ برن، متلی، ڈائریا اور کنفیوژن کا باعث بن سکتی ہے۔“

”اوہ اسی لئے جب تم میرے گھر آتی ہو داتن تو میری پتی سب سے پہلے ختم ہوتی ہے۔“

”میں ایک موڈی چیز سے تمہیں چھٹکارا دینے کی اپنی طرف سے کوشش ہی کر سکتی ہوں تالیہ لیکن اگر تم اس زہریلے مادے کی محبت میں،

اس کی ایکشن میں اتنی مبتلا ہو ہی چکی ہو تو میں اس سے زیادہ تمہارے لئے کچھ نہیں کر سکتی۔“

”اُف تم اتنی لمبی بات کیوں کرتی ہو داتن؟“

مگر موٹی عورت نے میز پر رکھے ٹریولر گگ کا ڈھکن کھولا اور پیچھے سے تھرماں اٹھا کر اس میں گرم چائے اٹڈیلی۔ تالیہ نے

شکر یہ کہنے کولب کھولے ہی تھے کہ داتن نے تھرماں واپس رکھی، کرسی پر پیچھے کونیک لگائی اور گگ سے گھونٹ بھر کے تسلی سے اسے

دیکھا۔ ”ہاں تو تم کیسے آئیں؟“

تالیہ نے گہری سانس لی ایک چبھتی ہوئی نظر اس پہ ڈالی اور گویا ہوئی۔

”تمہیں معلوم ہے میں کیوں آئی ہوں۔“

”اوکے!“ داتن نے مگ پرے رکھا اور اپنا ٹیبلٹ نکال کے اسکرین اس کو دکھائی یوں کہ ٹیبلٹ داتن کے ہاتھوں میں ہی تھا۔

”یہ ہے وہ سکہ۔“ وہاں ایک اعلیٰ کوالٹی کی تصویر نظر آرہی تھی۔ تالیہ آگے ہوئی۔

”ہا معلوم ذرائع سے یہ سکہ چند برس پہلے منظر عام پہ آیا تھا۔ تقریباً سترہ سال پہلے۔ یہ سلطان مظفر شاہ کے زمانے کے سکوں سے مختلف

ہے لیکن ہر میوزیم اور ہر بیوپاری نے اس سے متعلق بہت سی کہانیاں سنائی ہیں اور ہم دونوں جانتے ہیں کہ وہ سب جھوٹی ہیں۔ یہ سکہ زیادہ

دیر کسی کے پاس ٹھہرتا نہیں ہے یا بیچ دیا جاتا ہے یا خفیہ میں دے دیا جاتا ہے یا نیلام ہو جاتا ہے۔ میں اس کا پورا ٹریل تو نہیں ڈھونڈ سکی لیکن

چھپے سات سالوں میں ہماری....“ وہ رکی اور مناسب لفظ ڈھونڈا۔ ”گیارہ بڑی ”جاہز“ (وارداتوں) میں سے پانچ میں یہ سکہ موجود تھا۔“

”اور باقی میں؟“ اس نے بے قراری سے کہتے ہوئے ہاتھ آگے بڑھایا تاکہ ٹیب لے مگر داتن نے اسے پیچھے کر لیا اور خفگی سے بھنویں

سکوڑیں۔ ”اگر تم چند لمحے کا سکوت اختیار کرو اور مجھے خود کو متاثر کرنے کا موقع دو تو میں تمہیں دکھاتی ہوں کہ بے شک باقی سات

وارداتوں میں یہ سکہ موجود نہیں تھا مگر ان ساتوں جگہوں پہ جو چیزیں موجود تھیں میں نے ان کی لسٹ بنائی تو....“

”تو کوئی اور چیز تھی جو ان ساتوں جگہوں پہ موجود تھی ہے نا۔“ وہ تیزی سے بولی تو داتن نے لب بھنچ لئے۔ منہ کا ڈانٹہ تک خراب ہو گیا

تھا۔ مگر ضبط کر کے کہنے لگی۔

”ہاں۔ میں نے سارا دن لگا کر کرائم سین فوٹو اور اپنے ریسرچ ورک کو جو ہم نے واردات سے پہلے کیا تھا، اکٹھا کیا اور تمام فہرستوں کو

کر اس چیک کیا تو وہ ایک آئٹم تھا جو ان سب میں مشترک تھا۔ بوجھو کون سا؟“

”ملا کہ سلطنت کی ایک ملکہ کا سونے کا بریسلیٹ۔ ہے نا۔“

داتن کے کندھے ڈھیلے ہوئے، منہ کھل گیا۔ ”تمہیں کیسے پتہ چلا؟“

”چونکہ میں چائے بہت پیتی ہوں اس لئے میری یادداشت بہت اچھی ہے، اور آج مسز کامل کے ساتھ شاپنگ کرتے ہوئے ان کا

بریسلیٹ دیکھ کے مجھے یاد آیا کہ ملا کہ سلطنت کی ایک ملکہ کا بریسلیٹ بھی میں نے انہی سات جاہز میں سے دو تین میں دیکھا تھا مگر نظر انداز

کر دیا کیونکہ مجھے وہ نقلی لگا تھا اور ہم ہمیشہ اصلی اور تاریخی آرٹ پہ ہاتھ صاف کرتے ہیں داتن! اور وہ مجھے تاریخی نہیں لگا تھا۔“

”اگر سب کچھ معلوم ہو گیا تھا تو میرے پاس کیوں آئی ہو؟“ داتن نے برا سامنہ بناتے ہوئے ٹیب زور سے بند کر کے میز پہ رکھا۔

”کیونکہ اگر تم نے سارا دن اس کام پہ لگا یا ہے تو شاید تمہیں کچھ ایسا معلوم ہوا ہو جو مجھے نہ ہو سکا ہو۔“ اس پہ داتن کھلے دل سے مسکرائی۔

”ویسے میں غرور نہیں کرنا چاہتی لیکن تم متاثر ہونے کے لیے تیار ہو جاؤ تالیہ بی بی کیونکہ نہ وہ سکہ کوئی سکہ ہے نہ وہ بریسلیٹ کوئی

بریسلیٹ ہے۔ یہ دیکھو۔“ داتن نے ٹیب اسکرین اس کے سامنے کی تو وہ چونک کے آگے کوہو کے دیکھنے لگی۔ وہاں ایک طرف سکے کی تصویر بنی تھی اور دوسری طرف ایک زنجیر والا بریسلیٹ بنا تھا جس کے اوپر سونے کی مستطیل ڈلی سی تھی جس کے آخر میں تین دانت بنے تھے۔

”بظاہر یہ ایک سکہ ہے اور وہ ایک بریسلیٹ لیکن اگر ان دونوں کو جوڑ دو تو...“ داتن نے مسکراتے ہوئے مٹن دبا یا تو ایک اور امیج جنرٹ ہوا جس میں ان دونوں اشیاء کے کنارے ملے ہوئے نظر آرہے تھے۔ ”یہ دیکھو کیا بنتا ہے۔“

”چابی۔“ وہ مسحوری بولی۔ ”یہ ایک چابی کے دو ٹکڑے ہیں جس کے ساتھ زنجیر لگی ہے۔“

”ہاں۔ یہ ایک ٹوٹی ہوئی چابی ہے جس کو ہمیں ڈھونڈنا ہے اور تمہاری تقدیر بار بار تمہیں اس کی طرف لے جاتی تھی لیکن تم کبھی سمجھ ہی نہ سکی۔“ تالیہ کی آنکھوں میں چمک سی درآئی تھی۔

”سکہ نکالنا تو کوئی مسئلہ نہیں۔ کل تنگلو کامل کے گھر کچھ خاص مہمان آرہے ہیں، ڈنر کی افراتفری میں، میں زیورات اول بدل کر کے سکہ نکال لوں گی۔ سکے کی کاپی ہم اس لئے تیار نہیں کریں گے کیونکہ بعد میں اگر ہمیں اس کو fence کرنا پڑے تو تنگلو کامل یہ دعویٰ نہ کر سکے کہ اس کے پاس بھی ویسا ہی سکہ ہے ورنہ ہمیں اس کی اچھی قیمت نہیں ملے گی۔ تم بریسلیٹ کو ڈھونڈو کہ یہ کس کے پاس ہے۔“ وہ دبے دبے جوش سے بولی تو داتن نے ٹیک لگائے لگائے پر سوچ ہنکارا بھرا۔ پھر مگ کا ڈھکن بنایا تو چائے کی خوشبو بھاپ کے ساتھ اوپر اٹھنے لگی۔ اس نے مگ لبوں سے لگایا، گھونٹ بھرا، اوٹک نیچے کیا۔ اس دوران جیسے الفاظ جوڑے۔

”جتنا ان دو چیزوں کی ملکیت کی چین کو میں نے دیکھا ہے تالیہ... ان دونوں کو کبھی کسی نے نہیں چرایا۔ ان کو یا مالک سچ دیتا ہے یا کسی میوزیم کو عطیہ کر دیتا ہے۔ جہاں کسی آکشن پر ان کو فروخت کر دیا جاتا ہے یا مالک خود ہی کسی دوست کو تحفہ دے دیتا ہے مگر۔“ پھر وہ چپ ہوئی۔ تالیہ بغور اس کا چہرہ دیکھ رہی تھی جس کے سامنے چائے کے بے رنگ دھوئیں کے مرغولے تیرتے دکھائی دے رہے تھے۔

”مگر ایک عجیب بات مجھے محسوس ہوئی ہے۔“ داتن نے کہنا شروع کیا۔

”میرا خیال تھا میرے ساتھ رہ کر تم نے عجائبات پہ حیران ہونا چھوڑ دیا ہے۔“

”ہاں، میرا ذہن ہر اس چیز کو مان سکتا ہے جس کو لوگ جھوٹ قرار دیتے ہیں کیونکہ ہماری حکومتیں اور ہمارے دانشور ہمیں ادنیٰ سمجھ کر ہم سے حقائق چھپاتے آئے ہیں۔ لیکن... یہ بات پھر بھی عجیب تھی کیونکہ میں نے نوٹس کیا کہ ہر وہ پرائیویٹ اور جس کے پاس یہ سکہ پایہ بریسلیٹ رہا ہے اس کو کوئی بیماری لاحق ہو جاتی ہے۔ کوئی بڑی موذی بیماری۔“

”ہو سکتا ہے یہ تمہارا وہم ہو داتن۔ چھوڑو ان باتوں کو۔ بس اس بریسلیٹ کو ڈھونڈو تا کہ ہم جلد از جلد اسے حاصل کر سکیں۔“ پھر خلاء میں دیکھتے ہوئے وہ گہری سانس بھر کے بولی۔ ”مجھے ایسا لگنے لگا ہے جیسے میں نے اتنے سال ضائع کر دیے۔ میں کل سے یہی سوچ رہی ہوں۔ میری قسمت مجھے اس چابی تک لے جانا چاہتی تھی اور میں دوسری چیزوں میں پڑی رہی۔ اس چابی کی قیمت ان سب سے زیادہ ہوگی۔ تھینا۔“

مجھے لگتا ہے داتن...“ اس نے پُر امید نظریں اس پہ جمائیں۔ ”یہ وہی بڑی ’جباب‘ ہے جس کا میں انتظار کر رہی تھی۔ میری آخری چوری۔ آخری Heist۔ وہ کیا کہتے ہیں ‘Score of the scores’۔ اور اس سے میں اتنا کمالوں گی کہ پھر دوبارہ کوئی غلط کام نہیں کرنا پڑے گا۔“

”تالیہ... کوئی چوری ہماری آخری چوری نہیں ہو سکتی۔ ہم نہیں بدل سکتے۔ نہ کبھی بدلیں گے۔“ اس نے سمجھانا چاہا مگر وہ بغض تھی۔ ”مجھے لگتا ہے میں بدل جاؤں گی۔ اس لئے اس چابی کو ڈھونڈو داتن۔ ایک آخری اونچا ہاتھ مار کے ہم کسی دوسرے ملک چلے جائیں گے۔ میں فیصلہ کر چکی ہوں۔“

”پتہ نہیں کیوں میرا دل کہتا ہے کہ ہم اس کی کھوج نہ لگائیں۔ مجھے ڈر ہے کہ کوئی بری شے... کوئی بلا ہماری گھات لگائے نہ بیٹھی ہو۔“ وہ غیر آرام دہ نظر آ رہی تھی۔

”تم وہم کر رہی ہو یا ر۔ حوصلہ رکھو۔“ وہ ناک سے مکھی اڑاتی اٹھ کھڑی ہوئی۔ بیگ بھی اٹھا لیا۔ داتن نے سمجھ کے سر ہلا دیا۔ ”اوکے‘ میں اسے ڈھونڈوں گی۔ مگر جو اس روز تم نے خواب دیکھا، تم نے بتایا تھا کہ اس میں بھی تم نے ایک آدمی کو کچھڑ میں لتھڑی چابی تمہاری طرف بڑھاتے دیکھا تھا۔“ یاد کرتے ہوئے وہ خود چونکی۔ ”کیا وہ یہی چابی تھی؟“ چائے کے گگ کا ڈھکن ہٹا تھا اور اس سے بھاپ ہنوز اڑا رہی تھی۔ تالیہ ٹھہر گئی۔ خود بھی جیسے وہ چونکی تھی۔

”ہاں۔ وہ یہی تھی۔“ اس نے ٹیبلٹ اٹھا کے پھر سے اس چابی کو غور سے دیکھا۔ اسے کچھ یاد آیا تھا۔ ایک ننھی کلائی پہ بندھا رہا۔ سلیٹ۔ پزل کا ایک اور ٹکڑا عین اپنی جگہ پہ آگرا تھا۔

”ویسے وہ آدمی کون تھا تالیہ؟“ داتن نے تجسس سے پوچھا مگر وہ سن نہیں رہی تھی۔ وہ کہیں اور گم تھی۔ ”میں نے یہ بری۔ سلیٹ دیکھ رکھا ہے پہلے۔ مجھے پتہ ہے یہ کس کا تھا۔“ پھر اس کے چہرے پہ سختی آگئی۔ جیسے بے چینی اور دکھ کی ملی جلی کیفیت ہو۔ ”مسز ما یہ آپ نے اچھا نہیں کیا۔“ اس نے ٹیبلٹ پٹھا اور تن فین کرتی باہر نکل گئی۔ داتن حیرت سے اسے جاتے دیکھتی رہی۔ ”اسے کیا ہوا؟“

☆☆=====☆☆

اگلی صبح جب کوالا لپور کی بلند بالا عمارتیں دھوپ میں سینتتا نے کھڑی تھیں اور نمی سے بوجھل فضا نے ماحول میں جس سا پیدا کر رکھا تھا شہر کے ایک مفلوک الحال علاقے میں فلیٹ بلڈنگز کی بالکونیوں میں رسیوں پہ کپڑے سوکھتے دکھائی دے رہے تھے۔ اتوار کے باعث شاید ساری عمارت کی عورتوں نے واشنگ مشین لگا رکھی تھی۔ ایسے میں تالیہ بنت مراد ایک فلیٹ بلڈنگ کی گندی میلی بیڑھیاں چڑھ رہی تھی۔ وہ مالے لطرز کا حجاب پہنے ہوئے تھی۔ اسکرٹ اور لمبی قمیص جیسا لباس اور اس کے اوپر کس کے لیا گیا اسکارف جس پہ مزید ایک دوپٹہ پھیلا رکھا تھا۔ آنکھوں پہ نظر کا چشمہ لگا تھا اور وہ پہلے سے مختلف نظر آ رہی تھی۔ تیسری منزل کے ایک دروازے کے سامنے وہ رکی اور تیل

بجائی۔

”آ رہی ہوں۔“ عورت کی آواز سنائی دی جیسے وہ تکلیف میں آہستہ آہستہ چلتی دروازے تک آ رہی ہو۔ پھر دروازہ کھل گیا اور ایک ادھیڑ عمر عورت نظر آئی جس کا چہرہ کرپے کے خول کی مانند جھریوں زدہ تھا اور سفید سرمئی بال چوٹی میں گندھے تھے۔ نظر کے موٹے چشمے سے اس نے سامنے کھڑی لڑکی کے چہرے کو دیکھا تو چہرہ کھل اٹھا۔

”تا... تا... آؤ آؤ۔ بڑے عرصے بعد آئیں تم... آ جاؤ...“ انہوں نے خوشی سے اسے راستہ دیا۔ وہ سلام کر کے سر جھکائے اندر داخل ہوئی۔ وہ تنگ و تاریک سافلٹ تھا۔ سامنے ایک لاؤنج نما چھوٹا سا کمرہ تھا جس میں صوفے رکھے تھے۔ خاتون گھٹنوں کے درد کے باعث میز جی سیدھی چلتی آگے آئیں، صوفوں سے کپڑے ہٹائے اور بیٹھنے کو جگہ بنائی۔

”آؤ بیٹھو۔ آج مشین لگا رہی تھی تو سارا گھر کپڑوں سے بھرا پڑا ہے۔ حالانکہ ایک میرے کتنے کپڑے ہوتے ہیں۔ تم بیٹھو میں شربت لاتی ہوں۔“

”اوکے سزما یہ۔“ وہ مسکرا کے بیٹھ گئی۔ وہ گئیں تو اس کے چہرے کی مسکراہٹ غائب ہوئی اور اس پر خفگی نظر آنے لگی۔ جسے اس نے پھر سے مصنوعی مسکراہٹ کے پردے میں چھپالیا۔

کچھ دیر بعد وہ اس کے سامنے شربت کی ٹرے رکھ ہی تھیں۔ ”اتنا اچھا لگتا ہے تمہیں یوں دیکھ کے۔ ابھی تک سکول میں پڑھا رہی ہو؟“

”جی۔“ وہ مسکرا کے بولی۔ ”دینیات اور تئیس پڑھاتی ہوں۔“ وہ نظریں جھکا کے شرافت سے بولی تھی۔

”شوہر بچے سب ٹھیک ہیں۔“

”جی۔ بچے اسکول گئے ہوئے تھے تو میں وقت نکال کے آ گئی۔“ اس کام آرٹسٹ کی مسکراہٹ ویسی ہی سادہ تھی۔

”کبھی ان کو ساتھ بھی لے آؤ مجھ سے ملوانے۔ صرف تصویریں دکھاتی ہیں تم نے اب تک۔“ انہوں نے شکوہ کیا۔

”بس جب آپ سے ملتی ہوں تو اپنا آپ بھی بچے لگنے لگتا ہے۔ آپ یتیم خانے کی منتظم تھیں اور تین سال میرا وہاں خیال رکھا تھا آپ نے۔ آپ کے ساتھ بیٹھ کے پرانی باتیں یاد کرنے کا دل کرتا ہے سزما یہ۔“ بات موڑ دی۔

”خوش رہو، جیتی رہو۔“ انہوں نے گہری سانس لی۔ ”جو بچے چھوڑ جاتے ہیں یتیم خانہ وہ کبھی واپس نہیں آتے۔ مگر جس طرح تم واپس آ جاتی ہو، پیسے بھجتی رہتی ہو۔ دل بہت خوش ہوتا ہے۔“

شربت سے بھرا گلاس دونوں کے درمیان ان چھوڑ رکھا تھا۔ تالیہ نے اس کی طرف ہاتھ نہیں بڑھایا۔ بس نظریں ان کے بیمار زرد چہرے پہ جمائے رکھیں۔ ”سزما یہ... آپ کو کبھی علم نہیں ہو سکا کہ مجھے وہاں کون چھوڑ گیا تھا۔“

”یہ معمہ میں بھی کبھی حل نہیں کر سکی۔ رات کو چرچ بند ہوتا تھا۔ صبح جو پہلا بندہ ادھر گیا، اس کو تم وہیں ملی تھی۔“

”مجھے وہ سب یاد ہے۔ وہ اتوار کا دن تھا۔ آپ عبادت کے لئے جلدی آ گئی تھیں اور مجھے روک کے کچھ پوچھا تھا آپ نے۔“

”ہاں میں پھر تمہیں یتیم خانے لے آئی۔ وہیں پولیس بھی بلائی۔ مگر کوئی بھی تمہارے ماں باپ کو نہیں ڈھونڈ سکا تھا۔ تمہارے کپڑے عجیب سے تھے۔ پھٹے پرانے میلے کپیلے۔ تمہیں میں نے نئے کپڑے دیے تمہیں تیار کیا۔ اور...“ وہ یاد کر کے ذرا جوش سے بولے جا رہی تھیں کہ تالیہ ایک دم بولی۔ ”مجھے میرے ماں باپ مل گئے ہیں مسز مار یہ۔“ مسز مار یہ رکیں۔ منہ کھل گیا۔ بے یقینی سے تالیہ کو دیکھا جس کی عینک کے پیچھے چھپی آنکھوں میں موٹے موٹے آنسو تیر رہے تھے اور وہ خوشی سے بتا رہی تھی۔

”ایک ویب سائٹ گمشدہ بچوں کو ان کے ماں باپ سے ملاتی ہے۔ میں نے اپنے بچپن کی تصویر ڈالی تو ایک جوڑے نے مجھ سے رابطہ کیا۔ وہ مالے ہیں مگر امریکہ میں رہتے ہیں۔ میں نے ان کو اپنی ڈی این اے رپورٹ بھیجی تو وہ میچ کر گئی۔ اب میں امریکہ جا رہی ہوں۔“ ”واؤ تالیہ... واؤ۔“ وہ خوشگوار سی گرم خوشی سے اس کا ہاتھ دبائے کہنے لگیں۔ ”میں بہت خوش ہوں تمہارے لئے۔ یہ تو انہونی ہو گئی۔ مگر اس وقت وہ کیوں نہیں آئے تھے تمہیں کلیم کرنے؟“

”ان کی مجبور یوں کی لمبی داستان ہے۔ وہ کہتے ہیں کہ مجھے اغوا کیا گیا تھا لیکن...“ وہ ٹھہری۔ آواز راز دانہ سرگوشی میں بدلی اور آگے کوچھکی۔ ”انہوں نے بیس ہزار ڈالر کا انعام دینے کا وعدہ کیا ہے میرے کیریئر فیکرز کو۔ میری لاہور والی فیملی اتنی اچھی نہیں تھی میں نہیں چاہتی یہ انعام ان کو ملے۔ میں چاہتی ہوں یہ یتیم خانے کے لوگوں کو ملے یعنی آپ کو ملے۔“ اس کام آرٹسٹ نے پہلا پتہ پھینکا۔

”بیس ہزار ڈالر؟“ ان کی آنکھیں کھل گئیں۔

”جی مسز مار یہ وہ بہت امیر لوگ ہیں۔ میرے بعد ان کی اولاد نہیں ہوئی۔ وہ خوشی میں کر رہے ہیں یہ سب۔ مگر... ایک مسئلہ ہے۔“ ”کیا؟“ ان کی سانس اکٹ گئی۔

”وہ چاہتے ہیں کہ میں یہ ثابت کر کے دوں کہ آپ واقعی مجھے چرچ میں ملی تھیں۔ ظاہر ہے اتنی بڑی رقم دینے سے پہلے ان کو گارنٹی چاہیے کہ آپ واقعی میری کیریئر فیکر تھیں یا نہیں۔“

”میں... میں کیسے ثابت کروں؟“ وہ بالکل سیدھی ہو کر بیٹھ گئی تھیں اور مارے جذبات کے اس کے ہاتھ پکڑ لئے تھے۔

”آپ کوئی نشانی بنا سکتی ہیں۔ کوئی ایسی بات جو صرف آپ کو ہی معلوم ہو سکتی ہو۔ اصل میں...“ اس نے لہجے کو سرسری بنایا۔ نگاہیں ایک

لمحے کو بھی خاتون کے چہرے سے نہیں ہٹائی تھیں۔ ”کل... میں مال میں ایک بریسلیٹ دیکھ رہی تھی... تو مجھے یاد آیا... چرچ کا

منظر... میری یادداشت اچھی ہے کافی... چرچ سے لے کر اب تک سب یاد ہے مجھے... پہلے یہ بات مجھے اہم نہیں لگی تھی مگر کل... اپنے

ماں باپ کے ملنے کے بعد... مجھے یاد آیا کہ میری کلائی میں ایک بریسلیٹ تھا جس پہ سونے کی ایک چابی بنی تھی۔ صرف پہلے منظر میں مجھے

وہ یاد ہے۔ پھر وہ پتہ نہیں کہاں گیا۔ اگر آپ اس کے بارے میں کچھ بتادیں تو...“ وہ بنا پلک جھپکے مسز مار یہ کو دیکھ رہی تھی جن کا چہرہ ایک دم

پھیکا پڑا تھا۔

”وہ؟“ وہ چپ ہو گئیں۔

”چلیں اگر آپ کو نہیں یاد تو کوئی بات نہیں۔ میں اپنے والدین کو یتیم خانے والے قاسم صاحب کا نام دے دیتی ہوں تاکہ...“ وہ اٹھنے لگی تو انہوں نے جلدی سے اس کا ہاتھ تھاما۔

”ہنہیں نہیں... قاسم نے کیا کیا تمہارے لئے؟ مجھے یاد ہے میں بتاتی ہوں۔“ انہوں نے ہڑبڑا کے اسے روکا۔ ”تمہارے ہاتھ میں ایک بر۔سلیٹ تھا۔ اصل میں وہ چابی تھی جس کی سنہری چین کو تم نے کلائی پہن رکھا تھا۔ میں نے وہ تمہارے ہاتھ سے اتاری تو وہ ایک دم ٹوٹ گئی۔ مجھے نہیں پتہ تالیہ یہ کیسے ہوا مگر اس کے دو ٹکڑے ہو گئے۔ سکا لگ ہو گیا اور بر۔سلیٹ پہ ڈلی سی رہ گئی۔ مجھے تمہاری نگہداشت کرنی تھی تمہارے لئے یتیم خانے میں جگہ بنانی تھی فنڈز نہیں تھے میں کیا کرتی تالیہ۔“

”اٹس اوکے۔“ تالیہ نے نرمی سے ان کے گھٹنے پہ ہاتھ رکھا۔ ”آپ نے وہ چرایا کیونکہ آپ کو پیسے چاہیے تھے میں اس بات کو سمجھ سکتی ہوں۔“ پھر اس نے سیل فون کی اسکرین سامنے کی۔ ”کیا وہ ایسا تھا؟“

انہوں نے غور سے اسکرین کو دیکھا۔ ”ہاں جہاں تک مجھے یاد پڑتا ہے کوئی ایسا ہی ڈیزائن تھا۔ اتنے سال ہو گئے اب یادداشت جواب دینے لگی ہے۔ آئی ایم سوری مگر میری مجبوری تھی۔“ ان کی آنکھوں میں آنسو آ گئے۔ ”میرا ایک رشتہ دار سنار تھا میں نے وہ اس کو سچ دیا۔ وہ عجیب سی چیز تھی۔ مجھے اس سے خوف آتا تھا۔ مگر اس کے جانے کے بعد تم چپ ہو گئیں بالکل۔“

تالیہ نے بے اختیار صوفے کی گدی مٹھی میں بھنچ لی۔ اس کا سانس اٹک گیا تھا۔ ”اس کے بعد چپ ہوئی؟ مگر آپ لوگ تو کہتے تھے کہ میں ہمیشہ سے چپ تھی، مجھے کچھ یاد نہیں تھا۔“

”ہنہیں۔ پہلے چند منٹ جب تک تمہارے ہاتھ میں بر۔سلیٹ تھا تم نے کچھ باتیں کی تھیں۔ وہ تمہارے ہاتھ میں چمکتی تھا۔ جیسے اس سے روشنی نکلتی ہو۔ میں نے اسے تمہاری کلائی سے اتارا تو وہ بجھ گیا اور چابی دو ٹکڑے ہو گئی۔ مجھے اس سے خوف آیا تھا تالیہ۔“

”میں نے... کیا باتیں کی تھیں۔“ اس نے رندھے گلے سے پوچھا تھا۔

”صحیح الفاظ یاد نہیں۔ اتنے سال بیت گئے اب تو تالیہ مگر اتنا یاد ہے کہ تم نے کہا تھا گاؤں والے مصیبت میں ہیں۔ تم ان کے لئے مدد لینے آئی ہو ورنہ سب مر جائیں گے۔ تم نے کہا تمہیں ان سب کو بچانا ہے۔ میں نے پوچھا یہ تمہارے ہاتھ میں کیا ہے تو تم نے کہا یہ میرے بابا نے مجھے دی ہے۔ میں نے تمہارا نام پوچھا تو تم نے کہا تالیہ بنت مراد۔ لیکن جب میں نے وہ بر۔سلیٹ اتارا تو تم خاموش ہو گئیں، جیسے تمہیں سب بھول گیا ہو۔“

تالیہ کی آنکھوں میں آنسو چپکنے لگے مگر اب کی بار وہ اصلی آنسو تھے۔ ”اور کچھ۔“

”اور مجھے یاد نہیں۔ کیا یہ کافی ہوگا تمہارے ماں باپ کو یقین دلانے کے لئے؟“

”ہوں؟“ وہ چونکی۔ پھر اپنی کور اسٹوری یاد آئی تو زبردستی مسکرائی۔ ”میں ان کو بتا دوں گی۔ اب میں چلتی ہوں۔“ وہ کھڑی ہو گئی۔

”انعام کی رقم کب تک ملے گی؟“ وہ بے قراری سے اس کے ساتھ کھڑی ہوئیں۔ وہ بدقت مسکرا کے ان کو تسلی دلانے لگی۔

☆☆=====☆☆

رات اس پوش علاقے پہ اپنے پر پھیلائے اتری تو عالم کے اس اونچے عالیشان گھر کی بیرونی بتیاں جگمگاتی دکھائی دیے لگیں۔
لاؤنج میں البتہ اندھیرا تھا صرف بڑی سی ٹی وی اسکرین چمک رہی تھی جس کے سامنے وہ دونوں صوفے پہ بیٹھی تھیں۔

داتن نے سیاہ کھلا لباس پہن رکھا تھا اور ناگوں کی قینچی بنا رکھی تھی۔ گو وہیں پاپ کارن کا پیالہ تھا جس سے وہ بھنے ہوئے تازہ خستہ پاپ کارن نکال نکال کر منہ میں ڈال رہی تھی۔ نظریں اسکرین پہ جمی تھیں جہاں ایک مالے گیم شو چل رہا تھا۔ ایک فیملی گھر جیتنے ہی والی تھی اور داتن کی سانس رک رک کے آرہی تھی۔

ساتھ پیر اوپر کر کے بیٹھی تالیہ دور خلا میں کھور رہی تھی۔ گم صم۔ کسی اور دھیان میں۔ سیاہ بال ہنیر بینڈ لگا کر پیچھے کر رکھے تھے اور سفید شرٹ پہن رکھی تھی۔ انگلی بے مقصدی صوفے کے ہاتھ پہ بنے ڈیزائن پہ پھیر رہی تھی۔
”آخری راؤنڈ... اُف اللہ۔“ داتن ذرا آگے ہوئی۔

”وہ چابی میری تھی داتن۔ وہ میرے باپ نے بنائی تھی۔“

داتن چونکی اور گردن اس کی طرف پھیری۔ وہ اسی طرح صوفے کے ڈیزائن پہ انگلی پھیرتی بے خودی بولے جارہی تھی۔ سیاہ آنکھوں میں
زمانے بھر کی اداسی تھی۔

”میں آج مسز ماریہ سے ملنے گئی تھی۔“ الفاظ اس کے لبوں سے بہتے جا رہے تھے گویا مکئی کے دانے ہوں جو صدمت ملنے پہ چٹخ چٹخ رہے
ہوں۔ وہ کہے جا رہی تھی اور داتن بھنے کی خستہ خوشبو سے دہک سی گئی تھی۔ اس کے ماتھے پہ بل پر گئے، آنکھوں میں غصہ ابھر آیا۔
”اس نے تمہارا ایر۔ سلیٹ بیچ دیا؟ اُف اُف۔ خبر دار جو آئندہ تم نے مسز ماریہ کی کوئی مالی مدد کی۔“
”کیوں؟“

”کیونکہ وہ ایک بددیانت چور ہے!“

”اور میں کیا ہوں؟“ اس نے سادگی سے داتن کو دیکھا تو وہ ناک سکوڑ کے رہ گئی۔

”اس عورت نے تین سال میرا خیال رکھا جب مجھے کوئی اور لینے نہیں آیا۔ مجھے ان پہ تھوڑا غصہ آیا تھا مگر مجھے ان سے گلہ کرنے کا کوئی حق
نہیں ہے۔“

”خیر... اب کیا کرنا ہے؟“

”تم ہیر۔ سلیٹ تلاش کرو، میں سکے کو تنگو کامل کے لاکر سے چوری کرتی ہوں۔ کل جب مہمانوں کا رش ہو گا تو میں موقع دیکھ کے اسٹڈی
میں چلی جاؤں گی۔“

”کیا تم وہ چابی صرف پیسوں کے لئے چرانا چاہتی ہو تالیہ؟“

تالیہ نے گہری سانس لی، داتن کو دیکھا اور مسٹی بھر کے پیالے سے پاپ کارن اٹھائے۔ ”جب تک مجھے یہ یاد نہیں آیا تھا کہ وہ میری چابی ہے، میں اسے دولت کے لئے ہی چرانا چاہتی تھی، مگر اب...“ اس نے اسکرین کو دیکھتے ہوئے پاپ کارن پھانکے۔ اور بند ہونٹ ہلاتے ہوئے انہیں چبانے لگی۔ لمحے بھر کولاؤنج میں سناٹا چھا گیا۔ داتن اس کے چہرے کو دیکھ رہی تھی جوئی وی اسکرین کی نیلی روشنی میں دمک رہا تھا۔

”مگر اب شاید مجھے میرے تمام سوالوں کے جواب بھی مل جائیں، میں کون ہوں، کہاں سے آئی ہوں۔ سب معلوم ہو جائے۔“
 ”اور تمہارے ماں باپ۔ تم ان سے نہیں ملنا چاہتی؟ اور وہ گاؤں والے جن کا تم نے ذکر کیا تھا؟“

”سچ کہوں تو نہیں، داتن۔ میں اپنی زندگی میں خوش ہوں۔ مجھے ان سے نہیں ملنا۔ اور میں یہ بھی نہیں چاہتی کہ وہ دیکھیں، میں کیا بن گئی ہوں۔“ تلخی سے مسکرا کے وہ اسکرین کو دیکھنے لگی۔ اس کا ذہن کہیں اور تھا۔ مسز مار یہ کی آواز ہر جگہ گونج رہی تھی۔

(تم نے کہا تھا، گاؤں والے مصیبت میں ہیں۔ تم ان کے لئے مدد لینے آئی ہو، ورنہ سب مرجائیں گے۔ تم نے کہا تمہیں ان سب کو پہچانا ہے۔)

مگر اس نے سر جھٹکا۔ (مجھے کسی کو نہیں پہچانا۔ مجھے کسی کی مدد نہیں کرنی۔ اب تک تو سب مر کھپ گئے ہوں گے۔ مجھے صرف چابی کو اچھے داسوں پہچانا ہے۔ تاریخی نوادرات، مہنگے داسوں بک جاتے ہیں۔ میرے خواب... ایک جزیرے پر ایک اونچا محل... بس مجھے یہی سوچنا ہے۔)

”ویسے کل کون آرہا ہے تنگلو کامل کے گھر؟“ داتن کی بات نے اس کو گہری سوچ سے نکالا۔ ”پتہ نہیں۔“ اس نے شانے اچکائے۔ ”جب بڑے لوگ بڑے لوگوں کے گھروں میں آتے ہیں تو وہ ہم چھوٹے لوگوں کو تفصیلات نہیں بتاتے۔ سکیورٹی پر نوکول۔“
 مگر داتن جو اب سنے بنا اسکرین کی طرف متوجہ ہو چکی تھی۔ فیملی آخری راؤنڈ میں تھی گھر جیتنے کے بہت قریب۔

☆☆=====☆☆

صبح سے تنگلو کامل کے گھر صفائی اور تیاریوں کا ایسا سماں بندھا تھا کہ چند ایک بار تو تالیہ نے بلکر کو روک کے پوچھنا چاہا کہ آخر آ کون رہا ہے؟ مگر پھر ارادہ بدل دیا۔ کون سا وہ بتا دے گا۔ ہونہر۔

مسز شیلا کامل مضطرب اور پر جوشی کچن میں ایک ایک چیز اپنی نگرانی میں تیار کروا رہی تھیں۔ ہارک ہیل پہننے وہ بالوں کو پارلر سے سیٹ کروائے بے حد خوش اور زور سے نظر آرہی تھیں۔ مگر جب انہوں نے تالیہ اور تسنیم کو کھانا لانے کی ترتیب کی ہدایت دینا شروع کی تو تالیہ کے ابرو حیرت سے اکٹھے ہوئے۔

”پچیس منٹ؟ صرف پچیس منٹ کے لئے وہ لوگ آرہے ہیں کیا؟ مسز کامل نے اسے یوں دیکھا گویا اس کی عقل پہ افسوس کیا ہو۔“ ہاں تالیہ۔ پچیس منٹ بھی بہت ہیں۔“ اور ناک سے مکھی اڑاتی آگے بڑھ گئیں۔ تسنیم نے کندھے اچکا دیے۔ کسی ملازم کو اندازہ نہ تھا کہ مہمان

کون تھے۔ بس بٹلر نے کام کے دوران اتنا بتایا کہ سر کے کلاس فیلو اور ان کی بیگم ہیں۔ تسنیم نے بٹلر کے آگے بڑھتے ہی اس کے کان میں سر گوش کی۔

”کامل صاحب کے کلاس فیلو ہیں تو اچھے خاصے بوڑھے ہوں گے۔ آخر ایک بوڑھے اور بڑھیا کے آنے پہ اتنا ہنگامہ کرنے کی ضرورت ہی کیا تھی؟“

تالیہ بے اختیار ہنس دی۔ پھر اس کے جانے کے بعد اس نے اپنے اپرن پہ سامنے ہاتھ رکھ کے نقلی زیورات کی موجودگی کی تصدیق کی جو پوٹلی کی صورت بیلٹ کے ساتھ اس کی کمر سے بندھے تھے۔ لا کر کھول کے زیورات ادل بدل کرنے کے لیے پچیس منٹ بھی کافی تھے۔ شام ڈھل گئی اور گھر پہ اندھیرا چھانے لگا۔ مالے گھر بھی کراچی کے بنگلوں جیسے تھے۔ ویسے ہی لان پورچ، ڈرائیوے اور سامنے گیٹ۔ اونچی چار دیواری۔ کچن کی کھڑکی سے لان نظر آتا تھا۔ وہاں تنگو کامل اپنے بیوی بچوں سمیت کب سے استقبال کے لیے کھڑے تھے۔ تالیہ منہمک سی کھڑی سلاڈ پلیٹ میں سجاری تھی جب باہر پر رونق سا شور مچا۔ تسنیم اور نور (ساتھی ملازمنیں) لپک کے کھڑکی میں جا کھڑی ہوئیں۔ گاڑیوں کے اندر آنے اور دروازوں کے کھلنے بند ہونے کی آوازوں کے ساتھ دعا سلام بھی گونجتا تھا۔ تالیہ مزے سے سلاڈ کے قتلے ڈش میں سجاتی گئی۔

”او خدا یا۔ اُف اُف۔ کیا تم نے انہیں دیکھا؟“ کھڑکی سے باہر جھانکتی تسنیم نے مہمانوں کو گاڑی سے اترتے دیکھا تو مارے جوش کے اس نے منہ پہ ہاتھ رکھا۔ نور باقاعدہ اوپر نیچے اچھلی پھر دانٹوں میں انگلیاں دبالیں۔

”اُف.... یہ تو.... مجھے یقین نہیں آرہا۔“

”انہوں نے گرے سوٹ پہن رکھا ہے۔“

”وہ ان کی وائف کو دیکھو۔ اس نے صبح یہی ڈریس مارنگ شو کے انٹرویو میں پہنا ہوا تھا۔ اُف اُف۔“ ان دونوں کے چہرے سرخ پڑ کے متمتار ہے تھے اور وہ کبھی منہ پہ ہاتھ رکھتیں، کبھی ایک دوسرے کا ہاتھ مارے جوش کے پکڑتیں۔ تالیہ نے گردن اٹھا کے ایک نظر ان دونوں کو دیکھا اور فسوس سے سر جھٹکا۔

(خیر... یہ بے چاریاں ملازمنیں ہیں، امیر اور مشہور لوگ دیکھنے کا موقع کہاں ملتا ہے ان کو۔ ان کا ایسا جذبہ ہونا بنتا ہے۔) اس نے سلاڈ کی ڈش رکھی اور تسلی سے ہاتھ رومال سے پونچھتی آگے آئی۔ ان دونوں کے قریب رکی اور باہر جھانکا۔

گارڈز اور چند افراد کے ہمراہ وہ دونوں میاں بیوی کار سے اتر چکے تھے اور میزبانوں سے مل رہے تھے۔ گرے سوٹ والا آدمی دراز قند اور دبلا پتلا تھا۔ فٹ اور اسماٹ۔ مسٹر کامل سے ہاتھ ملاتے ہوئے اس کی پشت تالیہ کی طرف تھی۔ پھر وہ پلٹا تو تنگو کامل کے بیٹے علی کے قریب ٹھہرا۔ علی نے اس کا ہاتھ تھما اور چوم کے آنکھوں سے لگایا۔ یہ مالے لوگوں کا بڑوں سے ملنے کا طریقہ تھا۔ اور تب تالیہ نے اس آدمی کا چہرہ دیکھا۔

”ہا!“ اس نے بے اختیار ہونٹوں پہ ہاتھ رکھا تھا۔ آنکھیں شاک سے پھیل گئیں، سانس انک انک گئی اور رنگت گلابی پڑنے لگی۔ ”اوہ گاڈ..... اوگاڈ۔“ اس نے بے یقینی سے نور اور تسنیم کو دیکھا جواتی ہی بے یقینی سے اور خوشی سے اسے دیکھ رہی تھیں۔

وہ شخص اب مسکرا کے بچے کا سر تھپک رہا تھا، پھر چہرہ کامل صاحب کی طرف موڑ کے کچھ کہنے لگا۔ اور ادھر تالیہ مراد کھڑکی میں ہکا بکاسی کھڑی تھی۔ نور نے اس کا کندھا بلایا۔ ”تمہارا فون بج رہا ہے تالیہ۔“

وہ چونکی، پھر ایپرن کی جیب سے فون نکال کر بغیر دیکھے کان سے لگایا۔ نظریں وہیں باہر جمی تھیں۔ دوسرا ہاتھ ابھی تک ہونٹوں پہ تھا۔ اُف۔ ”بریسلیٹ کا پتہ چل گیا تالیہ۔ اور تم یقین نہیں کرو گی کہ وہ کس کے پاس ہے۔“ وہ جوش سے بتا رہی تھی۔ ”میری اس شخص سے بات ہوئی ہے جس نے آخری دفعہ سے بیچا ہے۔ اس سے ایک آدمی نے خرید لیا تھا وہ بریسلیٹ اپنی بہن کی سالگرہ کے لئے اور جانتی ہو اس کی بہن کس کی بیوی ہے؟“

”شاید میں جانتی ہوں۔“ وہ نظریں باہر نکائے بے خودی کہہ رہی تھی۔

وہ پورچ میں کھڑا، علی بن کامل کی طرف اشارہ کر کے اس کے باپ سے کچھ پوچھ رہا تھا۔ یا شاید بچے کی تعریف کر رہا تھا۔ وہ دراز قد تھا، کسرتی جسم والا بے حد نفٹ اور تیز چلنے والا آدمی.....

”نہیں تم نہیں جانتیں۔ اس کی بہن کا شوہر اس ملک کا سب سے پاپولر لیڈر ہے.....“

اس کی رنگت صاف تھی، بے حد صاف، نقوش چینی تھے، مگر بہت پرکشش۔ وجیہہ چہرہ اور چمکتی ہوئی خوبصورت آنکھیں۔ وہ اب تنگو کامل کی بات پہ مسکرا رہا تھا۔

”باریسن نیشنل کا ہونے والا نیا صدر.....“

اس کے بال سیاہ تھے اور نفاست سے برش کر کے پیچھے کر رکھے تھے۔ کانوں کے اوپر سے وہ سفید تھے جو اس کے چہرے کی نرمی اور وقار میں اضافہ کرتے تھے۔ وہ اڑتالیس برس کا تھا مگر اپنی فٹنس اور جوان نظر آتے چہرے کے باعث عمر سے دس پندرہ برس کم دکھائی دیتا تھا۔

”..... ہمارے ملک کا اگلا وزیر اعظم..... دان فاتح رامزل... اس کے گھر ہے تمہارا بریسلیٹ، تالیہ۔“

بے یقین سی تالیہ، ہنوز باہر نظریں جمائے کھڑی تھی۔ دونوں ملازما ئیں باہر بھاگ چکی تھیں۔

”اور اگر میں تمہیں یہ کہوں داتن کہ دان فاتح بن رامزل اس وقت میرے سامنے کھڑا ہے تو کیا تم یقین کرو گی؟“ وہ بے خودی کے عالم میں کہہ رہی تھی۔ دوسری طرف داتن نے گہری سانس بھری تھی۔

”تالیہ..... میں جانتی ہوں اس کا نام سن کر تم صدے اور Fan Moment کی ملی جلی کیفیت میں ہو اس لئے کوئی بات نہیں، ٹھنڈا پانی

پیو اور پھر لا کر کی طرف جاؤ۔ بریسلیٹ کا ابھی نہ سوچو۔“ اس کے الفاظ نے کوئی بلبلہ سا پھاڑ دیا تھا۔ تالیہ کے ماتھے پہ بل پڑے۔

”چپ کرو، موٹی کالی مرغی!“ وہ جل کر بولی اور فون بند کر کے جیب میں رکھا پھر کھڑکی سے باہر بھاگا تو پورچ اب خالی تھا۔ یقیناً

مہمانوں کو لے کر میزبان اندر ڈرائنگ روم میں چلے گئے تھے۔ اس نے بے قراری سے کچن کے دروازے کو دیکھا۔ سب ملازم مہمانوں کے آگے پیچھے بھاگ چکے تھے۔ وہ جائے یا نہیں؟

اونہوں۔ اس نے گہرے گہرے سانس لے کر خود کو کمپوز کرتے ہوئے Fan Moment سے نکلنے کی کوشش کی۔ کندھے اچکائے اور سینے پہ بازو لپیٹ کر وہیں کاؤنٹر سے ٹیک لگا کر کھڑی ہو گئی۔ ”میں نہیں جاؤں گی۔ میں کوئی باقی لوگوں کی طرح فاتح رامنزل کی اتنی بڑی فنین تھوڑی ہوں جو اپنے ذاتی وقار اور خود اعتمادی کو پس پشت ڈال کر چھوٹے لوگوں کی طرح سیلھرنی کے آگے پیچھے بھاگتی پھروں۔ ہونہہ۔“ وہ اسی طرح اکڑ کے کھڑی رہی۔ چند سانس لیں۔ پھر ایک دم بازو نیچے گرائے اور باہر کو بھاگی۔

(مٹی ڈالو وقار اور اعتماد پہ۔ وہ فاتح رامنزل ہے۔ اُف۔ دی فاتح رامنزل۔) تیز تیز دوڑتی وہ ڈرائنگ روم کے دروازے تک آئی تھی۔ چہرہ خوشی سے گلابی سا تہمتانے لگا تھا۔ ملازمائیں وہاں پہلے سے کھڑی پر جوشی سرگوشیاں کر رہی تھیں۔ وہ دھڑکتے دل کے ساتھ ان کے پاس آرکی۔ دروازہ کھلا ہوا تھا مگر یہاں سے صرف کامل صاحب اور مسز کامل بیٹھے نظر آتے تھے۔ مہمان نہیں۔ تہجی بٹلر باہر نکلا اور سخت لہجے میں تالیہ کو مخاطب کیا۔ ”جوں تم سر و کرو گی۔ جلدی۔“

اس کی رنگت مزید گلابی پڑ گئی۔ جھٹ سر ہلایا اور کچن کی طرف بھاگی۔ جلدی جلدی ٹرے لگائی اور ڈرائنگ روم تک آئی۔ دروازے پہ لگے بیضوی آئینے میں اپنا عکس دیکھا۔ سائیکڈ کی مانگ نکال کر بالوں کو کس کر جوڑے میں باندھے وہ سرمئی سفید یونیفارم میں ملبوس تھی۔ چہرہ دھلا دھلایا اور آنکھیں سبز تھیں۔ وہ زیادہ اچھی نہیں لگ رہی تھی۔ اُف خیر ہے۔ اس نے سر جھٹکا اور اندر داخل ہوئی۔

ڈرائنگ روم میں تیز اے سی چل رہے تھے مگر اس کے ہاتھوں پہ پست آ رہا تھا۔ ٹھنڈے ماحول کو زرد لیمپس کی روشنیوں نے مزید مسحور کن اور پرفسوں بنا رکھا تھا۔ میزبان جوڑے کے علاوہ مہمان جوڑا اور تین افراد بیٹھے تھے۔ فاتح رامنزل سامنے والے صوفے پہ موجود تھا۔ ٹانگ پہ ٹانگ جمائے ایک بازو صوفے کی پشت پہ پھیلائے وہ مدہم مسکراہٹ کے ساتھ چہرہ ذرا موڑے کامل صاحب کی بات سن رہا تھا۔ برابر میں اس کی بیوی بیٹھی تھی۔ اس کے بال بھورے سرخ ڈائی تھے اور ہاف باندھ رکھے تھے۔ وہ بالکل ساٹ چہرہ لیے ہوئے تھی۔ آنکھیں بے جان تھیں۔ وہ دونوں ٹرے اٹھائے آتی ملازمہ کی طرف متوجہ نہیں تھے۔ تالیہ باری باری سب کے پاس رک کر جوں پیش کرنے لگی۔

”سوری میں آپ کی بات کاٹ رہی ہوں۔“ جذباتی سی مسز کامل نے اپنے شوہر کی بات ٹوکتے ہوئے مسکرا کے کہا۔ ”مگر وائ فاتح

رامنزل اور مسز رامنزل.... آپ دونوں کا ایک دفعہ پھر شکر یہ کہ آپ نے ہمارے گھر کو وقت بخشی۔“

”مائی پھیور۔“ وہ بھاری مسکراتی آواز میں بولا تھا۔ تالیہ کی اس طرف پشت تھی.... یہ آواز.... یہ شخص.... یہی تھا اس کے خواب میں....

میرے ساتھ رہو.... میرے ساتھ رہو۔) اس نے سر جھٹکا۔ اور جھک کے اگلے صاحب کے سامنے ٹرے کی۔

”کیا یہ درست ہے سر کہ آپ استعفیٰ دے رہے ہیں اور واپس امریکہ شفٹ ہو رہے ہیں؟ ہم نیوز میں سنتے رہتے ہیں۔“ کامل صاحب

کے سوال پہ تمام نظریں فاتح رامنزل کی جانب اٹھی تھیں۔ وہ جواباً کھنکھارا۔

”دیکھو تنگلو کامل.... بات یہ ہے کہ فاتح بن رامزل جیسا انسان جو دو دفعہ امریکہ میں اسٹیٹ انارنی کالیکشن بڑ کے منتخب ہوا تھا اور جس کے زمانے میں اسٹیٹ انارنی آفس میں پراسیکیوشن کاریکارڈ مثالی رہا تھا.... اور جو پندرہ سال پہلے امریکہ چھوڑ کے.... امریکی شہریت چھوڑ کے صرف مالے قوم کے لئے واپس آیا تھا اس آدمی کو اتنی لمبی اسٹرگل کے بعد اگر بارلسن پارٹی کا صدر منتخب ہونے کے لئے اور فنڈز حاصل کرنے کے لیے بادشاہ کے محل میں ہر روز ماتھا ٹیکناپڑے جیسے وہ عظیم بدھا ہوا اور میں ایک بچاری تو نہیں فاتح یہ نہیں کرے گا۔ مجھ سے یہ منافقت نہیں ہوتی کیونکہ ہمارے بادشاہ اور ہمارے وزیر اعظم دونوں کو اس وقت جیل میں ہونا چاہیے۔ ہاں میں جیل میں ان دونوں کو ہر ہفتے وزٹ کرنے کے لئے تیار ہوں۔“ اس بات پہ تو قبہ پڑا تھا۔ (مگر فاتح رامزل نے سوال کا جواب نہیں دیا۔) وہ سوچتے ہوئے پاٹ چہرہ بنائے اب بڑے صوفے تک آرکی تھی۔ فاتح رامزل کے ایک طرف سے جھک کے ٹرے پیش کی۔ کپکپاتی پلکیں اٹھا کے اس کا چہرہ دیکھا۔ وہ تنگلو کامل کو دیکھ رہا تھا ہسکرا کے۔ ایک شان بے نیازی سے۔ تالیہ کھڑی رہی تو مسز فاتح نے ایک نظر اسے دیکھ کے ہاتھ سے نفی کا اشارہ کیا۔ (وہ یہ جوں نہیں پیتے۔) تالیہ آگے بڑھ گئی۔ دل بجھ سا گیا تھا۔

باہر جا کر وہ وہیں دروازے کی اوٹ میں ٹھہر گئی۔ مسز کامل کہہ رہی تھیں۔

”لیکن آپ ایک ممبر پارلیمنٹ ہیں سر، کیا آپ واقعی استعفیٰ دے رہے ہیں؟“

”تنگلو شیلہ....“ وہ ہر ایک کو اس کے فرسٹ نیم سے پکار رہا تھا۔ ”میں سیاست میں طاقت یا دولت حاصل کرنے نہیں آیا تھا۔ فاتح بن رامزل ایک Dreamer ہے۔ ایک وژنری۔ جو ایک بہتر ملائیشیا کا خواب دیکھتا ہے۔ مگر مالے قوم کا اس وقت سب سے بڑا مسئلہ یہ ہے کہ ہماری رولنگ پارٹی اتنی بھاری اکثریت سے منتخب ہوتی آرہی ہے کہ پارلیمنٹ میں اس کی کوئی اپوزیشن ہی نہیں رہ گئی۔ کوئی بھی جمہوری گورنمنٹ تب تک صحیح کام نہیں کر سکتی جب تک اس کے خلاف اپوزیشن نہ ہو۔ زندگی کے ہر مقام پہ یہ مخالفت ہوتی ہے جو ہم سے ہماری اصلاح کرواتی ہے اور ہم بہتر کام کرتے ہیں۔ اگر بارلسن پارٹی ایک اچھی اپوزیشن نہیں بنا چاہتی اگر پارلیمنٹ خود کو مضبوط نہیں کرتی تو اخلاقی طور پہ پارٹی صدر بننے یا ممبر پارلیمنٹ رہنے کا کوئی جواز نہیں رہ جاتا۔“

باہر کھڑی تالیہ مسکرا دی۔ (اس نے پھر سے استعفیٰ کا جواب نہیں دیا۔ آہ۔ سیاستدان۔)

دفعتا اس نے گھڑی دیکھی۔ دس منٹ گزر چکے تھے۔ پندرہ رہتے تھے۔ ایک بے قرار نظر ڈرائنگ روم پہ ڈال کے وہ چپکے سے وہاں سے کھسک آئی۔

اسٹڈی کی جی اس نے نہیں جلائی۔ ہینسل نارچ جلا کر آگے آئی۔ لاکر کے سامنے بچوں کے بل ٹیٹھی اور لاکر پہ لگا گول چکر آہستہ آہستہ گھمانے لگی۔ چند ایک کلک ہوئے پھر دروازہ کھٹ سے کھل گیا۔ اس نے پوٹلی نکالی اور لاکر کھول کے زیورات کے ڈبے باہر نکالنے لگی۔

ایک دم وہ ٹھنک گئی۔ ادھر ادھر ہاتھ مارا۔

سکے والا باکس غائب تھا۔ اوہ نو۔ تالیہ نے پریشانی سے سارا لاکر کھنگال دیا مگر وہ وہاں نہیں تھا۔ اس نے بے بسی بھرے غصے سے زیورات

کو ادل بدل کیا، لا کر بند کیا، اصل زیورات یونیفارم میں چھپائے اور باہر نکل آئی۔

اب کے اس نے نور اور تنسیم کو کھانا سر و کرنے دیا اور خود کان لگا کر دروازے کے باہر کھڑی ہو گئی۔ بلر نے گھورا بھی مگر اس نے چہرے پہ مسکینیت طاری کر کے پلکیں دو بار جھپکائیں تو وہ ہنکارا بھر کے آگے بڑھ گیا۔

اندر گنگوکار خ ملائیشین پارلیمنٹ میں زیر بحث توہین رسالت بل کی طرف مڑ گیا تھا۔ فاتح رامزل کے ساتھ آئے افراد اس بارے میں اظہار خیال کر رہے تھے۔

”میرا خیال ہے تین سال کی قید یا بھاری جرمانے والی سزا کسی بھی دین کی توہین کرنے پر درست ہے۔“

”ہنہیں میرا خیال ہے اس میں ترمیم ہونی چاہیے اور اس کو سزائے موت میں تبدیل ہو جانا چاہیے تاکہ مثالیں سیٹ کی جائیں۔“ مسٹر کمال اور دوسرے افراد باری باری اپنی رائے دے رہے تھے۔ تالیہ نے کان مزید زور سے دروازے کے ساتھ لگایا۔ اسے کافی دیر سے فاتح رامزل کی آواز نہیں سنائی دی تھی۔

”آپ کا کیا خیال ہے سر؟“ تالیہ نے پردے کی اوٹ سے جھانکا۔ وہ نگاہیں کامل صاحب پہ جمائے مسکرایا تھا۔ پھر گہری سانس لی۔

”میرا ایک دوست تھا سکول میں۔ بدھٹ تھا اور مجھے بہت پسند تھا۔ مگر میرے والد کو وہ بہت برا لگتا تھا۔ ان کا خیال تھا کہ وہ مجھے بگاڑ دے گا۔ وہ اس کی عزت نہیں کرتے تھے باوجود اس کے کہ وہ اس سے کبھی نہیں ملے تھے۔ میں ہر روز ان سے بحث کرتا تھا کہ میں اس کی دوستی سے نہیں بگڑوں گا مگر کوئی فائدہ نہیں ہوتا تھا۔“ وہ کہہ رہا تھا۔ اپنی ٹھنڈی بھاری اور پرسکون آواز میں اور سب سن رہے تھے۔ ”پھر ایک دن مجھے احساس ہوا کہ میرے والد جب اسے جانتے ہی نہیں ہیں تو وہ اس کی عزت کیسے کریں گے؟ تب میں نے ان کو اپنے دوست کی خوبیوں کے بارے میں بتانا شروع کیا۔ تنگلو کامل میں نے ان کو بتایا کہ انسان ایک مکمل نتیجہ ہوتا ہے اس میں خوبیاں بھی ہوتی ہیں خامیاں بھی اور اگر ہم کسی کو اس کے Weakest Link سے جج کرتے ہیں تو ہم بہت برے جج بن جاتے ہیں۔ لیکن رسول اللہ صلی اللہ علیہ وسلم وہ انسان ہیں جن کے اندر صرف خوبیاں اور اچھائیں تھیں۔ ان کے گستاخ کو ہر وہ سزا ملنی چاہیے جو شریعہ نے مقرر کر رکھی ہے، علماء کو اس بارے میں کھل کے بولنا چاہیے اور مالے پارلیمنٹ کو پر قانون سازی کرنی چاہیے اور جو بھی سزا قرآن و سنت کے مطابق ہے وہ دی جائے، مثالیں سیٹ کی جائیں لیکن...“ وہ رکا۔ تالیہ نے گردن مزید اوپر کی۔ وہ انہی پرسکون آنکھوں سے ان سب کے چہرے دیکھ رہا تھا۔

”لیکن کوئی بھی Evil صرف سزا دینے سے ختم نہیں ہو سکتا۔ یہ دنیا ہمارے نبی ﷺ کی دل سے ریسیکٹ تب کرے گی جب ہم ان کو بتائیں گے کہ وہ کون تھے۔ سزا دینا، چیخنا چلانا آسان ہے، یہ جلدی ہو جاتا ہے۔ زیادہ مشکل کام ہے نبی ﷺ کے لئے اپنی زندگیوں سے مسلسل وقت نکالنا اور اپنی توانائی کو دنیا تک ان کی اصل شخصیت سامنے لانے کے لئے خرچ کرنا۔ اس میں محنت لگتی ہے اور مسلمان بچے اس میں دلچسپی نہیں لیتے۔ کیونکہ ہمارے بچوں کو خود معلوم نہیں کہ نبی ﷺ کون تھے تو وہ دوسروں کو کیا بتائیں گے؟ توہین اس لیے ہوتی ہے کیونکہ ہم اپنی جاب ٹھیک سے نہیں کر رہے۔ ہمیں دنیا کو رسول اللہ ﷺ کے بارے میں بتانا تھا، ان کے قصے سنانے تھے۔ بنیادی طور پہ

دو قسم کے لوگ توہین کرتے ہیں۔ ایک وہ جو لاعلم ہیں اور ایک وہ جو شرانگیز ہیں اور جان کے ایسا کرتے ہیں۔ لیکن جس دن ہم اپنی جاب کرنا شروع کریں گے اندھیرے میں دیے جلانے لگیں گے تو لاعلم لوگ ہمارے رسول اللہ ﷺ سے واقف ہوں گے اور وہ خود ہر شرانگیز کے خلاف ہماری ڈھال بن جائیں گے۔ سزائیں لازمی دیں، مگر میری قوم کو خود بھی اس فتنے کو کم کرنے کے لیے تو انائی خرچ کرنی پڑے گی۔ میں جس ملایشیا کا خواب دیکھتا ہوں نا، وہاں ہمیں ماہ لقمہ کو میڈیا کے ذہنی شکنجے سے نکال کر اپنی سوچ کو آزاد کرنا سکھانا ہوگا۔

”آپ خوابوں پہ یقین رکھتے ہیں وان فاتح؟“ مسز شیلا قدرے نزوس ی مسکراہٹ کے ساتھ بولیں۔ ”مطلب برے خوابوں پہ۔ جیسے میری دوست نے میرے بارے میں خواب دیکھا۔“ تالیہ نے بے اختیار دل کو تھام لیا۔

تنگو کامل نے آنکھوں ہی آنکھوں میں اپنی بیوی کو ٹوکا۔ (یہ مناسب موقع نہیں ہے۔) مگر وہ فاتح رازمل کے آنے کی خوشی اور اپنی پریشانی میں گھری کبھی گئیں۔

”اس نے دیکھا کہ میرے ہاتھوں میں چاول ہیں جو ایک دم راکھ بن جاتے ہیں۔ آپ دوسری قسم کے خواب دیکھتے ہیں مگر ایسے خوابوں کا کیا مطلب ہو سکتا ہے؟“ تالیہ کے گردن کے بال تک کھڑے ہو گئے۔ کان مزید دروازے سے لگائے۔

ڈرائنگ روم میں خاموشی چھا گئی۔ پھر فاتح نے گہری سانس لے کر کندھے اچکائے۔ خوابوں میں ہر چیز علامتی ہوتی ہے۔ اس کا وہ مطلب نہیں ہوتا جو نظر آتا ہے۔ کیا آپ کے ہاں بچے کی پیدائش متوقع ہے تنگو شیلا؟“

میزبان میاں بیوی سن رہ گئے۔ ایک دوسرے کو دیکھا پھر فاتح کو۔ ”جی مگر ہمیں خود چند دن پہلے معلوم ہوا ہے تو آپ کو کیسے....“

”چاول Fertility کی علامت ہوتے ہیں۔ ایسا خواب اس لئے آسکتا ہے تاکہ آپ احتیاط کریں یا پھر کسی متوقع حادثے کے لئے تیار رہیں۔“ اس کی بات میں ایسی ٹھنڈک تھی کہ مسز کامل کی ریڑھ کی ہڈی میں ٹھنڈی لہر دوڑ گئی۔ دروازے سے لگی تالیہ بھی شل کھڑی رہ گئی۔

فاتح کی بیوی نے بے اختیار تادہی نظروں سے اسے گھورا تھا جیسے کہہ رہی ہو کہ اسے ایسی بات اتنے عام انداز میں نہیں کہنی چاہیے مگر وہ کسی بھی جذباتی پن سے عاری ٹھنڈا پرسکون سا بیٹھا تھا۔ عصرہ رازمل پہلی دفعہ بولی۔

”کاش ہمیں بھی آریانا کو کھونے سے پہلے کوئی خواب آجاتا تو ہم اس روز چیئر لفٹ پہ نہ جاتے۔“ اس کے لہجے میں تلخی تھی۔

(آریانا؟ اچھا۔ ان کی بیٹی جو کئی سال پہلے کھو گئی تھی۔) تالیہ کو ان کے انٹرویو میں کئی دفعہ کی دہرائی گئی بات یاد آئی تو اس نے اندر جھانکا۔

فاتح رازمل کا چہرہ سامنے نظر آ رہا تھا۔ اس پہ کوئی تاثر نہیں ابھرا تھا۔ وہی ٹھنڈا مسکراتا، وجیہہ چہرہ.... مگر وہ اعتراف سہرا کے بولا تھا۔

”ہاں.... وہ بڑا کٹھن وقت تھا۔ خیر۔“ اس نے کندھے اچکا کے گہری سانس لی۔

بلتر نے اس کے سر کی پشت پہ چپت لگائی تو وہ چونکی۔ ”تمہارا کچن میں کام پڑا ہے۔ اندر جاؤ۔“ اس نے حکم صادر کیا تو وہ منہ بنا کے آگے بڑھ گئی۔ کام کیا خاک کرنے تھے، وہ کچن کے دروازے میں کھڑی ہو گئی۔ چند منٹ گزرے اور آوازیں آنے لگیں۔ وہ وہیں جمی رہی۔ وہ لوگ اب راہداری میں آچکے تھے اور باہر جا رہے تھے مگر کسی وجہ سے ٹھہر گئے تھے۔ تالیہ نے سر نکال کے دیکھا تو برف کابٹ بن گئی۔

علی بن کامل اپنے مہمان کو تحفہ پیش کر رہا تھا۔ اور وہ تحفہ... تالیہ کی سانس اٹکنے لگی... وہ وہی شیشے کا باکس تھا جس میں سنہری سکہ رکھا تھا۔ فاتح نے مسکرا کے بچے سے باکس لیا۔ علی کامل اب اس سے منسلک کہانی سن رہا تھا مگر فاتح راز ملنے سے باکس کھولا اور سکہ نکال کے اوپر اٹھا کے دیکھا۔ دونوں اطراف پلٹائیں۔

”ویسے یہ اور بیجمل نہیں ہے۔ اور بیجمل میں ایک طرف نصیر من الدینا والدین لکھا ہوتا ہے۔ مگر آئی لائیک اٹ۔“ سچائی سے تبصرہ کیا تو میزبان ایک دم شرمندہ ہو گئے مگر وہ آدمی اتنا بے پرواہ اتنا بے نیاز تھا کہ اسے ان کے تاثرات سے فرق نہیں پڑتا تھا۔ (اور اس کی بات کو کوئی برا نہیں مانتا تھا۔ نہ مان سکتا تھا۔ وہ مالے قوم کو بہت محبوب تھا۔) ایک ہی فقرے میں اس نے ایمانداری سے پسندیدگی کا اظہار بھی کر دیا۔ پھر ذرا ٹھہرا۔ ”صبر یہ تمہارے برسیلیٹ کی طرح نہیں لگتا جو تمہیں ایش نے دیا تھا؟ ہے نا۔“ مسکرا کے کہتے ہوئے اس نے باکس پیچھے کھڑے اپنے باڈی مین کی طرف بڑھا دیا اور آگے بڑھ گیا۔ سب اس کے آگے پیچھے چلتے باہر نکل گئے۔ وہ تیز تیز چلتا تھا اور ہر شخص اس کے قدم سے قدم ملانے کا خواہشمند تھا۔

باڈی مین نے سکہ کی ڈبیہ جیب میں ڈالتے ہوئے باہر نکلنے سے قبل ایک دفعہ مڑ کے یونہی پیچھے دیکھا تھا۔ نگاہ چوکھٹ پہ بہا بکا کھڑی لڑکی پہ پڑی تو وہ لمبے بھر کو ٹھہرا... اس کی سبز آنکھوں کو دیکھا جو اس کے ڈبیہ جیب میں ڈالتے ہاتھوں کو دیکھ رہی تھیں... بس لمبے بھر کا اثر تھا... پھر وہ آگے بڑھ گیا۔

اور وہ نڈھال سی چوکھٹ سے لگی کھڑی رہ گئی۔

☆☆=====☆☆

”سمبلز“ گھر میں داخل ہوتے ہی اس نے بیگ ایک طرف پھینکا اور جوتے اتار کے دوسری طرف اچھالے۔ داتن جو لیپ ٹاپ اور کاغذ پھیلائے صوفے پہ بیٹھی تھی اسے آتے دیکھ کے تیزی سے اٹھی۔ ایک فکر مند نظر اس کے بے رنگ پریشان چہرے پہ ڈالی۔

”تم نے راستے سے فون کر کے اتنی تیزی سے سب بتایا کہ مجھے وہ سمجھنے میں آدھا گھنٹہ لگ گیا۔ تم پریشان نہ ہوتا یہ۔ اب دونوں چیزیں ایک ہی شخص کے پاس ہیں۔ اور....“

”سمبلز۔ اس نے کہا خواب میں ہمیشہ سمبلز آتے ہیں۔ علامتیں۔“ وہ دونوں ہاتھوں سے سر پکڑے صوفے پہ گر گئی۔ چند لمبے لمبے سانس لئے پھر نظریں اٹھا کے الجھی کھڑی داتن کو دیکھا۔

”میں نے دیکھا ہم دو دریاؤں کے سنگم پہ کھڑے ہیں جہاں کیچڑ ہے۔ کیچڑ یعنی ”لیپوز“ اور دریاؤں کا سنگم یعنی ”کوالا“۔ ہم ”کوالا لیپوز“ میں ملتے ہیں۔ کوالا لیپوز.... کے ایل.... ہمارا شہر....“ وہ تیز تیز بولتی جا رہی تھی۔ ”آج ہم ملے مگر ملاقات نہیں ہوئی۔ شاید اس خواب کے پورا ہونے کا ابھی وقت نہیں آیا۔ لیکن میں نے یہ بھی دیکھا تھا داتن کہ اس کے سر پہ ایک پرندہ چکر کاٹ رہا ہے۔ سنہری ٹانگوں والا سرخ پرندہ جس کی آنکھیں ایسی نیلی تھیں گویا Blue sapphires ہوں....“

”Eyes as blue as sapphires“۔ داتن نے چونک کے زیر لب دہرایا۔

”ایک ہی پرندہ ہے جو ایسا ہوتا ہے داتن۔ جو صرف خوابوں اور کتابوں میں ہوتا ہے۔ ہما۔ Pheonix“ وہ جوش سے بولی تھی۔ رنگت ابھی تک اڑی ہوئی تھی مگر چہرے پہ سکون واپس آ رہا تھا۔

”فاتح رامزل کے سر پہ ہما.... ہما جو عوامت ہے خوش بختی، دوبارہ جنم لینے.... دوسری زندگی اور....“

”اور حکومت کی۔ داتن۔ طاقت اور حکومت کی۔ فاتح رامزل ہمارا اگلا پردھانہ منتری (وزیر اعظم) بننے جا رہا ہے اور وہ یہ بات نہیں جانتا۔“

”اوہ خدایا.... فاتح رامزل.... نیکسٹ مالے پردھانہ منتری.... واؤ تالیہ.... واؤ“ داتن نے خوشی سے اس کا ہاتھ دبایا تھا۔ لیکن پھر وہ ٹھٹک کے رکی۔ ”مگر اس کا مطلب ہے کہ ہمیں....“

”اس کا مطلب یہ ہے کہ ہمیں اگلی چوری اپنے مستقبل کے وزیر اعظم کے گھر کرنی ہے۔“ ایک عزم سے کہتی وہ انھی اور داتن کی آنکھوں میں دیکھا۔ ”مجھے اپنی چابی فاتح رامزل سے واپس لینی ہے۔ کیا تم اس کے لئے تیار ہو؟“

☆☆=====☆☆

حالم از نمرہ احمد کی دوسری قسط اگلے ماہ 5 تاریخ کو پیش کی جائے گی۔

رنگارنگ کہانیوں سے سجا، خوبصورت اور دلکش

سوہنی ڈائجسٹ

SohniDigest.com

اگر آپ بھی لکھ رہے ہیں اور اردو قارئین کی تلاش میں ہیں تو اپنی کہانیاں Inpage میں کمپوز (ٹائپ)

کر کے پورے اعتماد کے ساتھ سوہنی ڈائجسٹ میں بھیجئے۔ نئے لکھنے والوں کی حوصلہ افزائی کی جاتی ہے۔

ابھی sohnidigest@gmail.com پر ای میل کریں۔

حَالِم (نمرہ احمد)

باب دوم:

” گھائل غزال “

اس نے خواب میں دیکھا کہ.....
شہرے بالوں والی لڑکی دو دریاؤں کے سنگم پہ کھڑی ہے....
بارش اسی طرح برس رہی ہے....
سرخ پروں والا پرندہ سامنے کھڑے شخص کے سر پہ چکر کاٹ رہا ہے....
وہ شخص جو بارش میں بھیگتا جا رہا ہے اور نائی نوج کے پھینک چکا ہے....
اور اب وہ ہاتھ میں کچھڑے سے تھڑی چابی لیے اسے دیکھ رہا ہے....
پھر وہ ہاتھ پیچھے کر لیتا ہے.... اور چابی اپنی جیب میں ڈال لیتا ہے....
وہ گردن اٹھا کے دیکھتی ہے تو نیلی آنکھوں والا سرخ سنہرا پرندہ فاتح کے سر سے گزر کے بائیں طرف آ رہا ہے....
وہ چونک کے بائیں جانب دیکھتی ہے تو وہاں ایک نوجوان کھڑا ہے....
اس کا کوٹ اور شرٹ بھی بارش میں بھیگ بھیگ گئی ہے.... وہ تالیہ کو دیکھ رہا ہے اور تالیہ اوپر پرندے کو....
پرندہ فضا میں چند لمحوں کے نوجوان کے سر کے اوپر ٹھہرتا ہے پھر تالیہ کی طرف آتا ہے.... تالیہ کے سر کے اوپر.... وہ گردن پوری اٹھا کے
آسمان کو دیکھتی ہے....
ہما اس کے سر سے کئی فٹ اوپر اپنے پر پھیلائے گزر جاتا ہے.... اس کے سر کے اوپر سے.... عین اوپر سے....
”میرے ساتھ رہو۔ تمہیں میری ضرورت ہے اور مجھے تمہاری۔“ وہ آواز پہ چونکتی ہے۔ سامنے کھڑا بارش میں بھیگا فاتح اسے پکار رہا
ہے۔ وہ بدک کے پیچھے ہٹتی ہے.... مڑتی ہے اور دوڑنے لگتی ہے.... مگر ایک چندا سا اس کے غنٹے میں جا پڑتا ہے.... دسی کا چندا.... تالیہ
رپٹ کے گرتی ہے.... اس کے لباس اور چہرے پہ کچھ لگ جاتا ہے.... ہتھیلیوں کے بل اٹھتے ہوئے وہ مڑتی ہے تو ایک دوسرا چندا اس کی
گردن میں آ پڑتا ہے.... وہ بدقت کھڑی ہوتی ہے....

اپنی جگہ کھڑے فاتح کی گردن میں بھی ایسا ہی پھندا ہے..... وہ ہر اسان نظروں سے بائیں جانب دیکھتی ہے تو نو جوان گھٹنوں کے بل گرا پڑا ہے اور اس کی گردن بھی رسی سے کسی ہوئی ہے.....

”تالیہ۔“ داتن نے اس کا کندھا ہلایا تو اس نے چونک کے آنکھیں کھولیں۔

وہ روشنیوں میں نہائے لاونج کے صوفے پہ پیر اوپر کر کے بیٹھی تھی۔ خواب فضا میں تحلیل ہو چکا تھا اور وہ حال میں واپس آ چکی تھی۔ تالیہ نے گہری سانس لے کر چہرے سے سیاہ بال ہٹائے اور جوڑے میں لپیٹے۔

”میں چائے بنانے کیا گئی تم تو غافل سو ہی گئیں۔“ داتن گرما گرم چائے کا کپ لیے سامنے آ بیٹھی اور قدرے نگلے سے اسے دیکھا۔

”حالم اتنی آسانی سے غافل نہیں ہوتا بد صورت مرثی!“ وہ آواز کو بھاری بنا کے غرائی تو داتن کی ساری فکر مندی ہوا ہوئی۔ اس کی جگہ ترحم اور افسوس نے لے لی۔

”ایک تحقیق کے مطابق کسی سیلبر جی کو حقیقت میں دیکھ لینے کے چوبیس گھنٹے بعد تک دماغ ماؤف رہتا ہے اور انسان بغیر دماغ کے گھومتا پھرتا ہے۔ اس لئے خیر ہے بچے میں تمہارا رد سمجھ سکتی ہوں۔“ اس نے بھاری ہاتھ سے تالیہ کے کندھے کو تھپکا تو تالیہ کے ماتھے پہ ہل پڑے۔

”مزید اول فول نہ بولو۔ میں فین مومنٹ سے نکل آئی ہوں اور میں کوئی سونہیں رہی تھی۔ میں اس کا خواب دیکھ رہی تھی... اُف وہ مجھے بار بار خوابوں میں کیوں نظر آنے لگا ہے....“ چہرے پہ سادہ تاثرات سجاتے ہوئے اس نے کٹن اٹھا کے گود میں رکھا اور ہتھیلیوں پہ تھوڑی گرا کے دور چھت کو دیکھنے لگی۔ ”ہماری ملاقات تو کوالا پور میں ہو گئی نا.... گدلے پانیوں کے سنگم پہ.... پھر وہی خواب وہی وژن دوبارہ کیوں نظر آ رہا ہے مجھے داتن؟“

”اب کی دفعہ کیا دیکھا؟“ وہ اطمینان سے گھونٹ گھونٹ چائے پیتے ہوئے پوچھنے لگی۔

”آج تو وہ ہمارے سر پہ بھی تھا.... پھر کسی نے میری گردن میں پھندا ڈال دیا۔ مجھے لگتا ہے میں پہلے وزیر اعظم بنوں گی پھر پھانسی چڑھوں گی۔“

”اوں ہوں۔“ داتن نے غصیلی شکل بنا کے اسے دیکھا۔ ”کیا فضول بولے جاتی ہو۔ عقل سے کام لو۔“

”عقل دماغ دل سب ساتھ چھوڑ گئے میرا داتن پدوکا۔“ اس نے پھر سے چھت کو دیکھتے ہوئے آہ بھر کے کہا۔ ”میں نے فاتح رامنزل کو اصل میں دیکھ لیا.... میں نے اسے جس پیش کیا.... اس نے گلاس اٹھاتے ہوئے میری طرف دیکھا.... وہ مسکرایا اور نرمی سے بولا‘ شکر یہ تالیہ۔ تم بہت اچھی ہو۔“

داتن کی آنکھیں حیرت سے پھٹ گئیں۔ ”اس نے واقعی تمہیں یہ کہا۔“

”ہاں۔ وہ تو پہلی ہی ملاقات میں مجھ سے متاثر لگتا تھا۔“ وہ ڈھٹائی سے کندھے اکڑا کے بولی۔ داتن نے ستائش سے ابرو اچکائے۔

’خیر اب بتاؤ اس کے گھر چوری کیسے کرنی ہے۔ کیا پلان ہے؟‘

’حالم کے پاس ہمیشہ پلانز ہوتے ہیں۔ پلان نہیں پلانز۔‘ وہ زور دے کر بولی۔ ’پلان اے بی اور سی۔ اگر اے میل ہو جائے تو سی پ آ جائیں گے وہ کام نہ کرے تو ڈی سوچ لوں گی۔‘

’اور بے چارہ بی کیوں نہیں؟‘

’تالیہ کے پلانز ہیں تالیہ کی مرضی۔‘ وہ کندھے اچکا کے بے نیازی سے بولی اور پھر سے سر صوفے کی پشت سے ٹکا کے خلا میں دیکھنے لگی۔ ’وہ پچاس کا ہونے والا ہے مگر کتنا بگ لگتا ہے۔ جب وہ مسکراتا ہے تو اس کا ڈمپل پڑتا ہے۔ تم نے کبھی نوٹ کیا؟‘

’تم اٹھائیس سال کی ہو، وہ اڑتالیس کا۔ تمہیں اس کے بارے میں نہیں سوچنا چاہیے۔‘ داتن اسی بیچیدگی سے بولی۔ ’اگر کسی کو اس کے بارے میں سوچنا چاہیے تو وہ میں ہوں۔‘

تالیہ کو جیسے کرنٹ لگا۔ بلبلہ کے اس نے گردن موڑی اور موٹی کالی عورت کو سر سے پیر تک دیکھا۔

’تم؟ تم داتن؟‘ وہ حیرت اور صدمے سے غرابھی نہ سکی۔

’ہاں... آخر وہ میری عمر کے قریب قریب ہے۔‘ داتن اب کے سادگی سے مسکرائی۔ تالیہ نے غصے سے ہونٹ بھینچ لے۔

’اور وہ تمہیں کیوں پسند کرے گا؟‘

’کیونکہ عشق اندھا ہوتا ہے۔‘

’اندھا ضرور ہوتا ہے مگر کلر بلائنڈ نہیں۔‘ وہ جل کے بولی تو داتن نے ساتھ رکھا کٹن اٹھایا اور کھینچ کے اسے دے مارا۔ اس نے دونوں بازو آگے کر لئے تو وہ ان سے ٹکرا کے نیچے گر گیا۔

’خیر!!‘ داتن نے غفگی سے چائے کا گھونٹ بھر اور شانے اچکائے۔ ’ماڈرن سائنس نے گورا ہونے کا انجکشن بنا لئے ہیں۔‘

’پتلے ہونے کے پھر بھی نہیں بنائے۔‘ وہ اب کے مسکراہٹ دبا کے بولی۔ داتن نے ہاتھ جھلا کے جیسے اس کی بات ہو میں اڑائی۔

’زیادہ خواب مت دیکھو اس کے۔ وہ تمہارے باپ کی عمر کا ہے۔ ارے ہاں۔‘ وہ ٹھہری۔ آنکھیں چمکیں۔ ’اس کی بیٹی آریانہ بھی تو

کھوئی تھی نا۔ یا مر گئی تھی۔ مگر لاش نہیں ملی تھی۔ ہم نے سکہ چرانے اس کے گھر داخل ہی ہونا ہے نا، کیوں نا تم آریانہ بن کے چلی جاؤ۔‘

تالیہ نے آنسوؤں سے اسے دیکھتے گردن دائیں بائیں ہلائی۔ ’آریانہ چھ سال پہلے کھوئی تھی جب وہ سات سال کی تھی۔ اب اگر وہ

زندہ بھی ہو تو تیرہ سال کی بچی ہوگی۔ اور میں اٹھائیس کی ہوں۔‘

’تم آریانہ کی کوئی دوست یا ٹیچر بن کے بھی جا سکتی ہونا۔‘

’اپنی دہلی پتلی عقل پہ اتنا زور نہ دو اور پلاننگ کا کام مجھ پہ چھوڑ دو۔ اور اگر اپنی چانی چرانے کے لئے مجھے فاتح رامزل سے ملنا ہی پڑا

تو میں اس کی بیٹی بن کے نہیں جانے والی۔‘ پھر اس نے مسکرا کے چھت کو دیکھا اور جیسے خواب بنے۔ ’میں تو ایسی چیویشن بناؤں گی جس

میں اس کو مجھ سے پہلی نظر کی محبت ہو جائے۔“

”ابھی تو تم کہہ رہی تھیں کہ تم اس سے ملی تھیں اور اس نے تمہاری تعریف بھی کی تھی۔“

”جیسے تمہیں تو معلوم ہی نہیں کہ میں جھوٹ بول رہی تھی۔“ وہ اسی ڈھٹائی سے ترنت بولی پھر صوفی سے اتری اور پیروں میں سلپرز گھسیڑے۔

”میں کے ایل کی سب سے ماہر اسکام آرٹسٹ اس لئے ہوں مسز لیا نہ دانش صابری کیونکہ جب میں اپنا کردار لکھتی ہوں تو دنیا مجھے اتنا اور ویسا ہی دیکھتی ہے جتنا اور جیسا میں ان کو دکھانا چاہتی ہوں۔ میں نے اب تک بہت سے رول کیے ہیں، مگر یہ رول سب سے دلچسپ ہو گا۔ فاتح اور میرے راستے کہیں نہ کہیں جا کر ملتے ہی ہیں۔ ہماری قسمت ایک دوسرے کے ساتھ جڑی ہے۔ اور میرے خواب کے مطابق.... ہم تینوں کے سروں پہ ہمارا پندہ تھا اور پھر ہم تینوں کی گردن میں پھندے تھے۔ اچھایا برا اس اسکام کا انجام بہت دلچسپ ہو گا، موٹی مرغی۔“ وہ عزم سے کہتی مسکرا کے آگے بڑھنے لگی تو داتن نے کپ نیچے کیا اور چونک کے اسے پکارا۔

”تینوں؟ تیسرا کون؟“

اس سوال پہ وہ بھی ٹھنکی، جیسے حیرت سے سوچا ہو۔

”ارے ہاں... اس دفعہ جب وہ منظر ذرا آگے چلا تو اس میں ایک تیسرا شخص بھی تھا۔“

”کون؟ کون؟“ موٹی جوش سے آگے ہوئی۔ تالیہ نے انگلی تھوڑی پرکھ کے آنکھیں اوپر کیے ذرا سا سوچا۔

”میں نے اسے کہیں دیکھ رکھا ہے۔ تالیہ کو کبھی کچھ نہیں بھولتا۔ مگر...“ اس نے آنکھیں بند کیں۔ ”وہ نوجوان کون تھا؟ اونہوں۔ یا دنہیں

آرہا۔“ یا دکر نے میں نا کام ہوئی تو سر جھٹک کے میٹرھیوں کی طرف بڑھ گئی۔

”گڈ ٹائٹ، داتن پدوکا... صبح ملتے ہیں۔ کوشش کرنا کہ میری فینڈ کے دورانیے میں تم میرے فریج کی ایسی ہی حفاظت کرو جیسے میرے

رازوں کی کرتی ہو۔“

”ہونہ۔ فکر ہی نہ کرو۔“ وہ چبھتی نگاہوں سے اسے دیکھتے ہوئے اونچا سا بولی تھی۔ تالیہ میٹرھیاں چڑھتی گئی تو اس نے جلدی سے کپ

رکھا اور موبائل نکال کے اسکرین روشن کی۔ پھر گردن اٹھا کے احتیاط سے دیکھا۔ تالیہ اب باہر نہیں آنے والی تھی۔ داتن مسکرائی اور جلدی

سے گوگل ٹیب میں ٹائپ کرنے لگی۔

”پتا ہونے کے لئے سرجری“ اور فاتحانہ مسکراہٹ کے ساتھ گوبٹن دبا دیا۔

☆☆=====☆☆

چند گھنٹے پیچھے واپس چلتے ہیں.....

تلگو کامل کے ڈرائنگ روم سے مہمان نکل کے راہداری میں آئے کھڑے تھے جہاں کم عمر علی بن کامل نے فاتح رامنزل کوشیشے کی ڈبیا میں

سجاسکے پیش کیا تھا۔

”ویسے یہ اور بیجنل نہیں ہے۔ اور بیجنل میں ایک طرف نصیر من الدینا والدین لکھا ہوتا ہے۔ مگر آئی لائیک اٹ۔“ سچائی سے تبصرہ کیا تو میزبان ایک دم شرمندہ ہو گئے مگر وہ آدمی اتنا بے پرواہ اتنا بے نیاز تھا کہ اسے ان کے تاثرات سے فرق نہیں پڑتا تھا۔ (اور اس کی بات کو کوئی برا نہیں مانتا تھا۔ نہ مان سکتا تھا۔ وہ ملے قوم کو بہت محبوب تھا۔) ایک ہی فقرے میں اس نے ایمانداری سے پسندیدگی کا اظہار بھی کر دیا۔ پھر ڈراٹھمرا۔ ”عصرہ یہ تمہارے بریسلیٹ کی طرح نہیں لگتا جو تمہیں ایش نے دیا تھا؟ ہے نا۔“ مسکرا کے کہتے ہوئے اس نے باکس پیچھے کھڑے اپنے ہاڈی مین کی طرف بڑھا دیا۔

وہ آگے بڑھ گیا اور ہاڈی مین سکہ جیب میں ڈالتا آگے بڑھنے کو تھا کہ ٹھہرا۔ یونہی گردن موڑی۔ نظر دور پیچھے بچن کی چوکھٹ پہ کھڑی ملازمہ پہ پڑی۔ یہاں واضح روشنی تھی۔ تیز سفید لائٹس۔ اندر تو زرد فینسی لائٹس تھیں اس لئے آتے جاتے ملازموں کی شکلوں پہ وہ غور نہیں کر سکا تھا مگر یہاں وہ سفید روشنیوں میں نہائی کھڑی شل سی سوگوار سی اس سیکے کو دیکھ رہی تھی جسے ہاڈی مین جیب میں ڈال رہا تھا۔ اس نے ایک نظر اس کی آنکھوں کو دیکھا اور پھر مڑ گیا۔

باہر آیا تو گاڑیوں کے دروازے بند ہو رہے تھے۔ دعا سلامت، الوداعی کلمات۔ وہ اپنے نئے کوٹ اور ٹائی کو لاشعوری طور پہ درست کرتا اس سیاہ کار تک آیا جس کی پچھلی نشست پہ فاتح رامزل اور اس کی بیوی بیٹھ چکے تھے۔ ڈرائیور نے اسٹیرنگ سنبھالا اور ہاڈی مین فرنٹ سیٹ پہ مستعد سا بیٹھ گیا۔ کار چل پڑی۔ اس نے بیک ویو مرر پہ نگاہ دوڑائی۔ پیچھے بیٹھا فاتح رامزل جیب سے عینک نکال کر آنکھوں پہ نکارا ہا تھا۔ پھر اس نے اسی جیب سے سیل فون نکالا اور اسکرین روشن کر کے دیکھنے لگا۔ ہاڈی مین نے ہاتھ بڑھا کے شیشہ ذرا سا ترچھا کیا تاکہ دونوں میاں بیوی دکھائی دیں۔ ڈرائیور نے ایک نظر اس پہ ڈالی مگر ٹوکا نہیں اور ڈرائیورنگ کرتا رہا۔ اب شیشے میں وہ دونوں نظر آرہے تھے۔ عصرہ گردن موڑے کھڑکی کے باہر بھاگتے درختوں کو دیکھ رہی تھی۔ دونوں ہاتھ گھٹنے پہ اوپر نیچے رکھے ہوئے تھے اور ایک کلائی میں طلائی بریسلیٹ دکھائی دے رہا تھا۔

”تمہیں ان کے لائیک تھنے کے بارے میں ایسے کہنا چاہیے تھا فاتح۔ علی کو برا لگا ہوگا۔“

”علی کون؟“ وہ اسکرین انگلی سے نیچے کرتے مصروف سا بولا تھا۔

عصرہ نے چہرہ موڑ کے مذمتی نگاہوں سے اسے دیکھا۔ ”شیللا کا بیٹا۔“

”اچھا۔ اس کا نام علی ہے۔“ اس نے سر کو خم دیا اور سیل فون پہ ای میلر نیچے کرتا گیا۔ ہاڈی مین بار بار آسینے پہ نظر ڈالتا پھر وند اسکرین

کے پار دیکھنے لگتا۔ وہ ملک کا سب سے محبوب کپل تھا۔ ان کو بار بار دیکھ کے بھی دل نہیں بھرتا تھا۔

”تم نے استعفیٰ والی بات کا جواب نہیں دیا۔ ہم یہ فیصلہ کر چکے تھے کہ تم ریزائن دو گے اور ہم امریکہ واپس چلے جائیں گے۔“

فاتح نے جواب نہیں دیا۔ وہ اسکرین کو انگلی سے دبا دبا کر رہا تھا۔ عصرہ چند لمحوں کے لئے خاموش ہوئی۔ سرخ بھورے بالوں والی

وہ خوبصورت عورت تھی۔ دبلی پتلی اسمارٹ سی۔ ماتھے پہ کئے بال گرتے تھے اور باقی بالوں کو آدھا باندھ رکھا تھا۔ گردن میں موتیوں کا نیکلےس تھا اور بھوری آنکھوں میں تلخی سی تھی۔

”تمہاری انہی باتوں کی وجہ سے بہت سی لائبرزمیں چھوڑ بیچی ہیں۔ اپنے کریزما اور فین فالوونگ سے باہر نکل کے دیکھو تو تمہارا کوئی سیاسی مستقبل نہیں ہے۔ باریسن نیشنل کا چیرمین منتخب ہونے کے لئے ہمیں فنڈز چاہئیں، جو ہمارے پاس نہیں ہیں۔ پہلے پارٹی ایکشن پھر جنرل ایکشن.... ہم کچھ بھی افورڈ نہیں کر سکتے۔ میرا ہزنس پہلے ہی اشعر (بھائی) کے قرضوں تلے دبا ہے۔ میں مزید قرضے نہیں لے سکتی۔ تم نے آج تک سیاست سے کچھ نہیں بنایا اور میں اس کی قدر کرتی ہوں مگر اب میں مزید تمہیں ایک کھوکھلے خواب کے پیچھے پیسہ اور محنت لٹاتے نہیں دیکھ سکتی۔“ وہ اب کے نرمی سے کہہ رہی تھی۔ وہ جواب دیے بنا موبائل کی طرف متوجہ رہا۔

”ہمارے ساتھ کوئی لابی، کوئی سیاسی اتحاد نہیں ہے۔ اگر کوئی پارٹی کا صدر بننے کے لئے ایکشن میں کھڑا ہو سکتا ہے تو وہ تم نہیں ہو فاتح۔ تمہارے ٹویٹر فالورز کے علاوہ ہمارے ساتھ کوئی نہیں کھڑا۔ وہ اشعر ہے۔ ایش۔ ایش نوجوان ہے.... ”ملے زیا“ (ملائیشیا) کا جسٹن ٹروڈو۔ اس کے پاس پیسہ ہے اس کے ساتھ سیاسی حلیف کھڑے ہیں۔ وہ ممبر پارلیمنٹ ہے اور محنت کر کے اس مقام پہ آیا ہے۔ میں اس لئے نہیں کہہ رہی کہ وہ میرا بھائی ہے بلکہ وہ نوجوان نسل کا نائلیڈر ہے اس کی کمپن میں زیادہ چارم ہے تم ایک زمانے میں بہت پاپولر تھے اور خدا کا شکر ہے کہ اب بھی ہو مگر تمہارے غیر سیاسی فیصلوں نے تمہارا چارم کم کر دیا ہے۔ تمہارے ووٹ کم ہو گئے ہیں۔ بہتر ہے کہ ہم عزت سے اس مونوپولی سے نکل آئیں اور اپنا بڑھا پا امریکہ میں آرام سے گزاریں۔ تمہیں میں نے کہا تھا کہ اگلے ماہ جب ایش باقاعدہ پارٹی چیئر مین کے انتخاب کا اعلان کرے گا تو تم اس کو endorse کرو گے اور اس کے حق میں دستبردار ہو جاؤ گے۔ تمہارا ووٹ بینک ایش کے حق میں چلا جائے گا اور یوں یہ ایک بہترین پی سی اینڈنگ ہوگی۔ ایش ملے زیا کا اگلا وزیر اعظم ہے، تم اس نوشتہ دیوار کو جتنی جلدی ہو سکتے پڑ لو فاتح۔ اور اس طرح خاموش ندر ہو جیسے میں یہ اپنی گیلری کے لیے کر رہی ہوں۔ میں یہ ہم دونوں اور ہمارے بچوں کے لئے کر رہی ہوں۔“

فاتح نے سیل فون اسکرین بھائی اور ٹینک اتار کے فولڈ کی، پھر دونوں چیزوں کو کوٹ کی اندرونی جیب میں ڈالا، چہرے پہ مسکراہٹ سجائے کھڑکی سے باہر آنکھیں جمائے کہنے لگا۔

”ملے زیا (ملائیشیا) کے دوسرے بچوں کی طرح مجھے بھی بچپن میں سب سے زیادہ ملے ادب کی جو کہانیاں پسند تھیں وہ ”دنھے غزال“ کی تھیں۔ ننھا چالاک ہرن۔ ماؤس ڈنیر (یہ ایک دم کٹنا چو ہے کی شکل والا ہرن ہوتا ہے جو قمر پائے جتنا ہوتا ہے۔) وہ چھوٹا سا تھا مگر جانوروں میں اس جیسا con artist دوسرا کوئی نہ ہوگا۔ بہت عیار تھا وہ۔ ننھا کن چیل۔ (ہرن) کن چیل اسٹوریز کی ابتدائی داستانوں میں وہ ایک دھوکے باز چور اور چرب زبان ہرن تھا۔ بعد میں وہ اچھا ہوتا گیا تھا مگر شروع کی داستانوں میں مجھے وہ کہانی بہت پسند ہے جب اس کو دریا پار کرنا تھا اور سامنے ایک مگر مجھ بیٹھا تھا۔ تو ننھے ہرن نے مگر مجھ سے کہا کہ بادشاہ نے مگر چچوں کی دعوت کی ہے اور اس کو یہ ذمہ

داری سوچنی ہے کہ وہ مگر مچھوں کی تعداد گن کے بتائے تاکہ اسی حساب سے کھانا پکویا جائے اس لیے سب مگر مچھ لائن میں کھڑے ہو جائیں۔“ وہ کھڑکی سے باہر روشن عمارتوں کو بھاگتے دیکھ کر محظوظ سا بتا رہا تھا۔ سب سانس روکے اس کو سن رہے تھے۔ ایڈم کے کان پوری طرح کھڑے تھے۔ ”پھر کیا تھا... مگر مچھوں نے پل کی صورت قطار بنالی۔ وہ ایک دو تین کر کے گنتا ہوا ایک مگر مچھ سے دوسرے پہ پھلانگ لگاتا اور یوں دریا پار کر گیا۔ مگر مچھ آج بھی بادشاہ کی دعوت کا انتظار کر رہے ہیں۔ سارے دم کئے ہرنوں کا مسئلہ یہ ہوتا ہے کہ ان کو لوگوں کو manipulate کرنے کی اتنی عادت پڑ جاتی ہے کہ یہ مینٹیپولیشن ان کی زندگی کا حصہ بن جاتی ہے۔ وہ ہاتھ پیر کٹ جانے سے مفلوج نہیں ہوتے، دوسروں کی زندگیوں کا اسٹیمرنگ و ہیل چھن جانے پہ مفلوج ہو جاتے ہیں۔ ایسے غزالوں کو اس وقت سے ڈرنا چاہیے جب دعوت کا انتظار کرتے مگر مچھ دریا سے نکل آئیں اور اس کو تلاش کر لیں کیونکہ مگر مچھ خشکی پہ بھی اتنا ہی خطرناک ہوتا ہے جتنا دریا میں۔“

کہہ کے اس نے جیب سے موبائل دوبارہ نکالا اور اسکرین روشن کر کے عینک ناک پہ جمائی۔ عصرہ گہری سانس لے کر چہرہ موڑ گئی اور باڈی مین نے نگاہیں جھکا لیں۔ (کیا فاتح صاحب نے اپنے سارے کو ”سنگ تخیل“ the mouse deer بولا ہے؟ عیار اور چالباہز؟ وہ بھی اپنے ملازموں کے سامنے؟ یا اللہ... یہ امیر لوگ ملازموں کی موجودگی میں ایسے کیسے باتیں کر لیتے ہیں؟ ہمارے محلے میں تو یوں نہیں ہوتا۔) وہ دل ہی دل میں سوچ رہا تھا۔

کار سنگٹل پہر کی تو ایڈم نے دیکھا ایک طرف سے چند بچے بیئر زائٹھائے چلے آ رہے ہیں۔ شاید کوئی واک وغیرہ تھی جس کا اختتام ہو چکا تھا۔ وہ معمول کے انداز میں قریب سے گزر رہے تھے مگر جیسے ہی ایک نے شیشے کے پار بیٹھے شخص کے جھکے چہرے کو دیکھا جس کو موبائل کی روشنی نے منور کر رکھا تھا... اس کی آنکھیں حیرت سے چمکیں۔ وہ فوراً پلٹا اور اپنے گروہ کو خوشی اور جوش سے چیخ کے پکارا۔ (فاتح رامنزل کی کار! جلدی آؤ!)

سنگٹل ابھی سرخ تھا۔ بچے اکٹھے ہونے لگے۔ ہنسی مسکراہٹوں کے ساتھ ایک دوسرے کو ٹپو کے دیتے ہوئے۔ ایک نے ڈرائیور کی کھڑکی کے قریب آ کر اپنا موبائل دکھا کے کچھ کہا تو باڈی مین نے گردن موڑی۔

”سر، بچے شاید تصویر بنوانا یا ہاتھ ملانا چاہتے ہیں۔“

”ڈونٹ بی اور انفیٹیوٹ ایڈم۔ یہ بچے ہیں ڈوٹرز نہیں۔“ عصرہ تلخی سے بولی۔ باڈی مین نے خفت سے سر ہلایا اور بچوں کو دور ہٹنے کا اشارہ کیا۔ ننھے چہروں کی جوت بچھ گئی اور وہ پیچھے ہٹے۔ سنگٹل براہو گیا اور کار آگے چل پڑی۔

اسی پل فاتح نے موبائل سے نظریں اٹھائیں اور فرنٹ سیٹ پہ بیٹھے باڈی مین کو دیکھا۔ ”اور تم کون ہو؟“ وہ بچوں کو نظر انداز کر گیا تھا۔ اس نے جلدی سے گردن موڑی اور تابعداری سے کہنے لگا۔ ”سر میں ایڈم بن محمد ہوں۔ آپ کا باڈی مین اور...“

”صبر اللہ گیارہ دن کی چھٹی پہ گیا ہے تو اس نے اپنے محلے کے لڑکے کو کام کے لئے بھیج دیا۔ مجھے اس کی شکل پہ ترس آ گیا اس لئے اسے رکھ لیا۔ ایڈم نام ہے اس کا۔“ عصرہ بے زاری سے بتانے لگی۔ ”آتے وقت یہ دوسری کار میں تھا۔ میں نے کہا اب آیا ہی ہے تو کام پورا

کرے۔“ (ملایکیا میں آدم نام کو ایڈم رکھا اور بلایا جاتا ہے اور یہ مسلمانوں میں عام ہے۔) سنگل کھل گیا اور ڈرائیور نے کار آگے بڑھا دی۔ فاتح نے پھر سے موبائل دیکھتے ہوئے بھاری رعب دار آواز میں پوچھا۔ ”کیا کرتے ہو ایڈم؟“ ایڈم کا چہرہ اتنی توجہ پر متمنا لگا۔

”سر میں فوج میں تھا، مگر صحت کے واجبی سے مسئلے پہ وہاں سے فارغ ہو گیا۔ پھر دو تین جگہ اپلائی کیا مگر نوکری نہیں ملی۔ والد صاحب ایک دکان پہ سیلز مین ہیں، ان کے ساتھ بھی کام کیا۔ ایک سیکورٹی فرم سے پرائیوٹ باڈی گارڈ کی تربیت بھی لی۔ اب عبد اللہ کی جگہ گیا رہ دن کے لئے آیا ہوں۔“

”اور تم کیا باڈی گارڈ والا لباس پہن کر آگئے ہو۔“ معصرہ نے پیچھے سے برہمی سے ٹوکا۔ ”تم فاتح صاحب کے باڈی گارڈ نہیں، باڈی مین ہو، اور ان دونوں میں بہت فرق ہوتا ہے۔ آئندہ نہ دیکھوں میں یہ سوٹ اور ٹائی۔ اور یہ پستول... اس کلائسنس ہے؟“ ڈیش بورڈ کی طرف اشارہ کیا۔

”جی میم۔ مجھے لگا مجھے باڈی گارڈ بننا ہے۔“ وہ شرمندہ ہو گیا۔

”غیر ٹھیک ہے، گن ساتھ لے کر گھوم سکتے ہو، مگر حلیہ درست کر کے آنا کل۔“ وہ نخوت سے کہتی بات ختم کر کے کھڑکی سے باہر دیکھنے لگی۔ وان فاتح نے موبائل واپس جیب میں ڈالا اور عینک اتارتے ہوئے اسے مخاطب کیا۔

”ووٹ کس کو ڈالا تھا تم نے ایڈم؟“

ایڈم نے گردن موڑ کے اس کو دیکھا اور لمبے بھر کو چپ رہ گیا۔ پھینے نقوش اور صاف رنگت کا وہ ایک عام سا ملے نوجوان تھا اور سوٹ ٹائی اس پہ بہت نئے اور اوپرے لگد ہے تھے جیسے مانگ کے پہنے ہوں۔

”کسی کو نہیں، سر۔ مجھے سیاست سے دلچسپی نہیں ہے۔“

فاتح نے بے اختیار دونوں ابرو اٹھائے اور تعجب سے اسے دیکھا۔ ”تمہیں معلوم ہے ایڈم کسی ملک کے لئے سب سے خطرناک آدمی کون ہوتا ہے؟“

”کرپٹ حکمران؟“ اس نے گڑبڑا کے کہا۔

”ہاں مگر اس سے بھی زیادہ سیاسی جاہل، خطرناک ہوتا ہے۔“ وہ اس پہ نظریں جمائے بھاری آواز میں افسوس سے کہہ رہا تھا۔ ”وہ سیاسی جاہل جو سینٹان کے کہتا ہے کہ اسے سیاست سے دلچسپی نہیں، بلکہ اسے تو سیاست سے نفرت ہے۔ ایسا آدمی نہ کچھ دیکھتا ہے، نہ سنتا ہے، نہ کرتا ہے۔ اس کو یہ معلوم نہیں ہوتا کہ سیاست Policies بنانے کا نام ہے اور آٹے وال، چاول، دواؤں اور موبائل کریڈٹ کی قیمت سے لے کر ہر چیز کا تعین سیاست دان کرتے ہیں، اور اگر سیاسی جاہل اپنی رائے نہیں رکھے گا، سیاست میں ووٹ اور سپورٹ کے ذریعے حصہ نہیں لے گا، تو وہ کرپٹ حکمرانوں کو مضبوط کرے گا اور سڑکوں پہ بے حال پھرتے لوگوں، چور ڈاکوؤں، غریبوں، سب کا ذمہ دار وہ ہوگا۔ مجھے

زیادہ خوشی ہوتی ایڈم اگر تم کہتے کہ تم نے میرے مخالف کو ووٹ ڈالا تھا کیونکہ تب مجھے لگتا کہ میں ایک سیاسی خواندہ سے بات کر رہا ہوں جس کی کوئی سوچ ہے، بھلے مجھ سے مختلف ہو، مگر کوئی نظریہ، کوئی رائے، کچھ تو ہے اس کے پاس۔ یہ انسان کی آزاد رائے ہوتی ہے جو ہمیں ایک دوسرے سے مختلف کرتی ہے، ورنہ ہم میں اور بھیڑ بکریوں میں کیا فرق ہے؟“ آخر میں کندھے اچکا کے وہ کھڑکی سے باہر دیکھنے لگ گیا۔

ایڈم پتو گھڑوں پانی پڑ گیا۔ اس نے چہرہ بالکل جھکا دیا۔

دونوں میاں بیوی کو گھراتا رکے وہ کار سے نکلا اور چھٹی لے کر باہر آ گیا۔ آدھے گھنٹے کی بس کی خواری کے بعد وہ اپنے گھر کے باہر کھڑا تھا۔ ایک منزلہ چھوٹا سا گھر جس کی چھت مخروطی تھی اور دیواریں لکڑی کی تھیں۔ کھڑکیاں اس پہر بھی روشن تھیں۔ ضرور اس کی ماں جاگ رہی تھی۔ وہ احتیاط سے دروازہ کھول کے اندر آیا اور کوٹ اتار کے اسٹینڈ پہ ٹانگا۔ پھر پلٹا تو دیکھا، کچن کے دروازے پر ویسے ہی چینی نقوش والی عورت کھڑی تھی۔

”ایڈم! تم آگئے۔ کھانا لاؤ؟“ لکڑی کی راہداری میں سدا بہار پھولوں کی مہک پھیلی تھی۔ گھر میں جا بجا چھوٹے برتنوں، ٹین ڈبوں اور بوتلوں میں پودے اور بیلین لگی تھیں۔

”بھوک نہیں ہے، ماں۔“ وہ بددلی سے سر جھکائے کہتا آگے آیا۔ ”پاپا سے کہنا کہ یہ سوٹ دکان پہ واپس کر دیں۔ کل سے مجھے دوسری قسم کے سوٹ پہننے ہوں گے۔ ٹوپس ٹاپ۔“

”مگر گارڈز تو ایسے ہی سوئڈ بوئڈ رہتے ہیں نا۔“ ادھیڑ عمر عورت حیران سی ہوئی مگر وہ چہرہ لٹکائے کچن میں داخل ہوا اور کرسی کھینچ کے خاموشی سے بیٹھ گیا۔

”عبداللہ نے کہا تھا مجھے ہاڈی مین بننا ہے میں سمجھا وہ ہاڈی گارڈ ہی ہوتا ہے۔“

”اے ہاڈی مین کیا ہوتا ہے؟“ ماں نے اچنبھے سے کہتے سامنے والی کرسی کھینچی۔ چھوٹا سا کچن نفاست سے صاف کیا گیا تھا اور کھڑکی پہ جالی دار پردے لہرا رہے تھے۔ وہاں بھی چھوٹے چھوٹے سے سرسبز پتوں والے گیلے رکھے تھے۔ ایڈم نے بچھا ہوا چہرہ اٹھایا اور ماں کا چہرہ دیکھا۔ ”ہاڈی مین پرسنل ایڈ کو کہتے ہیں، ماں۔“

”جیسے سیکرٹری؟ اسٹنٹ؟“

”نہیں، ماں۔ سیاستدانوں کے سیکرٹری بڑے لوگ ہوتے ہیں۔ پولیٹیکل سیکرٹری الگ، پرسنل سیکرٹری الگ۔ ہاڈی گارڈز بھی ماہر تربیت یافتہ کمانڈرز ہوتے ہیں۔ میں صرف ہاڈی مین ہوں۔ پرسنل ایڈ۔ جب انہیں پیاس لگے تو پانی پکڑانا ہے، جب وہ کھانا کھانے لگیں تو نمکیں سامنے کرنا ہے، جب وہ دستخط کرنے لگیں تو قلم کھول کے ان کے ہاتھ میں تھمانا ہے۔ ہر وقت مستعد اور تیار ان کے قریب رہنا ہے کہ کہیں ان کو کسی چیز کی ضرورت نہ پڑے۔“

”یعنی کنوکر؟“ وہ دھک سے رہ گئی۔

”نوکر بھی فلیچو ہوتے ہیں ایجنسی سے کنٹریکٹ کر کے آتے ہیں ماں۔ نوکر بہتر ہوتے ہیں۔ باڈی مین تو ایک نوباڑی ہوتا ہے بس۔“

”چند دن کی ہی تو بات ہے۔ پھر ختم ہو جائے گی یہ نوکری۔“

”اس کے بعد میں کیا کروں گا؟ دو ماہ بعد میری شادی ہے۔ اور میرے پاس نوکری تک نہیں ہے۔“

”تم فاتح رامنزل سے کہو کہ وہ تمہاری کہیں سفارش کر دے۔“

”اوہ میری بھولی ماں...“ ایڈم نہ چاہتے ہوئے بھی ہنس دیا۔ ”وہ فاتح رامنزل ہے۔ وہ کسی کا کوئی کام نہیں کرتا۔ اس پہ ایک دنیا مارتی ہے۔ لوگ اس پہ پیسہ لٹاتے ہیں۔ اس کے اعزاز میں بڑی بڑی تقریبات کرتے ہیں اس کی پارٹی کوفنڈز دیتے ہیں مگر وہ نہ کسی سے کچھ مانگتا ہے اور اگر کوئی کروڑوں بھی خرچ کر دے تو وہ تھینکس کہہ کر آگے بڑھ جاتا ہے۔ وہ کسی کا احسان ”رجسٹر“ نہیں کرتا۔ کہتا ہے میں کسی کو بدلہ نہیں دے سکتا، ہم سب بہتر ملے زیا (ملا بیٹیا) کے لئے کام کر رہے ہیں، گڈ۔ بس۔ آپ فاتح رامنزل کے لئے جان بھی دے دیں تو وہ تھینکس کہہ کے چلا جائے گا۔ اس کے اتنے چاہنے والے ہیں اس پہ لوگ اتنا کچھ لٹانے کو تیار ہوتے ہیں کہ اس کو ان چیزوں میں دلچسپی ہی نہیں۔ وہ ایک الگ طرح کا بندہ ہے۔ میں تو اس سے کیا سفارش کرواؤں گا، وہ تو میری طرف بلا ضرورت دیکھے گا بھی نہیں۔ وہ بہت اہمیت اونچا آدمی ہے ماں۔“

”ایڈم!“ اس کی ماں نے جھک کے اس کے ہاتھ پہ ہاتھ رکھا اور اس کی ہنسی آنکھوں میں دیکھ کے نرمی سے گویا ہوئی۔ ”اگر وہ اتنا ہی خود غرض آدمی ہوتا تو سارا ملک اس سے محبت کیوں کرتا؟“

ایڈم نے پلکیں اٹھائیں۔ ان میں نا سبھی کی سی کیفیت تھی۔

”لوگ فاتح سے محبت اس لئے کرتے ہیں کیونکہ وہ ان کو بے نیاز لگتا ہے۔ وہ امریکہ میں ایک ایماندار اور سختی پر اسکیوٹر ہاتھا پھرا پنا کیریئر چھوڑ کے وہ قوم کے لئے واپس آیا اور اس نے انکیشن لڑا۔ اپنے حلقے میں اس نے اسکولز بنائے، کالج بنائے۔ اس نے لوگوں کے لئے کام کیا اور وہ دن بدن مشہور ہوتا گیا۔ ایسے میں اس کے گرد سارے مفاد پرستوں کا ٹولہ جمع ہو گیا جن کو امید ہے کہ اگر وہ اس پہ پیسہ خرچ کریں گے تو رامنزل حکومت میں آکر ان کو اونچے عہدوں سے نوازے گا مگر تم یہ دیکھو کہ وہ ان غریب بچوں کے لئے جو اس کو کچھ نہیں دے سکتے اسکولز تو بناتا جاتا ہے مگر امیر دوستوں کو تھینکس کہہ کے آگے بڑھ جاتا ہے۔ کیونکہ ہر وہ شخص جو فاتح رامنزل کے قریب اس سے چپکا ہوا ہے وہ اپنے ذاتی مفاد کے لئے وہاں موجود ہے۔ جیسے شہد کے اوپر کھیاں چٹ جاتی ہیں۔ سب کو اپنا حصہ چاہیے۔ اسی لئے وہ ایسے لوگوں سے سر روہ رکھتا ہے تاکہ ہر ایک کو یہ واضح ہو جائے کہ وہ کسی کے لئے کچھ نہیں کرے گا۔“

ایڈم نے سمجھتے ہوئے سر ہلا دیا۔ بات اس کی سمجھ میں آرہی تھی۔

”تم پہلے سے ہی جانتے ہو کہ وہ تمہارے لئے کچھ نہیں کرے گا تو ایڈم تم اس سے امید نہ لگاؤ۔ کوئی درخواست کرو نہ کسی مفاد کے لئے

اس کو اپنے کام سے متاثر کرنے کی کوشش کرو۔ غریب کو بھی مفاہد چاہیے، امیر کو بھی مفاہد چاہیے۔ تم ان دونوں کی طرح نہ بنو۔“
”پھر میں کیا بنوں؟“

”ہاڈی مین!“ وہ سادگی سے مسکرائی۔ ”تم اس کے ہاڈی مین بنے رہو یہ گیارہ دن۔ بغیر کسی لالچ، کسی غرض اور کسی لمبی اسکیم کے۔ تم اللہ سے ڈرتے رہو اور یہ سوچو کہ تم نے پوری سچائی، ایمانداری اور وفا داری سے اپنے مالک کی خدمت کرنی ہے۔ اسے غریب دوست بھی مل جائیں گے، امیر دوست بھی، مگر سچائی، ایمانداری اور وفا آج کل ناپید ہوتی جا رہی ہے۔ تم بس یہ گیارہ دن اس کے ہو کر رہو۔ اس کے لئے جان ماری پڑے، جان مارو۔ جان لگانی پڑے تو لگا دو۔ اس کی حفاظت کرو، اس کے کام آؤ۔ اپنی استطاعت سے بڑھ کے اس کی خدمت کرو اور کسی بدلے کی امید نہ رکھو۔ جو تمہارے نصیب میں ہے وہ تمہیں مل جائے گا۔“

”ٹھیک ہے۔“ ایڈم نے سر ہلایا اور پھیکا سا مسکرایا۔ بات اس کی سمجھ میں آگئی تھی۔ ”میں پوری سچائی، ایمانداری اور وفا داری سے اس کی خدمت کروں گا اور بے شک وہ مجھے اس کا بدلہ نہیں دے گا۔ لیکن اب مجھے اس بات کی پروا نہیں ہوگی۔“
”ایڈم!“ اس کی روشن آنکھوں میں دیکھتے ہوئے ماں مسکرائی اور اس کے ہاتھ پہ دباؤ بڑھایا۔ ”صد امانت اور وفا کا بدلہ ہمیشہ ملتا ہے۔ تم دیکھنا، کسی کی بے غرض خدمت سے اللہ تمہیں وہ بخت لگائے گا کہ ساری دنیا دیکھے گی۔“

ایڈم ہلکا سا ہنس پڑا۔ ”میری بھولی ماں، گیارہ دن کی ہی تو بات ہے، ان گیارہ دنوں کی خدمت اسے یاد بھی نہیں رہتی۔“ اور پھر گھڑی دیکھتا اٹھ کھڑا ہوا۔ اسے اب سونے جانا تھا۔ ماں بھی ساتھ ہی اٹھ گئی۔

اس وقت ایڈم بن محمد کو نہیں معلوم تھا کہ ان گیارہ دنوں کے اختتام پہ کون سی بلا اس کا انتظار کر رہی ہے۔ اگر وہ جانتا ہوتا تو فاتح رامنزل کی ملازمت تو درکنار وہ اس شہر، اس ملک کو ہی چھوڑ کے کہیں دور بھاگ جاتا.....

☆☆=====☆☆

اگلی صبح منہ اندھیرے جو بارش شروع ہوئی تو سورج نکلنے تک کے ایل بھگیتا ہی رہا۔ کے ایل میں ہر دوسرے تیسرے روز بارش ہوا کرتی تھی۔ اگر چار پانچ دن خشک گزر جائیں تو مسجدوں میں بارش کے لئے دعا کروائی جاتی تھی۔ ملائیشیا ایک مسلمان ملک تھا۔ یہاں 60% ملے قوم ہستی تھی جن کی رنگت گندی اور نقوش بھینے سے تھے۔ یہ مسلمان تھے۔ 30% چائیز تھے ادھر جو خوب گورے اور اصلی چینی نقوش کے حامل تھے۔ یہ بڑھٹ ہوتے تھے عموماً۔ باقی دس فیصد تال انڈین تھے۔ یوں مختلف ادیان اور ثقافتوں سے مزین یہ رنگارنگ اور جادوئی سا ملک تھا۔

مسلم اکثریت کے باعث یہاں اسلام کارنگ نمایاں نظر آتا تھا۔ مسلم عورتیں قابل اعتراض لباس میں نہیں پھرتی تھیں۔ اگر مغربی لباس زیب تن کرتیں تو بھی پورا کرتیں ورنہ عموماً ملے طرز کا لباس پہنتیں جو کھلی ہی اسکرٹ اور گھٹنوں تک آتی قمیض پہ مشتمل ہوتا تھا۔ خواتین کی ایک بڑی تعداد تگ و پھل اور دھتھی تھی اور وہاں ڈل کلاس میں سر ڈھکانا پسند کیا جاتا تھا۔

یہ خاموش طبع اپنے کام سے کام رکھنے والا ملک ہے۔ یہاں آج سے چھ سو سال پہلے اسلام آیا تھا۔ تلوار یا جنگوں کے زور پر نہیں۔ مسلم تاجراے اور یہاں بس گئے۔ اسلام کا پیغام لائے اور ان کو چلتا پھرتا قرآن بنے دیکھ کے مالے قوم اپنے آپ اسلام لے آئی۔ راجہ مسلمان ہو گیا اور یوں ملاکہ سلطنت کے بادشاہ کو سلطان کہا جانے لگا۔ دیکھتے دیکھتے امن امان سے لوگوں کی اکثریت مسلمان ہو گئی۔ جب 1957 میں ملائیشیا نے انگریز سامراج سے آزادی حاصل کی تب بھی کوئی جنگ وجدل نہیں ہوا۔ بات چیت سے معاملے ہوئے اور ملائیشیا الگ ہو گیا۔

ملائیشیا میں بھی پارلیمنٹ اور وزیراعظم ویسے ہی کام کرتے ہیں جیسے پاکستان میں، مگر ان کا ایک بادشاہ بھی ہوتا ہے جو کے ایل کے ایک محل میں رہتا ہے۔ ہر پانچ سال بعد نیا بادشاہ آتا ہے اور اس کی یہاں وہی حیثیت ہے جو پاکستان میں صدر کی۔ کوئی خاص کام کاج نہیں کرتا بس ایک اعزازی کرسی ہے جس سے وہ لطف اندوز ہوتا ہے۔

ملائیشیا ہر ریاست کا اپنا (منتری بیسار) ہوتا ہے جیسے پاکستان میں صوبے ہیں اور ان کے وزرائے اعلیٰ۔ ملائیشیا میں سارے وزیروں وزرائے اعلیٰ اور بادشاہ سے بھی زیادہ طاقتور ایک شخص ہوتا ہے.... وہ آدمی جس کو پارلیمنٹ منتخب کر کے وزیراعظم یا پروان منتری بتاتی ہے۔ عموماً یہ ہوتا ہے کہ جس سیاسی جماعت کو زیادہ ووٹ ملتے ہیں ان کے چیئرمین کو وزیراعظم بنایا جاتا ہے اس لئے اگر کسی کو ملائیشیا کا وزیراعظم بننا ہے تو پہلے اس کو اپنی سیاسی جماعت کے ہر پانچ سال میں ایک دفعہ ہونے والے انٹرا پارٹی الیکشن میں چیئرمین کی کرسی کے لئے انتخاب لڑنا پڑے گا۔ اگر وہ چیئرمین منتخب ہو جائے اور پارٹی پارلیمنٹ میں اکثریت حاصل کر لے تو پارٹی چیئرمین ہی وزیراعظم بنے گا۔ وہاں پارٹی چیئرمین ہر پانچ سال بعد منتخب ہوتے ہیں، اولاد کو وراثت میں پارٹی نہیں دی جاتی۔

نوں کی دہائی تک ملائیشیا، کچھ سے کا ڈھیر ہوتا تھا۔ بھوکا، کمزور اور لٹا پٹا ملک جس کو کرپشن کا کینسر کھائے جا رہا تھا۔ پھر ان کو ڈاکٹر مہاتیر بن محمد جیسا ایڈر ملا جس نے یہ ثابت کیا کہ اگر کسی پارٹی کا صرف چیئرمین بھی ایماندار اور بہادر ہو اور نیچے بھلے پوری پارٹی بے ایمان ہو تو بھی وہ ایک شخص سارا ملک بدل سکتا ہے۔ اس ایک آدمی نے ملائیشیا کے ادارے مضبوط کیے عدل و انصاف کا نظام لایا اور ملک کو کرپشن سے پاک کیا۔ نتیجتاً ملک خوشحال ہونے لگا۔ سیاح آنے لگے۔ ملائیشیا کی خوبصورتی کے چرچے ہونے لگے اور ملک دولت اور ترقی سے مالا مال ہوتا گیا۔ لوگ حکومت سے اتنے خوش تھے کہ بار بار اسی پارٹی کو منتخب کرتے گئے۔ باریسن نیشنل خود کوئی پارٹی نہیں تھی بلکہ بہت سی پارٹیوں کا اتحاد تھی۔ جہاں اس پارٹی نے ملک کو اچھے سے چلایا وہیں بے پناہ سٹینٹ ملنے کے باعث اس کی اپوزیشن ختم ہو گئی۔ ضرورت سے زیادہ طاقت ہمیشہ انسان کو خراب کر دیتی ہے۔ یوں گزشتہ انتخابات میں پہلی دفعہ باریسن نیشنل (قومی فرنٹ) الیکشن ہار کے اپوزیشن میں آگئی اور جس وقت کی کہانی ہم بیان کر رہے ہیں اس وقت یہ مقبول جماعت اپوزیشن میں بیٹھی ہے۔ لیکن لوگ موجودہ حکومت سے بھی ناخوش نظر آتے ہیں، کیونکہ عوامی رائے سے زیادہ جلدی بدلنے والی شے کوئی نہیں ہوتی اس لئے نوشتہ دیوار یہ کہتا ہے کہ باریسن نیشنل اپنی خامیوں پہ قابو پا کر اگلے سال کا انتخاب جیت کر اقتدار میں آئے گی اور لازماً اس کا چیئرمین ہی اگلا وزیراعظم بنے گا۔

ملائیشیا کامیڈیا پاکستان سے بالکل مختلف ہے۔ جہاں پاکستان کامیڈیا پہلے آزاد اور پھر آوارہ ہوتا گیا، ملائیشیا کامیڈیا سرکاری دباؤ تلے ہی رہا۔ وہاں کے تمام چینل ”پی ٹی وی“ ہیں جن کا کام حکومت کے عیوب کو چھپانا اور اپوزیشن کو بالکل ہی چھپا دینا ہوتا ہے۔ اپوزیشن لیڈرز کے انٹرویوز، جلسوں اور ریلی وغیرہ کو میڈیا کو رنج نہیں دیتا۔ یوں کسی بھی حکومت کی جب تک غلطیوں کی نشاندہی نہ کی جائے، وہ بگڑتی چلی جاتی ہے اور اس وقت ملائیشیا میں بھی یہی حال تھا۔

اب ہم واپس کے ایل کی اونچی عمارتوں تک آتے ہیں جو بارش میں کھڑی بھگی رہی تھیں۔ سرسبز پہاڑیاں، نیلا سمندر اور اونچی سرمئی عمارتیں... یہ ہر روز کا ایل تھا۔ جیسے کسی بھگی جنت کا ٹکڑا ہو۔

دیبا پارک سٹی کے ایل کا وہ علاقہ تھا جو امیر اور اثر و رسوخ رکھنے والے خاندان کا مسکن تھا۔ اس کے گرد چاروں دیواری بنی تھی جو اس کو باقی کے ایل سے منقطع کر کے خاص الخاص بناتی تھی۔ وہاں ایک کالونی میں بڑے سے لان اور پول سے گھر ایک تین منزلہ محل نما گھر تھا جس کے ڈائنگ ہال میں ناشتے کی میز بھی تھی اور اشتہا انگیز خوشبوئیں سارے کو مہر کا رہی تھیں۔

میز پر چھوٹے چھوٹے برتنوں میں رنگ برنگی اشیاء چنی گئی تھیں۔ کرمی، مخر، ناسی لیمبا، داگنگ رینڈنگ، تربوز کا جوس، اور تہہ تاریک (چائے) مگر سربراہی کرسی پر بیٹھے فاتح رامنل نے ان پر تکلف اشیاء کو ہاتھ لگانے کی بجائے صرف سوپ کے پیالے پہ اکتفا کیا تھا، جسے پیتے ہوئے وہ ناک پر عینک جمائے اخبار کھولے مطالعے میں منہمک تھا۔ سوپ میں ابلی مرغی کا ٹکڑا منہ میں آجاتا تو وہ نظریں الفاظ پر رکھے بند ہونوں سے خاموشی سے چباتا اور اگلا چمچ بھر لیتا۔ دائیں ہاتھ کرسی پر عصرہ بیٹھی تھی۔ بھورے سرخ بال ماتھے پہ کئے ہوئے گر رہے تھے اور باقی پیچھے جوڑے میں بندھے تھے۔ کاجل لگی بڑی بڑی آنکھیں اٹھا کے وہ گاہے بگاہے فاتح کا چہرہ دیکھتی، پھر کرسی پف کترنے لگتی۔ پیچھے ایڈم مستعد سا کھڑا تھا۔ ڈریس شرٹ اور پینٹ پہنے، وہ کل کی نسبت زیادہ پر اعتماد اور آرام دہ لگ رہا تھا۔ اخبار اسی نے لا کر دیا تھا اور اب وہ منتظر تھا کہ ادھر فاتح نہانے کے لئے جائے، ادھر وہ اس کا فون چارج پہ لگائے۔ بس یہی کام تھے ایک باڈی مین کے۔

”السلام علیکم!“ ایک خوشگوار مسکراتی ہوئی آواز آئی تو دونوں میاں بیوی نے نظریں اٹھائیں۔ داخلی دروازے سے ایک سمارٹ سا آدمی چلا آ رہا تھا۔ پینتیس چالیس کے درمیان ہوگا، کافی خوش شکل تھا اور عصرہ میں ملتا تھا۔ آنکھیں تو ہو بہو عصرہ والی تھیں۔ گرے سوٹ، نائی، کف لکس پہنے اور سگیلے بال سامنے سے سپائکس کی صورت کھڑے کیے، وہ خوشگوار اور تروتازہ سا لگ رہا تھا۔

”کا کا (آپی)... آنگ (بھائی)!“ اس نے مسکرا کے کہتے باری باری دونوں کو سلام کیا اور فاتح کے دوسری طرف کرسی کھینچ کے بیٹھا۔ فاتح ذرا سا مسکرایا، سر کو خم دیا اور واپس اخبار پڑھنے لگا۔ عصرہ البتہ پورے دل سے مسکرائی اور فخر یہ محبت بھری نظروں سے اسے دیکھا۔ نو وارد کے ملازم نے میز پر ٹوکری لا کر رکھی جس میں سرخ گلابی سے انوٹیشن کارڈز جھلک رہے تھے۔

”کیسے ہو ایش؟“

”ہمیشہ کی طرح اچھا۔ اور سوری میں آنے سے پہلے بتا ہی نہیں سکا۔“ وہ مسکرا کے کہنے لگا تو فاتح صفحہ پلٹاتے ہوئے سادگی سے بولا۔

”فکر نہ کرو تمہاری بہن کو وحی آجاتی ہے اس لئے وہ تمہاری پسند کا ناشتہ بنا لیتی ہے۔ ریٹیکس۔ ناشتہ کرو۔“

عصرہ کی مسکراہٹ غائب ہوئی۔ چہرہ خفت سے گلابی ہوا۔ نگاہیں چراغیں مگر اشعر ہنس پر اور پلیٹ قریب کھسکائی۔

”وہ کیا ہے آبنگ (بھائی) کہ خون کے رشتوں کی کشش کے آگے دنیا کے سارے رابطے بیچ ہوتے ہیں۔“ فاتح نے اگلا صفحہ پلٹا یا اور

گہری سانس لے کر اخبار پر نظریں جمائے بولا۔ ”بہت لوگ دیکھے ہیں ایش مگر تمہاری طرح کا ڈھیٹ جھوٹا ابھی تک نہیں دیکھا۔“

”میری خوش قسمتی ہے بھائی!“ وہ پھر سے ہنس دیا اور پلیٹ میں چاول نکالتے ہوئے ایک نظر اطراف میں ڈالی۔ پیچھے کھڑے ایڈم

نے محسوس کیا تھا کہ اس کی نظریں بہت تیز تھیں۔ عقاب جیسی نہیں۔ کسی لہڑی کی مانند۔

”عبداللہ کہاں گیا؟“ فوراً سے تبدیلی محسوس کر کے پوچھا۔

”چھٹی پہ گیا ہے۔ تم سناؤ کیسے آئے۔“ عصرہ اشیائے طعام اس کے سامنے رکھتے ہوئے موضوع بدلنے لگی۔

”میں یہ آپ کے لیے نیلامی کے کارڈز لایا تھا۔ آپ کے آرٹ میز کی نیلامی کی تقریب کے سارے انتظامات مکمل ہو گئے ہیں۔ آپ

کارڈز دیکھ لیں۔ ابھی میں نے کسی کو بھیجے نہیں ہیں۔ لیٹ نائٹ آئے تو میں صبح سب سے پہلے ادھر ہی چلا آیا۔ اور ایک تو صبح صبح اس دی

مالے ٹائمز ملے میل کے رپورٹ نے فون پہ فون کرنے شروع کر دیے تھے۔ پتہ نہیں ان کو کون بتاتا ہے کہ فاتح بھائی چیمبر مین کا الیکشن نہیں لڑ

رہے۔ میری رائے پوچھ رہا تھا۔ ابھی تو میں نے پالیسی اسٹیٹمنٹ دی ہے، لیکن سچ پوچھیں تو میں آپ لوگوں کے اس فیصلے سے خوش نہیں

ہوں۔“ اس کے لہجے میں افسوس تھا۔ فاتح نے اخبار سے نظر تک ہٹانے کا تکلف نہیں کیا۔ سوپ پیتے ہوئے وہ کالم پڑھتا رہا۔

”میں آج جو کچھ بھی ہوں.... سیاست میں میرا جو مقام بھی ہے وہ آپ دونوں بالخصوص فاتح بھائی کی وجہ سے ہے۔ اگر بھائی مجھے انگلی

پکڑ کے چلنا نہ سکھاتا مجھے ہر وقت اپنے ساتھ نہ رکھتا تو میں ایک عام سا وکیل ہوتا۔ مگر ایک ممبر پارلیمنٹ نہ ہوتا۔ اور اب جب وہ وقت آیا

ہے کہ آپ دونوں مجھے چیمبر مین بنا رہے ہیں مجھے اس عہدے تک لے جا رہے ہیں جس کے میں قابل نہیں ہوں تو آپ سیاست سے کنارہ

کش ہو کے باہر جانا چاہتے ہیں۔“ وہ احساس بھری ننگلی سے کہہ رہا تھا اور کہتے ہوئے اپنی سیاہ چمکتی آنکھوں سے باری باری دونوں کے

تاثرات دیکھتا تھا۔ ”میں اپنے حق میں آپ کی دستبرداری کے فیصلے کی جتنی قدر کرتا ہوں اتنا ہی مجھے اپنا آپ اکیلا محسوس ہونے لگا ہے

بھائی۔ اگر آپ لوگ چلے گئے تو مجھے کون گائیڈ کرے گا؟ کا... اتنی خدمت کریں۔“ اس نے گویا بہن کی منت کی۔

”میں پولیٹیکل وائف پوز کر کے تھک چکی ہوں ایش۔ ہمارے پاس اس مہنگے شوق کو جاری رکھنے کے لئے کوئی فنڈز نہیں

ہیں۔ آریانہ کے بعد تو میرا کسی چیز میں دل نہیں لگتا۔ میں بس واپس جانا چاہتی ہوں اور ظاہر ہے فاتح کو اپنی فیملی بہت عزیز ہے، بیوی بچوں

سے الگ تو وہ نہیں رہ سکتا۔“

اشعر نے خستہ کری پف کا ٹکڑا منہ میں ڈالا اور اسے چباتے ہوئے پرسوج نظروں سے فاتح کو دیکھا۔ ”آبنگ (بھائی).... آدمی کو آپ

جیسا جمہوری بھی نہیں ہونا چاہیے۔ میرے حق میں دستبرداری کی میں بہت قدر کرتا ہوں، مگر یوں ملک چھوڑ کے....“

”تمہیں کس نے کہا کہ میں دستبردار ہو رہا ہوں؟“ اس نے عینک اتارتے ہوئے اور اخبار چہرے کے سامنے سے ہٹاتے ہوئے ٹھنڈی نظروں سے ایش کو دیکھ کے کہا تو لمبے بھر کو نوجوان سیاستدان کی رنگت ازگنی مگر وہ سنبھل کے مسکرا دیا۔ ”آپ کا جو بھی فیصلہ ہوگا میں اس میں آپ کے ساتھ ہوں گا“ آنگ۔ جیسے آپ نے مجھے اکیلا نہیں چھوڑا، میں بھی نہیں چھوڑوں گا۔ آپ میرے آئیڈیل ہیں، کبھی مت بھولے گا۔“

”تھینک یو۔“ وہ اخبار تہہ کر کے کرسی دھکیلتا اٹھا اور دروازے کی طرف بڑھ گیا۔ ایڈم نے جلدی سے اس کا سیل اٹھایا اور فاتح کے پیچھے لپکا۔ ذہن میں مسلسل ماں کی باتیں گونجنے لگی تھیں۔ اسے ان باتوں کے تہہ در تہہ معانی اب سمجھ آنے لگے تھے....

ڈائننگ روم خالی ہوا تو اشعر آگے کو جھکا اور فکر مندی سے بہن کو دیکھا۔ ”آپ نے کہا تھا بھائی ماں گیا ہے۔“

”ایش!“ مصرہ نے اس کا ہاتھ دبایا اور اس کی آنکھوں میں دیکھتے ہوئے بولی۔ ”میں نے تم سے وعدہ کیا تھا کہ اگلے وزیر اعظم تم بنو گے تو تم ہی بنو گے۔ میں فاتح کو مزید سیاست میں خود کو تباہ کرتے نہیں دیکھ سکتی۔ اسی سیاسی Campaign کے دوران آریانڈ کو کھویا تھا ہم نے۔ فاتح کے پاس صرف خواب ہیں، پیسے نہیں۔ میں اسے مزید اپنا اور میرا پیسا اس سیاست میں نہیں جھونکنے دوں گی۔“

”مگر میں براہیل کر رہا ہوں۔ بھائی مجھ سے خفا ہے۔“

”وہ تم سے خفا نہیں ہے۔“ مصرہ نے ٹوکری سے ایک کارڈ نکالتے ہوئے ہاتھ جھلا کے اس کے واسطے کہا۔ ”وہ خود سے خفا ہے۔ وہ ناکام ہو چکا ہے اور اس ناکامی کا اعتراف نہیں کرنا چاہتا۔“

”ویسے تمہیں ان کو ملک چھوڑنے کا نہیں کہنا چاہیے تھا۔ ملائیشیا ان کے خون کا حصہ ہے۔“ وہ جانچتی پرکھتی نظروں سے بہن کو دیکھتے ہوئے بظاہر سادگی سے بولا تھا۔

”میں اس سے کم پر راضی نہیں ہو سکتی۔ سوری۔“ پھر کارڈ کھولا تو اس کی بھوری آنکھوں میں ستائش ابھری۔ ”بہت خوبصورت کارڈز ہیں۔ تھینک یو ایش۔ تم نے میرے کہے بغیر سارا انتظام اپنے سر لے لیا۔“

”کیسی باتیں کرتی ہو کا کا۔ تمہیں باہر سٹیل ہونے کے لئے یہ رقم چاہیے تھی۔ اتنے سالوں سے اتنی بڑی آرٹ گیلری کی مالک رہی ہو اب اس سارے آرٹ کو فروخت کرنے لگی ہو تو اونے پونے داموں تو نہیں بیچنے دوں گا نا اس سب کو۔ ایک دنیا شریک ہوگی اس میں۔“

”زبردست۔ نیلامی کی رقم کا ایک چوتھائی چیر بیٹی میں جائے گا اور اسی چیز کو بنیاد بنا کے ہم اس کی تشہیر کریں گے۔“ وہ جوش سے بتا رہی تھی۔ پھر جیسے یاد آیا۔ ”جمہرات کی بہہ پہر وہ کویتی امیر میری گیلری آئیں گے۔“

”کون سے کویتی؟“

”تم اور فاتح ایک جیسے ہو۔ بار بار بھول جاتے ہو۔ میں نے بتایا تھا کہ ایک کویتی امیر ہمیں نیلامی کے لیے ایک نادر پینٹنگ کا عطیہ دے رہے ہیں۔ سپانم کی پینٹنگ ”گھائل غزال“ (زخمی ہرن)۔ وہ ایک مشہور آرٹ گیلری ہیں اور جس وقت وہ گیلری آئیں تمہیں وہاں

ہونا ہے لازمی۔ سیاستدانوں کی بیویوں کو لوگ عیب سے تعلق سے تعلق بنانے کے لیے دیتے ہیں۔ ان کا کوئی کام وغیرہ ہو تو تم کر دینا۔ فاتح سے تو مجھے امید نہیں ہے۔“ وہ بے رخی سے کہہ کے کارڈ کو دیکھ رہی تھی۔

”شیورنگر پینٹنگ کو کسی ایکسپسٹ سے چیک ضرور کروانا۔ نقلی نہ نکلے۔“

”ظاہر ہے، کرواؤں گی۔ ایسے ہی تو نیلامی پہ نہیں رکھ دوں گی نا۔ میری کریڈیٹیلٹی کا سوال ہے۔“ وہ اب کارڈز واپس ڈال رہی تھی

۔ اشعر نے ایک نظر کھڑکیوں کو دیکھا جن پہ ٹپ ٹپ قطرے برس رہے تھے اور پھر اٹھ کھڑا ہوا۔ ”چلتا ہوں گا۔ آج بہت کام ہیں۔“

عصرہ نے چہرہ اٹھا کے محبت بھری نظروں سے اشعر کو دیکھا۔ ”تم شادی کر لو اشعر۔“

”شادی!“ اس نے بھنوسیں اکٹھی کیں جیسے اچانک اس ذکر پہ حیرت ہوئی ہو۔

”ہاں ایش... کسی اعلیٰ خاندان کی خوبصورت لڑکی سے شادی کر لو۔ ملے زیا کے لوگوں کو کیا اچھا لگتا ہے؟ ان کے لیڈر کی ایک مثالی

خوبصورت بیوی اور دو بچے ہوں۔ پرفیکٹ فیملی۔ تمہاری ریٹیننگ بھی اوپر جائیں گی اور شہرت بھی بڑھے گی۔“

”ہوں۔“ وہ تھوڑی کھجاتی ہوئے سوچنے لگا۔ ”مگر کا کا اتنی پرفیکٹ لڑکی کہاں ملے گی؟“

”جیسے تمہارے حلقہ احباب اور عادتوں کو میں تو جانتی ہی نہیں۔ جاؤ، ڈھونڈو کوئی۔“ عصرہ نے ہاتھ جھلا کے اسے ہلکا سا جھاڑ دیا اور

کارڈز کی طرف متوجہ ہو گئی۔ ایش ہنس دیا۔ پھر اپنی کالی آنکھوں سے اطراف کا عمیق جائزہ لیا اور دروازے کی طرف بڑھ گیا۔

☆☆=====☆☆

کے ایل کے ایک دوسرے رہائشی علاقے میں آؤ تو یہاں تنگو کامل کے گھر بھی صبح ہو چکی تھی۔ بارش یہاں بھی تڑا تڑا سے جاری تھی۔

لاؤنج کی کھڑکیوں سے بھیگتا لان صاف دکھائی دے رہا تھا۔ مسز شیلا صوفی نے پیٹھی، ڈگرنگلی سے سامنے پیٹھی تالیہ کو دیکھ رہی تھیں۔

”وہ ایسے تمہاری شادی کیسے کر سکتے ہیں؟“

تالیہ نے گلابی متورم آنکھیں اٹھائیں۔ وہ یونیفارم میں ملبوس تھی، سیاہ بال کس کے باندھ رکھے تھے اور چہرے پہ اداسی تھی۔ ”سرنے جو

پیسے مجھے دیے تھے اور جو اس آدمی نے دیے تھے وہ میں نے اپنے والد کو بھجوائے۔ مجھے لگا تھا وہ خوش ہوں گے مگر ان کو لگتا ہے کہ میں غلط

کاموں میں پڑ گئی ہوں، اس لئے انہوں نے میرا رشتہ طے کر دیا ہے اور مجھے واپس بلا لیا ہے۔“ آنکھیں بھیگنے لگیں ”مگر میں غلط کاموں میں

تو نہیں پڑی تھی نا میم۔ تالیہ نے تو وہی کیا جو مسٹر کامل نے کہا تھا۔ تالیہ نے تو چوری نہیں کی تھی نا میم۔“ آنسو اس کی آنکھ سے ٹپکا اور گلابی

گال پہ لڑھک گیا۔

”میں تمہارا دکھ سمجھ سکتی ہوں تالیہ۔“ شیلا نے اس کے ہاتھ پہ ہاتھ رکھا۔ ”میری ماں نے بھی میری بہن کے ساتھ یہ کیا تھا۔ آہ ہم

ایشیائی عورتیں۔ میں تو اس وجہ سے ماں کو کبھی معاف نہیں کر سکی۔“

تالیہ چونکی۔ ”مگر آپ کو تو اپنی والدہ سے بہت محبت تھی نا۔ آپ نے بتایا تھا کہ انہوں نے آپ کو ایک تاج دیا تھا جو آپ نے اپنے بیٹے

کی بیوی کے لیے سنبھال رکھا ہے۔“

”کون سی محبت؟ ہونہ۔ سوتیلی ماں تھی وہ ہماری۔ اس کا دیا زور بھی پہننے کو دل نہیں چاہتا میرا۔ قیمتی نہ ہوتا تو سنبھال نہ رکھتی۔“ انہوں نے نخوت سے سر جھٹکا تو تالیہ کا منہ کھل گیا۔ ایک بے بس سی نظر اور پر ڈالی جہاں اسٹڈی کے لاکر میں وہ اس تاج کو ان پر رحم کھا کے چھوڑ آئی تھی۔ (اُف اُف... کاش خواہ مخواہ انسانیت کے چکر میں نہ پڑی ہوتی۔ ہائے۔ وہ کتنا پیارا اور قیمتی تھا۔ کاش موٹی کی بات سن لی ہوتی۔)

”میں چلتی ہوں میم۔ اور اگر آپ لوگ کبھی لاہور آئیں تو میرے پاس ضرور آئیے گا۔ ہم لاہور کے لوگ بہت پیارے ہوتے ہیں۔ کھلے دل کے مہمان نواز اور کھاتے پیتے سے۔“ وہ بادل نحو استہ کہتی چھتری اٹھائے اٹھی تو وہ بھی کھڑی ہو گئیں۔

”انشاء اللہ کیوں نہیں۔“ وہ مسکرا کے بولیں پھر پرس کھولا۔ ”اپنی باقی تنخواہ لیتی جاؤ۔“

”نہیں میم... سر نے اتنا کچھ دے دیا ہے میں اب مزید کچھ نہیں لوں گی۔“ وہ فوراً پیچھے ہٹ گئی۔ اور سختی سے گردن دائیں بائیں ہلاتی۔ انہوں نے زبردستی تھمانے چاہے تو تالیہ نے ہاتھ پیچھے کر لیے۔ ”نہیں میم! یہ میں نہیں لوں گی۔“

”اچھا میں کچھ اور کر سکتی ہوں تمہارے لیے؟“ وہ خلوص سے پوچھ رہی تھیں۔ تالیہ نے بدقت اپنے خفا جذبات کو چہرے پہ آنے سے روکا۔ (ماں کے زیور کے قصے کیوں سنائے تھے آخر پھر؟ اُف تالیہ تم نے وہ کیوں چھوڑ دیا؟) ”بس دعا میں یاد رکھیے گا۔“

”کیوں نہیں تالیہ۔ اللہ تمہاری مدد کرے گا۔ تم اتنی اچھی صاف اور سچے دل کی مالک جو ہو۔“

باہر ایک دم زور سے بجلی کڑکی۔ بارش کی بو چھاڑ تیز ہوئی۔ تالیہ کی آنکھوں میں سایہ ساہرا یا۔ سیاہ تاریک مایوس سا سایہ۔ دل ایسے ڈوبا... جیسے نیلے سمندر میں ٹوٹا ہوا جہاز ڈوب جاتا ہے....

(اللہ تعالیٰ اس بات سے اتفاق نہیں کرے گا مسز شیلا... مگر خیر....) اس نے سر جھٹک دیا۔ ہمیشہ کی طرح گلٹ کو بھی جھٹک دیا۔

مسز شیلا اب پرس واپس رکھ کے اسے وقتِ رخصت کی دعائیں دے رہی تھیں۔ بارش ویسی ہی برس رہی تھی۔

وہ گھر آئی تو دروازہ کھلا تھا۔ داتن پھیل کے لاؤنج کے مرکزی صوفے پہ براجمان تھی۔ ٹی وی چلا ہوا تھا اور وہ آلو کے گرم پھس کھا رہی تھی۔ تالیہ نے سامنے آتے ہوئے آنکھیں چھوٹی کر کے اسے دیکھا۔

”اتنے سارے پھس...“ ایک مشکوک نظر اوپن کچن کاؤنٹر پہ ڈالی۔ ”اور اتنے سارے جھوٹے برتن ظاہر کر رہے ہیں کہ تم کب سے

بیٹھی بس کھا ہی رہی ہو۔ یقیناً رات دیر تک جاگتی رہی تھیں...“ وہ دونوں ہاتھ کمر پہ رکھے سامنے پھیلے بکھراوے کو دیکھنے لگی۔ کاغذات۔ لپ ٹاپ۔ کتابیں۔ ”یہ کام تو تم نے صبح اٹھ کے میرے جانے کے بعد شروع کیا ہوگا، پھر رات بھر جاگ کے کمپیوٹر پہ کیا کرتی رہی تھیں؟ مجھے سوچنے دو۔ ہوں۔“ تالیہ نے انگلی سے گال پہ دستک دی اور اوپر چھت کو دیکھتے ہوئے سوچا۔ ”جب داتن ساری رات کمپیوٹر پہ بیٹھے اور اتنا کھائے اور صبح اس کے چہرے پہ یہ چھپتاوے بھری خاموشی ہو تو اس کا ایک ہی مطلب ہوتا ہے۔ کہ تم رات بھر گوگل پہ دبے ہونے کے طریقے دیکھتی رہی تھیں۔“

داتن جو ناک پہ عینک جمائے اسکرین کو دیکھ رہی تھی اس بات پہ نظریں اٹھا کے اسے گھورا۔ ”اور تمہیں یہ کیسے معلوم ہوا؟“
 ”تمہاری آنکھوں کے گر دیکھروں میں لکھا ہے بوڑھی عورت۔“

”تم جھوٹ بول رہی ہو۔ تم نے صبح میرے لیپ ٹاپ کی ہسٹری چیک کی ہوگی۔“

”ظاہر ہے میں نے ہسٹری چیک کی تھی۔“ وہ کھلکھلا کے ہنس دی اور اس کے ساتھ صوفے پہ آ بیٹھی۔ پیروں کی قبینچی بنا کے میز پہ رکھ لئے۔ ”اتنا ہلکان نہ ہوا کرو داتن۔ تم اب پتلی نہیں ہو سکتیں۔“

”پتلا ہونے کے لئے عمر کی شرط نہیں ہے۔ انسان کسی بھی عمر میں دبلا ہو سکتا ہے۔“

”انسان ہو سکتا ہے نا۔ برائے مرغیاں نہیں۔“ وہ کہہ کے زور سے ہنسی۔ ”ویسے دیکھا ہے تم نے کبھی کسی مرغی کو ڈانٹنگ کرتے؟ سوپ اور اہلی بنزریاں کھاتے؟ نہیں نا۔“

داتن نے خفگی سے ناک سکڑی اور اسے درزیدہ نظروں سے دیکھا۔ ”بہت خوش نظر آرہی ہو۔ خیر ہے؟“

”ہاں نا۔ تنگو کامل کے گھر سے استعفیٰ دے آئی ہوں۔ بھایا تنخواہ بھی ان کو صدقہ کرائی ہوں۔ جلد ان کو اس کی ضرورت پڑے گی۔ پیج پیج۔“ افسوس سے سر ہلایا۔ اپنی انسانیت کا نتیجہ گول کر گئی۔ ”خیر... اب ہم فاتح رازمل پہ کام کرنا شروع کریں گے۔ میں فریش ہو کے آتی ہوں اور پلان بتاتی ہوں۔“

کہہ کے اس نے پیر نیچے اتارے اور جھک کے جوتے کھولنے لگی۔ چونکہ تالیہ کے بال جوڑے میں بندھے تھے گردن کی پشت پہ گول سا چلنے کا نشان دکھائی دے رہا تھا۔ داتن اس کو دیکھے گئی پھر موبائل نکالا اور ہاتھ اونچا کر کے اس نشان کی تصویر لی۔

”کیا کر رہی ہو؟ میری جیسی پتلی تم اگلی دس زندگیوں میں بھی نہیں ہو سکتی۔“ تالیہ جوتے اٹھاتے سیدھی ہوئی اسے چڑانے کو بولی اور سیڑھیوں کی طرف بڑھ گئی۔ داتن نے کچھ نہیں کہا۔ بس اسکرین کو زوم کر کے اس نشان کو غور سے دیکھنے لگی۔ اس کی سیاہ موٹی موٹی آنکھوں میں اچنبھا سا تھا۔ اس نے تصویر موبائل سے لیپ ٹاپ میں ڈالی اس کا پرنٹ آؤٹ نکالا اور پھر اس کاغذ کو تہہ کر کے اپنے پرس میں رکھ لیا۔ وہ فریش ہو کر آئی تو داتن اس تصویر لینے کا ہر نشان مٹا چکی تھی۔ تالیہ نے گیلے سیاہ بال تولیے میں لپیٹ رکھے تھے اور پیروں میں سلپرز پہن رکھے تھے۔ وہ سامنے والے صوفے پہ آلتی پالتی کر کے بیٹھی اور بولی۔

”تو ہم کیا جانتے ہیں فاتح رازمل کے بارے میں؟“

☆☆=====☆☆

(فاتح رازمل جس کے نام کے ساتھ دان لگتا ہے.... اور تم جانتی ہو تالیہ کہ دان ملایشیا میں ان لوگوں کے ناموں کے ساتھ لگتا ہے

جو اوپر سے شاہی خاندان میں سے تھے مگر پھر کسی ایک نے کسی عام آدمی سے شادی کر لی تو ان کی نسل میں ملاوٹ ہو گئی۔)

کے ایل کی سڑک پہ وہ سیاہ لمبی کار روڑ رہی تھی اور پچھلی سیٹ پہ بیٹھا فاتح کھڑکی کے باہر دیکھ رہا تھا۔ آنکھیں پرسوج انداز میں چھوٹی کر

رکھی تھیں اور مسلسل تھوڑی کو انگوٹھے سے رگڑ رہا تھا۔ فرنٹ سیٹ پہ تابعداری سے بیٹھا ایڈم گا ہے بگا ہے آکینے میں اپنے مالک کو دکھ لیتا تھا۔ عارضی مالک کو۔ اس نے سوچ کی تھجج کی۔

(فاتح کم عمری میں اپنے والدین کے ساتھ امریکہ چلا گیا تھا۔ اس کو وہاں کی شہریت بھی مل گئی مگر وہ کبھی ملک سے کٹا نہیں۔ چھٹیوں میں تہواروں پہ وہ کے ایل آجاتا تھا۔ لوگ کہتے ہیں وہ وہ وہاں کالج میں کافی مقبول تھا۔)

”یوں کرو کارموڑلو۔“ کھڑکی سے نظر بنائے بغیر فاتح نے ڈرائیور کو مخاطب کیا تو وہ چونکا۔

”سر ہم پارلیمنٹ نہیں جا رہے؟“ اس کے وقت کا ایک ایک منٹ ڈائری میں لکھا ہوتا تھا۔ ایسے میں یہ تہدیلی؟
”شمس کے گھر کی طرف لے چلو۔“

”مگر سر کیا آج آپ سیشن اٹینڈ نہیں کریں گے؟“ ڈرائیور نے فکر مندی سے پوچھا۔

”راستے سے پھول بھی لیتے چلو۔ شمس بیمار ہے کچھ عرصے سے۔“

”اوکے سر۔ میں پولیٹیکل سیکرٹری کو انفارم کر دوں کہ آپ سیشن اٹینڈ نہیں کریں گے؟“ ایڈم نے جلدی سے فون نکالا۔ سیکرٹری دوسری کار میں آرہا تھا۔

”گلاب مت لینا۔ شمس کو اس سے الرجی ہے۔ کچھ اور لینا۔“ وہ کھڑکی سے باہر دور نظر آتی اونچی عمارتوں پہ نظریں جمائے بولا تھا۔ ایڈم گہری سانس لے کر رہ گیا۔ اتنا وہ پچھلے تین گھنٹوں میں سمجھ چکا تھا کہ اس کا عارضی مالک بات کا سیدھا جواب نہیں دیتا۔

(فاتح نے دو دفعہ اسٹیٹ انارنی کالیکشن لڑا اور دونوں دفعہ ریاست کے لوگوں نے اسے منتخب کر کے آفس میں پہنچایا۔ وہ امریکہ میں کافی مقبول تھا۔ اس کا ریکارڈ شاندار تھا۔ ایماندار آدمی سچا اور کھرا مگر وہ سب چھوڑ کے ملائیشیا واپس آیا اور یہاں کی سیاست میں حصہ لینا شروع کیا۔)

کاراب بھی سڑک پہ دوڑ رہی تھی اور وہ ہنوز باہر دیکھتے ہوئے کچھ سوچے جا رہا تھا۔ ڈرائیور اور باڈی مین اپنے اپنے فونز پہ لگے تھے۔ سیکرٹری کو اطلاع، شمس صاحب کے آفس میں اطلاع.... پر ٹوکول.... سکیورٹی انتظامات.... افراتفری سی مچ گئی تھی۔

(وہ دو دفعہ ممبر پارلیمنٹ منتخب ہوا ہے اور ان دس سالوں میں اس نے اپنے حلقے کے لئے بہت کچھ کیا ہے۔ اس نے علاقے کو صاف کیا وہاں بہترین اسکول بنوائے، بہترین ہسپتالوں کا نظام لایا، مسیکورٹی بہتر کی۔ لوگ اس سے خوش ہیں۔ اگر کوئی نہیں خوش تو اس کی اپنی پارٹی ہے۔)

کاراب ایک پھولوں کی دکان کے سامنے رکی ہوئی تھی۔ وہ ابھی تک باہر دیکھتے ہوئے گہری سوچ میں گم تھا۔ جیب میں رکھا موبائل وقفے وقفے سے تھر تھراتا تھا مگر وہ ادھر متوجہ نہیں تھا۔ وہ کچھ سوچ رہا تھا۔

(اس کی صاف گوئی نے جہاں بہت سے دوستوں کو ناراض کیا وہاں حد سے زیادہ بے نیازی امیر lobbyists کو اس سے دور کر کے

اشعر کے قریب لے گئی۔ اشعر اس کی بیوی کا بھائی ہے۔ میٹھی چھری جیسا۔ ہر وقت بنتا مسکراتا ہوا ایک نمبر کا دوغلا اور ambitious انسان۔ اشعر نے اپنے آنگ کے نام پہ لوگوں سے قرضے لئے 'فیورز مانگے۔ یہ نہیں کہ فاتح ان کو ادا کرے گا بلکہ یہ کہ اس طرح میں آپ کو فاتح سے قریب کر دوں گا۔ اشعر امیر ہوتا گیا اور فاتح کی جمع پونجی کم ہوتی گئی۔ سیاست بہت مہنگا شوق ہے اور اس کی بیوی کا کام بھی اس سے متاثر ہوا ہے۔ اوپر اوپر سے لگژری لائف اسٹائل کا طمع تو ہے مگر اندر سے ان کے پاس کچھ نہیں بچا مگر ان فاتح کو اس کی پرواہ ہی نہیں ہے۔)

کار پھر سے چل پڑی تھی۔ پھول ایڈم نے ڈیش بورڈ پر رکھ دیے تھے اور ان کی خوشبو نے ساری کار کو مہر کا دیا تھا۔ ایسی دل فریب خوشبو کہ طبیعت خوش ہو جائے۔ ایڈم کا موڈ بھی ایک دم کافی خوش ہو گیا۔

(وہ ایک خواب میں جی رہا ہے تالیہ۔ ایک آئیڈیلزم میں۔ لوگ کہتے ہیں اسے سیاست نہیں آتی۔ اسے عیاریاں نہیں آتیں۔ وہ عوام کے ووٹ کے بھروسے پہ وزیر اعظم بننے کے لئے پر یقین اور پر امید ہے مگر اسے اتنا بھی احساس نہیں کہ ملے زیادہ میں جمہور کی حمایت کافی نہیں۔ امیر دوست زیادہ ضروری ہیں۔)

گاڑیوں کا قافلہ ایک بنگلے کے باہر پہنچا تو خود کار گیٹ کھل کے دیوار میں گھستا گیا۔ کار طویل ڈرائیوے پہ آگے بڑھتی آئی۔ (فاتح ایک سادہ آدمی ہے۔ مغرور بھی ہے مگر ہر ایک پہ اعتبار کر لیتا ہے۔ سب کو اپنے جیسا سچا سمجھتا ہے۔ اس کے دوست اشعر کے ساتھ ملتے جارہے ہیں۔ دباؤ بڑھ رہا ہے۔ اب دیکھنا یہ ہے کہ فاتح رامنزل اپنے خواب سے دستبردار ہوتا ہے یا نہیں۔)

ایڈم جھٹ کار سے نکلا اور فاتح کا دروازہ کھولنے کے لئے ہاتھ بڑھایا مگر وہ فاتح نے دروازہ خود ہی کھولا اور کوٹ کا مٹن بند کرتے باہر نکلا۔

☆☆=====☆☆

باہر نکل کے فاتح رامنزل نے گردن اٹھا کے اس اونچے گھر کو دیکھا۔ بارش اب تھم چکی تھی۔ سیاہ بادل غائب ہو رہے تھے۔ "تم لوگ یہیں رکو۔" اس نے بے نیازی سے تمام ملازموں کو ہاتھ سے اشارہ کیا جو ساتھ آرہے تھے۔ سب رک گئے اور سمجھ کے چند قدم پیچھے ہٹ گئے۔ فاتح گھر کے برآمدے کی طرف بڑھا جہاں شمس کے ملازم اس کو اندر لے جانے کے لیے مستعد کھڑے تھے۔ پھر وہ ٹھہرا اور گردن موڑ کے سوالیہ نظروں سے ایڈم کو دیکھا جو ساتھ چلا آرہا تھا۔

"مجھے تمہاری ضرورت نہیں۔ یہیں رکو۔"

'سوری سر' مگر آپ کو صبح سے فلو کی شکایت ہے، آپ کو بار بار ٹشو کی ضرورت ہوگی جو میں ساتھ لایا ہوں اور آپ کو کسی دوسرے کے ملازم کے ٹشو پہ نہیں چھوڑ سکتا۔ مجھے آپ کے ساتھ آنا ہوگا۔"

فاتح نے اس کا چہرہ دیکھتے ہوئے ایک ابرو اٹھائی۔ "تم مجھے متاثر کرنے کی کوشش کر رہے ہو؟"

’نہیں سر۔ میں نے آج صبح سے یہ فیصلہ کیا ہے کہ میں آپ کے ساتھ سچائی اور ایمانداری سے کام کروں گا‘ کیونکہ میں آپ کے ملازموں میں وہ واحد شخص ہوں جس کو آپ سے کچھ نہیں چاہیے۔‘ وہ سادگی سے مسکرایا۔

’واقعی؟‘ (تمام ملازمین ’سیکرٹری‘ سب ایڈم کو گھور رہے تھے مگر وہ نڈر سا بولے جا رہا تھا۔)

’سر میری نوکری ویسے بھی چند دن میں ختم ہو جائے گی اور آپ کبھی کسی کی سفارش نہیں کرتے‘ سو مجھے آپ سے کچھ نہیں ملنے والا۔ کل رات تک میرے دل میں لالچ تھا اس لئے میں نے جھوٹ بولا تھا کہ میں نے کسی کو ووٹ نہیں دیا۔ میں نے آپ کی مخالف امیدوار کو ووٹ دیا تھا سر، حکمران پارٹی کو۔ اپنی موجودہ وزیراعظم کو۔ مگر اب مجھے خوف نہیں ہے سر۔ سچ بولنے والے انسانوں کی ناراضی سے ڈرتے نہیں ہیں۔ اس لئے سوری مگر میں آپ کو اکیلے اندر نہیں جانے دے سکتا جب کہ آپ کو نفلو ہے۔‘

فاتح ہلکا سا مسکرایا اور آنکھیں چھوٹی کر کے اسے دیکھا۔ ’تم واقعی مجھے متاثر کرنے کی کوشش کر رہے ہو۔‘ اور آگے بڑھ گیا۔ ایڈم مستعدی سے پیچھے لپکا۔ سیکرٹری نے تادہنی انداز میں پکارا ڈرا سیور نے کھوڑا مگر چونکہ فاتح نے منع نہیں کیا اس لئے وہ رکنا نہیں۔

کچھ دیر بعد وہ لوگ ایک خوبصورتی سے سجائے گئے شاہانہ طرز کے ڈرائینگ روم میں بیٹھے تھے۔ اونچی کھڑکیاں سنہری پردے اور سفید مٹلیں صوفے۔ جیسے کراچی کا کوئی بنگلہ ہو۔ شمس صاحب چینی نقوش کے حامل ادھیر عمر انسان تھے۔ ان کے سامنے فاتح رازمل براجمان تھا۔ ہاتھ صوفے کی پشت پہ پھیلانے، ٹانگ پہ ٹانگ جمائے بیٹھا تھا۔ ایڈم پیچھے کھڑا تھا۔ ہاتھ میں نٹو کا پیکٹ تھا۔

’تمہیں کچھ پریشان کر رہا ہے فاتح؟‘ شمس صاحب تفکر سے اس کا چہرہ دیکھ کے بولے تھے۔

’میں ایک دورا ہے پہ کھڑا ہوں۔ کراس روڈز پہ۔ سامنے تین سڑکیں ہیں۔ فیصلہ نہیں کر پار ہا کہ کون سی لوں۔‘ بات کے اختتام پہ وہ

جھکا اور میز پر رکھے نٹو باکس سے تین نٹو کھینچے۔ (ایڈم کا منہ کھل گیا۔) ’تمہارے پاس اس لئے آیا ہوں تاکہ اپنا ذہن کلیئر کر سکوں۔‘

’مجھے خوشی ہے کہ تم نے ہر برے وقت میں مجھے یاد رکھا ہے اور مجھ پہ بھروسہ کیا ہے۔‘

’میں کسی برے وقت میں نہیں ہوں شمس۔‘ ’تہہ شدہ نٹو سے ناک رگڑتے اس نے کندھے ذرا سے اچکائے تھے۔ ایڈم نے بے چینی

سے پہلو بدلا۔ نٹو کا پیکٹ پکڑا ہاتھ پہلو میں ڈھیا سا گر گیا۔

’اگر مجھ پہ بھروسہ کیا ہی ہے تو میری رائے کو تحمل سے سنو۔ تم اچھے وقت میں بھی نہیں ہو فاتح۔ لوگ تم سے ہاتھ کھینچ رہے ہیں۔‘

’ایش چاہتا ہے میں چیئر مین شپ کے الیکشن سے دستبردار ہو جاؤں۔ عصرہ چاہتی ہے کہ ہم امریکہ چلے جائیں۔‘

’یہ سراسر ظلم ہے۔‘ شمس صاحب کے چہرے پہ غصہ نظر آنے لگا۔ ’چیئر مین بننے کا اگر یہ درست وقت نہیں ہے تو وہ الگ بات ہے

لیکن ملک چھوڑنا... اپنی سیاست چھوڑ کے کسی lounge lizard کی طرح ریٹائرمنٹ گزارنا... یہ تمہاری شان کے خلاف ہے۔‘

فاتح نے اسی سادگی سے دوسرا نٹو تہہ کرتے ہوئے پوچھا۔ ’تمہارے خیال میں مجھے کیا کرنا چاہیے؟‘

’سیاست درمیانی راستے کا نام ہے۔ مفاہمت کا۔ بات چیت سے مسائل حل کرنے کا۔‘ وہ سمجھداری سے کہہ رہے تھے۔ وہ نٹو مٹھی

میں دبائے آنکھیں چھوٹی کر کے ان کو غور سے دیکھتا رہا۔

”تم کچھ اپنی منواؤ۔ کچھ اس کی مانو۔ چیئر مین شپ چھوڑ دو مگر کسی ایک ریاست کی حکومت مانگ لو۔ ایش وزیر اعظم بن کے ایک ریاست تمہارے حوالے کر دے، تم اس شرط پہ ایش سے ڈیل کرو۔“

”واقعی؟“ فاتح نے سمجھتے ہوئے سر ہلایا۔

”یہ بہترین آپشن ہے۔ پانچ سال تم اس ریاست کے حاکم بن کے خود کو مزید مضبوط کرو۔ پانچ سال بعد تم چیئر مین شپ کا الیکشن لڑو اور وزیر اعظم بننے کی کوشش کرو۔“

”صحیح۔ میں اس بارے میں سوچوں گا۔“ اس نے سر کو آہستہ سے ہلایا اور کلائی پہ بندھی گھڑی دیکھی پھر ٹانگ سے ٹانگ ہٹائی اور اٹھ کھڑا ہوا۔ شمس صاحب بھی ساتھ ہی اٹھے۔

”اب اجازت۔ عصرہ کی نیلامی پہ ملاقات ہوگی ان شاء اللہ۔“

”اچھا کوئی ایونٹ ہو رہا ہے مسز عصرہ کا۔ اللہ برکت دے۔“

”ہاں ایش اریج کروار رہا ہے۔“ وہ مصافحہ کر کے آگے بڑھ گیا۔ ڈرائیونگ روم سے نکل کر وہ لابی تک آئے تو درمیانی میز پہ پھولوں کی نوکری رکھی تھی۔ ایڈم نے گزرتے ہوئے یونہی نظر گھمائی تو چونکا۔

نوکری میں ایک سرخ اور گلابی کارڈ کا کونا جھلک رہا تھا۔ ذہن میں جھمکا کہ ہوا۔ (”لیٹ ٹائمٹ کارڈز آئے تھے صبح صبح سب سے پہلے ادھر ہی آیا۔“)

کسی خواب کی سی کیفیت میں ایڈم سیدھا ہوا پھر آگے دیکھا۔ فاتح موبائل پہ مٹن دباتا آگے بڑھتا جا رہا تھا۔ ایڈم شل سا پیچھے آیا۔ اس کا دماغ سن ہو رہا تھا مگر اسے خود پہ قابو پا کر کار میں بیٹھنا تھا۔

گیٹ پہ کھڑے ہو کر شمس صاحب نے فاتح کی کار کو الوداعی ہاتھ ہلایا اور جب تمام گاڑیاں نظروں سے اوجھل ہو گئیں تو انہوں نے موبائل نکالا اور اسپیڈ ڈائل پہ ایک نمبر ملا کے فون کان سے لگایا ”پھر ایک ہاتھ کمر پہ جمائے، گھنٹی سننے لگے۔“

”ایش!“ رابطہ ملنے پہ انہوں گہری سانس لی۔ ”تم نے ٹھیک کہا تھا۔ وہ سب سے پہلے میرے پاس آیا ہے۔ ہاں بے فکر ہو، میں نے وہی کہا ہے جو تم نے بولا تھا۔ ایک ریاست کی حاکمیت اور بس۔“ دوسری طرف سے کچھ کہا گیا تو وہ سوچتے ہوئے بولے۔ ”کچھ کہہ نہیں سکتا مگر وہ دستبرداری کے لئے نیم رضامند لگتا ہے۔ نہیں نہیں اس کو مجھ پہ شک نہیں ہو گا، وہ مجھ پہ اعتبار کرتا ہے۔...“ وہ اب بولتے ہوئے اندر کی طرف مڑ گئے تھے۔ آواز ہلکی ہوتی جا رہی تھی۔

چند کلومیٹر دور... اپنے آفس فلور کے کارنر آفس میں اشعر پاور سیٹ سنبھالے بیٹھا تھا۔ ٹیک لگائے وہ فون کان پہ جمائے مسکرا کے سن رہا تھا۔ ”گڈ۔ مجھے معلوم تھا کہ وہ کبھی بھی امریکہ نہیں جائے گا۔ ہم نے اس کو موت دکھا کے بخار پہ راضی کرنا ہے۔ وہ مجھ سے جلد ہی ایک

ریاست کی بات کرے گا اور میں اس کا مان رکھ لوں گا۔ وہ سمجھے گا سارا آئیڈیا اسی کا ہے۔“

کال بند کر کے اس نے اپنے چیف آف اسٹاف کو بلایا۔ جیسے ہی وہ اندر آیا اس نے دیکھا کہ اشعر بنجیدہ پاٹ سا بیٹھا ہے۔ چہرے پہ بے رحمی بھری سختی اور ماتھے پہ بل ہیں۔

”عرب امیر زادے کا بندوبست کر لیا ہے؟“ اس نے سرد آواز میں پوچھا۔

”یس سر۔ سارے کاغذات کپے ہیں۔ مسز عصرہ کو شک بھی نہیں ہوگا کہ جس عرب امیر سے وہ ملنے جا رہی ہیں وہ ایک اداکار ہے۔“

”اور پینٹنگ؟“

”اسی شیخ کے ملازم سے ان کے گھر سے اٹھوائی ہے لیکن اصل شیخ صاحب اس کو مس نہیں کریں گے کیونکہ چند سال قبل جب زخمی ہرن کی پینٹنگ چوری ہوئی تھی تو چور ہمیشہ کی طرح ایک نقلی پینٹنگ چھوڑ گئے تھے۔ بہت مہارت سے بنائی گئی ہے وہ۔ شیخ صاحب نے غصے سے اس کو اسٹور میں پھینکوا دیا تھا۔“

”اور ایک سپرٹ؟“

”دو ایک سپرٹس کا بندوبست کر لیا ہے جو پینٹنگ کی تصدیق کریں گے اور مسز عصرہ کو بتائیں گے کہ وہ اصلی ہے۔ مسز عصرہ کے اپنے ایک سپرٹ کو عین موقعے پہ ملک سے بھیجنے کا بندوبست بھی کر لیا ہے۔ مسز عصرہ وہ گیلری اوپر ہیں ایک سپرٹ نہیں۔ وہ دھوکہ کھا جائیں گی۔“

”گڈ۔“ اشعر پہلی دفعہ مسکرایا۔ ”نیلا می پہ جب پینٹنگ منگے داموں بک جائے گی تو عین وقت پہ باہر سے آیا ایک مشہور ایک سپرٹ اس کا معائنہ کرے گا اور میڈیا کے سامنے یہ آشکار کرے گا کہ مسز عصرہ فاتح جعلی پینٹنگ چیئر مین کے نام پہ بیچ رہی تھیں۔ فاتح بھائی کو ذمہ داری قبول کر کے پارلیمنٹ کی رکنیت سے استعفیٰ دینا پڑے گا۔ چچ چچ۔“

”بہت بدنامی ہوگی سر۔“ مینیجر کے الفاظ میں افسوس تھا۔ پھر وہ ہنچکیا۔ ”مگر سر... آپ مسز عصرہ کے بھائی ہیں۔“

”غلط!“ اس نے پاٹ لہجے میں بات کاٹی۔ ”میں صرف مالے زیا کی وزارت اعظمیٰ کا امیدوار ہوں! یہ تخت کا معاملہ ہے رٹی۔ اور تخت کے لیے بیٹے اپنے باپ کو اور باپ بیٹوں کو مار دیا کرتے ہیں۔ ہم ملے زیا کا تخت ایک ایسے شخص کے ہاتھ میں نہیں دے سکتے جو بس پندرہ سال پہلے ملے زیا آیا تھا۔ اس ملک میں ساری عمر ہم نے گزارا ہے۔ اس کو انٹین ٹائیگر بنتے ہم نے دیکھا ہے۔ اس کے وارث ہم ہی ہیں۔“ اور سختی سے ہاتھ جھلایا، گویا جانے کا اشارہ کیا۔

”جی سر!“ مینیجر نے جلدی سے بات ختم کی اور اٹھ کھڑا ہوا۔

☆☆=====☆☆

کوالا لپور پہ چھائے سرمئی بادلوں کو سورج نے دونوں ہاتھوں سے دائیں بائیں دکھیل کر اپنے جھانکنے کا راستہ بنا لیا تھا۔ بارش ختم ہو گئی تھی اور سنہری دن نکل آیا تھا۔ ایسے میں شہر کا ایک مشہور و معروف کنونشن سینٹر جس کو پترا ورلڈ ٹریڈ سینٹر کہا جاتا تھا اپنی پوری آب و تاب

سے کھڑا تھا۔ نکون عمارت جو سامنے سے شیشوں سے ڈھکی تھی اور اس کے اندر بڑے بڑے ہال بنے تھے جہاں کنونشن اور سیمینار منعقد ہوتے تھے۔ ایک طرف شاپنگ مال تھا اور اوپر آفس بلڈنگز۔ بارین نیشنل کا ہیڈ آفس اسی نکون عمارت کے اندر واقع تھا اور اس وقت فاتح رامنزل آفس فلور کی لابی میں تیز تیز چلتا جا رہا تھا۔ چار پانچ افراد بھی اس کی معیت میں قدم اٹھا رہے تھے۔ ایڈم ہانکل خاموش تھا۔ ذہن کے پردے پہ بار بار ٹوکری سے جھلکتا کارڈ آتا تھا۔

فاتح رامنزل اس سے چند قدم آگے تھا۔ سیکرٹری اور پاؤڈری گارڈز کی موجودگی کے باعث وہ اس کے قریب نہیں جا پارہا تھا۔ اور پھر راستے میں اسے دیکھ کے رک رک جاتے لوگ... جن کو وہ مسکرا کے ہاتھ ماتھے پہ لے جا کر سلام کہتا آگے بڑھتا جا رہا تھا۔...

”سرمجھے آپ سے بات کرنی ہے۔“ ایڈم نے پیچھے سے اسے پکارا مگر فاتح نے اسے ایک نظر بھی نہیں دیکھا البتہ پولیٹیکل سیکرٹری ایزویوں پہ گھوما اور غصے سے اسے گھورا۔ ”ایڈم تم مجھ سے ملو کچھ دیر تک۔ مجھے لگتا ہے عبداللہ نے تمہیں مینرز سکھائے بغیر بھیج دیا ہے۔“ ایڈم خاموش ہو گیا۔ فاتح آفس میں چلا گیا تو وہ باہر بیٹھ گیا۔ جیسے ہی پولیٹیکل سیکرٹری کسی کام سے باہر گیا وہ تیزی سے دستک سے کر آفس میں داخل ہوا۔

اندر بلائینڈز کھلے تھے۔ روشنی میں کمرہ نہایا ہوا لگتا تھا۔ فاتح نے کوٹ اتار کے اسٹینڈ پہ لٹکا دیا تھا اور خود پاؤر چیئر پہ بیٹھا، عینک لگائے چند کاغذات دیکھ رہا تھا۔ آہٹ پہ بھی متوجہ نہ ہوا۔

”سرم!“ ایڈم سنجیدگی سے کہتا سامنے آیا۔ دل زور زور سے دھڑک رہا تھا۔ محتاط سا نکھیوں سے دروازے کو بھی دیکھ لیتا کہ کہیں سیکرٹری واپس نہ آجائے۔ ”کیا میں آپ سے ایک بات کہہ سکتا ہوں؟“

”میں نہیں جانتا لوگ سوال پوچھنے کی اجازت کیوں طلب کرتے ہیں جب کہ انہیں جواب میں صرف ہاں ہی سننا ہوتا ہے اور اجازت کی انہیں پروا نہیں ہوتی۔“ وہ اپنی ڈائری کے صفحے پلٹاتے ہوئے مصروف انداز میں بولا تھا۔ اسے بہت سے کام کرنے تھے۔ وہ ملک کے مصروف ترین لوگوں میں سے تھا۔ ایڈم کا حلق سوکھنے لگا۔

”سرم آپ شمس صاحب کے پاس گئے اور ان سے اشعر صاحب کے بارے میں مشورہ طلب کیا۔“ وہ جلدی جلدی کہنے لگا۔ فاتح اب سیل فون اٹھا کے کوئی چیز ڈائری کے صفحے سے نیلی کر رہا تھا۔ ”انہوں نے یہ ظاہر کیا کہ وہ آپ کے دوست ہیں اور یہ کہ انہیں مسز عصرہ کے ایونٹ کے بارے میں معلوم نہیں ہے، مگر اشعر صاحب نے صبح کہا تھا کہ وہ کارڈز سب سے پہلے آپ کی طرف لائے ہیں، مگر ایک کارڈ شمس صاحب کے گھر بھی پڑا تھا۔ شمس صاحب کا گھر اشعر صاحب کے گھر کے قریب ہے۔ اگر وہ پہلے ان کو کارڈ دے کر آئے ہیں تو یہ تینا دونوں کی دوستی گہری اور فار میلیٹیو سے پاک ہے۔“ مگر ایڈم کو لگا وہ سن نہیں رہا۔ اس کی ٹانگیں ہولے ہولے کانپنے لگیں۔

”مجھے لگتا ہے سرم آپ غلط آدمی پہ بھروسہ کر کے اس سے مشورہ لے کر آئے ہیں۔ وہ آپ کے ساتھ مخلص نہیں ہیں۔“

فاتح کے چلتے ہاتھ رک گئے۔ اس نے نظریں اٹھا کے ایڈم کو دیکھا اور پھر آنکھوں کو پر سوچ انداز میں چھوٹا کیا۔ ”تمہارا نام کیا ہے؟“

ایڈم کی چلتی زبان کو بے رحم لگا۔ ”ایڈم بن محمد۔“

”ایڈم! رائٹ۔“ اس نے سر ہلایا اور پھر ایڈم پہ ٹھنڈی نظریں جمائے پیچھے کو ٹیک لگائی اور عینک اتاری۔ ”ایڈم! کسی گاؤں میں ایک آدمی کا قتل ہو گیا تو لوگوں نے شہر سے ایک ماہر سراغ رساں کو بلایا۔ اس نے موقع واردات کا جائزہ لیا تو معلوم ہوا کہ مرنے والے کا کسی شادی شدہ عورت سے افیئر تھا۔ عورت کون تھی، کوئی نہیں جانتا تھا۔ سراغ رساں سیدھا چرچ گیا اور پادری کے ساتھ اعترافی کمرے میں بیٹھ گیا۔ یونو، ہمارے مسکھی بھائی جب گناہ کرتے ہیں تو پردے کے پیچھے وہ پادری کے سامنے اعتراف کر لیتے ہیں۔ سو اس نے پردے کے پیچھے پادری سے کہا کہ فادر... میں بہت گناہگار ہوں، میرا ایک شادی شدہ عورت سے تعلق ہے۔“

ایڈم سانس روکے سن رہا تھا اور وہ اس پہ نظریں جمائے مدہم مسکراہٹ سے کہے جا رہا تھا۔

”پادری نے فوراً پوچھا، کیا مسز جولیا سے؟ اس نے کہا نہیں۔ پادری بولا، کیا مسز مارٹھا سے؟ اس نے کہا نہیں تو پادری نے کہا۔ پھر یقیناً مسز باربرا ہوں گی۔ سراغ رساں وہاں سے نکل آیا۔ باہر کسی نے اس سے پوچھا کہ تم قتل کی تفتیش کی جگہ کیا کرتے پھر رہے ہو؟ تو اس نے کہا، جب میں چرچ میں گیا تھا تو خالی ہاتھ تھا اب جب کہ میں نکلا ہوں تو میرے پاس تین مشتبہ عورتوں کے نام ہیں!“ آخر میں وہ ہلکا سا مسکرایا۔

ایڈم کا منہ کھل گیا۔ چند لمحے لگے اسے بات سمجھنے میں۔ ”آپ جانتے تھے کہ وہ اشعر صاحب کے ساتھ ملے ہوئے ہیں، اس لئے آپ ان سے ملنے گئے تاکہ... تاکہ یہ جان سکیں کہ اشعر صاحب اصل میں کیا چاہتے ہیں۔ ان کی اینڈ گیٹ کیا ہے۔“ قاتح نے جواب نہیں دیا مگر اسی مسکراہٹ کے ساتھ اسے دیکھتا رہا۔ ”تمہاری تسلی ہوگئی؟“

”میں... میں سمجھا کہ آپ... آپ...“ وہ کہہ نہیں سکا کہ آپ بے وقوف ہیں۔ رعب سارعب تھا جو اس کے وجود پہ طاری ہو رہا تھا۔

”ایڈم!“ وہ آگے کو جھکا اور ہاتھ باہم پھنسائے گردن اٹھائے اسے مسکرا کے دیکھا۔

”اگر تمہیں کبھی کسی انسان کی قابلیت کو ماننا ہو تو پیمانہ اس جنگ کو نہ بنانا جو اس نے جیتی یا ہاری ہے بلکہ ہمارے کردار کا تعین تو وہ جنگیں کرتی ہیں جن کو لڑنے کی ہم ہمت کرتے ہیں۔ اگر تم جاننا چاہتے ہو کہ کوئی انسان کس مقام پہ کھڑا ہے تو دیکھو کہ اس کے خواب کیا ہیں۔ وہ کون سے مقاصد اور منزلیں پالینا چاہتا ہے۔ انسان وہ ہوتا ہے جو اس کا سب سے بڑا خواب ہوتا ہے، بھلے وہ اس کو نہ بھی حاصل کر سکے۔ اور اگر ایک آدمی کا خواب اس ملک کے سب سے بڑے عہدے پہ پہنچنا ہے اور اپنے ملک کو ایشیا کا لیڈر بنانا ہے اور وہ شخص اس خواب کے لئے آخری حد تک کوشش بھی کر رہا ہے تو وہ کچھ بھی ہو سکتا ہے، مگر بے وقوف نہیں۔“

ایڈم نے شل سے انداز میں سر ہلا دیا۔ سارے الفاظ ختم ہو گئے تھے۔

”سب کہتے ہیں کہ آپ ہر ایک پہ اعتبار کر لیتے ہیں۔“

’غلط نہیں کہتے۔‘

’آپ نے مجھ سے ٹشو کیوں نہیں لیا سر؟ جبکہ آپ جانتے تھے کہ میں اسی کام کے لئے کھڑا تھا۔‘

’ایڈم، تمہیں واقعی لگتا ہے کہ فاتح بن رازمل کسی پہ Depend کر سکتا ہے!‘ میرت بھری مسکراہٹ کے ساتھ اس نے پھر سے

ٹینک لگائی اور ڈائری کی طرف متوجہ ہو گیا۔ ایڈم خاموشی سے باہر نکل گیا۔

وہ آج پہلی دفعہ فاتح رازمل سے ملا تھا اور اس کا دل ایک عجیب خوشگوار حیرت سے بھر گیا تھا۔ مگر پھر.... دل پہ ایک بوجھ سا آگرا۔ گیارہ

دن میں یہ دیوٹی ختم ہو جائے گی اور وہ کبھی اس سے یوں نہیں مل سکے گا۔ صرف گیارہ دن تھے اس کے پاس ملک کے سب سے بڑے

Visionary (حالم) سے کچھ سیکھنے کے لئے۔

ظاہر ہے ابھی وہ یہ تھوڑا ہی جانتا تھا کہ یہ گیارہ دن کبھی نہ ختم ہونے والے دن بننے جا رہے تھے۔

☆☆=====☆☆

انگلی دوپہر شہر پہ پھیلی تو سارا کے ایل سونے کے پانی میں نہا گیا اور گزشتہ روز کی بارش کی نمی کچھ دیر کے لیے کم ہو گئی۔ ایسے میں اس

کالونی کے دونوں اطراف میں اونچے اونچے محل نما گھروں کی دو قطاریں بنی تھیں۔ تمام گھروں کے لان کشادہ تھے اور چار دیواری تین چار

فٹ کی چھوٹی سی تھی۔ ان میں ایک فاتح رازمل کی رہائش گاہ بھی تھی جو چمکتے سورج تلے دبک رہی تھی۔

فاصلے پہ ایک درخت کی اوٹ میں ایک کارر کی کھڑی تھی اور اس میں وہ دونوں بیٹھی نظر آرہی تھیں۔ تالیہ نے سیاہ لباس اور سیاہ ٹوپی پہن

رکھی تھی اور نظریں جھکائے گلوز ہاتھوں پہ چڑھا رہی تھی۔ داتن نے اسکارف چہرے کے گرد لپیٹ رکھا تھا اور بھدا سا کالا چشمہ لگائے

ہوئے تھی۔ چہرہ موڑ کے تالیہ کی کارروائی دیکھتی رہی پھر رہ نہ سکی۔ ’’دن دیہاڑے چوری زیادہ خطرناک نہیں ہوگی تالیہ؟‘‘

تالیہ نے سیاہ آنکھیں اٹھا کے اسے گھورا۔ ’’تم واقعی بوڑھی ہو رہی ہو اس لئے بھول جاتی ہو کہ دنیا بھر میں 70% سے زائد چوریاں دن

کے وقت ہوتی ہیں۔ ہم چور سیکورٹی الارم یا کتوں سے اتنا نہیں ڈرتے جتنا گھروالوں سے ڈرتے ہیں۔ اور دوپہر میں سب عموماً کام پہ

ہوتے ہیں.... خیر.... سب تیاری مکمل ہے نا۔‘‘ اس نے دوسرا گلو پہنتے ہوئے کسی لیڈر کی طرح پوچھا۔ داتن نے ٹھنڈی سانس بھری۔

’’ہاں۔ کل میں نے ان کا گھر case کر لیا تھا۔ دوپہر کے وقت یہاں صرف تین گارڈز ہوتے ہیں اور ایک ملازمہ۔ کچھ عرصہ پہلے

مسز عصرہ نے بہت سے ملازم فارغ کیے تھے۔ باقی گارڈز فاتح صاحب یا عصرہ صاحبہ کے ساتھ جاتے ہیں۔ میں نے یہ بھی دیکھ لیا تھا کہ

ان کا ہوم الارم سسٹم کون سا ہے۔‘‘

’’کاش تم ہیکر ہو تیں اور ہم اتنے تردد کرنے کی بجائے سیکورٹی سسٹم کو صرف ہیک کر لیا کرتے۔‘‘

اب کے داتن نے اسے گھورا تھا۔ ’’اول تو یہ کہ ہیکر بننا آسان نہیں ہوتا۔ دوسرا یہ کہ اس کی ضرورت بھی نہیں کیونکہ ایک بچہ بھی کسی کا ہوم

الارم بند کر سکتا ہے۔ چند فٹ کے فاصلے سے بھی میں اس عام سے جیمز کا ایک ٹنن دباؤں گی اور ان کا الارم جام ہو جائے گا۔‘‘

”اور سیکورٹی کیمرے؟“

”وہ وائی فائی پہ ہیں۔ میں دوسرے جیم سے وائی فائی بھی جام کر دوں گی۔ پھر میں دروازے پہ جا کے فاتح رامزل کی ناراض ووٹرن کے دھرتا دوں گی، چاروں ملازم اکٹھے ہو جائیں گے اور مجھے بھگانے کی کوشش کریں گے۔ تم کونے سے دیوار پھلانگ کے اندر چلی جانا۔“ پھر وہ ان گھروں کو دیکھ کر ٹھنڈی آہ بھر کے بولی۔ ”کیا تمہیں ان امیر لوگوں پہ ترس نہیں آتا تاہ جو یہ تک نہیں جانتے کہ ان کی سیکورٹی کمپنیز ابھی تک ۹۰ کی دہائی والی الارم سیکنا لوجی استعمال کر رہی ہیں۔ یہ ان بے چاروں کے ساتھ کتنا بڑا دھوکہ ہے۔ میرا خیال ہے ہمیں یہاں ہر ایک گھر میں چوری کرنی چاہیے تا کہ ان کے الارم کی اصلیت کھول کے ان کے سامنے رکھی جائے۔ یہ ان پہ کتنا بڑا احسان ہو گا۔“ مگر تاہ نہیں ہنسی۔ اس کا ذہن بنا ہوا تھا۔ ٹوپی سے بال اچھی طرح ڈھکے اور گلاسز آنکھوں پہ چڑھائے۔ پھر کلائی پہ بندھی گھڑی دیکھی۔ ایک لمحہ پلان کے مطابق استعمال کرنا تھا۔ ”میں تیار ہوں۔ سگنل جام کرو۔“

”میاں صابری کا اس کالونی پہ پہلا احسان، مگر تعینا یہ آخری نہیں ہو گا۔“ میاں عرف داتن نے بہت فیاضی سے بٹن دبا دیا۔ تاہ کی نظریں گھر کے گیٹ پہ جمی تھیں جہاں سیکورٹی گارڈ سیاہ سوٹ اور ٹائی میں ملبوس کھڑا فون پہ بات کر رہا تھا۔

”الارم، وائی فائی، سب ہو گئے جام۔ اب تم جا سکتی ہو۔ اور میں بھی۔“ داتن دروازہ کھولنے لگی مگر تاہ نے اس کے گھٹنے پہ ہاتھ رکھا۔ ”ایک منٹ۔“ اس کی چونکی نظریں گارڈز پہ جمی تھیں۔

وہ کال کے دوران ایک دم فون کان سے ہٹا کر دیکھنے لگا، پھر جلدی سے اسے کان سے لگایا اور شاید الوداعی کلمات کہہ کر فون بند کیا۔ پھر اسکرین پہ انگلی پھیرتا اندر کو بھاگا۔

”کیا ہوا؟“

”کچھ غلط ہے، داتن۔“ وہ سانس روکے، بنا پلکیں جھپکے دیکھ رہی تھی۔ جیسے ہی وہ اندر غائب ہوا، گھر کا الارم بجنے لگا۔ اگلے ہی لمحے وہ گارڈ دوسرے دو گارڈز کے ہمراہ باہر آتا دکھائی دیا۔ سب ادھر ادھر دیکھ رہے تھے۔ پستول نکال لیے تھے۔

”نکلو یہاں سے۔ جلدی۔“ اس کا فقرہ مکمل ہی نہیں ہوا تھا کہ داتن نے گاڑی چلائی اور موڑ کاٹ لیا۔ وہ کالونی کے سرے پہ تھیں اس لئے گارڈز کی نگاہ نہیں پڑی تھی۔

”الارم کیسے بجا۔“ داتن ہکا بکا تھی۔ یہ پہلی دفعہ ہوا تھا۔

”ان کے الارم سسٹم میں جام سے بچاؤ کے لئے کوئی جامنگ Algorithm کا استعمال کیا گیا ہے۔ اگر کوئی سگنل جام کرنے کی کوشش کرے تو گارڈز کو ٹیکسٹ میسج پہ الرٹ آجائے گا اور پھر وہ خود اپنے ہاتھ سے الارم آن کر کے چور کی تلاش میں دوڑتے ہیں۔ معلوم ہوتا ہے کہ ان امیر لوگوں کو تمہارے احسان کی ضرورت نہیں ہے میاں صابری۔“

”ہا۔“ داتن نے منہ پھلایا۔ وہ شدید خفا نظر آرہی تھی۔ ”ہم نے ان کو انڈر اسٹیمٹ کیا۔ اب ہم کیا کریں۔“

”ڈونٹ وری تالیہ کے پاس پلان سی ہے۔“ وہ گلوڑ اتارتے ہوئے آرام سے بولی تھی۔ ڈرائیو کرتی داتن نے گھوڑے کے اسے دیکھا۔ ”مگر ہم ان کا الارم نہیں بند کر سکتے۔ یعنی ہم ان کے گھرتب تک نہیں جا سکتے جب تک وہ خود ہمیں انوائٹ نہ کریں۔“

”بالکل۔ اور اب وہ ہمیں خود انوائٹ کریں گے۔“ اس نے ٹوپی اتاری اور بیگ میں پھینکی۔ سیاہ بال کس کے جوڑے میں بندھے نظر آ رہے تھے اور دھلا دھلا یا نکھرا ہوا چہرہ گہری سوچ میں ڈوبا لگتا تھا۔

”مگر کیسے؟“

”جانتی ہو ایک بہترین Con Game کیسے کھیلی جاتی ہے؟ con کا لفظ کانفیڈننس سے ہوتا ہے۔ ہمیں دیکھنا ہوتا ہے کہ ہمارے شکار کو کس چیز پر اعتماد ہے۔ اندھا اعتماد۔ مگر کچھ con games میں ہم یہ دیکھتے ہیں کہ ہمارا شکار کس چیز سے سب سے زیادہ ڈرتا ہے۔ اور تمہیں پتہ ہے لاہور اور ملائیشیا کے لوگ سب سے زیادہ کس سے ڈرتے ہیں؟“

”مپولیس سے؟“

”نہیں داتن۔ ڈونگی سے۔“

”رائٹ!“ داتن نے گہری سانس لے کر سر بلایا تھا۔ "The dengue scam"

☆☆=====☆☆

اگلی صبح جب اس کا لوہی پاتری تو ایک لڑکی بائیسائیکل چلاتی سڑک پہ آتی دکھائی دی۔ اس نے ہاتھوں میں باریک دستا نے چڑھا رکھے تھے پھرے پہ سبز رنگ کا ڈسٹ ماسک تھا اور سر پہ پی کیپ۔ سائیکل کی ٹوکری میں اخباروں کے رول پڑے تھے جن کو وہ ایک ایک کر کے برگر میں اچھاتی جا رہی تھی۔ جیسے ہی وہ موڑ کاٹ کے غائب ہوئی سڑک پہ پھر سے خاموشی چھا گئی۔

فاتح رامنزل کے دروازے سے گاڑنے اخبار کارول کھولا تو وہ فلمی میگزین تھا۔ وہ صفحے پلٹاتے ہوئے اندر کی طرف چلا آیا اور رسالہ ملازمہ کی طرف بڑھا دیا جو اس نے لیتے ساتھ ہی ریک میں رکھ دیا کیونکہ ایسے بے کار رسالے گھر میں کوئی نہیں پڑھتا تھا مگر اخبار والے پھینک جایا کرتے تھے۔

ناشتے کے لئے ملازمہ جب تازہ بریڈ لینے باہر نکلی تو وہ نامحسوس انداز میں اپنی کلائی کھجاری تھی۔ وہ ہر صبح اس بیکری پہ تازہ بریڈ لینے آتی تھی۔ مگر آج وہ شدید کوفت میں نظر آ رہی تھی۔ ٹرائی میں روزمرہ کا سامان بھرتے ہوئے وہ کبھی ماتھے پہ خارش کرتی، کبھی گردن کی پشت کو رومال سے رگرتی۔ سرخ ننھے ننھے دانے سے اس کی جلد پہ پھوٹ رہے تھے۔

”یہ بریڈ پکڑانا۔“ اس نے طبیعت پہ چھائی اکتاہٹ سے سامنے کھڑی موٹی سیاہ عورت کو مخاطب کیا جو آواز پہ پلٹی اور پھر بریڈ کا پیکٹ اٹھا کے اس کی طرف آئی، مگر اس کی جلد دیکھ کے منہ کھلا رہ گیا۔ پیکٹ ٹرائی میں قریباً پھینکا اور خود بدک کے دو قدم پیچھے ہٹی۔

”مجھ سے دور رہو۔ تمہیں تو ڈونگی ہو رہا ہے۔“

”ڈینگلی؟“ ملازمہ شمل رہ گئی۔ پھر ادھر ادھر دیکھا۔ عورت اب آگے بڑھ گئی تھی، کسی اور نے نہیں سنا تھا۔ وہ سر جھٹکتی ٹرائی دکھائی گئی۔ البتہ چہرے پر پریشانی کے آثار دکھائی دیتے تھے۔

”ان نقلی Symptoms کو اترنے میں کتنی دیر لگے گی تالیہ؟“ فاتح رازمل کے گھر سے دو گلیاں چھوڑ کے ایک پارک آتا تھا۔ اس کے سرے پہ ایک بیچ پہ تالیہ بیٹھی پیکٹ سے چپس نکال نکال کے کھا رہی تھی، جب ہانپتی کانپتی داتن اس کے ساتھ آ کر بیٹھی۔ ان دونوں نے اوپر تہنگ پین رکھا تھا جس میں سے صرف چہرہ دکھتا تھا اور نیچے ڈھیلا ڈھیلا سالباں تھا۔

”ایک دن، مگر بے فکر ہو۔ آدھی بیماری اٹھ دیتا ہے تو باقی آدھی گوگل لگا دیتا ہے۔ جب یہ ڈینگلی کو نیٹ پہ سرچ کرے گی تو دو چار مزید علامات بھی ظاہر ہونے لگیں گی جو ہمارے الرجک اسپرے کا حصہ ہی نہیں تھیں۔“

ملازمہ جس وقت ڈاننگ ٹیبل پہ ناشتہ سرور کر رہی تھی اس کا جسم بخار سے ٹوٹ رہا تھا سرد کھرا تھا اور جلد پہ سرخ دھبے ظاہر ہو رہے تھے۔ وہ موہا بل پہ ڈینگلی کو سرچ کر چکی تھی اور اسے لگ رہا تھا کہ وہ مرنے والی ہے۔ خاموشی سے اس نے ناشتہ عصرہ کے سامنے لا رکھا جو گہرے نیلے اسکرٹ بلاؤز میں ملبوس، گیلری جانے کے لیے تیار بیٹھی تھی۔ گردن سے چپکی موتیوں کی لڑی اور کلائی میں طلائی ریسلینٹ پہنے وہ سیل فون دیکھ رہی تھی جب کسی احساس کے تحت چونکی۔

”تمہیں کیا ہوا؟“

”میم مجھے شاید ڈینگلی ہو گیا ہے۔“

”واٹ؟“ عصرہ کی آنکھیں کھل گئیں۔ ”کیسے؟ کب؟ گاڈ تم لوگ اپنے گھروں میں پانی کیوں جمع رکھتے ہو؟“

”میم میرا قصور نہیں ہے۔ حسن کو بھی ایسے ہی دانے نکل رہے ہیں۔“ وہ منہنائی۔

”گاڈ۔“ عصرہ نے کنپٹی کو چھوا۔ ”چیک اپ کرواؤ اپنا۔ اور حسن سے بھی کہو۔ سوج، تم بچوں کا خیال رکھنا۔ اور گھر کی صفائی اپنی نگرانی میں

کرواؤ۔ اور آج خیال آیا تمہیں یہ بتانے کا؟ ریش تو ہفتے بھر کے بعد جا کے ہوتی ہے۔“ اس کا ناشتہ حرام ہو چکا تھا۔

”جی میم بخار تو تھا کچھ دن سے۔“ اسے سوج کے ہی تھکاوٹ ہونے لگی۔

پارک میں وہ ابھی تک اسی طرح بیٹھی تھیں۔ تالیہ مسلسل چپس کھا رہی تھی۔ داتن بار بار گھڑی دیکھ رہی تھی۔

”کتنا انتظار کرنا ہے مزید؟“

”چند منٹ مزید۔“ وہ مسکرا کے بولی تھی۔ ”مسز فاتح اب تک پیسٹ کنٹرول فون کر چکی ہوں گی۔“

چند منٹ گزرے اور پیسٹ کنٹرول کی ایک بڑی سی وین قریب سے گزری۔ تالیہ نے گردن موڑ کے دیکھا۔ سیاہ حجاب کے ہالے میں

اس کا چہرہ دمک رہا تھا اور لبوں پہ مسکراہٹ تھی۔ وین کی ڈرائیونگ سیٹ پہ بیٹھے چینی نوجوان نے اسے دیکھ کے صرف سر کو خم دیا اور وین روک

لی۔ ”چلو۔“ وہ تیزی سے اٹھی۔ آگے چھپے دونوں وین کی طرف بڑھی تھیں۔

وین کی پچھلی طرف سوار ہو کر انہوں نے اپنے مدبگ اتار دیے۔ نیچے دونوں نے پیسٹ کنٹرول کا زرد یونیفارم پہن رکھا تھا۔ تالیہ نے اپنے بیگ سے ٹوپیاں اور ماسک نکال کے داتن کی طرف بڑھائیں۔ پچھلی طرف ایک ہی ورکر بیٹھا تھا جو ان سے واقف لگتا تھا اس لیے جلدی جلدی ان کو سلینڈر اور دوسری چیزیں تھمانے لگا۔

”کوئی گڑبڑ نہیں ہونی چاہیے، کیجئے۔“ داتن نے رعب دار آواز میں اسے گھورا تھا۔

”یہ تیسرا کام ہیں جو ساشا میں اور آپ کر رہے ہیں۔ پہلے کبھی گڑبڑ ہوئی تھی کیا؟ ہم پیسٹ کنٹرول میں نوکری ہی اس لیے کرتے ہیں تاکہ ڈینگی اس کام کر سکیں۔ اگر ہماری جگہ آپ جعلی ورکرز لے کر جاتیں تو بعد میں بھانڈا پھوٹ جاتا۔ اب ہمارا سارا کام لیگل ہے۔“ وہ برامان کے بولا تھا۔

”اور سنو.....“ داتن کہنے لگی تو تالیہ نے دبی آواز میں اسے ٹوکا۔

”زیادہ باتیں نہیں کرو اس سے، موٹی!“

”نشرم کرو۔ میں تمہاری ماں کی عمر کی ہوں۔“

”غلط۔ تم میری دادی کی عمر کی ہو۔“

چند منٹ بعد فاتح رامزل کے لان میں ورکرز اسپرے کرتے نظر آ رہے تھے۔ عصرہ بادل نخواستہ رک گئی تھی مگر کار میں بیٹھی تھی۔ ملازم نگمرانی پہ کھڑے تھے۔ ورکرز کا ہیڈ آصف اونچی اونچی ہدایات دے رہا تھا۔ سارے میں گھنی دھند پھیلی تھی۔ داتن لاؤنج میں اسپرے کروا رہی تھی۔ ایسے میں سب کو مصروف پا کر تالیہ دھند میں فاگ گلاسز کی مدد سے دیکھتی آگے چلتی آئی۔ وائی فائی جام کر دیا تھا اور ہوم الارم گارڈز نے خود ہی آف کر دیا تھا۔

”کہا تھا نا، وہ ہمیں خود دعوت دیں گے اب۔“ تالیہ کان میں لگے نغھے سے آ لے میں بولی۔ ایسا ہی ایک آلہ داتن کے کان میں بھی لگا

تھا۔ اس نے لاؤنج کے پر لے کونے سے اسے اشارہ کیا۔ کوئی اس طرف متوجہ نہیں تھا۔ تالیہ تیزی سے بیڈروم میں گھس آئی۔

اندر آ کے اس نے گلاسز اتارے اور گردن گھما کے اطراف کا جائزہ لیا۔ سادہ کمرہ۔ سادہ پردے۔ خالی دیواریں۔ بیڈ سائڈ ٹیبل پہ رکھی ایک ننھی بچی کی تصویر اور ساتھ میں مسکراتا فاتح۔ تالیہ آگے آئی اور ڈرینگ روم کی الماریاں کھولیں۔ مردانہ کپڑے منگے تھے۔ یہ فاتح رامزل کا کمرہ تھا۔

”یر۔ سلیٹ تو مسز فاتح کلائی میں پہنے رکھتی ہیں مگر ایک لہ نیک تحفہ انہوں نے۔ تھینا الماری پالا کر میں رکھا ہوگا۔“

”مگر تالیہ تم تو کہہ رہی تھی کہ فاتح نے تنگو کامل کے بیٹے کے منہ پہ کہہ دیا تھا کہ وہ سکہ اصلی نہیں ہے۔“

”ہاں اصلی نہ سہی قدیم تو ہے نا۔ کوئی لہ نیک ایسے پھینک تو نہیں دیتا اور مسز عصرہ جیسی آرٹ کھلیکر تو بالکل بھی نہیں۔“

اب وہ جلدی جلدی دراز کھول رہی تھی۔ مختلف خانے چیک کیے۔ پھر آخری الماری کھولی تو دیکھا، سامنے کونے میں ننھا سا سیف نصب

تھا۔ سیف کی ہیئت دیکھ کر وہ مسکرا دی۔

”آج ہمارا اچھا دن ہے بڑھیا۔“ کان میں لگے آلے میں وہ بولی۔ ”کیونکہ اتنے بڑے لیڈرنے اپنی قیمتی چیزوں کو چھپانے کے لئے صرف ایک فائر سیف کا سہارا لیا ہے۔“

”کیا؟ فائر سیف؟“ دروازے کے باہر کھڑی داتن نے حیرت سے سرگوشی کی۔ پھر اندر آتے ملازم کو دیکھا تو اس پہ برس پڑی۔

”تم بغیر ماسک کے اندر کیا آرہے ہو؟ کیمنر کروانا ہے؟ پھیپھڑے خراب کروانے ہیں؟ جانتے ہو یہ کیمیکل کتنے نقصان دہ ہیں۔ ماسک پہن کر آؤ۔“ ملازم ہڑبڑا کے باہر بھاگا۔

”میرے کان میں مت چیخو۔“ اندر سیف کے سامنے گھنٹوں کے بل بیٹھتی تالیہ نے برا منہ بنایا پھر اپنا ننھا بیگ زمین پر رکھا۔

(تجوریاں مختلف طرح کی ہوتی ہیں۔ فائر سیف وہ تجوری ہوتی ہے جو اگر گھر کو آگ لگ جائے اور تجوری دو تین گھنٹے جلتی بھی رہے تو اندر کی چیزیں محفوظ رہتی ہیں۔ ایسی تجوریوں میں لوگ قیمتی کاغذات رکھتے ہیں اور ان کو کھولنا آسان ہوتا ہے۔ دوسری قسم کی تجوریاں جو زیورات یا رقم کے لئے ہوتی ہیں ان کو یرگھری سیف (چوروں کی تجوری) کہا جاتا ہے۔ جلتی یہ بھی نہیں ہیں، مگر چوروں کے لئے ان کو کھولنا بہت کٹھن ہوتا ہے۔)

”تم متناطیس لائی ہو؟“ داتن نے دبی سرگوشی میں کہا۔

”تالیہ سارا زادہ راہ ساتھ اٹھاتی ہے میڈم۔“ اس نے مسکرا کے بیگ سے ایک سلور رنگ کا گول ہاکی پٹ ریکر اتھ میگنٹ نکالا (وہ ایسا تھا جیسے دو شامی کبابوں کو اوپر تلے ملا کے رکھا گیا ہو) اور اس کو ایک جراب میں ڈالا۔ (اگر ڈائریکٹ متناطیس لوہے پہ رکھ دیتی اور اس کی انگلی درمیان میں آجاتی تو وہ وہیں چپکی پڑی ہوتی۔) پھر جراب میں لپٹے متناطیس کو تجوری کے دروازے کے اوپری بائیں کونے پہ رکھا۔

”یہ سب سے پہلا سیف ہے جس کو کھولنا سیکھا تھا میں نے داتن۔“ وہ مسکرا کے بتانے لگی۔ ”اس کے اندر جو کنڈا دروازے کے لاک کو جوڑے ہوئے ہے... وہ متناطیس کے ساتھ چپک جاتا ہے۔ یوں... اور...“ اس نے متناطیس آہستہ سے دائیں طرف پھیرا تو دروازے کے دوسری طرف کنڈا ملنے لگا۔ چند سیکنڈ مزید لگے اور کلک کی آواز آئی۔ تالیہ نے تجوری پہ نصب پاسورڈ پیڈ کو زبان نکال کے دکھائی (ہاہا..... جب متناطیس ہے میرے پاس تو تمہارے پاسورڈ کو دبانے کی ضرورت کیا ہے۔) اور مزے سے دروازہ کھولا۔ وہ کھل گیا۔

”فاتح رامزل کے فرشتوں کو بھی نہیں علم ہوگا کہ کسی نے تجوری کھولی تھی۔“ مسکرا کے اب وہ کاغذات باہر نکالنے لگی۔ پھر اندر ہاتھ مارا۔ مسکرا ہٹ غائب ہوئی۔ وہاں کچھ رقم پاپیورٹ، کاغذات وغیرہ کے سوا کچھ نہ تھا۔ تالیہ کا چہرہ اتر گیا۔

تجوری بند کر کے اٹھی اور کھلی الماری کو دیکھا۔ پھر بھنویں سکوزیں۔ صرف مردانہ کپڑے، ٹائی، کوٹ؟ یہ صرف فاتح کا کمرہ ہے کیا؟ وہ چوکی۔ پھر جلدی سے سب کچھ ٹھیک کر کے باہر آئی۔

لاؤنج میں درکرز اسی طرح کام کر رہے تھے۔ گہری دھند برسو پھیلی تھی۔ داتن کو اشارہ کرتی وہ دوسرے ماسٹر بیڈروم میں چپکے سے داخل

ہوئی (دو ملازم سامنے ہی تھے مگر دھند کے باعث اس کو نہیں دیکھ سکتے تھے)۔

واہ... کیا عالی شان کمرہ تھا عصرہ کا۔ اونچے نمٹلیں پردے... قیمتی پینٹنگز اور آرٹ ورک... ڈیرینگ ٹیبل پہ نئی پرفیوم کی بوتلیں... ستائشی انداز میں ادھر ادھر دیکھتی وہ سنگھار میز تک آئی اور دروازہ کھولے۔ پھر وارڈروب کھولا۔ کوئی سیف نہیں تھا۔ بیڈ سائڈ ٹیبل چیک کی مگر بے سود۔ شہر و وہاں ایک ریوٹ پڑا تھا۔ یہ بلاسٹرز کے ریوٹ جیسا تھا۔ اے سی کا تو نہیں تھا۔ تالیہ نے ریوٹ ایک پینٹنگ کی طرف بلند کیا اور بٹن دبایا۔ پینٹنگ آہستہ سے دائیں طرف ہٹی اور دیوار میں خانہ نظر آنے لگا۔ اندر یقیناً سیف تھا۔ وہ مسکرائی اور آگے بڑھی، مگر جیسے ہی وہ قریب آئی، مسکراہٹ پھینکی پڑی۔ دل دھک سے رہ گیا۔

’جلدی کرو تالیہ۔‘ داتن اس کے کان میں شور ڈالے ہوئی تھی۔

’داتن!‘ اس کو اپنی آواز گہری کھائی سے آتی سنائی دی۔ ’سیف مل گیا ہے مگر... مگر یہ TL30 سیف ہے۔ گروپ ۲ کمیونیشن لاک...‘ اس نے دروازے پہ لگے پیسے کو چھوا۔ ’اگر اس میں ڈرل سے سوراخ کروں تو دروازے کے اندر شیشے کی تہہ ٹوٹ کر اس کو مزید مشکل طریقے سے لاک کر دے گی۔ مکے ماروں تو اسپرنگ ری لاک ہو جائے گا۔ آری سے کٹوں تو ایک گھنٹے بعد دروازہ کٹے گا۔‘

’فلموں میں تو لوگ ایک منٹ میں کھول لیتے ہیں تالیہ۔‘

’شاید دو چار ایسے ایکسپلٹ ہوں دنیا میں لیکن اگر میں لاک کو گھما کر اندر pins کی آواز سنتے ہوئے اس کا پاسورڈ کمیونیشن معلوم کرنے کی کوشش کروں تو اس میں پچھتر منٹ لگیں گے۔ سوا گھنٹہ۔‘

’اتنا وقت نہیں ہے ہمارے پاس۔‘

’تو پھر...‘ تالیہ نے رک کر حسرت بھری نگاہ سے سیف کو دیکھا اور چند قدم پیچھے ہٹی۔ ’پھر بھاگو، داتن۔ میں تم سے گاڑی میں ملتی ہوں۔‘

داتن تیزی سے باہر نکلی۔ چہرہ جھکائے دھند میں چلتی وہ گھر سے باہر نکل آئی اور سڑک پار کی۔ پارک تک آئی۔ ان کی کار وہیں کھڑی تھی۔ داتن نے بیٹھتے ہی اپنا ماسک اتار اور ادھر ادھر دیکھا۔ تالیہ ابھی تک نہیں آئی تھی۔ وہ کچھ دیر انتظار کرتی رہی۔

’تالیہ۔ کدھر ہو۔‘ اسے فکر ہوئی۔ تالیہ کی چھنسی چھنسی آواز سنائی دی۔

’داتن... وہ ملازم آگیا تو میں الماری میں چھپ گئی۔ وہ مجھے الماری میں لاک کر گیا ہے۔‘ داتن کے پیروں تلے سے زمین نکلنے لگی۔

’تالیہ... تالیہ... یہ کیسے ہوا۔‘

’داتن... مجھے نکالو۔ میرا دم گھٹ رہا ہے۔ اوہ میں کیا کروں۔‘

’تم پریشان نہ ہو۔ میں کچھ کرتی ہوں۔‘ داتن کو دھندلے پسینے آنے لگے تھے۔

’داتن... مجھے نکالو... مجھے سانس نہیں آرہا۔ اوضا یا پلیز مجھے بچالیں... میرا دم خراب ہو رہا ہے۔‘

”تالیہ... میری بچی تم....“ داتن کی آنکھوں میں آنسو آگئے، وہ جلدی سے ماسک پہننے لگی پھر رکی۔ ”تمہیں کب سے دمہ ہوا۔“
 ”دومنٹ پہلے سے!“ وہ اس کے کان کے اتنا قریب چھینی کہ داتن اچھل پڑی۔

تالیہ ہنستی ہوئی دروازہ کھول کے اندر بیٹھ رہی تھی۔ داتن کا منہ کھلا کا کھلا رہ گیا تھا۔ اعصاب شل تھے۔ چند لمبے گزرے اور اس کی رنگت سرخ پڑنے لگی۔ ”تم!“ غصے کے مارے وہ بول نہیں پارہی تھی۔

”ہا ہا ہا....“ اور وہ ہنستی جاری تھی۔ ”میں الماری میں پھنس سکتی ہوں کیا؟ ہا ہا... تم تو رونے والی ہو گئی تھیں۔ اُف تم کتنی کیوٹ ہو داتن پدوکا۔“ اس نے موٹی عورت کے سیاہ پھولے گال کی چٹکی کاٹی۔

داتن نے غصے سے آنکھیں رگڑیں اور بے بسی سے اسے دیکھا۔ ”تم.... تم چھوٹی ہرنی.... تم نے مجھے کتنا ڈرا دیا اندازہ ہے تمہیں؟ کسی دن سچ میں پھنسو گی اور میں نہیں آؤں گی! کن جیل (کہانیوں والا چھوٹا ہرن)۔“

”اچھا نا.... ڈانٹو تو نہیں۔“ وہ ٹوپی اتارتے ہوئے کہہ رہی تھی۔ داتن نے ہونہہ کہہ کے کار اشارٹ کی۔ ”اب کیا ہوگا؟ پلان اے کے بعد پلان سی بھی بے کار ہو گیا۔“

”بے فکر رہو۔ پلان ڈی ہے نا۔“ پھر اس نے جیب سے ایک سرخ اور گلابی کارڈ لہرا کے دکھایا۔ ”مجھے دیر اس لئے ہوئی کیونکہ میں مسز عصرہ کی نیلامی میں اپنا زبردستی والا انونٹیشن کارڈ اٹھانے رک گئی تھی۔ یہی ہے ہمارا پلان ڈی۔“

”اور پلان بی کا کیا؟“ داتن کو سخت چڑ ہوئی۔
 ”تالیہ کے پلانز ہیں تالیہ کی مرضی۔“ اس نے بے نیازی سے شانے اچکائے۔

”اور اگر.... ملازمہ نے چیک اپ کے بعد بتایا کہ اس کو ڈسٹنگی نہیں ہوا تو عصرہ کو شک نہیں ہوگا؟“ داتن ابھی تک غصے سے اس کی غلطی نکالنا چاہ رہی تھی۔

”ابھی دنیا میں ملازموں کی وہ قسم پیدا نہیں ہوئی داتن جو مالک کو کہے کہ وہ بیمار نہیں ہے۔ تمہیں کیا لگتا ہے، وہ سب سچ سچ بتا کے چھٹی اور مالی امداد لینے کا اتنا اچھا موقع گنوا دے گی؟“ داتن کا غصہ ہوا ہونے لگا۔ ڈرائیو کرتے ہوئے اس نے ایک گہری سانس لے کر تالیہ کو دیکھا۔

”اس وقت مجھے بہت بری لگ رہی ہو تم لیکن ایک بات ہے.... تم کبھی بھی مایوس نہیں ہوتی ہاں نہیں مانتی۔ ایک پلان ٹھپ ہوئے تو دوسرا لے آتی ہو۔ اتنی ہمت کہاں سے لاتی ہو تم تالیہ؟“

”پتلے اور جوان لوگوں میں بڑی ہمت ہوتی ہے، بڑھیا۔ مگر تم کیا جانو۔“ وہ افسوس سے بولی تھی اور داتن نے چند منٹ کے لیے اس سے بات نہ کرنے کی قسم اٹھالی تھی۔

☆☆=====☆☆

کے ایل پے اس دوپہر پھر سے سیاہ بادل چھا گئے تھے۔ ہارش کے موٹے موٹے قطرے ایک دم سے برسا شروع ہوئے اور ساری

سڑکیں جل تھل ہوتی گئیں۔ بازاروں میں پھرتے لوگوں نے چھتیاں تان لیں اور سائبان کی طرف دوڑے۔ ایسے میں آفس کا دروازہ کھول کے ایڈم داخل ہوا۔ اس کے ہاتھ میں ٹرے تھی جس میں کافی کا گلاس بند ڈھکن اور اسٹرا سے لیس رکھا تھا۔

آفس میں مدہم بتیاں جل رہی تھیں۔ بلاسٹڈ سختی سے بند تھے۔ فاتح کنٹرول چیئر پہ بیٹھا تھا۔ قدرے ٹکان زدہ پیچھے کوٹیک لگائے، ٹائی ڈھیلی کر کے سفید شرٹ کی آستین پیچھے کوموڑے۔ وہ سنجیدہ لگتا تھا۔ سامنے ایک سفید بالوں والے صاحب بیٹھے تھے۔ یہاں سے ایڈم کو ان کی پشت نظر آرہی تھی۔ وہ کھٹکھارتا ہوا میز تک آیا۔ مہمان کا چہرہ واضح ہوا۔ وہ فاتح کے ساتھ محو گفتگو تھے۔ عبداللطیف۔ ٹی وی پہ اس نے ان کو دیکھ رکھا تھا۔ نامور سیاستدان اور کاروباری شخصیت۔ ایک چور نظر ان پہ ڈالے سنجیدگی سے ایڈم نے میز پہ ٹرے رکھی۔ (مہمان کی چائے آئی رکھی تھی۔ یہ فاتح کی کافی تھی جو وہ مال میں ایک خاص شاپ سے لایا تھا۔ وہ اس کے علاوہ کہیں کی کافی نہیں پیتا تھا۔)

”اس کو فکس کرو۔“ وہ کافی رکھ کے مرنے ہی والا تھا کہ فاتح نے انگلی سے اشارہ کیا۔ ایڈم نے چوک کے اس طرف دیکھا۔ ایک آفس کینیٹ کا دروازہ گر اپڑا تھا۔ دروازے کا جوڑ قبضہ وغیرہ سب اکھڑ گئے تھے۔

”رائٹ سر!“ وہ آگے بڑھا پھر رکا۔ ادھر ادھر دیکھا۔ پھر فاتح کی طرف گھوما۔ ”میخ اور تھوڑا ہوگا ادھر سر؟“

وہ جو الجھن اور اکتاہٹ سے گفتگو شروع کرنے جا رہا تھا اس سوال پہ ایک نظر اٹھا کے ایڈم کو دیکھا اور پھر واپس مہمان کی طرف متوجہ ہوا۔ وہ ایک سخت نظر ایڈم پہ گھڑوں پانی ڈال گئی۔ وہ تیزی سے باہر لپکا۔ فاتح کے سیکرٹری سے ہتھوڑا مانگا۔ وہاں نہیں تھا۔ کسی نے بتایا کچن میں دیکھے۔ وہ ادھر بھاگا۔ بہر حال تھوڑی تگ و دو بعد وہ میخیں اور بیچ کس لئے آفس میں دوبارہ داخل ہوا اور باس سے نظر ملائے بغیر ٹوٹی کینیٹ تک آیا اور بیچوں کے بل اس کے سامنے بیٹھا۔

”ایش نے تمہیں پھنسا دیا ہے فاتح۔ اب تم کیا کرو گے؟“ تنکھیبوں سے وہ دیکھ سکتا تھا کہ عبداللطیف صاحب فکر مندی سے کہہ رہے تھے۔ وہ جواب میں کچھ نہیں بولا۔ خاموشی سے ایک ہاتھ گال تلے رکھے، کھڑکی کو دیکھتا رہا۔

”ہار مان جاؤ گے؟ صرف پیسوں کے پیچھے؟ ہم پولیٹیکل فنڈ ریزنگ کر سکتے ہیں۔ عوام تمہارے ساتھ ہوں گے۔ ہار لین نیشنل کے ڈھائی لاکھ ممبرز کو ہم اپروچ کر سکتے ہیں۔ تم پارٹی چیئر مین منتخب ہو سکتے ہو۔“

”ایک آدمی تھا عرب میں۔“ وہ گہری سانس لے کر عبداللطیف کی طرف چہرہ گھما کے کہنے لگا۔ آواز آہستہ اور ٹکان زدہ تھی۔ (ایڈم دھیرے دھیرے سچ کہنے لگا۔ سر جھکائے، سنجیدہ صورت بنائے مگر کان گفتگو پہ لگائے ہوئے۔) ”مالدار عزت دار باوقار۔ اس کا نام عمر تھا۔ وہ لوگوں کے ساتھ بہت اچھا تھا۔ کعبہ آنے والے حاجیوں کے لئے شور بے میں روٹی توڑ توڑ کے رکھ چھوڑتا جس کو سب کھاتے اور اسے دعائیں دیتے تھے۔ اس سے لوگوں نے اس کا نام ہاشم رکھ دیا۔ روٹی توڑنے والا۔ جو لوگ دوسروں کی مدد کرتے ہیں اور اخلاق کے اچھے ہوتے ہیں انہیں ایک دنیا اچھے ناموں سے یاد رکھتی ہے.....“

ایڈم بیچ قبضے پہ جمائے آہستہ سے اسے اوزار سے کس رہا تھا۔ دھیان وہیں تھا۔

”ہاشم ایک دفعہ ملک شام گیا تو راستے میں مدینہ میں اس نے ایک خاتون سے شادی کر لی۔ کچھ دن وہاں ٹھہرا اور پھر شام چلا گیا۔ اس سفر میں اس کا انتقال ہو گیا۔ پیچھے سے بیوی کے ہاں بیٹا پیدا ہوا مگر ہاشم کے خاندان والے اس شادی سے واقف نہیں تھے تو بچہ ماں کے پاس پلٹا رہا۔ اس کے بال بالکل سفید سے تھے بلوٹڈ سنہرے جیسے۔ اس لئے اس کا نام شیبہ (سفید بالوں والا) رکھا گیا۔ شیبہ دس بارہ سال کا ہوا تو ہاشم کے بھائی مطلب کو اس کا علم ہوا۔ مطلب کے لئے یہ ایک جذباتی دھچکا تھا۔ وہ فوراً مدینہ گیا اور بھتیجے کو اس کی ماں سے اصرار کے ساتھ اپنے ساتھ لے آیا۔

”عرب میں لوگ سفر سے واپسی پہ نوجوان غلام خرید کے ساتھ لایا کرتے تھے۔ مطلب جس وقت شیبہ کے ساتھ مکہ میں داخل ہوا تو لوگوں نے سمجھا کہ وہ نیا غلام خرید کر لایا ہے تو وہ اس لڑکے کو ”عبدالمطلب“ پکارنے لگے۔ یعنی مطلب کا غلام۔ مطلب نے کلیئر کر دیا کہ یہ میرا بھتیجا ہے مگر شیبہ کا نام اس دن سے عبدالمطلب پڑ گیا اور آج تک ہم ان کو اسی نام سے جانتے ہیں۔ مگر میں تمہیں یہ قصہ کیوں سنارہا ہوں؟ ٹھہرو....“ عبدالمطیف صاحب نے پہلو بدلاتو فاتح نے ہاتھ سے اشارہ کر کے انہیں ٹھہرنے کو کہا اور اسی سنجیدگی سے بات جاری رکھی۔ ایڈم کے کان بھی وہیں لگے تھے۔

”عبدالمطلب مکہ کے اعلیٰ اور معزز خاندان میں سے تھے۔ اگر تم ان لوگوں کی تاریخ پڑھو تو دیکھو گے کہ یہ بہت اونچے اخلاق کے عظیم لوگ تھے۔ باوقار، بہادر اور جری۔ یہ ہماری طرح چھوٹے چھوٹے مفادات کے پیچھے بڑے بڑے سمجھوتے نہیں کرتے تھے۔ یہ دولت اور قیمتی چیزوں کے انبار اپنے گرد لگا کے خود کو ان کا غلام نہیں بناتے تھے۔ عبدالمطیف یہ آزاد لوگ تھے۔

یہ اپنے جذبات اپنی آستین پہ بہن کے رکھتے تھے۔ عبدالمطلب کی مکہ میں بہت عزت اور ناموری تھی۔ وہ بہت اچھے انسان تھے۔ خوبصورت، نڈر اور دل کے سچے۔ ان کو ایک رات خواب میں کسی کی آواز آئی کہ زم زم کا کنواں کھودو۔ وہ اٹھے تو دیکھا وہاں کوئی نہیں تھا۔ وہ اکیلے تھے۔“ وہ سانس لینے کو ٹھہرا۔ ایڈم کے ہاتھ رک چکے تھے۔ وہ بالکل دم سادھے من رہا تھا۔ گردن کے پیچھے کے بال کھڑے ہو چکے تھے۔

”زم زم کا کنواں کئی صدیاں پہلے بنو جرہم نے مکہ چھوڑتے وقت دفن کر دیا تھا اور ساتھ انہوں نے کعبہ کے سونے کے دوہرن قدم تمکواریں زرہیں وغیرہ بھی اس میں دفن کی تھیں۔ یہ سب نیشٹل ٹریڈر تھا۔ مگر عبدالمطلب کو سمجھ نہیں آتا کہ وہ اس کو کیسے کھودیں۔ اگلی رات انہوں نے پھر خواب میں دیکھا کہ کوئی ان سے کہہ رہا ہے زم زم کا کنواں کھودو۔ تم اسے کھود کے نہیں پچھتاؤ گے۔ یہ تمہارے آباؤ اجداد کی طرف سے تمہارا تحفہ ہے۔ یہ نہ کبھی سوکھے گا نہ اس کا پانی کم ہوگا۔ یہ حاجیوں کی پیاس بجھانے کو کافی ہوگا۔ عبدالمطلب نے پوچھا کہ یہ کہاں ہے تو جواب ملا، ٹیلے کے پاس جہاں کوا چونچ سے زمین پہ دستک دے رہا ہے۔ اگلی صبح وہ اپنے اکلوتے بیٹے حادث کے ساتھ کعبہ کی طرف گئے۔ قرنی ٹیلے پہ ایک کوا اڑتا ہوا آیا اور زمین پہ چونچ رگڑنے لگا۔ دونوں باپ بیٹے نے کدالیں تھامیں اور اس جگہ کو کھودنے لگے۔ یوں صدیوں سے دفن کنواں دریافت ہو گیا۔ خزانہ بھی مل گیا، مگر دوسرے لوگ اکٹھے ہونے لگے۔ انہوں نے کہا کہ اس میں ہمارا بھی حصہ ہے

مگر عبدالمطلب کا کہنا تھا کہ یہ ہمارا ہے، اسے ہم نے ڈھونڈا ہے۔ وہ لوگ لڑائی کے لئے تیار ہو گئے۔ عبدالمطلب وہاں اکیلے تھے اور ان کا ایک ہی بیٹا تھا۔ اس وقت ان کو اپنا آپ بہت کمزور لگا اور گوکہ بعد میں ان کو سارا خزانہ اور کنوئیں میں سے حصہ مل ہی گیا لیکن اس موقع پر انہوں نے دعا مانگی تھی کہ اگر اللہ مجھے دس بیٹے دے تو میں ایک کو کعبہ کے پاس قربان کر دوں گا۔ ان کے مرتبے کا سردار ایک بہادر آدمی ایک جرات مند لیڈر وہ صرف ایک چیز کے مل بوتے پر ان کا مقابلہ کر سکتا تھا۔ اپنے خاندان کی طاقت۔ اور کچھ نہیں۔ ہم تب تک کسی جنگ میں نہیں جاسکتے عبداللطیف جب تک ہمارا خاندان ہمارے ساتھ نہ کھڑا ہو۔ اگر ہم ان کو کنوئیں نہ کر سکیں کہ ہم جیت سکتے ہیں۔ اگر وہ ساتھ چھوڑ دیں تو چیزیں زیادہ مشکل ہو جاتی ہیں۔“ اس کی آواز میں تکلیف سمٹ آئی تھی۔ ایڈم بالکل شل سا بیٹھا تھا۔ اس نے ہاس کو اتنے دکھ سے بات کرتے پہلی دفعہ سنا تھا۔ ”میں اس انتخاب میں تب تک نہیں جاسکتا جب تک عصرہ اور بچے میرے ساتھ نہ ہوں۔ میں پیسے کی کمی سے نہیں ڈرتا۔ لیکن اتنے سال میں نے ملے زیا کے لئے جدوجہد کی دکھا ٹھائے، قربانیاں دیں“ (اس نے ایک نظر اس نو فو فریم پر ڈالی جو میز پر رکھا تھا۔ ننھی سی مسکراتی بچی۔ فاتح کی آنکھوں میں تکلیف ابھری۔) ”ہر بات کے اختتام پر میں یہی سوچتا تھا کہ کبھی تو اللہ مجھے ہر چیز کے لئے Compensate کرے گا۔ لیکن اب ایش چاہتا ہے کہ میں اپنے خواب سے دستبردار ہو جاؤں۔ تو کیا وہ اتنے سال بے مصرف گئے؟ ان ساری قربانیوں کو میں ضائع کر دوں؟ خواب تو بچوں کی طرح ہوتے ہیں۔ ہم ان کو اپنے ساتھ بڑا کرتے ہیں، لیکن میرے خواب شاید بوڑھے ہو گئے ہیں۔“

ایڈم نے آخری ہیچ کسا اور سامان اٹھا کے اٹھ گیا۔ دروازے کھولتے ہوئے اس نے سنا کہ عبداللطیف کہہ رہے تھے۔ ”عصرہ کو کنوئیں کیا جاسکتا ہے۔ میں اگر....“ اس نے باہر آ کر دروازہ بند کیا تو آوازوں کا رستہ رک گیا۔ وہ وہیں سیکرٹری کے کیمین کے آگے منتظر افراد کے پیچھے صوفے پر بیٹھا اور موبائل نکال کے اپنی ماں کو کال ملائی۔ جیسے ہی اس نے فون اٹھایا ایڈم گہری سانس لے کر نظریں جھکائے کہنے لگا۔ ”تم صحیح کہتی تھی ماں۔ مجھے فاتح رامزل کی دل سے خدمت کرنی ہے۔ وفاداری، سچائی اور امانت کا آج کل کوئی مول نہیں ہوتا۔ اور پتہ ہے کیا.... اب میں بھی زندگی میں کچھ بنا چاہتا ہوں۔ بڑا آدمی۔ اونچے خواب اونچے مقصد رکھنے والا.... مجھے اپنے آپ کو کسی با مقصد کام کے لئے استعمال کرنا ہے اور....“ وہ جو آنکھوں میں نئے نئے خواب سجائے کہہ رہا تھا ایک دم اس کے جوتے پہ کسی نے بوٹ رکھا تو وہ بلبللا کے کھڑا ہوا اور موبائل نیچے کیا۔ سامنے سیکرٹری کھڑا اسے گھور رہا تھا۔

”کیا ہوا سر؟“ وہ بوکھلایا۔

”تمہیں اب تک برداشت کر رہا ہوں میں لیکن یہ جوتہ اوور اسارٹ بن کے فاتح صاحب کے آگے پیچھے پھرنے کی کوشش کر رہے ہو۔ عبد اللہ کی نوکری ہتھیانا چاہتے ہو تم کیا؟ ہاں؟“

”من نہیں سر.... آپ کو غلط فہمی....“ وہ ہکلا یا مگر سیکرٹری نے غصیلی نظروں سے اسے گھورتے ہوئے بوٹ سے اس کا انگوٹھا مزید زور سے دبا یا۔ ”اس آفس میں بہت سے آئے اور بہت سے گئے۔ جو آتا ہے ”طاقت“ کا خواب لے کر آتا ہے اور میں اسے مکھی کی طرح نکال پھینکتا

ہوں۔ اس لئے لمبے لمبے خواب مت دیکھو۔ اپنے گنے چنے دن پورے کرو اور سر سے زیادہ فرینک نہ۔ ورنہ ابھی عبداللہ کو کال کر کے بتا دوں گا کہ تم اس کی نوکری ہتھیانے کی کوشش کر رہے ہو۔ وہ تمہاری جان لے لے گا۔ سمجھ میں آیا؟“

”جی سر!“ ایڈم نے نگاہیں جھکا دیں۔

”اب مجھ سے معافی مانگو!“ نوجوان سیکرٹری اسے اسی طرح گھورتے ہوئے چبا چبا کے بولا تو ایڈم نے گلابی پزتی آنکھیں اٹھائیں۔ ”سوری سر! اب ایسا نہیں ہوگا۔“

”ہوں!“ وہ ہنکارا بھر کے مڑا اور بوٹ اس کے پیر سے ہٹا دیا۔ ایڈم نے فون اوپر کر کے دیکھا۔ کال ابھی تک ملی ہوئی تھی اور ماں یقیناً خاموشی سے سن رہی تھی۔ اس نے فون کان سے لگایا تو وہ خود سے ہی کہنے لگی۔

”لوگوں کی تنقید نہ ہو تو کوئی آگے بڑھ ہی نہ سکے۔ تم دیکھنا اللہ تمہیں دو برا بخت لگائے گا ایڈم۔ تم ایک دن دنیا پہ حکومت کرو گے۔ یہ تمہاری ماں کی دعا ہے۔“ اس نے جواب نہیں دیا اور فون بند کر دیا۔ وہ جانتا تھا وہ صرف اس کا دل رکھنے کے لئے کہہ رہی ہے ورنہ آج کل کے دور میں سونے کے برن اور زم زم کے کنویں کے ملتے تھے؟

☆☆=====☆☆

اس نے دیکھا.....

کہ وہ کچھ آلود زمین تھی۔ وہ دونوں آمنے سامنے بیٹھے تھے.... چار پانچ درختوں میں گھرے ہوئے.... بارش بڑا مزہ بس رہی تھی.... وہ درخت سے ٹیک لگائے اکڑوں بیٹھا تھا اور اسے پتلیاں سکوڑ کے چھتی نظروں سے دیکھ رہا تھا.... وہ سامنے کچھڑ پہ بیٹھی تھی.... اس کے منہ پہ مٹی لگی تھی.... اچھے سنہرے بال گرد آلود تھے.... چہرے پہ زخم کے نشان تھے.... کپڑے پھٹے پرانے تھے.... وہ بھی فاتح کو ان ہی نظروں سے دیکھ رہی تھی.... اور بازوؤں میں کچھ پکڑے بیٹھی تھی....

ایک ننھا برن تھا وہ..... وہ اس کو اپنے بازوؤں میں زبردستی جکڑے ہوئے تھی۔ برن کسمسار ہاتھا، پھڑ پھڑا ہاتھا، مگر تالیہ نے اپنا کچھڑ آلود پاؤں اس جانور کی گردن پہ رکھا ہوا تھا۔

”آپ نے مجھ سے پوچھا تھا.... یاد ہے....“ وہ نظریں اس پہ جمائے کچھڑ پہ رکھا چاقو اٹھاتے ہوئے غرائی تھی۔ ”کہنا شہ تمہارے ٹیلنٹ کیا ہیں؟ تمہاری زندگی میں کامیابیاں کیا ہیں؟ تمہیں کیا آتا ہے؟“ وہ ایک ایک لفظ چبا چبا کے ادا کر رہی تھی۔ چاقو اب برن کی گردن سے لگایا تھا، نظریں فاتح کے چہرے پہ مرکوز تھیں۔

”مجھے.... یہ آتا ہے۔“ اور ساتھ ہی چاقو تیزی سے برن کی گردن میں گھونپ دیا۔ معصوم جانور چلایا.... بڑپا.... خون کے تازہ چھینٹے فاتح کے چہرے اور شرٹ پہ آگرے۔ اس نے آنکھیں بند کر لیں اور سر جھنکا۔ بولا کچھ نہیں....

برن تڑپ رہا تھا.... خون بہہ رہا تھا.... اس کے کپڑے.... زمین.... سرخ خون سے رنگین ہوتی جا رہی تھی....

وہ ایک جھٹکے سے اٹھ بیٹھی۔ گھبرا کے ادھر ادھر دیکھا۔

بیڈروم تاریک تھا۔ وہ اکیلی تھی۔ اسے سی چل رہا تھا اور آرام وہ ٹھنڈے ماحول میں سکون ہی سکون تھا۔ مگر اس کا دل زور زور سے دھڑک رہا تھا۔ سارا جسم پسینے میں نہایا ہوا تھا۔ بال تک گیلے ہو گئے تھے۔ وہ تیزی سے بستر سے اتری اور لیپ جلاپا۔ زرد روشنی تاریکی میں گھل کے کمرے کو نیم روشن کر گئی۔ اس نے بے اختیار اپنے ہاتھ دیکھے۔ اپنے کپڑے جھاڑے۔ کوئی خون، کوئی جانور... کچھ بھی تو نہ تھا۔ تالیہ نے سر ہاتھوں میں گرا لیا اور بیڈ کنارے بیٹھتی چلی گئی۔ ایسا پہلی دفعہ ہوا تھا۔ ایسے بھیا تک خوفزدہ کرنے والے خواب وہ پہلے نہیں دیکھا کرتی تھی۔ اسے ان سے کبھی ڈر نہیں لگا تھا۔ پھر اب کیا ہو رہا تھا۔

☆☆=====☆☆

آرٹ گیلری اس شام اپنی مرمریں راہدار یوں کے ساتھ چمکتی ہوئی دکھائی دیتی تھی۔ دور دور تک دیواروں پہ آویزاں پینٹنگز... شیشے کے چوکھٹوں میں نمائش کے لئے لگائے گئے نواردات... بڑے ہال نما کمرے کی چھت دو منزلیں اوپر تھی۔ کسی شاپنگ مال کی طرح فرش پہ کھڑے ہو کر گردن اٹھاؤ تو اوپری دونوں منزلوں کی چوکور بالکونیاں اور ان میں ٹہلتے لوگ صاف دکھائی دیتے تھے۔ سیاح اور آرٹ کے قدردان رک رک کر نمائشی شہ پارے دیکھ رہے تھے۔

ایسے میں اوپری منزل پہ کارز آفس کے اندر خوشگوار ماحول میں میٹنگ جاری تھی۔ کنٹرول چیز پہ عصرہ محمود بیٹھی تھی۔ ماتھے پہ کٹے ہال سامنے کیے اور باقی کو فرانسیزی جوزے میں گوندھے اس نے اسکرٹ کے اوپر گرے منی کوٹ پہن رکھا تھا۔ بڑی بھوری آنکھوں میں مسکراہٹ لئے وہ ہاتھ باہم ملائے آگے کو ہو کر بیٹھی کہہ رہی تھی۔

”میں آپ کی اس عنایت کی جتنی قدر کروں کم ہے۔ ہم اس پینٹنگ کو نیلامی میں رکھیں گے اور اس سے حاصل ہونے والی رقم کا چوتھا حصہ خیراتی اداروں کو بھیجا جائے گا۔ اللہ آپ سے قبول کرے۔“

سامنے چھٹی صورت سوٹ میں ملبوس لمبا تڑنگا آدمی بیٹھا تھا جس کی فرنیچ داڑھی تھی اور اس کے آگے پیچھے تین چار افراد بیٹھے تھے۔ ان میں سے ایک اشعر بھی تھا۔ وہ بس مسکرا کے ساری کارروائی دیکھ رہا تھا۔ عصرہ کی سیکرٹری عصرہ کے پیچھے مستعدی کھڑی تھی اور میز پہ ایک بڑا سا کٹڑی کا ڈبہ رکھا تھا جس کے اندر فریم میں بلینا ایک پینٹنگ تھی۔

”نوازش، میم!“ وہ سر کو خم دے کر مسکرا کے بولا تھا۔ ”یہ پینٹنگ ہمارے خاندان میں پچھلے ستر سال سے موجود ہے۔ تمام لیگل ڈاکومنٹس میں نے آپ کو دے دیے ہیں۔ Spoilum (چینی پینٹر) عموماً چینی اور مغربی تاجروں کے پورٹریٹ بناتا تھا مگر اس کا یہ کام ”زخمی ہرن“ اس کے دوسرے تمام کام سے مختلف ہے۔“ پیچھے کھڑے گارڈ نے جھک کر ڈبے کا ڈھکن ہٹایا تو عصرہ کرسی سے اٹھ کھڑی ہوئی۔ تمام بیٹھے ہوئے افراد بھی اٹھ گئے۔

پینٹنگ ایک درخت کی تھی جس کے تنے کے ساتھ ایک ہرن گرا پڑا تھا۔ اس کی گردن سے خون بہہ رہا تھا اور اس کی آنکھیں آسمان پہ

جی تھیں۔ ان آنکھوں کی یاسیت... ان کا کرب... عصرہ نے ستائش سے گہری سانس لی اور ہولے سے پینٹنگ کے شیٹے کو چھوا۔ ”سہپا نام کی سب سے مزید ارباب یہ تھی کہ وہ ریورس گلاس پینٹنگ کرنا جانتا تھا۔ اس زمانے میں... اٹھارویں صدی میں صرف مغربی پینٹرز اس میں مہارت رکھتے تھے۔ شیٹے پہ اپنی تصویر بنانا اور پھر اس کو سیدھا کرنا... سبحان اللہ۔“ وہ تحسین سے کہہ رہی تھی۔ پھر اس نے سر اٹھایا اور مسکرا کے مہمانوں کو دیکھا۔

”میں فاتح کے لیے معذرت خواہ ہوں۔ وہ یقیناً ٹریفک میں پھنس گیا ہوگا ورنہ وہ پہنچ جاتا۔ اس نے وعدہ کیا تھا۔“ پھر وہ ذرا ٹھہری۔ ”اگر آپ تھوڑی دیر ٹھہر جائیں تو....۔“

”میری شدید خواہش تھی مگر کچھ کام ایسے آن پڑے ہیں کہ مجھے جانا پڑ رہا ہے۔ مگر آپ یہ نہ سمجھئے گا کہ یہ تحفہ کسی مطلب کے لئے ہے۔“ وہ خفیف سا ہو کے بولا تو وہ مسکرا دی۔

”بالکل بھی نہیں۔“ (اشعر کی مسکراہٹ گہری ہوئی۔)

چند منٹ بعد جب تمام مہمان جا چکے تو عصرہ واپس کرسی پہ بیٹھی اور بے نیازی سے سیکرٹری کو اشارہ کیا۔ ”ایک سپرٹس کو بلاؤ۔ وہ آئیں تو میں اس کام سے فارغ ہو جاؤں۔ جینونک ہے تو ہم اس کو رکھیں ورنہ پھینک دیں۔“

”احسان صاحب اور رزاق صاحب باہر انتظار کر رہے ہیں۔“

”اور عبدالخلیم صاحب؟ ان کو نہیں بلا یا؟“

”نہیں عبدالخلیم صاحب اور ملک سے باہر ہیں۔ صرف یہی وقتیاب تھے۔“

”ٹھیک ہے ان کو بلاؤ۔“ اس نے نخوت سے ہاتھ کا اشارہ کیا اور فون کو دیکھنے لگی۔ سیکرٹری جھٹ سے باہر نکل گئی۔

”فاتح کبھی میرا مان نہیں رکھ سکتا۔“ وہ بے بسی بھرے غصے سے اشعر سے بولی تو وہ نرمی سے اسے تسلی دینے لگا۔

”کا کا.... اچھا ہوا کہ آنگ نہیں آیا ورنہ شاید ان کی شان میں صاف گوئی سے کچھ ایسا کہہ دیتا کہ الٹا ہمیں ان کو دو چار سٹیکس دے کر بات ختم کرنی پڑتی۔“ اس کے انداز پہ وہ بے ساختہ ہنس دی۔

☆☆=====☆☆

چند میل دور... عالم کے بنگلے پہ وہ صبح تازہ پھولوں کی خوشبو میں رچی بسی جلوہ گر ہوئی تھی۔ اور لاؤنج میں داتن نے مہکتے گلاب لا کر رکھے تھے جنہوں نے سارے گھر کو مہکا دیا تھا۔ اور خود وہ اوپن کچن میں کھڑی کھانا بنا رہی تھی۔

تالیہ لاؤنج کے بڑے صوفے پہ بیٹھی بال باندھے پیر اوپر کیے ریوٹ سے چینل بدلے جا رہی تھی۔

”تم ڈسٹرب ہو۔“

”ہوں۔“ اس نے اداسی سے ہنکارا بھرا۔ یاسیت بھری نظریں اسکرین پہ جی تھیں۔ چہرہ زرد لگتا تھا۔ ”میں نے خواب میں دیکھا... وہ

میرے سامنے بیٹھا ہے اور میں نے اس کے دیکھتے ہی دیکھتے ایک ہرن کو ذبح کر ڈالا۔“
داتن کے ہاتھ سے ڈوٹی چھوٹ گئی۔ ہڑبڑا کے وہ بلی اور بے یقینی سے اسے دیکھا۔

”ہرن کو؟ ذبح؟“ پھر اس نے جھرجھری لی۔ ”شروع شروع میں جب میں مرغیاں پالتی تھی تو تم ایک آدھ کو ذبح کر لیتی تھیں مگر ہرن!“
”مجھے یہ سب چیزیں آتی ہیں داتن۔ خنجر کا استعمال، گن کا استعمال۔ ہاتھوں کا استعمال... مگر میں اس طرح کسی معصوم جانور کو نہیں مار سکتی۔“ اس نے سر جھکا۔ پھر چونکی۔ ”اور وہ مجھے تاشہ کہہ رہا تھا۔“

”ساشا؟“ داتن کو لگا اسے سننے میں غلط فہمی ہوئی ہے۔ ”وہ ساشا کے نام سے ایک آئی ڈی ہے نا تمہارے پاس۔“
”نہیں داتن۔ اس نے مجھے تاشہ کہا۔ بلکہ میں نے خود اسے بتایا کہ اس نے مجھے یہ کہہ کر کچھ پوچھا تھا... خیر...“ اس نے سر جھکا۔ ”میں نے اسے ہرن ذبح کر کے بتایا کہ یہ میرا ٹیلنٹ ہے۔ مگر یہ کیا بات ہوئی؟ خواب تو علامتی ہوتے ہیں نا تو پھر یہ سب کیا تھا؟“ وہ الجھی ہوئی تھی۔

”تمہارا ٹیلنٹ کیا ہے؟“ اس سوال پہ اس کا چہرہ زخمی سا ہو گیا۔

”لوگوں کو دھوکہ دے کر پیسے بٹورنا اور چوریاں کرنا۔“ وہ تلخ ہوئی۔

”مگر اس کے علاوہ تم ایک اچھی آرٹسٹ بھی ہو، آرٹ کی پہچان ہے تمہیں، اگر تم کسی یونیورسٹی میں یا کسی آرٹ میوزیم میں بطور ایکسپرٹ کام کر دو بہت پیسے بنا سکتی ہو۔ یونواصلی اور نقلی آرٹ کی تصدیق بہت کٹھن کام ہوتا ہے۔“
”جانے دو۔ اس کا میرے خواب سے کیا تعلق؟ خیر۔ آج ہم پلان ڈی کی طرف آئیں گے۔“ اس نے ریموٹ سے ٹی وی بند کیا اور تمام الجھنوں کو گویا جھٹک کے مکمل طور پہ داتن کی طرف متوجہ ہوئی۔

”مسز یا سبین اور مسز فوزیہ کس وقت گیلری جائیں گی؟“

”میں نے تمہارے نمبر سے ان دونوں کو متنبہ کر کے آج شام کا کہا تھا۔ مگر تالیہ...“ داتن پین ڈھک کے سامنے آئی اور فکر مندی سے اسے دیکھا۔ ”تم ان کے ساتھ گیلری جاؤ گی تو وہ وہاں کسی کو بھی بتادیں گی کہ تم تالیہ مراد ہو۔“

”ہاں تو وہ کس تالیہ مراد کو جانتی ہیں؟ امیر کبیر سوشلائٹ اور آرٹ کی قدر دان تالیہ کو جانتی ہیں نا وہ۔ ان کو یہ تو نہیں معلوم کہ میرا اصل ذریعہ آمدنی کیا ہے۔ اور میں نے جن علاقوں میں ویٹس یا نوکرانی بن کے کام کیا ہے وہ یہاں سے کافی دور ہیں اور وہ اپرٹل کلاس ہے۔ تالیہ مراد ہائی ایلٹیٹ میں موو کرنے والی لڑی ہے جس کے بال سنہری ہیں اور جو صرف ڈیزائینرز ڈائمنڈز پہنتی ہے۔“

”یہی تو میں کہہ رہی ہوں کہ مسز عصرہ سے بریسلیٹ چرانے کے لیے تم نے اگر grifter ہی بنا ہے تو کوئی اور روپ دھار لو۔“

(Theif وہ چور ہوتا ہے جو خاموشی سے مال چرا کے لئے جاتا ہے اور گرفتار وہ ٹھگ ہوتا ہے جو کوئی کردار اپنانے کے بھیس بدل کے کسی کے پاس جاتا ہے اور اپنی چرب زبانی سے ان سے مطلوبہ مال لوٹتا ہے جیسے بزنس انوسٹمنٹ کا جھانسا دینا وغیرہ)

’میں کبھی گریفنگ نہیں کرتی داتن۔ وہ تم کرتی ہو۔ میرا چہرہ کے ایل کے اس علاقے میں ایک امیر سوشلائٹ کے طور پر مشہور ہے جو اپنے باپ کی دولت خرچ کر رہی ہے۔ میں نہیں چاہتی کہ کل کو جب میں یہ کام چھوڑوں تو کوئی مجھے پہچان لے۔ ابھی تک تالیہ نے کسی کے ساتھ grifting نہیں کی۔‘ وہ بے فکر تھی۔ جیسے برستی بارش میں کوئی کھلے آسمان تلے خوش باش مراقبے میں بیٹھا ہو۔

’مگر تم نے نوکرانی کارول ادا کرنے کے لئے یہ نام استعمال کیا تھا تالیہ۔‘

’مجھے اچھا لگ رہا تھا اپنے نام کے ساتھ وہ اچھے القابات سننا، مگر اس میں میرا حلیہ بالکل مختلف تھا۔ اور اب بھی میں ساشا یا کچھ اور بن کے نہیں جاؤں گی۔ میں تالیہ مراد ہی بن کے جاؤں گی۔‘ وہ مطمئن بیٹھی تھی۔ مگر داتن نے اسی بے چینی سے اسے دیکھا۔

’تم نے مسز عصرہ کو جوں سر دیکھا تھا، اگر اس نے پہچان لیا؟‘

’اوہ داتن.... ہم روز ریٹورنٹ میں درجنوں ویٹرز کو دیکھتے ہیں۔ ایک دو سیکنڈ کے لئے ایک ہی یونیفارم میں ملبوس ایک عمر کی تین چار لڑکیوں کو دیکھ کر کوئی بعد میں نہیں پہچان سکتا۔ عصرہ دن میں دس جگہوں پہ جاتی ہیں اور انہوں نے مجھے دیکھا ضرور تھا، نظر نہیں ملانی تھی۔ کسی کو بھی میں یاد نہیں ہوں گی لائٹس بھی ڈم تھیں۔ رہے ان کے ملازم تو وہ کوئی اتنے ذہین فطین عقابانی نظروں کے مالک نہیں تھے کہ مجھے پہچان لیں۔‘ وہ ہاتھ ہلاتے ہوئے بات کرتی تھی۔ جیسے ہواؤں میں ان دیکھے تال چھیر رہی ہو۔ جیسے کوئی جادوگر سارے جادو بکھیر کے ہر چیز طے کیے بیٹھا ہو۔

’تو اب تم باقاعدہ عصرہ سے ملنے جا رہی ہو! مگر تم کیا کہو گی؟‘

تالیہ کے چہرے پہ آسودہ سی مسکراہٹ بکھر گئی اور وہ پیر نیچے اتارتی اٹھ کھڑی ہوئی۔ ’میں نے کچھ نہیں کہنا۔ جو کہنا ہے میرے ڈائمنڈز نے کہنا ہے۔ تم کھانا بناؤ، میں بال ڈائی کر کے واپس تالیہ مراد بن جاؤں۔‘ اور پیروں میں چنپل گھسیڑتی سیڑھیوں کی طرف بڑھ گئی۔ پیچھے دیکھی میں تلنے کی خوشبو آنے لگی تو داتن ہڑبڑا کے اس طرف لپکی۔

☆☆=====☆☆

ایکسپرس پینٹنگ کی تصدیق کر کے جاچکے تھے اور اب عصرہ اور اشعر آفس کے باہر بالکلونی میں کھڑے تھے۔ یہ گول بالکلونی تھی۔ درمیان میں خلا تھا جہاں سے نیچے کاہر میں بال اور اس میں ٹپلتے لوگ صاف دکھائی دیتے تھے۔ رنگ برنگی لڑکیاں لڑکے۔ بے فکر لوگ۔ ’شکریہ ایش... تم نے آج میرے لیے اتنا وقت نکالا۔‘ وہ اس کی ممنون ہوئی تو ایش نے مسکراتے ہوئے اس کے کندھوں کے گرد بازو پھیلا لیا۔ ’میں تمہارا بھائی ہوں، کا کا۔ کیسی باتیں کرتی ہو۔‘

’شادی کر لو ایش!‘ وہ اس کے انداز پہ محبت سے بولی تو وہ ہلکا سا ہنس دیا۔

’بھتناتم مجبور کر رہی ہو میں واقعی اس بارے میں سوچنے لگا ہوں۔‘ وہ دونوں بالکلونی کی ریٹنگ کے ساتھ آئے سامنے کھڑے تھے۔

’تمہاری بات نے میرا مان بڑھا دیا ہے۔‘ عصرہ کا چہرہ خوشی سے دکھنے لگا۔ ’کوئی ڈھونڈ رکھی ہے تو مجھے ملو ادوا اس سے۔ میں امریکہ

جانے سے قبل تمہاری یہ خوشی دیکھنا چاہتی ہوں۔“

”نہیں کا کا۔“ اس نے تاسف سے سر جھٹکا اور نیچے ہال میں چلتے پھرتے لوگوں کو دیکھنے لگا۔ ”میرے حلقہ احباب میں نامکمل لڑکیاں ہیں۔ جو حسین ہے اس میں وقار نہیں ہے۔ جس میں وقار ہے اس کا خاندان اعلیٰ نہیں ہے۔ جس میں یہ سب کچھ ہے وہ ذہین نہیں ہے۔ اگر اشعر محمود کسی لڑکی کو ملک کی فرسٹ لیڈی بنائے گا تو اس کو پرفیکٹ ہونا چاہیے۔“

”اچھا۔ مثلاً اس کو کس طرح پرفیکٹ ہونا چاہیے؟“ عصمرہ محبت اور دلچسپی سے اس کو دیکھ کے پھینرنے لگی۔

”اس کو....“ وہ عام سے انداز میں بات کا آغاز کرنے لگا، مگر پھر ٹھہر گیا۔ نظر نیچے ہال کے دروازے سے اندر آتی تین لڑکیوں پہ پڑی۔ ان میں سے دو امراء کے کسی خاندان کی تک سب سے تیار معمولی شکل کی گتتی تھیں اور تیسری.... وہ لمبے بھر کو بالکل مبہوت ہو گیا۔ ”اس کو....“ اس نے نظریں اس پہ لگائے الفاظ جوڑنے چاہے۔ ”اس کو منفرد ہونا چاہیے۔“

وہ پیر تک آتی سفید اسکرٹ اور سفید بلاؤز میں ملبوس تھی۔ جل پری کا سالباں۔ بالکل سفید۔ کندھوں پہ چھوٹا سا سرخ منی کوٹ پہن رکھا تھا۔

”اور وہ بے حد حسین ہو....“

اس کے سیدھے سنہری بال تھوڑی سے نیچے تک آتے تھے۔ گوری سرخ رنگت، سیاہ آنکھیں، وہ ساتھ والی خاتون کی بات پہ مسکرا رہی تھی اور گال میں ڈمپل پڑ رہا تھا۔

”اور کافی دولت مند بھی ہو۔“

لڑکی نے کانوں میں موٹے موٹے نازک سے سرخ یا قوت جڑے ایئر کنڈر پہن رکھے تھے اور یہاں سے بھی وہ دیکھ سکتا تھا کہ اس کی انگلی میں موٹے سے Solitaire ہیرے والی انگوشی تھی۔ کہنی پہ سفید ہینڈ بیگ لگا تھا۔

”اور اس کے ہر انداز سے اس کے اعلیٰ خاندان کا پتہ چلتا ہو۔ ریگل۔ ریگل سی لڑکی ہو وہ....“ اس کے ساتھ والی خواتین خوش گپیاں کرتیں آگے بڑھ گئیں مگر وہ پہلی پینٹنگ کے سامنے کھڑی ہو گئی اور ارد گرد سے بے نیاز پوری توجہ سے اس آرٹ کو دیکھنے لگی۔

”اور ذہین بھی ہو!“ وہ پہلی پینٹنگ کے سامنے سے جلد ہی ہٹ گئی البتہ اعلیٰ کے سامنے ٹھہر گئی۔ لبوں پہ مسکراہٹ آئی۔ اشعر نے دیکھا، وہ عام کو نظر انداز کر کے خاص اور قدیم کے سامنے رکھی تھی۔ ”کسی خوبصورت اور ذہین ہر نی کی طرح!“

”تم اس کو جانتے ہو؟“ عصمرہ نے اس کے قریب ہو کے سرگوشی کی تو اس نے چونک کے عصمرہ کو دیکھا پھر ذرا تجھل ہوا۔ ”اوہو کا کا۔ میں تو یونہی ایک بات کر رہا تھا۔“

”مگر تمہیں وہ پسند آگئی ہے تو مجھے بتاؤ۔“ وہ مسکراہٹ دبا کر بولی تھی۔ اشعر ہلکے سے ہنس دیا۔ پھر دوبارہ نیچے دیکھا۔ وہ ابھی تک اس پینٹنگ کو دیکھ رہی تھی۔

”وہیے کون ہے یہ کا کا؟“ عصرہ نے شانے اچکا دیے۔

”میں تو نہیں جانتی۔ تم خود پوچھ لو۔“

اشعر نے دور کھڑی سیکرٹری کو چنگلی سے ادھر آنے کا اشارہ کیا۔ وہ فوراً دوڑی چلی آئی۔

”یہ لڑکی کون ہے سفید لباس اور سرخ منی کوٹ والی۔ معلوم کر کے دو۔“ سنجیدہ صورت بنا کر اس نے سپاٹ انداز میں حکم دیا تو وہ فوراً ”لیس سر“ کہتی میٹریوں کی طرف دوڑی۔

گیلری کے باہر ایک کافی شاپ کے برآمدے میں چھتری تلے بیٹھی داتن گرم گرم کافی پی رہی تھی۔ بارش ابھی تھمی تھی اور موسم ٹھنڈا ہو گیا تھا۔ ساتھ ہی وہ کان میں لگے ننھے ٹکڑے کو دبا کے کہہ رہی تھی۔ ”اور تمہیں کیوں لگتا ہے کہ تم عصرہ سے ملاقات کر لوگی۔“

اندر پینٹنگ کے سامنے کھڑی تالیہ نے ہونٹوں کی کم سے کم جنبش کے ساتھ جواب دیا۔ ”کیونکہ میرے ڈائمنڈز اسے متوجہ کر لیں گے۔ وہ ابھی بھی اوپر کھڑی مجھے ہی دیکھ رہی ہے۔ ساتھ اس کا بھائی بھی ہے۔“

”بس خدا کرے اس نے اس سنگاپوری تاجر کی بیوی کو کبھی یہ یا تو قتی سیٹ پہنے نہ دیکھا ہو جس سے ہم نے یہ چہ ایا تھا۔“

”خدا کی قسم داتن اگر تم نے مجھے اس سچویشن میں ہنسانے کی کوشش کی تو میں تمہارا کھانا پینا بند کر دوں گی۔“ وہ بدقت مسکراہٹ دبا کے بولی تھی۔ ”اور تیرنٹا نے پہ لگا ہے۔ عصرہ کی سیکرٹری مسز یاسمین کے ساتھ کھد بد کرتی نظر آ رہی ہے۔ یقیناً میرا ہی پوچھ رہی ہوگی۔ اور مسز یاسمین معصوم سی ہے جو امپریشن میں نے بنا رکھا ہے اس کو بڑھا چڑھا کے بتائے گی۔“ وہ ننکھوں سے ان دونوں کو دیکھتے ہوئے کہہ رہی تھی۔

نظریں پینٹنگ پہ جمی تھیں۔ پھر جیسے ہی اس نے دیکھا کہ یاسمین خاموش ہوئی ہے اور سیکرٹری سر ہلا کے مڑنے کو ہے وہ ایک دم گھومی اور چند قدم چل کے ان کے قریب آئی۔

”سمنتم... تم یہاں کام کرتی ہو؟“ سنجیدگی سے اسے مخاطب کیا تو سیکرٹری نے پہلے یاسمین کو دیکھا جو اپنی جگہ نخل ہوئی تھی اور پھر تالیہ کو

”جی۔“

”مجھے یہ پینٹنگ خریدنی ہے۔ ابھی۔ اسی وقت۔“ اس کے انداز میں ایک شاہانہ پن ساتھ۔

”یہ تو... کافی... آ...“ وہ ہکائی۔ ”قیمتی ہے اور اس طرح ان کو بیچا نہیں جاتا، لیکن...“

”قیمت کا مسئلہ نہیں ہے۔ میں ہر قیمت ادا کرنے کے لئے تیار ہوں۔“ تالیہ نے اسی شاہانہ انداز میں ہاتھ جھلا کے جیسے اس کے خدشے کو رد کیا تھا۔ ”متعلقہ آفیسر کو میرے پاس بھیجو۔ مجھے یہ ابھی چاہیے۔“ اور بے نیازی سے واپس پلٹ کر اسی پینٹنگ کے پاس جا کھڑی ہوئی۔ سیکرٹری کچھ مرعوب، کچھ کنفیوژسی واپس اوپر بھاگی۔

”اس کا نام تالیہ مراد ہے۔ باپ مرتے وقت لمبی چوڑی جائیداد چھوڑ گیا تھا اس نے چند نامور کمپنیز میں انویسٹمنٹ کر رکھی ہے اور ان شیئرز کی خرید و فروخت کے منافع سے کافی آسودہ زندگی گزار رہی ہے۔“ سیکرٹری اب ان دونوں کے ساتھ کھڑی دھیمی آواز میں بتا رہی تھی

۔ اشعر کی نظریں نیچے ہال پہ جچی تھیں جہاں وہ اس جانب کمر کیے پینٹنگ کے مطالعے میں محو تھی۔ عصرہ سینے پہ بازو لپیٹے بنا کسی تاثر کے سنتی رہی۔ ”یہ ایک سوٹلائٹ ہے (ایسی عورتیں جو بے پناہ دولت ہونے کے باعث سارا وقت پارٹیز اور فنکشنز اٹینڈ کرنے میں گزارتی ہیں۔) مختلف چیزیں ایونٹس میں بھاری ڈونیشن بھی دیتی رہی ہے۔ آرٹ کلیکٹر ہے۔ اور میم۔۔۔“ وہ کھنکھاری۔ ”وہ اس پینٹنگ کو خریدنا چاہتی ہے۔“

”اس پینٹنگ کو؟“ عصرہ نے بازو گرائے اور تعجب سے ابرو اٹھایا۔ ”لیگ مئے کی اس پینٹنگ کو وہ خریدنا چاہتی ہے؟ اس کو اس کی قیمت معلوم بھی ہے۔“

”بچ دو۔“ اشعر نے اطمینان سے عصرہ کی آنکھوں میں دیکھا اور دھیمسا سا بولا۔ ”اس کو جو چاہے اس کو فروخت کرو ڈاکا۔“ عصرہ نے ایک نظر اشعر کو دیکھا اور دوسری نظر نیچے کھڑی لڑکی پہ ڈالی جو اب گردن ترچھی کر کے پینٹنگ کو بغور دیکھ رہی تھی۔ پھر گہری سانس لی اور تحکم سے بولی۔ ”اسے اوپر بلاؤ۔“

سیکرٹری نے جب تالیہ کے قریب آ کر یہ پیغام دیا تو وہ چونکی پھر گھوم کے اوپر دیکھا۔ دونوں بہن بھائی وہاں کھڑے تھے مگر بظاہر آپس میں بات چیت کر رہے تھے۔ تالیہ اسی سنجیدگی سے سیکرٹری کے پیچھے چل دی۔ کان میں داتن کی محفوظ آواز گونجی۔

”تیرنٹا نے پلگ چکا ہے۔ عصرہ سے ہاتھ ملانا اور اس کے ہاتھ سے بر۔ سیلیٹ اتار لینا۔ ہائے۔ مجھے وہ وقت یاد آ گیا جب ہم غریب تھے اور کے ایل کے بازاروں میں عورتوں سے ٹکرا کے معذرت کرتے اور ان کے زیوراتار لیتے تھے۔ یہ بھی ویسے ایک آرٹ ہے تالیہ۔ اتنی احتیاط اور نزاکت سے کسی کے ہاتھ سے زیوراتارنا کہ اسے محسوس ہی نہ ہو۔ چوروں کی کوئی ایوارڈز کی تقاریب کیوں نہیں ہوتیں؟ میں آدھ درجن توجیت ہی جاتی۔“

”تمہارے جیتنے سے پہلے آدھے چور ایوارڈز چرا کے ہی لے جاتے۔“ کہہ کے بدقت اس نے ہنسی دبائی اور سنجیدہ چہرہ بنائے سیکرٹری کے پیچھے چلتی گئی۔

”یہ مس تالیہ مراد ہیں‘ میم۔“ سیکرٹری نے اس کے قریب آنے پہ تعارف کروایا تو وہ دونوں بہن بھائی اس کی طرف کھوے۔ سامنے کھڑی سفید لمبی اسکرٹ اور سرخ منی کوٹ والی لڑکی کی خوبصورت آنکھوں میں خوشگوار حیرت در آئی تھی۔ ”مسز عصرہ فاتح۔ آف کورس۔ یہ تو آپ کی گیلری ہے۔ مجھے خیال کیوں نہیں آیا کہ آپ سے بھی ملاقات ہو سکتی ہے۔“ وہ متاثر اور خوش سی آگے بڑھی اور مصافحے کے لئے ہاتھ بڑھایا۔ عصرہ مسکرائی (اس نے تنگو کامل کی نوکرانی کو نہیں پہچانا تھا) اور اس کا ہاتھ تھاما۔

”میں نے فاتح رامنزل کو ووٹ دیا تھا۔ ہارلسن نیشٹل کو۔“ وہ گرمجوشی مگر وقار سے عصرہ کا ہاتھ دونوں ہاتھوں میں تھامے بولی اور انگلیاں طلائی بر۔ سیلیٹ کی طرف بڑھائیں۔ جیسے ہی اس کے پوروں نے بر۔ سیلیٹ کی زنجیر کو چھوا اسے کرنٹ سا لگا۔ زنجیر دھکنے لگی تھی۔ گرم جیسے سونا اٹل رہا ہو۔ ایک دم اس نے ہاتھ پیچھے ہٹایا۔ عصرہ چونکی، مگر وہ فوراً سے سنبھل گئی اور جبراً مسکرائی۔ ”فین مومنٹ۔ یونو۔“ زنگت ذرا

پھینکی پڑی۔ ایک چور نظر اس کی کلائی پہ ڈالی۔ برہسلیٹ چمک رہا تھا۔ تیز روشن سا۔ مگر عصرہ اس کی طرف متوجہ نہ تھی۔ نہ اسے گراہش محسوس ہوئی تھی۔ اس کی نظر تالیہ کے کانوں سے لٹکتے سرخ یا تو تفس پہ جم گئی تھیں۔ آنکھیں چمکیں۔

”مصباح کہہ رہی تھی آپ اس پینٹنگ میں انٹرنلڈ ہیں۔“ اشعر پینٹ کی جیبوں میں ہاتھ ڈالے خاموشی سے دونوں کو دیکھ رہا تھا۔
 ”جی بالکل۔“ وہ انگلی سے سنہری بال پیچھے ہٹاتے ہوئے مسکرائی۔ ”مجھے قدیم چینی پینٹرز کا کام بہت قیمتی میٹ کرتا ہے۔ میرے بیڈروم میں صرف چینی آرٹ ورک ہے۔ پروسلین اور چینی پینٹنگز۔“

”مگر یہ پینٹنگ برائے فروخت نہیں ہے۔“ عصرہ اسی اطمینان سے مسکرا کے بولی۔ تو اشعر نے بے اختیار اسے دیکھا۔ نظروں میں تنبیہ کی مگر وہ تالیہ کو دیکھ رہی تھی۔

”میں اس کو نیلامی میں رکھ رہی ہوں۔ آپ نیلامی میں آئیں اور دوسرے لوگوں کی طرح بولی لگائیں۔ اگر آپ کی قیمت اچھی ہوئی تو آپ اس کو جیت لیں گی۔“ اشعر نے ضبط سے گہری سانس لی۔ اور داتن اس کے کان میں بولی۔

”چالاک بزنس وومن ہے یہ خاتون۔ معلوم ہو گیا کہ تمہیں پینٹنگ پسند آگئی ہے تو اب قیمت بڑھوا رہی ہے۔ نیلامی والے دن یہ اپنا بندہ بٹھا دے گی جو بولی لگا تا لگا تا قیمت کو لاکھوں میں لے جائے گا اور تم دس گنا قیمت پہ خریدنے پہ مجبور ہوگی۔ خیر برہسلیٹ چرایا ہے تو نکل آؤ، کیونکہ باہر فاتح رامنزل کی گاڑیوں کا قافلہ آ رہا ہے۔“

”شیور۔ میں آکشن میں خرید لوں گی اور مجھے معلوم ہے کہ میں اسے خرید لوں گی۔“ وہ جبراً مسکرا کے بولی تو عصرہ کھلے دل سے مسکرائی۔
 ”آپ سے مل کر اچھا لگا تالیہ۔ مصباح پلیزان کو انویٹیشن کارڈ لاکر دو اور گیٹ لسٹ میں ان کا نام ڈالو۔“ پھر اشعر کو دیکھا اور اسی مسکراہٹ کے ساتھ بولی۔ ”تالیہ، یہ میرا بھائی ہے اشعر محمود۔ آپ یقیناً ان کو جانتی ہوں گی۔“ ”نو پوس، تالیہ، میگز موز سے ماتھے کے اوپر کھڑے بال اور وجیہہ چہرے کی مسکراہٹ۔ تالیہ نے پہلی دفعہ نگاہیں پھیر کے اشعر کو دیکھا۔ جبراً مسکرائی اور سر کو خم دیا۔

”ان کو کون نہیں جانتا۔“ اشعر جو پینٹ کی جیبوں میں ہاتھ ڈالے کھڑا تھا اس بات پہ ہلکا سا ہنس دیا۔

”میں اس کو تعریف سمجھوں گا۔“ پھر اسی منظوظ انداز میں اسے دیکھ کر پوچھنے لگا۔ ”تو آپ کیا کرتی ہیں تالیہ؟“

”میں مختلف کلمز کی ممبر ہوں چند کارپوریٹ شینرز کی مالک ہوں پارٹیز، چیئرٹیز۔ مصروف زندگی گزر رہی ہے۔“ وہ ہنکھیوں سے دیکھ سکتی تھی کہ گیلری کا مرکزی دروازہ کھلا تھا اور اندر چند افراد داخل ہوئے تھے۔ سوٹ میں ملبوس باڈی گارڈز۔ اور ان کے درمیان مسکرا کے قدم اٹھا تا فاتح رامنزل۔ اس کے دل کی دھڑکن تیز ہوئی۔

”ماشا اللہ۔ امپریسیو۔“ اشعر نے ستائشی انداز میں ابرو اٹھائے۔

”اور آپ کو آرٹ کلیکشن کا شوق بھی ہے۔“ عصرہ نے ایک نظر نیچے ڈالی اور اسی بے نیازی سے واپس تالیہ کی طرف متوجہ ہو گئی۔

”بہت زیادہ۔“

”ڈسٹنس گز۔ پھر تو آپ کو آرٹ کی قدر ہوگی بہت۔ ان فیکٹ....“ اس کی آواز میں دبا دبا سا جوش بھرا۔ ”ہمارے پاس سپانکم کی ایک پینٹنگ بطور عطیہ آئی ہے اور میں اسے بھی نیلامی میں رکھ رہی ہوں۔“

”اچھا۔“ وہ خوشگوار حیرت سے بولی۔ ”کون سی پینٹنگ؟“

”گھائل غزال۔“ تالیہ کی مسکراہٹ ایک دم غائب ہوئی۔ آنکھوں میں بے یقینی در آئی۔ ”گھائل غزال؟“

”ہوں۔ تم دیکھنا چاہوں گی؟“ کہنے کے ساتھ اس نے سیکرٹری کو ایک اشارہ کیا، پھر اشعر کو دیکھا۔ ”تم اپنے بہنوئی کو اٹینڈ کرو اور ان کو بتاؤ کہ عرب مہمان جا چکے ہیں۔“ دانت پہ دانت جمنا کے بولی اور سینے پہ بازو لپیٹے مڑ گئی۔ تالیہ فوراً اس کے پیچھے لپکی۔ اشعر بد مزہ ہوا مگر کہری سانس لے کر مڑ گیا۔

”ایک منٹ.... کیا اس نے کہا گھائل ہرن؟“ کافی شاپ میں بیٹھی داتن کان میں لگا آہ دباتے ہوئے چونک کے بولی۔ ”مگر گھائل ہرن تو ہم نے اس عرب شہزادے کے جزیرے والے گھر سے چرایا تھا اور اس کی جگہ تمہاری بنائی گئی نقلی پینٹنگ رکھ دی تھی۔“

”ہوں۔“ وہ دبی آواز میں غیر آرام دہ سا بولی اور عصرہ کے پیچھے چلتی گئی۔ ذہن میں جھکھڑ چل رہے تھے۔

”تالیہ اصلی گھائل غزال تو ہمارے پاس ہے، پھر مسز عصرہ کو عرب مہمان نے نقلی پینٹنگ کیوں عطیہ دی؟“ داتن حق دق تھی۔ ”ڈیزہ سال سے اس عرب شہزادے نے پینٹنگ کی چوری کی رپورٹ نہیں کی تھی کیونکہ وہ اس کے باپ کی تھی اور وہ یہ جانتے ہوئے بھی کہ اصلی پینٹنگ چوری ہو چکی ہے باپ کی وجہ سے چپ رہا۔ تو اب کیوں؟“

تالیہ خاموشی سے عصرہ کے ہمراہ آفس میں داخل ہوئی۔ سیکورٹی کے دو افسران وہاں کھڑے تھے اور پینٹنگ کو پیک کر رہے تھے۔ عصرہ نے ان کو اشار کیا تو وہ اسے دوبارہ سے واپس نکال کے سامنے رکھنے لگے۔

”واؤ۔“ تالیہ مصنوعی ستائش سے کہتی قریب آئی اور جھک کے غور سے اسے دیکھا۔ ”یہ آپ کو عطیہ کی گئی ہے۔“

”ہاں۔ آپ کو سپانکم کا کام پسند ہے؟“

”زیورس گلاس پینٹنگ میری پسندیدہ ہے مسز عصرہ۔“ وہ اسی طرح جھکی کھڑی آنکھیں چھوٹی کر کے باریک بینی سے پینٹنگ کا جائزہ لے رہی تھی۔ کان میں داتن بولی۔ ”یہ تمہاری والی ہے؟“

”ہوں!“ تالیہ نے مثبت سا ہنکارا بھرا پھر سیدھی ہوئی۔ ”آپ نے اس کو کسی ایکسپرٹ سے authenticate کروایا؟“

”ہاں..... ابھی کچھ دیر پہلے کروایا ہے۔ یہ اصلی ہے۔“ عصرہ مسکرا کے زور دے کر بولی۔ تو تالیہ بھی مسکرا دی اور پھر سے اس پینٹنگ کو دیکھا۔

”تالیہ.... کوئی مسز عصرہ کو اس کام کرنے کی کوشش کر رہا ہے۔ خیر.... یہ ہمارا مسئلہ نہیں ہے۔“ داتن نے اپنی فکر کو خود ہی رو کر دیا۔ ”تم بریسلٹ لے کر نکل آؤ بس۔“

’او کے۔ میں چلتی ہوں اب۔‘ وہ مسکرا کے مصافحہ کرنے آگے بڑھی تو دیکھا اس کے ہاتھ کے قریب آتے ہی بریسلٹ کا سونا چمکنے لگا ہے۔ تالیہ کا دل بیٹھنے لگا۔ بس واجبی سا اس سے ہاتھ ملا کر واپس کھینچ لیا۔ چمک ماند پڑ گئی جیسے بریسلٹ ٹھنڈا پڑ گیا ہو۔

’اچھا لگا آپ سے مل کر تالیہ۔ آکشن میں ملاقات ہوگی۔‘ عصرہ خوش نظر آتی تھی۔ وقار سے ایک ہاتھ بڑھا کے تالیہ کے کندھے کو دبایا، تو وہ پھیکا سا مسکرا دی۔ تبھی دروازہ کھلا تو تالیہ کا دل دھڑکا۔ البتہ وہ مزے نہیں۔

’میں لیٹ ہو گیا؟ چلے گئے وہ صاحب؟‘ وہ بے نیازی اور خوشگوار موڈ میں کہتا اندر داخل ہوا۔ گارڈز باہر ہی رک گئے تھے اور اس کے ساتھ صرف اشعر اندر آیا تھا۔ آتے ساتھ ہی اس نے ادھر ادھر گردن گھمائی۔ ’تو یہ ہے ان کا عطیہ۔‘ میز کے کنارے وہ رکا اور ایک بے نیاز سی نظر اس پینٹنگ پر ڈالی۔ ’کیا تصور تھا اس بے چارے جانور کا جو اس کو زخمی حالت میں پینٹ کرنا ضروری تھا؟‘ وہ افسوس سے سچ کر کے بولا تھا۔ عصرہ نے اسے گھورا مگر جب بولی تو آواز کافی شائستہ تھی۔

’یہ ہماری نیلامی کی سب سے قیمتی پینٹنگ ہوگی۔‘

’ایک تو میں یہ سمجھنے سے قاصر ہوں کہ لوگ ایک کینوس کے ٹکڑے پر اتنا پیسہ کیوں لٹاتے ہیں؟ جبکہ کروڑوں انسان بھوک کا شکار ہیں پڑھ نہیں سکتے، اچھے کپڑے نہیں پہن سکتے اور.....‘ وہ بے رحمی سے پینٹنگ کو دیکھ کے تبصرہ کر رہا تھا۔ وہ ہنوز رخ موڑے کھڑی تھی۔

’اسی لئے بھائی،‘ کا کا کی آکشن کا ایک بڑا حصہ چیئر میٹی میں جائے گا۔‘ اشعر نے نرمی سے اسے ٹوکا۔ فاتح نے ہنوز گردن جھکائے پینٹنگ کو دیکھتے شانے جھٹکے۔ ’واقعی؟ دیکھیں گے عصرہ۔‘

’فاتح ان سے ملو۔ یہ تالیہ مراد ہیں۔‘ عصرہ نے تالیہ کو یوں گولو سا کھڑا دیکھا تو کھٹکھٹا کر کے فاتح کو متوجہ کیا۔ اس کے کہنے پہ اس نے نظر اٹھائی اور پھر دائیں طرف دیکھا۔ وہاں سنہرے بالوں والی دراز قد لڑکی کھڑی تھی۔ کندھوں پہ سرخ منی کوٹ پہنے سفید پاؤں تک آتے لباس والی تالیہ نے نظریں اٹھائیں۔ دونوں کی نگاہ ملی۔ اشعر فوراً سے بولا۔ ’تالیہ ایک معروف سوشلائٹ ہیں۔ ایک وسیع وراثت کی مالک۔ مختلف چیئر میز اور آرٹ آکشن میں حصہ لیتی ہیں۔ ہماری چیئر میٹی کی مستقبل کی ایک بڑی ڈور بننے والی ہیں۔‘

’اچھا۔‘ وہ تالیہ کو دیکھ کے سادگی سے مسکرایا۔ ’سو آپ کیا کرتی ہیں تالیہ؟‘

’تالیہ۔‘ عصرہ نے ہلکے سے قہقہے کی مگر وہ متوجہ نہیں تھا۔ تالیہ نے بدقت لب کھولے۔

’میں ایک کمپنی میں شیئر ہولڈر ہوں، مسپینگ پارٹنر اور مختلف چیئر میز میں ڈومینٹ کرتی رہتی ہوں۔‘

’مگر یہ تو آپ کے ماں باپ کا پیسہ ہے نا۔ وراثتی دولت۔ اس کو خرچ کرنا کوئی بڑی بات نہیں ہے۔ آپ خود کیا کرتی ہیں۔ آپ کے کیا

ٹیلنٹس ہیں، کیا کامیابیاں ہیں؟‘ وہ اسی سنجیدگی سے بولا تھا۔ تالیہ کے سارے الفاظ ختم ہو گئے۔ گلاسو کھٹنے لگا۔

’میں.... سوشلائٹنگ اور....‘

’مطلب تم کچھ نہیں کرتیں تالیہ؟ کچھ بھی نہیں؟‘ وہ متعجب ہوا تھا۔ اتنا تیز بولتا تھا کہ سامنے والے کو جواب کا موقع ہی نہیں ملتا تھا۔

”کوئی زندگی میں بڑے گولڈ بڑے خواب‘ کچھ نہیں ہیں تمہارے؟ Too Bad۔ انسان کو ایسے اپنی زندگی ضائع نہیں کرنی چاہیے۔“ معصوم نے بے اختیار ماتھا چھوا مگر وہ اب اشعر کی طرف متوجہ تھا۔ ”تم ایک کام کرو میرے ساتھ آفس آؤ میں....“

”میں چلتی ہوں۔“ وہ کہہ کر جلدی سے مزگئی اور ہاہر نکل آئی۔

گیلری میں آ کر چند گہرے سانس لئے۔ رنگت بے رنگ پڑ رہی تھی۔ دل عجیب سی کیفیت کا شکار تھا۔ بار بار کتیبی کو چھوتی۔ کبھی گردن پہ ہاتھ رکھتی۔ فاتح کے ملازم گیلری میں گروہ کی صورت کھڑے تھے۔

وہ گیلری میں چلتی گئی۔ آنکھوں میں نمی در آئی تھی۔ رونے کا دل چاہ رہا تھا۔ کنگھیوں سے اس نے دیکھا کہ ملازموں کے گروہ میں سے ایک شخص نے مڑ کے اسے دیکھا اور پھر اس کے پیچھے آیا۔ وہ پرواہ کیے بنا چلتی رہی۔

”بات سنیں۔“ ابھی ہوئی آواز میں وہ اس کے پیچھے آ کر بولا تو وہ بادل نخواستہ رکی اور پٹی۔ وہ کوٹ اور شرٹ میں ملبوس عام شکل و صورت کا ملے نوجوان تھا۔ اس کا چہرہ دیکھ کے وہ چونکی۔ (یہ وہی ہے خواب والا۔ میں فاتح اور یہ۔ ہم تینوں کے سر پہ ہاتھا۔) مگر غلط نہیں کیا اور رکھائی سے بولی۔ ”آپ کون؟“

”میں.... فاتح صاحب کا باڈی مین ہوں۔ اس دن ہم تنگو کامل کے گھر آئے تھے۔ اصل میں وہ میری جاب کا پہلا دن تھا، پہلا دن کوئی نہیں بھولتا۔ میں نے آپ کو وہاں دیکھا تھا۔ ہے نا۔“ وہ الجھن اور ذرا جوش سے کہہ رہا تھا۔ ”آپ تنگو کامل کی ملازمہ ہیں نا؟“

تالیہ مراد اپنی جگہ بالکل سن کھڑی رہ گئی۔

”آپ کے بال فرق تھے اور حلیہ بھی، مگر آپ وہی ہیں، ہے نا؟ اس دن آپ نوکرائی کیوں بنی ہوئی تھیں؟“ اس کے انداز میں سادگی اور تعجب تھا۔

تالیہ کی رنگت گلابی پڑنے لگی۔

☆☆=====☆☆

کوالا لپور سے چند گھنٹے کی مسافت پہ.... ملا کہ شہر میں ایک قدیم قلعہ واقع تھا۔ اس کی دیواریں گدلی اور خستہ حال تھیں۔ ایک اندرونی دیوار کے کونے میں چند الفاظ کھدے نظر آتے تھے۔ جیسے صدیوں پہلے کسی نے ہاتھ سے دیوار کے گارے میں نوکیلی شے سے لکھے ہوں جو گارا سوکھنے پہ وہاں امر ہو گئے تھے.....

وہ قدیم جاوی رسم الخط میں لکھی ایک طویل نظم تھی جس کے پہلے دو مصرعے بدقت پڑھے جا رہے تھے....

’ہما شہ کی یاد میں۔‘

وہ جو شاہزاد یوں جیسی تھی.....

اور اس نے ایک غلام سے شادی کی تھی....

اور اس کو آزاد کرو یا...“
اگلے الفاظ دیوار کی کالک اور میل میں چھپ سے گئے تھے.....

☆☆=====☆☆

مزید کتب پڑھنے کے لئے آج ہی وزٹ کریں : www.iqbalkalmati.blogspot.com